

CONGREGATIO DE CAUSIS SANCTORUM
P. N. 1544

GAUDISIENSIS

BEATIFICATIONIS ET CANONIZATIONIS
SERVÆ DEI

MARGARITÆ A S. CORDE IESU
(in saeculo: VIRGINÆ DE BRINCAT)

FUNDATRICIS
SORORUM FRANCISCALIIUM A SACRATISSIMO CORDE IESU
(1862-1952)

RELATIO ET VOTA
CONGRESSUS PECULIARIS SUPER VIRTUTIBUS
DIE 12 APRILIS AN. 2013 HABITI

ROMA
Tipografia NOVA RES s.r.l.
Piazza di Porta Maggiore, 2
2013

CONGREGATIO DE CAUSIS SANCTORUM

P. N. 1544

GAUDISIENSIS

BEATIFICATIONIS ET CANONIZATIONIS
SERVÆ DEI

MARGARITÆ A S. CORDE IESU

(in saeculo: VIRGINÆ DE BRINCAT)

FUNDATRICIS
SORORUM FRANCISCALIIUM A SACRATISSIMO CORDE IESU
(1862-1952)

RELATIO ET VOTA
CONGRESSUS PECULIARIS SUPER VIRTUTIBUS
DIE 12 APRILIS AN. 2013 HABITI

SUPER DUBIO

*An constet de virtutibus theologalibus Fide, Spe, Caritate tum in Deum tum in proximum,
necnon de cardinalibus Prudentia, Iustitia, Temperantia et Fortitudine, iisque adnexis, in
gradu heroico, in casu et ad effectum de quo agitur.*

Maqlub għall-Malti minn Francesco Pio Attard
Jannar 2014

I – PRELIMINARI GHALL-KUNGRESS

Nhar it-12 ta' April 2013, fid-9.30am, iltaqa' l-Kungress Pekuljari tal-Kongregazzjoni tal-Kawzi tal-Qaddisin, imwaqqaf – skont in-normi tar-Regolament tal-imsemmi Dekasteru – mill-Promutur tal-Fidi, Mons. Carmelo Pellegrino, li hu l-President, mid-Dottoressa Annarita Ragni, li hi l-Attwarju, u mill-Konsulturi Teologi, biex jiddiskuti l-erojċità tal-virtujiet tal-Qaddejja ta' Alla Margerita tal-Qalb ta' Ġesù (li l-isem tal-Magħmudija tagħha kien Virginja De Brincat), Fundatrici tal-Kongregazzjoni tas-Sorijiet Frangiskani tal-Qalb Qaddisa ta' Ġesù (1862-1952).

Flimkien mal-Promutur tal-Fidi kienu preżenti 7 mill-Konsulturi preskritti; Konsultur li kien assenti kien baġat minn qabel il-vot tiegħu bil-miktub.

II – VOTI TAL-KONSULTURI TEOLOGI

VOT I

Dwar il-pekuljarità tal-Kawża u dwar il-provi

Din hi l-Kawża tal-Qaddejja ta' Alla Margerita tal-Qalb ta' Ġesù (mgħammda Virginja De Brincat), li twieldet fir-raħal ta' Kerċem, fil-gżira ta' Ghawdex, fit-28 ta' Novembru 1852 u li kienet il-kofundatriċi tas-Sorijiet Frangiskani tal-Qalb Qaddisa ta' Ġesù. Mietet fil-Belt Victoria (Ghawdex) fil-*Casa Madre* tal-Kongregazzjoni tagħha, fit-22 ta' Jannar 1952, fl-età ta' 89 sena. Kienet Superjura Ġenerali għal tletin sena. Fi snin oħra kellha diversi responsabilitajiet f'Ghawdex, f'Malta, f'Korfù, eċċ...

Fil-fehma tagħna l-pekuljarità ta' din il-Kawża tinsab fil-kobor spiritwali ta' din il-Qaddejja ta' Alla u fid-dokumentazzjoni b'saħħitha li giet ipprezentata dwar hajjitha u l-virtujiet tagħha.

Fil-fatt, anki jekk l-Inkjesta djoċesana nfethet fl-1988 (jigifieri 36 sena wara l-mewt tal-Qaddejja ta' Alla), fiha 85 xhud (anki jekk ix-xhieda 76, 77, 78 u 80 m'għamlu l-ebda dikjarazzjoni; ix-xhieda 77 u 78 kienu "*ex officio*" u ma ddikjarawx). Mill-85 xhud, 70 huma xhieda "*de visu*". U nistgħu noqogħdu wkoll fuq dikjarazzjonijiet ta' xhieda orali jew miktuba minn persuni li kienu jafu mill-qrib lill-Qaddejja ta' Alla. Xhieda orali ngabret ukoll 15-il sena wara l-mewt tal-Qaddejja ta' Alla (ara dokumentazzjoni pprezentata mix-xhud VII). U d-dokumentazzjoni miktuba pprezentata minn dan ix-xhud VII tiġbor fiha wkoll manuskritti ta' konsorelli jew persuni li kienu jafu lill-Qaddejja ta' Alla u niżżlu wkoll xi tagħrif dwar meta l-Qaddejja ta' Alla kienet għadha hajja. Din id-dokumentazzjoni abbondanti tippermettilna nkunu nafu sewwa l-hajja u l-virtujiet tal-Qaddejja ta' Alla sa mewtha. Kif johroġ ċar, ix-xhieda ta' 70 xhud "*de visu*" quddiem it-tribunal huma wkoll sorsi b'saħħithom biex insiru nafu lill-Qaddejja ta' Alla.

Id-dokumentazzjoni pprezentata mix-xhud VII toħroġ mill-inkarigu li kellu li jkteb bijografija tal-Qaddejja ta' Alla 15-il sena wara mewtha. Hu għamel tfittxija profonda ta' dokumenti u konverżazzjonijiet ma' persuni li kienu jafu lill-Qaddejja ta' Alla. Dan ippermetta li nagħmlu użu minn tagħrif importanti biex insiru nafu l-hajja u l-virtujiet tal-Qaddejja ta' Alla.

L-istudju li għamlet il-Kummissjoni Storika joffrilna wkoll materjal importanti biex insiru nifhmu aħjar dak li nsibu fid-dokumentazzjoni studjata mill-Kummissjoni.

Il-pariri dwar il-kitbiet (prattikament huma kollha ittri tal-Qaddejja ta' Alla) jgħinna hafna biex nagħrfu l-aspetti tal-hajja spiritwali tagħha.

L-*Informatio*, barra li joffri profil bijografiku qasir u kronologija tal-Qaddejja ta' Alla, jagħti preżentazzjoni tajba fuq il-virtujiet tal-Qaddejja ta' Alla u l-fama tagħha ta' qdusija, b'riferenza għax-xhieda u d-dokumenti preżenti fil-Kawża.

Il-*Biographia documentata* hi Prattikament (kif jingħad fil-*Positio: Biographia documentata*, p. 2) meħuda mill-Bijografija miktuba minn Patri Paolo Calliari (xhud VII) ippubblikata Ruma, minn *Città Nuova*, fl-1987. Anki jekk hemm xi dokumenti miżjuda wara kull kapitlu, din mhix Bijografija bi kwotazzjonijiet mix-xhieda u d-dokumenti pprezentati fil-*Positio*.

Kien ikun iżjed loġiku kieku nkitbet *Biographia documentata*, kif isir is-soltu, jiġifieri b'riferiment għas-sorsi miġbura fil-Kawża. U l-Bijografija ta' Patri Calliari setgħet tiġi pprezentata bħala zieda mehmuża, kif kultant isir f'ċerti Kawżi, billi jiġi offrut lill-Konsulturi l-ktieb ippubblikat f'Ruma.

Dwar il-persuna tal-Qaddejja ta' Alla

Il-Qaddejja ta' Alla twieldet f'familja Nisranija hafna. Wara l-iskola primarja, giet mgħallma t-Taljan u l-Franċiż. Fl-1871 irċiviet il-Grizma tal-Isqof u għamlet l-Ewwel Tqarbina. Ta' 14-il sena (1876) talbet lill-konfessur tagħha biex setgħet tagħmel il-vot privat tal-kastità. Fl-1877 saret taf bl-għaqda tat-“Tnax-il Stilla tal-Qalb Qaddisa ta' Ġesù”, immexxija minn saċerdot żelanti mill-Parroċċa ta' San Ġorġ tar-Rabat. Imbagħad marret għand Dun Ġużepp Diacono. Kien hu li laqa' lill-Qaddejja ta' Alla fil-grupp ta' dawk imsiehba fit-“Tnax-il Stilla”. Dun Diacono kien membru tat-Terz'Ordni Franġiskan u sar id-direttur spiritwali tal-Qaddejja ta' Alla. Grazzi għall-eżempju ta' Virġinja, hafna tfajliet oħra daħlu fl-assoċjazzjoni u Dun Diacono fforma “Kuruna ta' Tnax-il Stilla” oħra. Meta ra l-ġenerożità ta' xi wħud minn dawn ix-xebbiet, bil-hidma formattiva u karitattiva tagħhom b'riżq il-foqra, iċ-ċekjknin u l-abbandunati, Dun Ġużepp gietu l-idea li jwaqqaf grupp ta' nisa kkonsagrati lil Alla għall-ġid tal-proxxmu (ara *Informatio*, pp. 16-17). Għażel tnax u talab lill-Isqof iwaqqaf opra bl-isem ta' “Maestri Terzjarji Franġiskani” u kif kiteb hu stess: “Kongregazzjoni tas-Sorijiet tat-Terz'Ordni ta' San Franġisk ta' Assisi”. Il-grupp ingħaqad f'Għawdex f'dar fil-Belt Victoria, fit-8 ta' Ottubru 1880. Fil-5 ta' Frar 1881, il-Qaddejja ta' Alla ħalliet id-dar tal-ġenituri tagħha u daħlet f'dak il-kunvent ċekjken imsejjaħ “Dar tal-Karità”. Għamlet il-vestizzjoni f'idejn l-istess Dun Diacono fil-15 ta' Awwissu 1881, u ħadet l-isem ta' “Maestra Virġinja tal-Beata Margerita”. Bdiet in-novizzjat tagħha. Dak iż-żmien l-Isqof kien għabba lil Dun Diacono, minhabba fiż-żelu appostoliku tiegħu, b'responsabbiltajiet pastorali oħra li kienu johlqulu xi diffikultajiet biex jingħata kollu kemm hu għall-hidma tal-“Maestri”. Madankollu, bil-permess tal-Isqof, ġew aċċettati l-ewwel dixxipli biex jagħmlu l-professjoni tal-voti reliġjużi. Il-Qaddejja ta' Alla, anki jekk kienet għadha żagħżugħa hafna, għamlet il-professjoni fil-15 ta' Awwissu 1883. Il-professa l-ġdida ddedikat hinha biex takkumpanja u ssostni ż-żelu pastorali tad-direttur tagħha. Hekk hu għażilha bħala Segretarja fil-15 ta' Awwissu 1884. Għal tliet snin il-Qaddejja ta' Alla b'żelu kbir ingħatat għal dan is-servizz. Imma kellha tħabbat wiċċha ma' bosta saram – nuqqas ta' finanzi, eċċ. Dawn id-diffikultajiet iktar 'il quddiem kellhom iwasslu lil Dun Diacono biex jieħu deċiżjoni li qanqlet mhux f'it lill-Qaddejja ta' Alla, dik li jxolji l-opra li kien beda u jibgħat lura lir-reliġjużi jgħixu fi djarhom. Il-Qaddejja ta' Alla ħaditha kontra din id-deċiżjoni, u offriet ruħha biex tkompli l-Istitut li kien ġie approvat mill-Isqof. Il-Qaddejja ta' Alla hekk salvat il-Kongregazzjoni milli tingħalaq. Fl-ewwel kapitlu (1889) giet maħtura Superjura Ġenerali biex tmexxi l-Kongregazzjoni li sa dak iż-żmien kienet tikkonsisti f'erba' komunitajiet: tnejn f'Għawdex u tnejn f'Malta. Hlief għal xi waqfiet, il-Qaddejja ta' Alla mexxiet il-Kongregazzjoni għal 30 sena shaħ bħala Superjura Ġenerali. Fil-Kapitlu Ġenerali tal-1911 giet ikkonfermata f'din il-kariga. Imma Madre Margerita – li kienet diġà giet innominata f'ħames Kapitli – talbet lill-konsorelli biex jeżonorawha u jaħtru soru oħra. Giet eletta Madre Nazzarena. Il-Qaddejja ta' Alla marret taħdem f'Korfù fejn baqgħet sal-1917. Fil-Kapitlu tal-1917 giet eletta għas-sitt darba bħala Superjura Ġenerali.

Fl-1923 kellu jitlaqqa' l-Kapitlu l-ġdid. Skont il-*Biographia documentata* (pp. 118-121)

“tlieta jew erba' konsorelli, fil-fatt, li kienu anki kwalifikati u responsabbli minn komunitajiet, forsi anki huma mqanqla minn intenzjonijiet tajba, urew li ma jaqblux ma' xi punti fil-mod ta' tmexxija li kienet tħaddem Madre Margerita, u akkużawha li ma kellhiex enerġija biżżejjed biex tikkoreġi l-abbużi fil-qasam dixxiplinari, li ma tantx kienet qed iżżomm ordni fl-amministrazzjoni

finanzjarja, li kienet twajba żżejjed meta taċċetta n-novizzi ġodda, u b'nuqqasijiet oħra ċkejknin ta' ordni Prattiku, li huma kienu jippreferu li kieku tmexxew b'mod differenti" (*Biographia documentata*, p. 118).

Imma m'għandna l-ebda sorsi għal din l-ispjegazzjoni tal-*Biographia*.

Il-fatt hu li l-Qaddejja ta' Alla sofriet ħafna u l-ilmenti kienu qed jaslulha minn għand l-Isqof, Mons. Camilleri, li, anki jekk kellu stima kbira għall-Qaddejja ta' Alla, ra l-ħtieġa ta' direzzjoni ġdida fit-tmexxija tal-Kongregazzjoni.

Fil-Kapitlu tal-21 ta' Mejju 1923, l-Isqof, li kien qed imexxih, tkellem dwar il-ħtieġa li tinħatar Superjura oħra (*ibid*, p. 119). Kienet sorpriża għall-parti l-kbira tas-sorijiet.

Effettivament, il-maġġoranza vvutat skont il-kuxjenza tagħha favur il-Qaddejja ta' Alla. L-Isqof ċanfar mhux f'it is-sorijiet u għaġġalhom jergħu jivvutaw, bl-ordni li jagħzlu Superjura ġdida. Kien hemm klima ta' tensjoni kbira. Ta' min iżomm f'moħħu li l-Qaddejja ta' Alla diġà kellha 61 sena.

Madre Margerita kienet

"l-unika waħda kalma u serana qalb tant konfużjoni; anzi, niżlet għarkupptejha quddiem l-Isqof, u l-ewwel nett riedet titolbu maħfra f'isem is-sorijiet kollha, u mbagħad daret fuq il-membri tal-kapitlu, talbithom biex ma jaħsbux iżjed fiha, u biex minflok jagħzlu bħala superjura lil dik li quddiem Alla kienu jqisu l-iżjed denja ta' kariga bħal din" (*Biographia documentata*, p. 119).

Ġiet maħtura Madre Giovanna tal-Axxensjoni. L-esklużjoni tal-Qaddejja ta' Alla nikkret wisq lill-konsorelli tagħha u anki lil persuni oħra li ma kinux membri tal-Kongregazzjoni. Imma s-Superjura l-ġdida mietet erba' xhur wara b'attakk tal-qalb (*ibid.*, p. 120). Il-Kapitlu tal-1924 innomina bħala Superjura Ġenerali lil Madre Nazzarena ta' Santa Tereza, waħda mill-figuri prinċipali tal-Kongregazzjoni intimament marbuta mal-Qaddejja ta' Alla.

Ix-xhieda u d-dokumentazzjoni jgħarrfuna dwar is-servizz kbir li tat il-Qaddejja ta' Alla bħala Madre Ġenerali, il-ħajja interjuri profonda li għexet u għarfet tittrasmetti ħajja reliġjuża b'saħħitha lill-konsorelli tagħha, b'żelu appostoliku mħegġeg. Kienet ukoll formatriċi vera ta' dawk li mbagħad saru Superjuri Ġenerali jew lokali warajha.

Madre Margerita xprunat lill-Kongregazzjoni biex taqdi lill-Knisja anki barra minn Malta: fl-Italja, f'Korfù, fl-Etjopja.

Il-Qaddejja ta' Alla ltaqgħet f'udjenza mal-Qdusija Tiegħu Benedittu XV fl-1921. Fl-1937 il-Kongregazzjoni rċiviet id-*"Decretum laudis"* u fl-1947 l-approvazzjoni definittiva tal-Kostituzzjonijiet min-naħa tas-Santa Sede.

Il-Qaddejja ta' Alla kienet ħadet l-isem ta' Madre Margerita tal-Qalb ta' Ġesù fl-1887, meta għamlet il-Professjoni perpetwa skont il-Kostituzzjonijiet il-ġodda.

Il-Qaddejja ta' Alla, li diġà sa mis-snin għoxrin kienet maħkuma minn xi mard, fl-1940, ta' 78 sena, kellha attakk qawwi tal-qalb, l-ewwel wieħed f'serje twila li rrepetiet ruħha tul is-snin, sat-23 ta' Diċembru 1951, meta kellha attakk qawwi ta' puplesija ta' gravità intensa. Mill-1940 il-Qaddejja ta' Alla kienet tgħix il-*Casa Madre*, fejn għaddiet għaxar snin ta' ħajja intensa ta' talb u adorazzjoni quddiem is-Santissmu Sagrament. Kif nafu, il-Qaddejja ta' Alla mietet fit-22 ta' Jannar 1952.

Dawn is-snin fil-*Casa Madre*, mill-1940 sa mewtha, kienu snin ta' ħajja intensa ta' talb quddiem l-Ewkaristija. Il-ħajja tal-Qaddejja ta' Alla kienet iddur mal-Ewkaristija u kienet tiddedika sigħat shaħ, binhar u billejl, tadura lis-Santissmu fil-kappella li kienet qrib ħafna tal-kamra li fiha mietet.

Kif għad ngħidu aħna u nittrattaw il-virtujiet, il-Qaddejja ta' Alla kienet eżempju ta' fidi fl-Imħabba ta' Alla u fil-Providenza tiegħu. Hi ruħ essenzjalment Ewkaristika. Hekk, barra ż-żelu appostoliku kbir tagħha, iffurmat lill-konsorelli tagħha biex jgħixu ħajja Ewkaristika intensa u jmexxu 'l quddiem id-diversi inizjattivi appostoliċi, għall-formazzjoni Nisranija tal-foqra, il-morda, subien u bniet foqra u abbandunati, b'fidi sħiħa fil-Providenza ta' Alla.

Meta mietet Madre Margerita, il-Kongregazzjoni kellha madwar 260 soru. Sas-sena tal-ġbir tal-*Positio*, l-2003, is-sorijiet kien jilħqu madwar 500, imqassma fi 73 dar, li minnhom 30 qegħdin f'Malta u f'Għawdex, 14 fl-Italja, u oħrajn fl-Etjopja, fil-Brazil, fil-Pakistan u fl-Awstralja (ara *Biographia documentata*, p. 193).

Dwar il-virtujiet teologali

Mill-abbundanza ta' xhieda u dokumentazzjoni għandna sorsi biżżejjed biex nistgħu nagħtu parir, biċ-ċertezza morali mitluba, dwar il-virtujiet tal-Qaddejja ta' Alla.

Il-familja tagħha kienet ta' reliġjożità profonda. Hekk il-Qaddejja ta' Alla sa minn ċkunitha kellha trobbija f'ħajja Nisranija mill-aqwa, li kellha twassalha għall-għotja sħiħa lil Alla, kif diġà għidna.

Dwar il-fidi tagħha, ix-xhieda jagħfsu fuq kemm din kienet fidi mill-aktar qawwija fl-Imħabba ta' Alla. Dan l-għarfien tal-Imħabba ta' Alla wassalha biex ikollha fidi l-aktar soda fil-Providenza tal-Mulej, li mexxietha biex taffronta d-diffikultajiet li ħabbtet wiċċha magħhom hi u tmexxi 'l quddiem l-inizjattivi kollha tal-Kongregazzjoni tagħha.

Ix-xhud V tiddikjara:

“Madre Margerita kellha fidi kbira f'Alla, fundament maħbub minnha. F'kull ittra li kienet tikteb, kienet tiftaħ u tagħlaq b'nota fuq Alla li jhobb. Jekk Alla jhobbna, żgur li jipprovvilna dak li neħtieġu” (*Summarium*, p. 53).

U x-xhud VII jafferma:

“Madre Margerita kellha fiduċja kbira f'Alla [...] Kienet tgħix bil-providenza, għax kienet konvinta li Alla jiehu ħsiebna meta jonqosna l-meħtieġ. Fittxet dejjem li tgħix ir-rieda ta' Alla, anki meta kellha tħabbat wiċċha mat-tigrib, li aċċettat dejjem bħala parti mir-rieda ta' Alla” (*Summarium*, p. 167).

Manifestazzjoni ċara tal-fidi ta' Madre Margerita nsibuha f'dak li diġà għidna fuq kif il-Qaddejja ta' Alla, meta kienet għadha zaġġżuġha ħafna, ħadet fuqha r-responsabbiltà li tmexxi l-Kongregazzjoni, li l-fundatur kien lest li jxolji. *Ix-xhud IX* fil-fatt tgħid:

“Kieku ma kellhiex il-fidi f'Alla, aħna lllum m'aħniex hawn, għax kienet din il-fidi li tatha l-kuraġġ taffronta l-piż tat-tmexxija ta' din il-komunità. Din il-fidi wrietha b'mod ċar waqt it-talb: meta kienet tasal lura minn Malta u kont immur insellmilha, spiss kont insibha l-Kappella titlob, lanqas kienet tkellimni wisq, kienet tkun mitlufa fit-talb” (*Summarium*, p. 179).

Ix-xhieda jikkumentaw anki fuq kif il-Qaddejja ta' Alla kienet tittrasmetti l-fidi lil ta' madwarha:

“Kienet titkellem fuq Alla Trinità b’qima kbira; kienet tistaghgeb kif Alla hekk kbir u immens seta’ jsir bniedem biex joqrob lejna. Dan kien inissel fiha qima u mħabba kbira lejn l-umanità ta’ Kristu, li hi kienet tigborha fil-mumentu tal-Inkarnazzjoni, tal-Ewkaristija u tal-Mewt” (*Summarium*, p. 226).

Fix-xhieda tagħhom il-konsorelli tal-Qaddejja ta’ Alla lkoll jaqblu dwar il-fidi kbira tagħha fil-mod kif kienet taffronta d-diffikultajiet ekonomiċi tal-Kongregazzjoni. Il-Qaddejja ta’ Alla

“kienet tintelaq għal kollox f’idejn Alla, u tintefa’ friglejn Ġesù Sagramentat” (*Summarium*, p. 275).

Meta l-ekonomia tal-komunità kienet titlobha l-flus għax ma kellhiex, il-qaddejja ta’ Alla kienet tgħidilha: “*Il-Mulej jipprovi*” (*Summarium*, p. 147).

Ix-xhieda jilmhu din il-fidi qawwija tal-Qaddejja ta’ Alla fis-sigħat twal li kienet tqatta’ titlob quddiem is-Santissmu Sagrament. Kienet tgħaqqad il-fidi mal-imħabba tagħha lejn il-Mulej prezenti fl-Ewkaristija Mqaddsa u l-fiduċja f’din l-Imħabba ta’ Alla (ara *Summarium*, pp. 198, 226, 299, 317, eċċ.). Din iċ-ċentralità tal-Ewkaristija, fil-fehma tax-xhieda, hi l-manifestazzjoni tal-fidi l-iżjed qawwija tal-Qaddejja ta’ Alla, magħquda mad-devozzjoni tagħha lejn il-Qalb Qaddisa ta’ Ġesù (ara *Summarium*, p. 161), li kienet ixxerred u tirrikkmanda lil kulhadd, waqt li thegġeg id-devozzjoni ta’ kull l-ewwel Ġimgħa tax-xahar (ara *ibid.*).

Il-Qaddejja ta’ Alla nisslet din l-istess fidi qawwija fil-konsorelli tagħha u f’dawk li kien ikollha x’taqsam magħhom. Kienet dejjem tistieden għal ħajja ta’ talb. Fil-fatt it-talb

“kellu l-post ċentrali fil-ħajja ta’ Madre Margerita. Kienet tgħidilha biex nagħmlu mill-ġurnata tagħna talba waħda li ma taqtax” (*Summarium*, p. 378).

Ix-xhieda jitekellmu wkoll dwar il-fidi u mħabba qawwija tal-Qaddejja ta’ Alla lejn il-Verġni Mqaddsa (ara p. 325, 341, eċċ.). Il-Qaddejja ta’ Alla kienet tagħmel ħafna pellegrinaggi Marjani, speċjalment għas-Santwarju Marjan ta’ Ta’ Pinu, fil-gzira ta’ Ghawdex. Kienet tissuggerixxi lill-konsorelli tagħha biex fl-isem reliġjuż tagħhom igorru kollha l-isem ta’ Marija u kienet tistedinhom “*inqieghdu t-tama kollha f’Marija, Omm il-vokazzjoni tagħna*” (*Summarium*, p. 325).

Bħala manifestazzjoni tal-fidi tal-Qaddejja ta’ Alla, ix-xhieda jfaħħru wkoll id-devozzjoni tagħha għall-Knisja, l-ubbidjenza tagħha lejn l-Isqfijiet u lejn il-Qdusija Tiegħu l-Papa u lejn il-Maġisteru tal-Knisja. Ifaħħru wkoll is-sottomissjoni umli u shiħa tagħha lejn l-awtorità ekkleżjastika (ara *Summarium*, pp. 35, 263, eċċ.).

Frott ta’ din il-fidi qawwija ta’ Madre Margerita fil-Providenza Divina hi t-tama tagħha quddiem it-tigrib kollu. Kollox kienet tqiegħed f’idejn Alla, konvinta li qatt ma kienet se tonqos l-għajnuna tiegħu. Bosta huma l-fatti konkreti miġbura fis-*Summarium* fejn ix-xhieda juruna din it-tama soda tagħha.

Jirrifera qabel xejn għal kif il-Qaddejja ta’ Alla, meta kienet għadha zaġżuġha ħafna u mingħajr xi esperjenza speċjali ta’ tmexxija, aċċettat li ma tħallix il-Kongregazzjoni tispicċa hesrem, imma ħasset is-sejha tal-Mulej li toffri ħajjitha biex tkompli tmexxiha ’l quddiem u hekk għamlet. Fil-fatt, Madre Margerita, għax qiegħdet kollox f’idejn il-Providenza Divina, irnexxielha tagħti ħajja lill-Kongregazzjoni, tiffirma novizzi ġodda u tibda għadd ta’ inizjattivi u tiftaħ komunitajiet f’diversi mkejjen.

Xhud minnhom tafferma:

“F’Madre Margerita t-tama kienet tidher fil-fiduċja kbira tagħha f’Alla, sew f’dak li hu materjali, imma fuq kollox f’dak li hu spiritwali, għax kienet tistenna bl-ikbar heġġa dak li ġej mis-Sema u mill-għaqda ma’ Alla, mhux għall-merti tagħha, imma għax kienet tpoġġi l-fiduċja kollha tagħha fil-merti ta’ Ġesù” (*Summarium*, p. 227).

L-*Informatio* jikkwota għadd ta’ xhieda fuq grajjiet konkreti li juru t-tama li kellha l-Qaddejja ta’ Alla (pp. 48-54): b’riferiment għall-mod kif salvat il-Kongregazzjoni (p. 48) u fatti konkreti ta’ karattru ekonomiku: darba l-ekonomista qaltilha – hi u taqra ktieb lis-sorijiet – li ma kellhomx flus biżżejjed biex jixtru l-laħam għall-ikel. Il-Qaddejja ta’ Alla qaltilha: “Jien m’għandix flus, imma għada l-Mulej jaħseb hu”. U dak il-ħin stess, mill-ktieb waqgħet sterlina tad-deheb u hi tatha lis-soru (ara *Informatio*, p. 49; *Summarium*, p. 113). Darba oħra ma kellhomx flus biex jixtru x’jieklu. Il-Qaddejja ta’ Alla baqgħet kalma. Ftit wara ħabbat il-bieb wiehed sinjur, u offriellhom somma kbira ta’ flus. Hadd ma kien jaf min kien dan ir-raġel. Il-Qaddejja ta’ Alla ħasbitu xi messagġier ta’ San Ġużepp (ara *Informatio*, p. 49; *Summarium*, p. 239). Anki fi żmien il-Gwerra Dinjija, il-Qaddejja ta’ Alla wriet fiduċja kontinwa fil-Mulej, bħal meta daqqet is-sirena u kienet tmur dejjem quddiem it-Tabernaklu u tibqa’ hemm sa ma jintemm l-attakk. Fiha kien hemm dejjem paċi kbira (ara *Summarium*, pp. 112-113; *Informatio*, p. 50).

Is-sorijiet, xhieda “*de visu*”, huma konvinti mit-tama erojka tal-Qaddejja ta’ Alla u minn kif din it-tama kienet tagħti serenità u kalma lill-komunità u lill-persuna li kienu f’diffikultà (ara *Informatio*, p. 53; *Summarium*, pp. 212-213; 294-295, 318).

Meta x-xhieda jtkellmu fuq il-fama tal-qdusija tal-Qaddejja ta’ Alla, kollha jinsistu u jqisu l-imħabba lejn Alla bħala ċ-ċentru tal-virtujiet tagħha. Mara nnamrata mill-Mulej, u miegħu kienet iddur ħajjitha kollha. Fil-fatt, kif jikkonferma l-*Informatio* (p. 55), id-dispożizzjonijiet kollha proċesswali jirriferu, qabel xejn, għal din l-Imħabba kbira ta’ Madre Margerita lejn Alla u għall-profondità tal-ħajja interjuri tagħha. Il-konsorelli tagħha jfissrulna kif il-Qaddejja ta’ Alla kienet titkellem b’mod speċjali fuq l-imħabba lejn Alla u fuq il-fedeltà lejn ir-Regoli bħala wirja ta’ din l-imħabba (ara xhieda ta’ ittra tal-Qaddejja ta’ Alla kkwotata fl-*Informatio* f’p. 55).

“Id-diskors tagħha kien idur kontinwament mal-imħabba ta’ Alla u l-kobor tiegħu. Kienet thobb tittratta dan l-argument f’kull waqt, anki waqt il-ħin tar-rikreazzjoni. Kellha xewqa kbira u kienet fuq ix-xwiek biex tarana impenjati fi mħabbitha lejn Ġesù. Għal Madre Margerita, t-talb kien jiġi l-ewwel u qabel kollox, u għaliha l-ħin tat-talb qatt ma kien biżżejjed [...]. Kienet thobb il-kontemplazzjoni: qatt ma rajtha taqra ktieb, imma l-gabra profonda tagħha kienet xhieda li ħsiebha kien mgħaddas f’Alla” (*Summarium*, p. 398, xhieda ta’ Swor Lucilla Caruana).

F’xhieda oħra naqraw:

“Personalment jien tal-fehma li l-imħabba lejn Alla kienet l-oġġla virtù li Madre Margerita ħabirket biex tgħix u tassew irnexxielha [...]. Tant kienet magħquda ma’ Alla li ma kienet tiflef l-ebda okkażjoni biex thegġigna, biex hekk aħna wkoll stajna niggustaw dik il-ħlewwa spiritwali. Anki meta kienet tiltaqa’ magħna fil-kuritur kienet tistedinna minn taħt l-ilsien ‘biex inhobbuH’” (*Summarium*, pp. 415-416).

Kif għidna aħna u nitkellmu fuq il-fidi tagħha, il-ħajja tal-Qaddejja ta’ Alla kienet essenzjalment Ewkaristika. Lejl u nhar kienu jsibuha mixhuta quddiem it-Tabernaklu f’estasi kontemplattiva. Sa mewtha għexet din il-ħajja Ewkaristika, li kienet thegġeg biha lill-konsorelli tagħha u lill-persuni li magħhom kellha x’taqsam.

Anki x-xhieda juruna kif Madre Margerita kienet tgħix imħabbitha b'sens ta' penitenza. Kienet titlob lill-Mulej maħfra għad-dnubiet kollha tad-dinja.

Imħabbitha lejn Alla nsibuha wkoll fiż-żelu appostoliku tagħha. Jiġifieri, kif tgħid xhud minnhom:

“Kienet xewqa kbira tagħha li Ġesù jkun magħruf u mahbub [...]. Kienet teżorta lin-novizzi biex jithejjew bir-reqqa u jikbru fil-vokazzjoni tagħhom, biex hekk setgħu jmorru mad-dinja kollha ha jwasslu l-isem ta' Alla hemm fejn għadu mhux magħruf” (*Summarium*, p. 212).

Minn din l-imħabba lejn Alla kienet ġejja l-imħabba kbira tagħha għall-proxxmu, li tidher fil-ħajja personali tagħha u f'dak kollu li għamlet il-Kongregazzjoni tagħha ma' tfal, morda, foqra, persuna li kellhom bżonn tal-edukazzjoni u tal-formazzjoni Nisranija. *L-Informatio* (pp. 59-62) jiġbor xhieda li jispjegaw b'fatti konkreti din l-imħabba ta' Madre Margerita lejn il-proxxmu. Juruna kif il-Qaddejja ta' Alla

“kienet partikularment attenta għaċ-ċkejknin, il-batuti, il-foqra. Niftakar kemm kienet tinsisti magħna biex ma naghmlu l-ebda preferenza fost it-tfal. Il-preferenza tagħna kellha tkun għall-ifqar, l-iktar mahmuġa. Il-parir tagħha kien li dejjem inżommu xi haġa minn dak li konna nirċievu biex inqassmuha lill-foqra” (*Summarium*, p. 190).

Ix-xhieda jaffer maw ukoll li din l-imħabba lejn il-foqra u dawk fil-bżonn jew morda tgħaddi mill-“bieb id-dejjaq” tal-ħajja fraterna bejn is-sorijiet fil-komunità reliġjuża. Fraternità li l-Qaddejja ta' Alla kienet tgħix b'sens intens sopranaturali u uman, hekk li kienet ixxerred paċi u ferħ fost kulħadd (ara *Summarium*, pp. 168, 358, 417). Il-Qaddejja ta' Alla kienet tħeġġeġ fost is-sorijiet tagħha dik il-ħajja ta' mħabba kbira fraterna. Kienet dejjem strument ta' għaqda fost kulħadd. Tgħidilna xhud ieħor:

“L-għaqda fil-komunità dejjem kienet ix-xewqa ta' Madre Margerita. Meta kienet teżortana biex ngħixu l-għaqda tagħna ma' Alla, fl-istess hin kienet tagħfas fuq il-ħtieġa tal-għaqda u l-ftehim bejnietna [...]. Kienet attenta biex tkun materna fil-korrezzjonijiet [...] biex hekk ma tumilja lil hadd” (*Summarium*, p. 276).

“Meta kienet tkun trid tagħmel xi korrezzjoni lil xi soru, ma kinitx iċċanfarha waqt xi kapitlu, imma kienet issejhlha fiċ-ċella tagħha u bi kliem li jipperswadi kienet tgħinha tikkoreġi d-difetti tagħha” (*Summarium*, p. 119).

Anki meta kienet Superjura, il-Qaddejja ta' Alla kienet tgħin lis-sorijiet fil-faċendi tad-dar, bħal, ngħidu aħna, taħsel il-ħwejjeġ, tiknes l-art, fix-xogħol tal-ħjata, eċċ. (ara *Summarium*, p. 408).

Din l-imħabba kbira tal-Qaddejja ta' Alla kienet twassal lill-konsorelli u lill-persuni li kien ikollha x'taqsam magħhom biex jersqu lejn Alla b'sens sopranaturali u jilmhu l-kobor tal-imħabba fraterna.

Dwar il-virtujiet l-oħra

Minn dak li affer maw fix-xhieda tagħhom il-konsorelli tal-Qaddejja ta' Alla dwar il-prudenza ta' Madre Margerita, jidher li din il-virtù jhossuha marbuta b'mod qawwi mal-imħabba tagħha. Anzi, meta jitkellmu fuq il-prudenza kbira tal-Qaddejja ta' Alla, dejjem tidher marbuta mal-, u riżultat tal-imħabba erojka tal-Qaddejja ta' Alla: l-imħabba għall-proxxmu, ix-xewqa li tgħin lis-sorijiet kollha tagħha jimxu lejn il-qdusija, bil-kliem tagħha, bil-korrezzjonijiet tagħha, bl-eżempju tagħha. Ix-xhud XXX, Swor Luigina Meilak, tiddikjara:

“M'għandi l-ebda dubju dwar il-prudenza tal-Madre, għax kemm fi kliemha u kemm fl-imġiba tagħha kienet tuża l-imħabba bħala termometru. Għalhekk jien konvinta li fit-twissijiet, fil-pariri

dejjem fittxet li taġixxi bi prudenza [...]. Anki l-lajċi kienu jfittxuha biex jitolbuha l-pariri u l-Madre kienet tgħin lil kulhadd” (*Summarium*, p. 295).

Għalhekk ifaħħru l-prudenza anki bħala espressjoni tal-imħabba ta’ Franġiskana tajba li kienet turi ruħha bħala persuna kalma u bilanċjata (ara *Summarium*, p. 239). Tgħid xhud oħra:

“Kellha kelma tajba għal kulhadd, kulhadd kien jafda magħha u hi kienet tagħtihom pariri tajbin, direzzjoni spiritwali tajba, u kienet thalli l-paċi f’qalb kulhadd” (Dikjarazzjoni ta’ Madre Paċifika; *Biographia documentata*, p. 102).

L-istess relazzjoni mal-imħabba erojka tagħha nsibuha fis-sens u l-virtù tal-gustizzja ta’ Madre Margerita lejn Alla u lejn il-proxxmu.

Hu mfaħħar il-mod kif il-Qaddejja ta’ Alla kienet twettaq id-dmirijiet tagħha ta’ reliġjuża, kemm fis-snin tagħha bħala Superjura Ġenerali, u kemm fis-snin tagħha bħala suddita (ara *Summarium*, pp. 180, 190, 191).

Magħrufa hija l-gustizzja tagħha ma’ dawk li kienu jiddependu minnha u mal-benefatturi tal-Kongregazzjoni u ma’ tant persuni li kienu jgħinuha fil-mument iebesin mil-lat ekonomiku (ara *Summarium*, pp. 52, 359). Ix-xhieda jaraw ukoll il-gustizzja tal-Qaddejja ta’ Alla bħala manifestazzjoni tal-umiltà tagħha u s-sens ta’ responsabbiltà fis-servizz lill-komunità, mingħajr ma qatt għamlet preferenzi. Meta kellha tagħmel xi korrezzjoni, għamlitha għall-gid tas-sorijiet u qatt ma approfittat mill-ministeru tagħha ta’ Superjura għal interess personali (ara *Summarium*, pp. 240, 267). Xhieda konsorella oħra tiddikjara:

“Kienet tiggwidana b’għerf u qawwa u wettqet id-dmirijiet tagħha ta’ gustizzja lejn il-Kongregazzjoni u lejna. Minkejja mħabbitha għalina, ma kinitx tibza’ tiegħu deċiżjonijiet iebesin, bħal, ngħidu aħna, meta baġtet tliet novizzi d-dar għax ma kinux tajbin għall-ħajja reliġjuża” (*Summarium*, p. 285).

Ix-xhieda, fuq kollox dawk li kienu jafu d-diffikultajiet li kellha garrab u tħabbat wiċċha magħhom il-Qaddejja ta’ Alla biex twettaq dak kollu li l-Mulej kien jitlob minnha matul is-snin, juruna tajjeb b’liema qawwa Madre Margerita wettqet ir-rieda tal-Mulej, anki jekk konxja mid-dgħufija tagħha.

“Anki quddiem id-diffikultajiet kbar, qatt ma tilfet il-kuraġġ. Fl-istess hin irrid ngħid li l-Madre kienet konxja mid-dgħufija tagħha, u għalhekk kienet il-hin kollu għassa biex tirbaħ lilha nfisha. Quddiem it-tigrib kienet kapaċi tissaporti kollox b’rieda soda. Kienet toffri t-tbatija tagħha bħala att ta’ tpattija għad-dnubiet li jweggħu lil Ġesù [...]. Qatt ma smajtha tgerger minħabba l-mard tagħha, jew ix-xjuhija; pjuttost kienet tagħtik l-impressjoni li kienet persuna rassenjata” (*Summarium*, pp. 343-344).

Anki meta nagħtu ħarsa lejn il-mixja bijografika li tulha l-Qaddejja ta’ Alla kompliet tmexxi ’l quddiem il-Kongregazzjoni, ibda mix-xogħol ta’ servizz fid-diversi bliet u rħula u – kif diġà spjegajna – kif ħadet ir-responsabbiltà, għalkemm kienet għadha żgħira, tat-twaqqif tal-Kongregazzjoni meta l-fundatur ried ixoljiha.

Ix-xhieda jitekellmu wkoll dwar il-qawwa tal-Qaddejja ta’ Alla fil-mod kif għexet ħajja ta’ sawm, mhux biss fir-Randan jew fl-Avvent. U kif kienet awstera fl-użu taċ-ċilizzju u tad-dixxiplini tal-ħadid (ara *Summarium*, p. 106).

Hu mfaħħar wkoll rażan tagħha kemm f’dak li għandu x’jaqsam mar-rieda tagħha hi u tagħmilha ma’ persuni li setgħu kienu ta’ fehmiet differenti minn tagħha, u kemm fil-mod

rigoruz kif kienet tiekol jew titlob l-għajnuna ta' oħrajn. Huma ħafna l-fatti konkreti ta' persuni li raw kif il-Qaddejja ta' Alla ma kienet qatt tiekol laħam, u kienet tagħzel li tiekol l-aġħar ikel, kienet tiekol il-ħobż niexef li kienu jhallu s-seminaristi, kienet thalli l-ħelu jibbies, eċċ. (ara *Summarium*, pp. 40, 52, 70, 118, 152, eċċ.). Kienet thegġeg lis-sorijiet imorru kontra l-gosti tagħhom u jhobbu s-sagrificċju mis-sodisfazzjon personali (ara *Informatio*, p. 73). Imma din l-awsterità kienet marbuta b'mod intimu ma' spirtu ta' paċi u ta' armonija li kien jidher fl-imġiba esterjuri tagħha mal-konsorelli u ma' persuni oħra li kien ikollha x'taqsam magħhom. Ix-xhieda jfaħħru wkoll il-modestja tagħha fl-ilbies u fil-mod kif kienet tagħti pariri lill-konsorelli dwar hekk.

Kienet tirrikkmanda ħafna lis-sorijiet biex jagħfsu sew taħt riġlehom l-amor propju u ma jikkuntentawhx (ara *Summarium*, p. 142). Konsorella tagħha tiddikjara:

“Kienet tittratta lil ġisimha b'mod iebes qisu kellha magħha għadu mqit. Oh! Kemm kienet tafu tajjeb dan l-amor propju u kemm irrezistiet l-attakki tiegħu! Tant li nistgħu ngħidu li tatu daqqa ta' ħarta mortali, għax fl-opri kollha tagħha kienet tispikka biss l-imħabba ta' Alla u qatt ma deher l-amor propju” (*Summarium*, p. 142).

Flimkien ma' dawn il-virtujiet tar-rażan u tal-qawwa, insibu l-kastità sħiħa u l-imħabba lejn is-safa qaddis li l-Qaddejja ta' Alla għexet u rawmet fost il-konsorelli tagħha. Ix-xhieda kollha huma unanimi fuq il-virtù għolja tas-safa mqaddes li għexet il-Qaddejja ta' Alla: minn kif kienet trażżan is-sensi, speċjalment l-għajnejn (ara *Summarium*, p. 297) u minn kif kienet tagħmel atti ta' penitenza. Fil-kitbiet u l-ittri tagħha lid-direttur spiritwali tidher din l-imħabba lejn is-safa mqaddes li kellha l-Qaddejja ta' Alla (ara *Informatio*, p. 77).

Xhud minnhom tafferma:

“Kienet thobb is-safa u l-modestja u tfittex li thegġeg dawn il-virtujiet f'dawk kollha li magħhom kien ikollha x'taqsam u kienet tistmerr dak kollu li kien ixekkel l-eżerċizzju ta' din il-virtù. Lil omni kienet tgħidilha biex tlibbisna b'mod xieraq” (*Summarium*, p. 252).

Huma kotrana u konkreti ħafna x-xhieda fuq l-imħabba li kellha l-Qaddejja ta' Alla għall-faqar. Kien faqar tassew Frangiskan dak li għexet hi u riedet li tgħix il-komunità kollha tagħha, skont ir-regoli ta' San Frangisk. Il-vot tal-faqar kien wiehed mill-akbar imħabbiet tagħha (ara *Summarium*, p. 41). Jekk nimxu mal-*Biographia documentata* tagħha u x-xhieda naraw kif il-Qaddejja ta' Alla għexet faqar sħiħ. Kemm drabi Madre Margerita u l-komunità ma kellhomx x'jiekl, imma l-Qaddejja ta' Alla kienet żgura li l-Mulej kien sa jidħol għalihom. Bosta huma l-okkażjonijiet li nilmħu tul ħajjitha. U kif il-Qaddejja ta' Alla kienet tafda għal kollox fil-Providenza Divina. U naraw wkoll kif tant drabi kienet tagħti lill-foqra jew lil min kien jitlobha l-għajnuna, l-uniku ikel li Madre Margerita kellha dak in-nhar fil-komunità.

Fil-fehma tagħna, dan il-faqar strett li għexet il-Qaddejja ta' Alla hu karatteristika speċjali tal-mixja tagħha ta' twaħħid ma' Kristu u ta' appostolat ma' dawk l-iżjed foqra u fil-ħtieġa ta' għajnuna materjali.

F'xhieda minnhom naqraw:

“Kienet thobb il-faqar, imma kienu jdejuha sorijiet traskurati fi lbieshom. L-attegġjament tal-faqar għaliha kien ifisser li tgħix fi spirtu ta' distakk u ħielsa minn kull ħsieb materjali” (*Summarium*, p. 319).

L-istess xhieda jafferma kif il-Qaddejja ta' Alla kienet tixtieq li s-sorijiet kollha tagħha jgħixu fil-faqar (*Summarium*, p. 203). Il-Qaddejja ta' Alla

“kellha fuq is-sodda tagħha liżar wiehed biss, mhux tnejn; fix-xitwa kutra waħda biss tas-suf; imħadda tat-tiben, mhux tas-suf; ftit hwejjeg. Fil-vjaġġ kienet tieħu magħha ftit li xejn. Riedet tiċċekken billi jkollha titlob kollox lis-superjura ta’ fejn tkun sejra u riedet kollox fqir u żgħir” (*Summarium*, p. 85).

Ix-xhieda jinsistu dwar kif il-Qaddejja ta’ Alla, bil-ħajja fqira tagħha u l-kelmiet tagħha, ħabbret il-messaġġ ta’ San Frangisk.

Aspett ieħor importanti tal-ħajja virtuża ta’ Madre Margerita nsibuh fl-umiltà tagħha u fl-ispiritu ta’ ubbidjenza li kellha. Huma wkoll meħtieġa fil-ħajja virtuża ta’ din il-Qaddejja ta’ Alla.

L-ubbidjenza u s-servizz umli tagħha lejn il-fundatur jidhru fis-sottomissjoni lejha li uriet fl-ewwel snin tat-twaqqif u li tiegħu kienet qaddejja l-iktar umli sakemm Dun Diacono ddeċieda li jxolji l-Kongregazzjoni. Hu x’inhu, għandna prova tajba ħafna li l-Qaddejja ta’ Alla qatt ma żammet f’qalbha xi fastidju lejn dan is-sacerdot, anzi kienet tirrispettata ħafna u assistiet għall-mewt tiegħu b’niket kbir. Madre Margerita ma kinitx tieħu gost meta jsejħulha fundatriċi tal-Kongregazzjoni. Kienet thobb tgħid li “*Il-Fundatur hu dak t’hemm fuq*” (*Summarium*, p. 69).

Tidher ukoll l-ubbidjenza tal-Qaddejja ta’ Alla lejn l-Isqof, kien min kien; kemm l-Isqof ta’ Malta u kemm ta’ Għawdex.

Biex nifhmu l-eroiżmu tal-virtù tal-ubbidjenza u tal-umiltà tal-Qaddejja ta’ Alla hu sinifikanti ħafna dak li seħħ fil-Kapitlu Ġenerali tal-1923 (ara *Summarium*, pp. 106-107 e *Biographia documentata*, pp. 118-120), li diġà tkellimna dwaru.

Tgħid xhud oħra:

“Fis-sena 1923 iltqa’ l-Kapitlu Ġenerali. Ippresieda Mons. Isqof Fra Giovanni M. Camilleri, li lejlet l-istess Kapitlu kien hejja lill-Vokali b’eżortazzjoni mqanqla biex jithejjew sewwa ħa jagħzlu l-Madre Ġenerali, u bi kliem iebes kien eżortahom b’mod ċar biex ma jagħzlux bħala Superjura generali lil Madre Margerita, għax qal li kien meħtieġ li jkun hemm oħrajn li jitharrġu fl-uffiċċju ta’ Madre Ġenerali, u kompli jgħidilhom: ‘Jekk intom tagħzlu lil Madre Margerita, jien ma nikkonfermahom’. Tistgħu taħsbu x’sorpriza kienet din għall-Vokali. Minkejja li l-Isqof għamel dak kollu possibbli biex ma tintgħazilx din il-Madre, il-Vokali xorta vvotaw skont il-kuxjenza tagħhom u kollha barra xi waħda taw il-vot tagħhom lil Madre Margerita. Meta l-Isqof ħa f’idejha il-voti u sab li Madre Margerita kienet giet magħzula bil-maġġoranza tal-voti, beda jcanfar bil-qawwa lill-Vokali u mbagħad ordnalhom jivvotaw mill-ġdid, għax ma riedx japprova dik il-votazzjoni. Madre Margerita, li kienet preżenti għal dak li ġara, nizlet għarkupptejha quddiem l-Isqof u talbitu maħfra f’isem il-Vokali kollha għax ma kinux obdew, u umilment talbitu jistabar bid-dgħufijiet tagħhom. Imbagħad l-Isqof dar fuq il-Vokali u talabhom jivvotaw għal soru oħra li huma kienu jemmnu li kien jisthoqqilha l-izjed quddiem Alla. Żgur li ġest bħal dan wera kemm il-Madre kienet mimlija bil-virtù tal-Umiltà Mqaddsa” (*Summarium*, pp. 106-107; Manuskritt ta’ M. Luisa Busuttil).

Is-sacerdot ta’ Korfù Dun A. Galea, li kien ukoll konfessur tal-Qaddejja ta’ Alla, jafferma b’mod ċar li l-Qaddejja ta’ Alla kienet

“omm li ma fihix xi tmaqdar, umli fil-modi tagħha, mansweta u helwa, imma l-izjed li kont nammira fiha kienet l-ubbidjenza għamja tagħha” (*Summarium*, p. 121).

Ix-xhieda kollha jtkellmu fuq din l-umiltà profonda tal-Qaddejja ta’ Alla u fuq l-ubbidjenza tagħha lejn l-Isqofijiet u s-Superjuri tagħha, anki jekk kienet għal tant snin Superjura Ġenerali

(ara *Summarium*, pp. 203, 296, 253, 299, eċċ.). Anki fl-ittri tagħha nsibu din l-imħabba ċara tagħha għall-virtù tal-umiltà (ara *Informatio*, p. 93).

Xhud oħra tafferma:

“L-umiltà tagħha ma kinitx tippermettilha bl-ebda mod li tigbed l-għajn [...] kienet ruħ moħbija. Kienet differenti mis-superjuri l-oħra, mhux għax dawn ma kinux tajbin, imma kienu iżjed attivi u kienu jidhru iżjed, waqt li Madre Margerita kienet tippreferi tibqa’ wara, mhux għax kienet tibza’ minn xi haġa jew xi hadd, imma sempliċiment għall-virtù” (*Summarium*, p. 367).

Fuq il-fama ta’ qdusija

Il-fama ta’ ħajja ta’ qdusija hi affermata mix-xhieda kollha. L-ambitu ta’ din il-fama, kemm tul ħajjitha stess u kemm wara mewtha, hu fil-lokalitajiet ta’ Malta u f’dawk il-bliet fejn kienet magħrufa. Għandna xhieda ta’ din il-fama anki minn xi Isqfijiet li saru jafu lill-Qaddejja ta’ Alla jew il-Kongregazzjoni tagħha.

Anki jekk minn ottika internazzjonali l-persuna tal-Qaddejja ta’ Alla mhix magħrufa ħafna, f’Malta u fil-bliet fejn jaħdmu s-sorijiet tal-Kongregazzjoni tagħha l-persuna ta’ Madre Margerita, anki wara x-xandir tal-Bijografija tagħha u tal-ittri tagħha, hi magħrufa bħala qaddisa ħajja. Hemm ittri ta’ 19-il Isqof minn bosta pajjiżi (Malta, il-Greċja, il-Brazil, l-Etjopja, il-Kenja, l-Italja, il-Pakistan, l-Awstralja) li jesprimu x-xewqa għall-beatifikazzjoni tal-Qaddejja ta’ Alla u jfahhru ħajjitha.

Fl-*Informatio* ma sibniex riferimenti għal favuri attribwiti bl-interċessjoni tal-Qaddejja ta’ Alla. Ftut xhieda jwieġbu għal nru XXIV tal-Interrogatorju, li hu dak li jistaqsi dwar favuri attribwiti bl-interċessjoni tal-Qaddejja ta’ Alla (ara xhud 29, li titkellem fuq favur).

Konkluzjoni

Fuq il-virtujiet tal-Qaddejja ta’ Alla aħna konvinti mill-erjocità tagħha. Hemm anki l-fama ta’ qdusija fl-ambitu fejn kienet magħrufa l-persuna tagħha.

Ma sibniex favuri jew grazzji attribwiti bl-interċessjoni tal-Qaddejja ta’ Alla.

Hu x’inhu, jirrizultawlna b’saħħithom il-provi dwar il-qdusija tal-ħajja tal-Qaddejja ta’ Alla.

Għalhekk, għad-dubju li tressaq quddiemna nwieġbu *affirmative, s.m.i.*

VOT II

1. HJIEL BIJOGRAFIKU

Il-Qaddejja ta' Alla, Madre Margerita De Brincat, twieledet fit-28 ta' Novembru 1862, f'Kerċem, raġal ċkejken fil-gżira ta' Għawdex, fl-arċipelagu Malti, bint Mikelang De Brincat u Katarina Gauci, nies sempliċi, bieżla u ta' fidi profonda.¹

Is-sitt waħda minn ħdax-il wild, giet mgħammda dak in-nhar stess fil-knisja ta' San Ġorġ Martri, ir-Rabat, il-Ġimgħa ta' qabel l-ewwel Hadd tal-Avvent; tawha l-ismijiet ta' Virginja, Ġużeppa, Marija u Ġovanna.

Tfulitha għaddietha fi klima ta' serenità u ta' mħabba fil-familja, li fiha, kif hi stess iktar tard tgħid, giet edukata fil-valuri Nsara u f'sens ċiviku għoli.

B'mod partikulari, minn ommha ċ-ċkejknha tgħallmet tħobb lil Alla l-ewwel u qabel kolloxx, u lill-proxmu b'sensibbiltà u ġenerożità kbira. Għalkemm soċjevola ħafna u ta' karattru miftuħ, kienet riservata: kienet tagħmel bil-qalb il-qadjiet ċkejknin tad-dar, fuq l-eżempju ta' ommha u ta' oħtha l-kbira, Dolora, li lejha kienet miġbuda ħafna. Malajr tgħallmet taħdem il-bizzilla fuq it-trajbu, haġa li ppermettitilha tgħin fit biex issostni l-familja numeruża tagħha.

Mogħnija b'intelligenza kbira u b'rieda determinata, iffrekwentat b'suċċess l-iskejjel primarji tal-Gvern u, dritt wara, tkissret fl-istudju tat-Taljan u tal-Franċiż, fejn uriet kapacià li spikkat għal-lingwi.

Ta' disa' snin, fil-15 ta' April 1871, irċiviet il-Grizma tal-Isqof minn idejn l-E.T. Mons. Anton Grech Delicata, Isqof ta' Għawdex, u xi ffit jiem biss wara l-Ewwel Tqarbina. Minn kmieni wriet li kienet miġbuda għall-ħajja devota u l-gabra: spiss kienet tingabar titlob fit-tul, fil-kamra ċkejknha tagħha jew fil-knisja ta' Kerċem.

Ta' erbatax-il sena talbet lill-konfessur tagħha biex tagħmel b'mod privat il-vot tal-kastità. Kien l-ewwel pass fil-mixja twila u iebes ta' perfezzjoni li kellha tterraq.

Is-snin tal-adolessenza, ikkaratterizzati minn ħajja intensa ta' talb u riflessjoni interjuri, qattgħethom f'tensjoni kontinwa biex tifhem x'kien il-pjan ta' Alla għaliha.² Saret taf b'xi xebbiet tal-Assoċjazzjoni tat-"Tnax-il Stilla tal-Qalb Qaddisa ta' Ġesù" u dahlet tagħmel parti minnha b'mod effettiv fit-8 ta' Diċembru 1877, bix-xewqa li tixgħel bħal "Stilla tal-Qalb ta' Ġesù", ċkejknha imma tarmi d-dija. Din l-Assoċjazzjoni, għall-bidu mwaqqfa madwar iż-żagħżuġha M'Carmela Xerri, mill-istess raġal tal-Qaddejja ta' Alla, kienet ispirata mid-devozzjoni riparatriċi tal-Qalb ta' Kristu, skont il-proposta diġà mxerrda sew mis-saċerdot Ġenoviz Gaspere Olmi. Għall-bidu din kienet immexxija minn Dun Feliċ Refalo, Arcipriet tal-parroċċa ta' San Ġorġ tar-Rabat, parroċċa li fiha kienet mgħammda wkoll Virginja; imbagħad minn Dun Ġużepp Diacono, kollaboratur, ta' Dun Feliċ, li ngħata dan l-inkarigu mill-Isqof Mons. Pietru Pace, li kien konvint mill-ġid li setgħet tħalli l-inizjattiva ta' Xerri.

Kien propju Diacono, miktub fit-Terz'Ordni Frangiskan, li laqa' lil Virginja fil-grupp ta' msieħba. Kien essenzjali l-programm ta' ħajja li hu ssuġġerixxa lil dawn ix-xebbiet: il-virtù

¹ Ara *Biographia documentata*, kapitli 1 u 2, pp. 3-13.

² Ara *Biographia documentata*, kapitli 3 u 4, pp. 14-23.

tal-umiltà, iè-çaħda tagħhom infushom, id-disponibbiltà li jhallu tmexxihom biss l-imħabba ta' Alla, l-imħabba safja lejn il-proxxmu.

Il-Qaddejja ta' Alla impenjat ruħha b'fervur u entuzjażmu liema bħalhom biex tgħix skont l-indikazzjonijiet li rċeviet hekk li ma damux ma ssiēbu xebbiet oħra fl-assocjazzjoni, li għalihom id-direttur waqqaf "Kuruni ta' tnaħ-il stilla" oħra. L-imseħbin kienu mogħtija b'generożità kbira għall-qadi ta' natura karitattiva u edukattiva, b'riżq it-tfal u ż-żgħażaġh l-izjed traskurati u abbandunati. Milqut miż-żelu u d-determinazzjoni ta' xi xebbiet partikulari, li kienu qed juru x-xewqa sinciera li jhallu d-dinja biex jimxu wara Ġesù iżjed mill-qrib, hu qatagħha li jwaqqaf grupp ta' nisa kkonsagrati lil Alla għall-ġid tal-proxxmu.

Għażel tnaħ³ u, inkuraġġit anki mill-Isqof, Mons. Pietru Pace, welled Opra li hu sejħilha "Maestri Terzjarji Franġiskani" jew, kif ħalla miktub hu stess, "Kongregazzjoni tas-Sorijiet tat-Terz'Ordni ta' San Franġisk ta' Assisi". Ġabarhom f'dar fil-Belt Victoria, fi Triq Għajn Qatet, f'Għawdex, fasslilhom regolament dixxiplinari u f'haħseb għaċ-ċerimonja tal-vestizzjoni reliġjuża. Kien it-18 ta' Ottubru 1880.

Virginja, billi kienet għadha taħt l-eħa, ma kinitx fost dan l-ewwel grupp, u kellha tistenna sal-5 ta' Frar 1881 biex setgħet tidħol fid-daqsxejn ta' kunvent magħruf bħala "Dar tal-Karità". Fil-15 ta' Awwissu tal-istess sena għamlet il-vestizzjoni reliġjuża f'idejn Dun Diacono nnifsu u ħadet l-isem ta' "Maestra Virginja tal-Beata Margerita".

Għexet iż-żmien tan-novizzjat f'semplicità u distakk seren minn kollox. Inghatat għall-edukazzjoni tat-tfajliet l-iktar foqra. Il-linji li fuqhom mxiet kienu l-imitazzjoni tal-Vergni Marija u mħabba tixgħel għal Alla.

It-Terzjarji ma damux ma bdew jikbru fl-għadd u fil-ħidmiet tagħhom f'servizzi ta' formazzjoni u assistenza lil min kien fil-bżonn. Dun Diacono, dejjem bil-kunsens tal-Isqof, laqa' għall-professjoni tal-voti reliġjużi lill-ewwel dixxipli. Anki Madre Virginja, għalkemm kienet għadha taħt l-eħa, setgħet tipprofessa l-voti.

Minnufih il-Qaddejja ta' Alla ġiet imsejħa biex tikkollabora mill-qrib ma' Dun Diacono għall-ġid tal-istituzzjoni li kienet għadha titwieled, minkejja d-diffikultajiet u l-kuntrasti li ssibhom f'kull bidu. Ġie afdat lilha x-xogħol ta' Segretarja. L-għerf u l-fidi qawwija għenuha taffronta kull diffikultà.⁴

Fis-6 ta' Mejju 1886 ġew approvati l-Kostituzzjonijiet, att li ta lill-Istitut identità iktar b'saħħitha u stabilità akbar. L-ewwel grupp ta' reliġjużi għamel il-professjoni perpetwa. Virginja, li kienet għadha kemm għalqet l-erbgħa u għoxrin sena, kienet l-ewwel waħda li ħadet il-voti minn idejn l-Isqof, waqt ċelebrazzjoni għaliha, fit-8 ta' Diċembru 1887, bħala l-ewwel fost ir-reliġjużi tal-Kongregazzjoni l-ġdida. L-isem ġdid li ħadet kien ta' Madre Margerita tal-Qalb ta' Ġesù.

Hi ma damitx ma tat prova ta' kuraġġ, ta' fidi radikali f'Alla u ta' għotja totali għall-imħabba ta' Kristu Msallab, b'mod partikulari meta, aktarx fl-1887, wara diffikultajiet mhux żgħar u nuqqas ta' ftehim, Dun Diacono kien determinat li jagħlaq il-Kongregazzjoni li kienet għadha

³ Ara *Biographia documentata*, kapitli 5-7, pp. 24-41.

⁴ Ara *Biographia documentata*, kapitli 8-11, pp. 42-65.

kemm twieldet. Madre Virginja ħaditha kontra din id-deċiżjoni b'determinazzjoni qawwiya, u ħadet fuqha r-responsabbiltà kollha tal-Opra l-ġdida.

Fuq livell ġuridiku, l-Istitut kiseb iktar awtonomija u indipendenza fil-faži storika ġdida li bdiet tinkiteb, u Madre Margerita kienet il-fundatriċi tagħha: Dun Ġużepp Diacono baqa' dak li ispiraha, waqt li hi tatha l-identità karizmatika.

Meta kien għad għandha biss 27 sena, il-Qaddejja ta' Alla, eletta Superjura Ġenerali skont in-normi tal-Liġi Kanonika, sabet ruħha tmexxi legalment il-Kongregazzjoni, li sa dak iż-żmien kienet kibret għal erba' komunitajiet, tnejn miftuħa f'Għawdex u tnejn f'Malta. Bi ftit waqfiet qosra, hi impenjat ruħha f'din il-kariga għal iktar minn tletin sena.⁵

Ir-reliġjużi, imdawla mill-ispirtu tal-Beatitudnijiet, kienu jispikkaw għad-disponibbiltà tagħhom maż-żgħażaġġ lokali, fil-knejjes parrokkjali u fil-komunitajiet rispettivi tal-fidili.

Madre Virginja, bl-għajnuna tal-grazzja divina, ipperfezzjonat il-kwalitajiet umani u spiritwali tagħha, biex setgħet twieġeb bl-aħjar mod possibbli għall-ħtiġijiet tal-Knisja lokali u tat-territorju, speċjalment għall-formazzjoni Nisranija taż-żgħażaġġ u t-tisdiq morali tal-familji. Fuq kollox, rawmet fiha dejjem għożża partikulari għas-sacerdoti, b'devozzjoni u rispett filjali. Ġewwa l-Istitut, kienet ixxerred il-maternità spiritwali tagħha, imwaqqfa fuq it-talb u fuq l-offerta ta' tpattija lill-Qalb ta' Ġesù, permezz ta' laqgħat, ittri, konverżazzjonijiet li fihom kienet tagħti indikazzjonijiet lil uliedha, u kienet tnejn b'sens kbir ta' responsabbiltà, biex tibgħathom fl-għalqa tad-dwieli tal-Mulej, pellegrini u foqra bħala dixxipli ta' San Frangisk.

Il-vokazzjonijiet bil-mod il-mod bdew joktru, u l-Istitut ma damx biex xtered, hekk li lahaq Korfù u Sqallija, kif ukoll l-Etjopja (f'Sofi, fl-1927).⁶

F'kull post fejn kienet sa tinfetaħ Dar, Madre Margerita kienet tmur hi stess qabel is-sorijiet, biex hi personalment tara b'għajnejha x'kellhom ikunu l-għanijiet u l-ambjent tal-Opra ġdida li kienet qed titwieled, u tħabrek biex twieġeb hi l-ewwel waħda għas-sejha karizmatika tal-Kongregazzjoni, dik li tiegħu ħsieb lil dawk l-iżjed fil-bżonn tat-tagħlim u tal-promozzjoni umana-Nisranija.

Imqanqla minn spiritwalità qawwiya, setgħet tiffaċċja l-inkwiet li ma setax jonqosx, l-antagoniżmi, l-umiljazzjonijiet. Kienet issostniha ħajja kostanti ta' talb, binhar u billejl, li kienet iddewwaqha l-preżenza ta' Alla. L-istil ta' ħajja li kienet tgħaddi lil uliedha kienet dik ta' semplicità u umiltà Frangiskana.

Tul l-Ewwel Gwerra Dinjija, l-Qaddejja ta' Alla għexet f'Korfù, bħala Superjura tal-komunità t'hemmhekk. Barra l-offerta tat-tbatijiet tagħha għas-salvazzjoni ta' ħutha, impenjat ruħha fil-prattika favur il-foqra tal-gżira, l-emigranti u r-rifugjati, bil-kliem tagħha ta' faraġ Nisrani u b'għesti ċkejknin ta' qsim mal-oħrajn. Dak li kien jiġbed kemm lis-sorijiet u kemm lin-nies lejha, kien l-osservanza fidila ta' ħajja ta' talb u ta' għaqda fraterna, dejjem lesta biex umilment tingħata għall-qadi ta' kull għamla, lesta biex tilqa' b'mod ġeneruż kull tbatija li tiġiha. Tagħlim mogħti minn ħajja ta' xhieda, li fih kienet tidher il-hidma għawwinija tal-Ispirtu s-Santu, li għaġinha skont il-pjan ta' Alla.

⁵ Ara *Biographia documentata*, kapitli 12-13, pp. 66-78.

⁶ Ara *Biographia documentata*, kapitli 15-16, pp. 89-99.

Punt ta' riferiment ieħor, li kellha ħafna għal qalbha, kienu l-Kostituzzjonijiet, li l-Knisja approvat b'*Decretum laudis* l-ewwel temporanjament, fl-1937, u mbagħad b'mod definnittiv fl-1946, wara t-Tieni Gwerra Dinjija.⁷

Kbira kienet imħabbitha għall-Papa, li lejha kellha qima sinċiera. Fis-17 ta' Settembru 1921 giet milqugħa f'udjenja mill-Papa Benedittu XV. Fl-1927 waqqfet f'Ruma d-Dar "Kristu Sultan".

Irsistiet biex tikseb il-permess li f'kull dar ikun hemm preżenti s-Sagrament Imqaddes, biex is-sorijiet tagħha jersqu bla waqfien jixorbu, permezz tat-talb u tal-adorazzjoni Ewkaristika, iż-żelu meħtieġ biex ixerrdu l-għarfien u l-imħabba ta' Alla. Kienet taf li kull attività apostolika, biex tħalli l-frott, trid toħroġ mill-kontemplazzjoni.

Għalhekk laqgħet bil-ferħ it-talba tal-Arcisqof ta' Malta, Mons. Mawru Caruana, biex is-sorijiet jieħdu f'idejhom il-knisja ta' Ġesù Redentur, f'Malta, fil-qalba tal-Belt Valletta, fejn kien hemm l-adorazzjoni perpetwa. F'April 1924, meta kienet temmet l-uffiċċju tagħha ta' Superjura ġenerali, giet magħżula bħala l-ewwel Superjura tal-komunità mwaqqfa fis-sede l-ġdida, imsejha "Dar tal-Adorazzjoni".

Fl-età ta' 68 sena l-Qaddejja ta' Alla nġhatat r-responsabilità li tmexxi l-komunità tax-Xagħra li kienet għadha kemm twaqqfet, fid-Dar "Marija Bambina". Għalhekk, lura f'art twelidha, f'Għawdex, baqgħet hemm għal madwar għaxar snin, li fihom prinċipalment ħadet ħsieb tax-xebbiet żgħażaġħ. Ħabirket għat-twaqqif tal-assoċjazzjoni lokali ta' Ulied Marija u għall-għaqda tal-Azzjoni Kattolika. Impenjat ruħha b'mod sħiħ ukoll fil-pastorali vokazzjonali li ħalliet il-frott.

Fl-1932, anki jekk kienet avvanzata sew fl-età, giet imsejha biex tieħu post il-Maestra tan-novizzi, f'Ruma.

Fl-1940, intlaqtet minn attakk qawwi ta' puplesija reċidiva, li wassalha sal-għatba tal-qabar u pperikola b'mod serju s-saħħa tagħha. Ġisimha kien dgħajjed wisq frott il-ħafna taħbit u b'konsegwenza tal-penitenzi twal.⁸

Qattgħet il-bqija ta' ħajjitha, kultant taqleb għall-aħjar u kultant għall-agħar, bħala pazjenta stabbli fl-infermerija tal-*Casa Madre*, f'daqxjejn ta' kmajra maġenb il-knisja konventwali. Minn hawn hi kompliet issegwi mill-qrib l-iżvilupp tal-Istitut maħbub tagħha, u tat quddiem kulhadd prova tal-fidi u l-kuraġġ tagħha.

Grata lejha il-Mulej għal dak kollu li kien taha, serena għax kienet taf li l-Opra tagħha kienet sa taqa' f'idejn bint mill-aħjar, Madre Luisa Busuttil, magħżula Superjura ġenerali fl-1951, ħejjiet ruħha denjament għal-laqgħa tagħha mal-Għarus divin.

Fl-aħħar jiem ta' ħajjitha rċiviet minn Ruma l-permess li tirċievi l-Ewkaristija anki mingħajr is-sawma mitluba min-normi ta' dak iż-żmien.

⁷ Ara *Biographia documentata*, kapitli 17-23, pp. 100-137.

⁸ Ara *Biographia documentata*, kapitli 24-32, pp. 137-190.

Mietet fl-età ta' 89 sena u tliet xhur, b'fama ta' qdusija, ma' sbiħ il-jum tat-22 ta' Jannar 1952.

Il-funeral gie ċelebrat l-ghada, 23 ta' Jannar, b'mod solenni, fil-preżenza tal-Isqof ta' Ghawdex, Mons. Giuseppe Pace, u bis-sehem ta' għadd ta' sacerdoti u ta' folla enormi ta' fidili.

Ġiet midfuna fil-kripta tal-knisja tal-*Casa Madre*.

Il-Frangiskani tal-Qalb ta' Ġesù huma l-wirt l-iżjed prezzjuż tal-Qaddejja ta' Alla. Kif josserva tant tajjeb dwar dan l-ewwel Teologu Ċensur *super scriptis*,

“il-konsorelli dejjem habbew u taw qima lil Madre Margerita bhala xhieda awtorevoli u kredibbli tal-kariżma tal-Kongregazzjoni tagħhom. Fiha dejjem lemhu mhux biss l-ghalliema mdawla, li taf turihom kif l-aħjar jifhmu x'titlob il-vokazzjoni tagħhom u l-ghajnuna għarfa biex jghixuha fedelment, imma anki l-eżempju kollu ġmiel ta' fedeltà lejn ir-regola, ta' ħajja intensa ta' talb, ta' heġġa appostolika, ta' disponibbiltà għal kull servizz, ta' aċċettazzjoni hienja tat-tbatija”.⁹

Is-Sorijiet Frangiskani tal-Qalb ta' Ġesù, dan hu l-isem ġdid li l-Istitut kiseb fl-1970, ihabirku biex jibqgħu dejjem fidili għall-wirt li ħallitilhom il-fundatrici tagħhom. Il-membri, li meta mietet il-Qaddejja ta' Alla kienu jghoddu xi 260, ma damux ma ždiedu qatigh fl-ghadd u ssoktaw iwessgħu l-ħidma.

Illum ulied Madre Margerita, li jghoddu aktar minn ħames mitt ruħ, huma preżenti fil-Pakistan (1954), fil-Brazil (1959), fl-Ingilterra (1960), f'Israel (1980), fil-Kenja (1989), biex iwasslu l-mesagġ qawwi tal-fidi, tat-tama u tal-imħabba tal-fundatrici tagħhom.

Fl-14 ta' Mejju 1977, fil-preżenza tal-E.T. Mons. Nikol Ġ. Cauchi, Isqof ta' Ghawdex, u ta' żewġ sorijiet li kienu preżenti għall-funeral f'Jannar 1952, saret ir-rikonjizzjoni tal-fdalijiet tal-Qaddejja ta' Alla u t-trasferiment tagħhom għal go nicċa maħduma apposta, fil-kripta tal-*Casa Madre*, f'Ghawdex.

Fis-22 ta' Jannar 1994 il-fdalijiet tal-Qaddejja ta' Alla ġew meħuda f'translazzjoni mill-kripta tal-*Casa Madre* għal ġol-knisja tas-Sinjura Tagħna tal-Qalb Qaddisa, maġenb l-istess kripta.

2. VALUTAZZJONI TAL-PROVI

Fil-Preżentazzjoni tiegħu għall-*Positio*, ir-Relatur Ġenerali, Patri Ambrogio Eszer OP, jiddikjara li

“il-kawża tal-Qaddejja ta' Alla Margerita De Brincat, tal-Qalb Qaddisa ta' Ġesù, anki jekk mhux riċenti ħafna, ma tistax tissegħ Kawża storika jew antika, meta nqisu li fiha iżjed minn 70 xhud '*de visu*'” (*Preżentazzjoni*, p. I).

L-istorja tal-Kawża telqet mill-fama ta' qdusija tal-Qaddejja ta' Alla,

“li dehret b'mod ċar diġà fil-funeral tagħha' u mbagħad xterdet 'minnufih u b'mod naturali fiż-żewġ gzejjer ta' Ghawdex u ta' Malta, li fihom hi kienet magħrufa mill-parti l-kbira tan-nies” (*Informatio*, p. 5)

u ssegwi, anki jekk mhux b'heffa, il-fażijiet kollha tal-*iter* mitlub għall-istess skop min-normi tal-Liġi Kanonika.

⁹ Ara *Super scriptis*, p. 2.

Sal-lum, wara ħidma kbira magħmula minn diversi persuni interessati, għandha parti dokumentarja wiesgħa u artikulata tajjeb, is-*Summarium*, li tistabbilixxi l-istruttura li ssahħaħ il-bini tal-provi. Dan fih qabel xejn l-istqarrijiet tax-xhieda tal-Inkjesta djoċesana,¹⁰ li għandhom “Nota previa” bhala introduzzjoni għalihom, li fiha storja tal-Kawża,¹¹ u warajha hemm tliet kategoriji ta’ tagħrif: 1. is-smiġħ tax-xhieda, il-kitbiet ta’ Madre Margerita, 3. ir-rapport tal-Kummissjoni Storika.

L-Inkjesta Djoċesana ġabret tmienja u ħamsin xhieda, il-parti l-kbira tagħha xhieda *de visu*, waqt li ffit huma x-xhieda *de auditu a videntibus*. Mill-85 xhud, 61 ġew ipprezentati mill-Postulazzjoni u 24 [*sic!*] ġew imsejha *ex officio*. Fil-parti l-kbira tagħhom ix-xhieda huma sorijiet li għexu għal xi żmien mal-Qaddejja ta’ Alla; hemm, imma, anki xhieda ta’ xi saċerdoti u għadd konsiderevoli ta’ lajċi, b’mod partikulari dawk li jgħixu x-Xagħra, fejn il-Qaddejja ta’ Alla kienet għal bosta snin Superjura lokali ta’ komunità ta’ Sorijiet Franġiskani tal-Qalb ta’ Ġesù, li sal-lum għadhom preżenti f’dik iz-zona.¹²

Dettaljata ħafna hi t-*Tabella-Index Testium et Summarii*¹³ imħejjija mir-Relatur Ġenerali. Minn din il-ġabra ta’ tagħrif, mogħti b’mod preċiż anki f’livelli ta’ persentaġġ, joħroġ in-nuqqas ta’ mistoqsija dwar il-virtujiet erojċi b’mod ġenerali, aktarx għax dan hi assenti fil-*interrogatori*. Naqraw fil-Prezentazzjoni:

“Mill-85 xhud, fuq it-‘Twelid u l-familja’ tkellmu 4 xhieda (4.71%); fuq il-‘Ħajja sekulari’, 3 (3.53%); fuq il-‘Ħajja reliġjuża’, 42 (49.42%); fuq l-‘Attività bhala Fundatriċi’, 21 (24.71%); fuq il-‘Fidi erojka’, 36 (42.36%); fuq it-‘Tama’, 16 (18.83%); fuq l-‘Imħabba lejn Alla’, 36 (42.36%); fuq l-‘Imħabba lejn il-proxxmu’, 20 (23.53%); fuq il-‘Prudenza’, 12 (14.12%); fuq il-‘Ġustizzja’, 10 (11.77%); fuq it-‘Temperanza’, 14 (16.48%); fuq il-‘Qawwa’, 4 (4.71%); fuq il-‘Faqar’, 36 (42.36%); fuq il-‘Kastità’, 15 (17.65%); fuq l-‘Ubbidjenza’, 23 (27.06%); fuq l-‘Umiltà’, 36 (42.36%); fuq id-‘Doni sopranaturali’, 11 (21.95%); fuq il-‘Mard, mewt u funeral’, 29 (34.12%); fuq il-‘Fama ta’ qdusija’, 55 (64.71%); fuq ‘Grazzji u fejqan’, 6 (7.06%). Għalhekk dawk li kienu kapaċi jixhdu ffit jew wisq fuq l-20 mistoqsija kollha tat-*Tabella-Index* kienu 21.45 mill-85 xhud, li jikkorrispondu għal 25.24%”.

Billi l-“Erojċità tal-virtujiet b’mod ġenerali” ma tidhirx fit-*Tabella-Index Testium et Summarii*, ir-Relatur Ġenerali jiddikjara li hu bbaża

“fuq il-kapitlu II tal-*Informatio*, li jitkellem dwar il-‘Virtujiet erojċi b’mod ġenerali’:¹⁴ jissemmew 13-il xhud (15.20%) li kienu kapaċi jagħtu xhieda fuq din il-mistoqsija, li hi n-numru 21”.

Dan it-tagħrif jibdel kemxejn ir-riżultat li ħadna mit-*Tabella-Index*, kif naqraw mill-ġdid fil-Prezentazzjoni ta’ Patri Eszer:

“L-għadd ta’ dawk, fost il-85 xhud, li kienu kapaċi jtkellmu ffit jew wisq dwar il-mistoqsijiet kollha jammonta għal 21.0477, li jikkorrispondi għal 24.77%, prattikament xorta kwart. Għalhekk hemm qbil li dan ir-riżultat ifisser li l-għarfien tax-xhieda hu xi ffit limitat”.

¹⁰ Ara *Positio, Summarium, Nota previa*, p. 6. Il-Proċess Djoċesan ġie magħluq fit-22 ta’ Jannar 2000, fis-Santwarju tal-Madonna Ta’ Pinu. Iċ-ċeleberazzjoni solenni kienet ippreseduta mill-E.T. Mons. Nikol Ġ. Cauchi, Isqof ta’ Ghawdex. Fl-1 ta’ Diċembru 2000, il-Kongregazzjoni tal-Kawżi tal-Qaddisin approvat il-Proċess b’digriet *de validitate*, li bih iddikjarat il-validità ġuridika tal-Inkjesta Djoċesana, li kienet tawlet madwar tmax-il sena. Fit-2 ta’ Frar 2001, fuq talba tal-Postulatur Ġenerali Patri Luca De Rosa OFM, il-Kongregazzjoni tal-Kawżi tal-Qaddisin innominat bhala Relatur tal-kawża lil Patri Ambrogio Eszer OP. Iktar tard, Swor Francesca Abela FCI ġiet maħtura Kollaboratriċi esterna. Ix-xogħol seta’ jkompli miexi.

¹¹ *Positio, Summarium*, pp. 3-6.

¹² Ara *Positio, Summarium*, p. 3.

¹³ Ara *Positio, Prezentazzjoni*, pp. II-III.

¹⁴ *Positio, Informatio*, pp. 30-35.

Madankollu hu interessanti ninnotaw li x-xhieda huma tassew ta' min jorbot fuqhom (*jirriżulta li hames xhieda huma relatati mal-Qaddejja ta' Alla b'parentela*), kemm dawk *de visu* u kemm dawk *de auditu*, kif setgħu jiżguraw ruħhom u jivverifikaw il-membri tat-Tribunal, kif ukoll is-sinċerità tagħhom, li toħroġ mill-fatt li, minn qari sħiħ tax-xhieda, toħroġ koerenza ċara anki fid-dettalji li jagħtu.¹⁵

Qalb it-tagħrif utli biex minnu wiehed ifittex u jikseb tagħrif fuq il-mod li bih il-Qaddejja ta' Alla għexet b'mod staordinarju l-virtujiet teologali u kardinali, jispikka dak li nsibu fit-*Tabella-Index*, speċjalment dak li għandu x'jaqsam mal-ħajja reliġjuża tal-Qaddejja ta' Alla:

“Nisimgħu dwar dawn il-virtujiet fi 42 xhud (49,42%) – jikteb ir-Relatur Ġenerali. L-istess japplika għall-Fidi, b'36 xhud (42.36%), għall-Imħabba lejn Alla, b'36 xhud (42.36%), għall-Faqar, b'daqshekk iehor xhieda (42.36%), għall-Umiltà, mill-ġdid bi 42.36% u għall-Fama ta' qdusija b'55 xhud (64,71%): konferma kważi unanimità”.¹⁶

Nikkonfermaw l-importanza tal-fatt li l-Qaddejja ta' Alla halliet marka hekk qawwija fil-memorja ta' dawk li għexu fi żmienha mhux minħabba għemejjel straordinarji li għamlet jew għal opri ta' barra minn hawn li wettqet, imma għall-imħabba partikulari u esklussiva tagħha lejn Alla.

Jidhrilna xieraq li nirrikonoxxu l-mod tajjeb kif ingabru u ġew organizzati l-istqarrijiet tax-xhieda,¹⁷ imsaħħa wkoll minn introduzzjonijiet u tifsir tajjeb u f'loku tat-termini. Id-dokumentazzjoni inkluża fit-33 kapitlu tal-*Biographia documentata*, volum ta' 194 paġna, hi organika u analizzata b'mod dettaljat, l-istess kif hi l-ġabra tad-*Documenta summario addita*, ta' 157 paġna oħra.

L-ewwel parti hi magħmula minn numru mdaqqas ta' ittri tal-Qaddejja ta' Alla, kull waħda minnhom b'“Introduzzjoni” apposta għaliha qabilha.¹⁸ F'kull ittra tidher “*l-imħabba ta' Alla*” bħala s-sinsla tad-dahar u l-pern tal-ħajja spiritwali tal-Qaddejja ta' Alla. L-ittri fihom ukoll kummenti qosra, miżjuda mill-edituri b'għajnuna għat-tqassim tat-testi.¹⁹ Il-kontenut tal-ittri jittratta kemm il-ħajja interjuri tagħha u kemm ir-relazzjoni li kellha mal-membri tal-Istitut kif ukoll il-Viżti Kanoniċi li kienet tagħmel bħala Superjura Ġenerali.

Għalhekk aħna tal-fehma li huma utli ħafna biex nistgħu nifhmu l-iżvilupp tal-ħajja spiritwali tal-Qaddejja ta' Alla (huma 67 l-ittri indirizzati lill-konfessuri tagħha: 34 lil Mons. Anton Galea u 33 lil Mons. Alfons Agius), imma nistgħu naraw ukoll b'liema mod hi ħadet ħsieb il-formazzjoni u mexxiet l-attività tas-sorijiet tagħha (huma 120 b'kollox l-ittri miktuba lis-sorijiet, individwalment jew bħala komunità, u lil xi lajċi; 11-il ittra ċirkulari u 17-il rapport dwar il-Viżti Kanoniċi), fil-perjodu li fih kienet Superjura Ġenerali tal-Kongregazzjoni.

L-esej fuq “L-ispiritwalità tal-Qaddejja ta' Alla Madre Margerita De Brincat”,²⁰ li nsibu fit-tieni parti, jitfa' dawl ċar, fost l-oħrajn, fuq kif iż-żelu appostoliku tagħha kien ħiereg mill-imħabba tagħha lejn Alla u mid-devozzjoni Marjana li kellha.

¹⁵ *Ara Positio, Summarium, Nota previa*, p. 4.

¹⁶ *Ara Positio, Prezentazzjoni*, p. III.

¹⁷ *Positio, Summarium*, pp. 28-497.

¹⁸ *Positio, Documenta summario addita*, pp. 3-259.

¹⁹ *Positio, Documenta summario addita*, pp. 26-114.

²⁰ *Positio, Documenta summario addita*, pp. 115-152.

It-III parti hi ddedikata lix-“Xhieda u apprezzament tal-Isqfijiet”,²¹ miġbura taht forma ta’ ittri, li fihom naqraw b’mod ċar sinċerità kbira min-naħa tal-awturi tagħhom. Ma jidhru l-ebda sforz żejjed jew kontradizzjonijiet fid-dikjarazzjonijiet imħollija.

Ta’ min jinnota, f’kuntest iktar formali u strutturali, li nsibu wkoll il-Voti taż-żewġ Teologi Ċensuri, partijiet awtonomi tal-*Positio* u tas-*Summariu* (li jinkludi wkoll għaxar ritratti) u d-“Dikjarazzjoni tal-assenza tal-kult”,²² u qabilhom ir-“Relatio Commissionis historicæ”, ta’ 72 paġna, li fiha nsibu tagħrif dwar il-ħidma li saret f’erba’ stadji differenti, il-lista tal-arkivji kkonsultati mill-awturi tal-*Positio* u d-dokumenti dwar it-twaqfif ta’ kull Dar tal-Kongregazzjoni. Kollox jirriżulta konformi ma’ dak li hu mitlub mil-Liġi Kanonika f’dan ir-rigward.

B’mod speċjali, il-Voti taż-żewġ Teologi Ċensuri, fil-fehma tagħna, joffru kwadru orjentattiv biżżejjed tal-ħsieb u l-ispiritwalità tal-Qaddejja ta’ Alla.²³ Mill-kontribut tagħhom toħroġ persuna ta’ Madre Margerita sempliċi, ewangelika, qalbha dejjem mġhaddsa f’Alla u dirgħajha dejjem miftuħa għall-proxxmu.

Ir-riflessjonijiet duttrinali u l-analiżijiet testwali preċiżi tad-dokumenti kkonsultati (fuq kollox l-ittri) wasslu lit-Teologi Ċensuri biex jesprimu għudizzju pożittiv, li aħna naqblu miegħu f’kollox, għax hu mmotivat minn raġunijiet tajba.

L-ewwel parti tal-*Positio*, li fiha tingħata prova tal-virtujiet erojċi u l-fama ta’ qdusija tal-Qaddejja ta’ Alla, hi pjuttost qasira meta mqabbla mas-*Summariu*. F’kapitlu I hi mfissra l-“Istorja tal-Kawża”.²⁴ Imbagħad hemm “Tabella kronoloġika tal-ħajja tal-Qaddejja ta’ Alla”, li fiha għandna l-ewwel orjentament dwar il-ħajja u l-ħidmiet, biż-żieda ta’ xi fatti li seħħu wara l-mewt tal-Qaddejja ta’ Alla, u wara din insibu “Sintezi bijografika qasira”.²⁵ Imbagħad jiġi spjegat l-“Apparat tal-provi”.²⁶

Il-kapitlu II jiddeskrivi, skont il-prassi, il-“Virtujiet erojċi b’mod ġenerali”,²⁷ u l-kapitlu III, l-“Erojċità tal-virtujiet speċifiċi”.²⁸ Il-kapitlu IV, qasir ħafna, fuq il-“Fama ta’ qdusija”,²⁹ jikkonkludi din il-parti tal-*Informatio*, li jidhrilna li saret b’reqqa u preċiżjoni li jixirqilhom l-apprezzament tagħna.

Għalhekk aħna tal-fehma li l-Atti u d-dokumenti kollha ta’ din il-Kawża, imħejjija mill-awturi tal-*Positio*, jixhdu għal ħidma storika sħiħa u mirquma, magħmula b’sens kbir ta’ responsabbiltà u kompetenza.

3. VALUTAZZJONI TEOLOĠIKA

Mill-qari u l-analiżi tad-dokumentazzjoni miġbura, speċjalment tax-xhieda u tal-kitbiet, nistgħu naslu b’mod pjuttost preċiż għall-persuna ta’ Madre Margerita.

²¹ *Positio, Documenta summario addita*, pp. 153-172.

²² Din id-dikjarazzjoni gġib id-data tad-19 ta’ Jannar 1999 u l-firma ta’ Dun Mario Grech, *Imhalled Delegat*, ta’ Mons. Salvatore Pace, *Promuttur tal-Ġustizzja*, ta’ Swor Francesca Abela, *Nutar agġunt*, u ta’ Mons. Lawrenz Sciberras, *Nutar Attwarju*.

²³ *Ara Super scriptis*, pp. 3-30.

²⁴ *Positio, Informatio*, pp. 5-8, 8-14.

²⁵ *Positio, Informatio*, pp. 14-26.

²⁶ *Positio, Informatio*, pp. 26-29.

²⁷ *Positio, Informatio*, pp. 31-35.

²⁸ *Positio, Informatio*, pp. 36-94.

²⁹ *Positio, Informatio*, pp. 95-98.

Mal-ewwel daqqa t'għajn donnu jidher li l-Qaddejja ta' Alla hi persuna li, sa minn età ċkejna, jitfaċċa madwar rasha raġġ ta' "*qđusija*". Bħala eżempju nġibu dak li qal ix-xhud VII fil-*Positio*. F'din ix-xhieda naqraw li, anki l-istess familjari, kienu jinnutaw fiha

"xeħta qawwija għas-solitudni u biex tinqata' għaliha waħidha. Minn età ċkejna riedet li jkollha kamra żgħira għaliha, fejn, waħidha ma' Alla, setgħet titlob bil-kalma u tiżvoga mħabbitha lejn l-Għoli [...]. L-attitudni tagħha ta' ġabra kienet tagħti l-impresjoni ta' ruh li mxiet sew 'il quddiem fil-virtù".³⁰

Kollox fiha jidher imdaħħal "*b'mod naturali*" f'kuntest ta' tjeiba u ta' perfezzjoni: il-familja, il-karattru u t-temperament, l-interessi, l-attivitajiet [...]. Kemm f'ħajjitha u kemm wara mewtha tidher imzejna u kważi midluka b'ċerti kwalitajiet partikulari u dispożizzjonijiet morali u spiritwali.

Hekk donnu johroġ mill-għadd ta' xhieda, anki ta' persuni awtorevoli, bħall-fundatur Dun Ġużep Diacono, li, wara l-elezzjoni tal-Qaddejja ta' Alla bħala l-ewwel Superjura ġenerali tal-Istitut, jiktbilha hekk:

"Il-Mulej lil dawk fidili lejħ ma jħallashomx lura biss bil-Ġenna, imma anki f'din id-dinja bid-doni u l-ġid tiegħu [...] għandu jkattar b'mitt darba iżjed id-dispożizzjonijiet sbieħ tiegħek ta' umiltà, ta' ċaħda tiegħek innifsek, ta' żelu, ta' fedeltà u tant oħrajn".³¹

Stqarrijiet oħra simili nsibuhom fis-*Summarium*, minn xhieda kważi kollha *de visu*:

"Dawk li kellhom ix-xorti jiltaqgħu magħha, kienu jħossuhom tassew xortihom tajba għax kienu jgħidu li hi kienet qaddisa miexja fl-art mingħajr ma tisfa mtappna mill-ħwejjeg tad-dinja u kienu jibqgħu milquta mill-ispirtu tagħha ta' għaqda ma' Alla";³²

"Il-preżenza tagħha waħidha kienet diġà tispirana biex nithegġu ħa nagħmlu t-tajjeb [...] Dawk kollha li kellhom l-okkażjoni jarawha jew ikellmuha, setgħu jxommu l-fwieħa tal-qđusija tagħha u min kien ikun kellimha xi darba kien ifittex l-okkażjoni biex jerga' jtkellem magħha drabi oħra".³³

Bosta huma wkoll l-istqarrijiet marbuta mal-ħajja eżemplari li għexet il-Qaddejja ta' Alla:

"Hi ħallitilna eżempju ta' virtujiet erojċi, dan jgħiduh is-sorijiet kollha li kellhom ix-xorti li jgħixu magħha u ma jistgħu qatt jinsew l-istruzzjonijiet tajba li ħadu minn għandha għall-perfezzjonament tal-ispirtu reliġjuż tagħhom, li hi kienet tnissel fihom b'tant hegġa".³⁴

U mill-ġdid:

"Nista' nafferma li hi għexet dawn il-virtujiet b'mod erojku, għax rajt fiha assidwià, xewqa għall-perfezzjoni, u kienet tagħmel kollox bl-akbar libertà tal-ispirtu".³⁵

Tant sorijiet tkellmu, b'semplicità, dwar l-esperjenza diretta tagħhom.³⁶

"Madre Margerita ħaddmet b'mod erojku ħajja għanja bil-virtù [...] kienet disposta li tgħix dejjem il-virtujiet, f'kull ċirkustanza u anki jekk dan kien jitlob minnha sagrificju";

"Jien konvinta li Madre Margerita ħaddmet il-virtujiet insara b'mod erojku: intenni dan li qed ngħid, għax Madre Margerita dejjem fittxet li tgħix f'attegġjament ta' abbandun totali f'Alla; għalhekk bla

³⁰ *Positio, Summarium*, § 185, 110. Għan-noti qed nużaw l-istess metodoloġija tal-*Positio*: in-numri Rumani jindikaw l-ordni tax-xhieda kkwotati fis-*Summarium*; in-numru Għarbi, bis-sinjal § qablu, jirreferi għan-nota fil-ġenb li għall-kontenut tagħhom tkun ir-riferenza magħmula; waqt li n-numru Għarbi l-ieħor jikkorrispondi għall-paġna ekwivalenti.

³¹ *Biographia documentata*, 73-74.

³² *Positio, Summarium*, II, § 21, 34.

³³ *Positio, Summarium*, VII, § 209, 124.

³⁴ *Positio, Summarium*, VIII, § 265, 164.

³⁵ *Positio, Summarium*, XIII, § 328, 195.

³⁶ *Positio, Summarium*, XV, § 374, 214; XXVI, § 467, 264; XXXI, § 545, 297-98.

dubju ta' xejn hi ħabirket biex tagħti gost lil Alla, f'kollox. Dan l-atteġġjament ma deherx biss f'xi fazi ta' ħajjitha, imma minn dak li stajt nara u nisma' dwarha, jidhirli li l-Madre għexet din il-ħajja ta' għaqda ma' Alla tul ħajjitha kollha”;

“Jien konvinta li Madre Margerita ħaddmet fiha l-virtujiet b'mod erojku, għax kienet tixxennaq b'qalbha kollha li tgħix magħquda ma' Alla, u għalhekk kienet dejjem lesta biex tbaxxi lilha nfisha. Izjed minn hekk, irnexxielha tgħix dawn il-virtujiet b'mod kostanti għax fittxet dejjem li twettaq irrieda ta' Alla, u f'dak kollu li kienet tagħmel dejjem imxiet b'intenzjoni retta”.

Unanimi hi l-ammirazzjoni għax-xhieda ta' ħerqa għall-qdusija li setgħet tinħass fil-Qaddejja ta' Alla, kif joħroġ mill-kwotazzjonijiet li ġejjin li, billi jixxiebhu ħafna, spiss jidhru repetittivi u “*taċ-cirkustanza*”:³⁷

“Jien tal-fehma li l-Qaddejja ta' Alla għexet dawn il-virtujiet fi grad erojku, fis-sens li kienet tingħaraf mill-oħrajn għat-tjieba u l-qdusija ta' ħajjitha. Dawn il-virtujiet kienu b'saħħithom fiha; b'dan irrid ngħid li, wara li ħadmet biex tiksibhom, imbagħad saru l-atteġġjament normali tagħha”;

“Minn dak kollu li wieħed seta' josserva u jisma' dwarha, stajt nifhem li Madre Margerita kellha tjieba mhix komuni, għax kellha xi ħaġa li ma kontx soltu tilmaħ fis-sorijiet l-oħra [...] Fuq kollox nemmen li l-Qaddejja ta' Alla tista' tiġi proposta bħala mudell eżemplari kemm għalina r-religjużi u kemm għal-lajċi, għax ħajjitha kienet impenn kontinwu tal-virtujiet li għexet”;

“Meta konna niltaqgħu magħha, konna nħossuna qisna qegħdin quddiem persuna meqjuma, għax it-tjieba tagħha kienet xi ħaġa mhix tas-soltu [...] Madre Francesca kellha qima kbira lejha, u kont nismagħha tgħid spiss li kienet tqisha bħala qaddisa [...] Konna ntellqu bejnietna biex noqogħdu fil-preżenza tagħha: dejjem kienet tedifikana bi kliemha. Dejjem kellha xi ħaġa x'tissuġġerilna fuq il-ħajja spiritwali u l-ħajja religjuża”.

L-istess jingħad għax-xhieda li jagħfsu fuq il-perseveranza u l-koerenza eżemplari fil-ħajja qaddisa tal-Qaddejja ta' Alla:³⁸

“Nista' biss nistqarr li [...] Madre Margerita kienet persuna mogħtija kollha kemm hi għal Alla. Tant kont konvinta minn dan li kont infittex il-mumentu u l-okkażjonijiet kollha biex niltaqa' magħha wiċċ imb'wiċċ, biex hekk stajt nisma' lilha stess tliessen xi kelma għall-ġid [...] Dak li kienet tgħid dejjem kien idur madwar l-imħabba tagħna lejn Alla”;

“Il-Qaddejja ta' Alla għexet dawn il-virtujiet b'mod erojku [...] fil-fehma tiegħi, il-Madre kellha l-ħila tikkopera mal-grazzja ta' Alla u kienet waslet għal grad hekk għoli ta' perfezzjoni”.

Imma f'dan kollu nżommu li mhemmx esagerazzjoni. Fil-fatt, kif faċli wieħed jikkonkludi wara qari iżjed attent, speċjalment tal-kitbiet ta' Madre Margerita, il-mixxa umana u spiritwali tagħha tiġbor flimkien l-isferi tal-kreaturalità – fejn tħoss li hi ħolqien ta' Alla li taha l-ħajja bħala don u tiddependi minnu –, dik tad-dixxipulat u dik tal-missjoni; jidhrilna li din hi mixxa tassew formattiva u matura, li hi b'impenn kostanti timxi bil-mod il-mod lejn gradi oġhla.

Fuq dan sa niffukaw ir-riflessjoni tagħna, aħna u nagħmlu wkoll użu mill-kontribut tassew siewi taż-żewġ Teologi Ċensuri: Fra Pier Giuseppe Pesce OFM, u Patri Eugenio Cachia OP.

Dawn il-kitbiet, b'mod partikulari l-ittri, b'mod ġenerali jkopru perjodu ta' madwar sittin sena tal-ħajja tal-Qaddejja ta' Alla, mill-1891 sal-1951, f'it biss qabel mewtha. Fihom ninnutaw punt ċentrali, li madwaru ddr l-esperjenza kollha ta' ħajjitha: il-misteru ta' Alla-Mħabba.

L-ittri m'għandhomx karattru ta' xi espożizzjoni sistematika dwar il-kontenuti tal-fidi, anki għax ma jirriżulta minn imkien li l-Qaddejja ta' Alla għamlet xi studji bibliċi jew teoloġiċi speċifiċi, imma jeħduna lura lejn l-esperjenza personali tagħha u l-pariri li kienet tagħti fuq

³⁷ *Positio, Summarium*, XXXV, § 583, 319-20; XXXVI, § 663, 353-54; LIII, § 770-71, 435.

³⁸ *Positio, Summarium*, XXXV, § 594, 329; § 606, 335.

kollox lill-konsorelli tagħha, imma anki lil persuni oħra li kienu jmorru għandha. F'dan il-kuntest sa nużaw xi siltiet biex naslu għall-identità spiritwali tagħha.

Fra Pier Giuseppe Pesce jafferma li Madre Margerita tikteb

“dwar l-għarfien tagħha ta' Alla u ta' Kristu u r-relazzjoni ta' mħabba li toħroġ minnu; l-abbandon totali għar-rieda ta' Alla; ix-xewqa ma taqta' xejn ta' intimità ma' Alla li hi kienet tfittex fuq kollox bit-talb u billi toffri lilha nfisha; ix-xenqa mhegga tagħha li permezz tagħha kulhadd ikun jaf u jhobb lil Alla, billi impenjat ruhha fl-appostolat u offriet ruhha bhala vittma ta' tpattija; il-għibda qawwija tagħha lejn is-Sema biex isserrah imħabbitha fuq Alla”.³⁹

Hi din l-imħabba profonda ta' Alla li timla l-eżistenza tagħha u ddawwalha fil-mixja tal-perfezzjoni personali u fir-rwol ta' gwida tal-erwieh fdati f'idejha.

Għaliha, Alla, li lejha iddur b'passjoni kbira, hu

“il-Wiehed u Tlieta, it-tliet darbiet Qaddis, il-Maestà bla tmiem, l-Essri li jista' kollox, l-Oċean immens ta' tjeba, l-Imħabba omnipotenti, il-Guf patern, il-Kollox assolut, Dak li jagħti kull gid”.⁴⁰

Dan l-għarfien iqanqal fil-Qaddejja ta' Alla l-ħtieġa qawwija li tikkorrispondi mal-Imħabba bil-qawwa kollha tagħha,⁴¹ u għalhekk, kif jgħidilna Patri Ewgenju Cachia,

“tesprimi sentimenti ta' ammirazzjoni u ta' adorazzjoni quddiem dan il-misteru profond”.⁴²

Madre Margerita temmen b'konvinzjoni fil-misteru tat-Trinità Qaddisa, f'“Alla *Wiehed u Tlieta*”⁴³ u tifhem profondament id-distinzjoni bejn il-Persuni Divini: “*Ġesu u Marija, Għarus u Omm, u Missier u Spirtu s-Santu!*”.⁴⁴ Imma fuq kollox l-ispiritwalità tagħha hi essenzjalment Kristoċentrika, u għalhekk meta tirriferi għall-Missier u għall-Ispirtu s-Santu (dan tal-aħħar issemmiha biss tliet darbiet fl-ittri tagħha), dan tagħmlu dejjem f'rabta mal-missjoni ta' Ġesù Kristu. Tikteb waħda soru li kellha lilha bhala Maestra u Superjura:⁴⁵

“Id-devozzjoni li kellha lejn Ġesù Ewkaristija kienet haġa tal-għageb [...] Niftakar meta mietet, kulhadd kien vuċi waħda: ‘Mietet il-qaddisa tal-Frangiskani’”;

“Kont nisma' l-maestra u s-superjura tiegħi jsemmu lil Madre Margerita bhala mudell ta' umiltà, ta' kif wiehed jinheba mid-dinja, ta' sagrificcju, insomma, ta' qdusija”;

“Nixtieq li tigi mweggħa għall-mod għoli li bih għexet il-virtujiet Insara, speċjalment dawk tal-faqar u tal-umiltà, u għax nemmen li l-hajja tal-Madre tista' sservi ta' mudell għar-religjużi l-lum”.

Ġesù, fl-Umanità tiegħu ipostatikament magħquda mad-Divinità, għandu l-post prinċipali u l-izjed intimu fil-hajja tal-Qaddejja ta' Alla. Ġesù hu “l-Għarus” u, iżjed preċiżament, “l-Għarus Mislub”. Hi sewwa sew din l-imħabba sponsali li tiffirma komponent essenzjali tal-ispiritwalità ta' Madre Margerita.

Dwar Ġesù u, b'mod partikulari, dwar il-Qalb ta' Ġesù, kitbet hafna, kemm lill-konfessuri, kemm lis-sorijiet tagħha u kemm lil persuni oħra, kemm fl-ittri ċirkulari u kemm f'dawk marbuta mal-Viżti kanoniċi.

³⁹ *Positio super scriptis*, Vot tal-ewwel Teologu Ċensur, p. 5.

⁴⁰ Ara A 3; 7; 11; 15; 18; 26; 31; 33; 36; 44; 45; 47; 50; 51 eċċ.

⁴¹ Ara A 3; 7; 31; 33; 44.

⁴² *Positio super scriptis*, Vot tat-tieni Teologu Ċensur, p. 23.

⁴³ F'dak li għandu x'jaqsam mal-kitbiet, bl-ittra A qed nindikaw l-ittri miktuba lill-konfessuri; bl-ittra B l-ittri miktuba lill-komunitajiet u lis-sorijiet tal-Kongregazzjoni, lis-sorijiet neputijiet, u lil persuni oħra; bl-ittra C l-ittri ċirkulari; u bl-ittra V l-ittri marbuta mal-Viżti kanoniċi. A 7, A 11.

⁴⁴ B 79.

⁴⁵ *Positio, Summarium*, LXXXV, § 868, 492; LXXXV, § 875, 496; XLVIII, § 736, 413-14.

Espressjonijiet li kienet tuża ta' spiss dwar l-Iben ta' Alla huma:

“Hu Ġesù Twajjeb tagħna”.⁴⁶

“Il-ħelu Ġesù”.⁴⁷

u anki

“L-iżjed ħelu”.⁴⁸

“Ġesù hu l-Għarus Divin”.⁴⁹

Għalhekk, hi l-ħin kollu tistieden lis-sorijiet tagħha biex iħobbu bil-qawwa kollha tagħhom lil Ġesù li, – tgħidilhom – għandu

“Qalb hekk kbira, hekk ħelwa, hekk qaddisa”,⁵⁰

“Dik il-qalb li tiġbor fiha n-nar kollu tal-Imħabba Divina”,⁵¹

“Qalb Inkarnata u Ewkaristika”.⁵²

Madre Margerita hi kollha kemm hi mgħaddsa f'ambjent ħaj Teoċentriku, Trinitarju u Kristoċentriku, tagħmel esperjenza konkreta ta' Alla-Mħabba u tidentifika l-oghla grad ta' Mħabba ma' Ġesù Kristu. Ġesu hu l-Imħabba u hi kull ma trid hu li tpattilu u gġiegħel lill-ħlejjaq kollha jpattulu, speċjalment lil uliedha. Għalhekk dan tagħmlu l-programm ta' ħajjitha:

“Inħobbu l-Imħabba”,⁵³

“Ġesù Tagħna, Maħbub ta' qalbna”,⁵⁴

“Il-Maħbub Ġesù”,⁵⁵

“Ħobbu l-Imħabba u aghmlu kollox għall-imħabba, bi mħabba u fl-imħabba”.⁵⁶

Minn dak kollu li jidher f'ħajjitha johroġ ċar għarfien intimu u profond tal-misteru Kristoloġiku: l-Inkarnazzjoni, il-fidwa bil-Passjoni u l-Mewt ta' Ġesù, il-preżenza Ewkaristika tiegħu. U dan l-għarfien johroġ ukoll mill-kitbiet:

“Inħarsu wkoll lejn Ġesù Bambin fil-Grotta, fuq il-Kalvarju, u fl-Ewkaristija”;

“Kemmm għandna għax nistagħgħbu meta naraw lil Alla, tliet darbiet Qaddis, jitwieled f'għar u jmut fuq is-salib fuq il-Kalvarju u li jibqa' kważi mxejjen f'ostja ċkejna!”.⁵⁷

U mill-ġdid, Ġesù hu:

“il-Bambin imqaddes tagħna”.

“It-Tarbija mqaddsa, magħmula hekk ċkejna għal imħabbitna”,

“hu wkoll il-Bambin Sultan”,

“It-Tarbija Divina li twieldet f'għar bejn żewġ bhejjem”,

“biex jgħix bħal wieħed mill-ifqar”.⁵⁸

Madre Margerita kienet teżorta lis-sorijiet tagħha:

“Mela ejjew niċċekknu, niċċekknu bħall-Bambin ta' Betlehem fin-nieqa tiegħu”;
u b'dan il-mod

⁴⁶ A 8, 12, 18, 19, 22, 39, 46, 50, 56, 64; B 31, 39, 61, 69, 73, 90, 93, 94; V 6, 15.

⁴⁷ A 8, 18, 64, 68; B 12, 14, 31, 34, 45.

⁴⁸ A 8, 18, 64; B 6, 8, 18, 64, 65.

⁴⁹ B 1, 11, 99.

⁵⁰ A 50.

⁵¹ A 41.

⁵² A 7, A 38, A 40, V 1, V 9.

⁵³ B 119.

⁵⁴ B 5, B 6.

⁵⁵ A 20, 39, 55, B 59, 66, V 10.

⁵⁶ B 119.

⁵⁷ B 9, B 24.

⁵⁸ B 25, 71, 93; B 105, B 64, B 87.

“żgur li nsiru għarajjes inqas indenji tat-Tarbija Divina”.⁵⁹

Ma kienet tegħja qatt tfakkar li l-Feddej tagħna hu

“dak li għal imħabbitna minn Hallieq sar hlejqa, minn Sid qaddej, eċċ.”

“F’dawn il-ġranet (tal-Ġimgha Mqaddsa) nilmhu lill-maħbub tagħna Ġesù, mifni bit-tbatija, ubbidjenti sal-mewt tas-Salib”.

“Inħarsu ’l fuq u naraw Alla li [...] imbagħad hu mżeblah u kkundannat għall-mewt, imut fuq salib, bejn żewġ hallelin qisu l-aġhar wieħed minnhom!”.⁶⁰

U tinzel fil-qalba tal-misteru tar-religjon tagħna:

“Ġesu hu l-Għarus Msallab”.⁶¹

Ta’ spiss niltaqgħu ma’ espressjonijiet bħalma hi din:

“Għeżiež, inhobbu lill-ħelu Għarus Msallab tagħna. U biex inhobbuh sewwa, jeħtieġ inkunu msallbin miegħU”.

“Biżżejjed thares lejn il-Kurċifiss biex titgħallem l-għerf kollu tal-qaddisin”.

“Kuraġġ kbir kbir, magħquda mal-ħelu Għarus Msallab biex inkun jien li nfarrġu, li npattilu”.

“X’haġa sabiħa nkunu nistgħu nġidu: jien ħabbejt lill-Għarus tiegħi b’sagrificċju li Hu stess approvdiali”.⁶²

Hi stess riedet kieku tmut msallba mal-Għarus Msallab, bħala prova tal-imħabba vera tagħha.⁶³

Imma l-Qaddejja ta’ Alla ma tħobbx it-tbatija fiha nfisha, tħobbha għax għażilha Ġesù bħala strument ta’ tpattija għal dnubietna. Hi kundizzjoni li riedha l-Missier tas-Sema, fil-pjan divin ħiereġ mill-għerf tiegħu. Fil-fatt, b’konsegwenza tal-mewt ta’ Ġesù fuq is-salib u tal-Qawmien tiegħu:

“Wara mewt hekk mistkerrha, qawmien hekk glorjuż; imbagħad tluġħ fis-Sema fil-kumpanija ta’ numru hekk kbir ta’ qaddisin Patrijarki u Profeti”.

“Tgħallimna wisq tajjeb kif inbatu kull tip ta’ tbatija mill-Maħbub wisq ħelu tagħna; issa ngawdu mill-Qawmien tiegħu, konsegwenza tal-umiljazzjonijiet u tal-mewt tiegħu fuq is-salib”.⁶⁴

“Jekk immutu mal-Mulej Ġesù, miegħU wkoll għad inqumu. Nagħmlu dak kollu li nistgħu biex nikkuntentawh u daqshekk”.⁶⁵

Pilastru ieħor tal-ispiritwalità tal-Qaddejja ta’ Alla hu l-preżenza ta’ Ġesù fl-Ewkaristija. Ġesù qam u tela’ s-Sema imma, tgħidilna hi,

“għalina baqa’ moħbi fil-pissidi”.

“Moħbi taħt il-velu Ewkaristiku fit-tabernaklu [...] fid-djar religjużi kollha tagħna”.⁶⁶

Iġġenninha bl-imħabba din il-preżenza reali tal-Iben ta’ Alla fl-ostja kkonsagrata, hekk li ma tistax tinfired iżjed minnu:

“Ġesù fit-tabernaklu hu Prigunier tal-Imħabba u Maħbub tagħna”.

“Ġesù hu... fjamma taħraq ta’ Nar li ma jintefiex [...] forn tat-Tabernaklu”,

“Vittma Safja”.

⁵⁹ B 7, B 64, B 38, B 7.

⁶⁰ B 7, B 24, B 90, B 38.

⁶¹ B 23, 32, 48, 97, 11.

⁶² B 32; B 8; B 21, 115; B 13.

⁶³ A 47.

⁶⁴ B 103; B 8.

⁶⁵ B 49.

⁶⁶ B 69, B 24; B 80.

“Ġesù Ostja ghalina hu dejjem habib li ma jittehdilniex”.⁶⁷

Tixtieq bil-hegga kollha li wlied l-Ordni tagħha jhobbu bi mhabba immensa lil Ġesù, li hi kienet issejjah

“l-Għarus Sagramentat l-izjed helu tagħna”,

“l-Għarus Ewkaristiku tagħna”,

“l-Għarus Prigunier”.⁶⁸

Madre Margerita kienet dejjem tirrikkmanda:

“Fittex kollox mit-Tabernaklu Mqaddes: fih kollox issib mohbi”.⁶⁹

Ir-relazzjoni ta’ għerusija ma’ Ġesù tikber fuq kollox bit-talb. Kif fehem tajjeb l-ewwel Teologu Ċensur, Fra Pier Giuseppe Pesce OFM,

“għaliha titlob kien ifisser hafna hwejjeg: tintilef fl-adorazzjoni fis-skiet, tinhall f’tifhir għoli u tinfexx f’radd ta’ hajr imqanqal (A 2; 41; 57; 60); tintreha u tintilef fit-taħbita tal-qalb kollha qawwa tal-imhabba (A 38); tibki dnubietha (A 67); terga’ tikseb il-qawwa, il-kuragg u t-tama (A 2; 3; 38); u tressaq lil kulhadd quddiem il-Mulej, mid-diretturi spiritwali tagħha sal-midinbin tad-dinja kollha (A 55; 56)...”.⁷⁰

Imma Fra Pier Giuseppe Pesce lanqas jichad li “it-talb għal Madre Margerita hu għlieda u turment”.⁷¹ Fil-fatt naqraw fil-kitbiet tal-Qaddejja ta’ Alla li spiss tilmenta li thossha “mixruba u niexfa”⁷² u xi kultant issib ruħha “f’dalma l-izjed qawwija”.⁷³

Spiss terga’ ssib ruħha f’din il-kundizzjoni: kultant tiggosta l-intimità mhegga ta’ Alla tagħha, u kultant terga’ tispičča thossu “imbieghed u assenti”.⁷⁴ Hi konvinta li n-nixfa għejja mill-imhabba limitata tagħha;⁷⁵ tilmenta li Ġesù xi kultant “għandu kotriha”, imma tagħraf li għandu raġun;⁷⁶ thossha kif thossha, imma, hi “tintreha f’idejn l-għozza paterna tiegħu” (ta’ Ġesù).⁷⁷

F’kull każ, anki jekk taf li hi fqira u ma jisthoqqilhiex, l-unika xewqa tagħha hi li tigglorifika u thobb għal dejjem lil Alla u Għarus tagħha bl-istess Qalb tiegħu.⁷⁸ U dan ma jagħlaqhiex fiha nfisha, f’rapport intimistiku ma’ Alla, imma jfakkarha fl-oħrajn, fid-dinja kollha.

Timpenja ruħha b’mod attiv fl-appostolat, għax l-għan ewlieni tal-eżistenza tagħha hu li thobb l-Imhabba, biex din l-Imhabba tagħmilha magħrufa u maħbuba.

Fuq dan Fra Pier Giuseppe Pesce jikteb hekk:

“Dan il-ħsieb ma jhallihiex bi kwietha. Tibki għall-Imhabba mhix maħbuba (A 49) u thossha titkexkex għall-ħsieb li l-erwieħ swew il-prezz tad-Demm ta’ Ġesù (A 14; 61; 64). Għaliha hi motiv ta’ staghgib u ta’ dwejjaq l-ingraturudni ta’ tant nies li jwarrbu lil Alla (A 7; 14; 48; 54) u ssewwed

⁶⁷ B 2, A 18, B 69, B 96; B 75; A 63; B 25.

⁶⁸ B 6, B 325, B 117.

⁶⁹ B 79.

⁷⁰ *Positio super scriptis*, Vot tal-ewwel Teologu Ċensur, p. 8.

⁷¹ *Ibid.*, p. 9.

⁷² A 5; 21; 24; 47; 67.

⁷³ A 30.

⁷⁴ A 36; 52.

⁷⁵ A 9; 37.

⁷⁶ A 53.

⁷⁷ A 54.

⁷⁸ A 8; 18; 24.

qalbha meta tara li tant persuni m'għandhomx għajnuna spiritwali (A 22), waqt li tifraħ għal tant tajjeb li jagħmlu ohrajn (A 58).⁷⁹

Din hi l-baži taż-żelu appostoliku tagħha, li jmexxi l-opri u l-attivitajiet esterni kollha tal-Istitut tagħha u li hi twassal b'insistenza lill-konsorelli tagħha. Għalhekk hi titlob u tistieden għat-talb għall-vokazzjonijiet,⁸⁰ għandha għatx qawwi għal vokazzjonijiet godda: biex twassal tant żgħażaġh għand l-imħabba divina, imma trid li jkunu vokazzjonijiet tajbin, jgħifieri li jkunu żgħażaġh li jridu jsiru sorijiet tassew u li jkunu disposti jaħdmu fl-għalqa tad-dwieli tal-Mulej.⁸¹

Iżda l-aħħar xewqa tagħha hi li ssir vittma tal-Imħabba safja⁸² u tpatti bis-sagrifiċċju tagħha nfisha għal tant offiżi li jsiru lil Alla.

Dan iwassalha biex titlob li fil-Quddiesa ssir offerta flimkien mal-Vittma Divina u tixtieq tmut mal-Vittma bla Tebġha; trid tissagrifika ruhha f'sagrifiċċju tal-ħruq b'dak kollu li hi. L-imħabba twassalha għas-sagrifiċċju. Għandha għu u għatx għall-umiljazzjonijiet u t-tbatija; lesta tinqered biex issalva l-erwieh. Xejn ma jidhrilha biżżejjed; taħseb li Ġesù mhux qed iħalliha tbat i aktar għax għadu ma jgħisix denja tax-xewk.⁸³

Huma espressjonijiet li joħorgu minn kuntest mistiku jew semplicement appostoliku? Nistgħu niżguraw ruhna, minn min hu kompetenti fil-qasam, li hawn qed nitkellmu fuq xewqa u fuq għarfien teologiku eċċezzjonali: ngħixu f'Alla billi mmutu. Hawn ta' min jiftakar fl-esperjenza ta' Patri Piju ta' Pietrelcina! Bħall-qaddis tal-pjagi tal-Gargano, anki Madre Margerita tafferma f'izjed minn okkażjoni waħda:

“L-imħabba tidher fis-sagrifiċċju”,

“thobb l-Imħabba jfisser tissagrifika ruhek għall-Imħabba”

“fit-tbatija tikber l-imħabba u l-intimità mal-Maħbub helu u waħdieni”;

“Ġesù jdewwaqna l-kalċi tiegħu biex isaffina”;

“jekk inħarsu lejn il-Maħbub kollox isir helu u hafif”;

“inbatu billi nħobbu, u nħobbu billi nbatu”;

“kemm hu helu li noqogħdu fuq is-salib ma' Ġesù”.⁸⁴

U din l-imħabba ġeneruża u fidila l-Qaddejja ta' Alla tgħixha hi stess fil-ħajja religjuża, li hi riedet li tibniha fuq it-talb, il-ħajja fraterna, l-osservanza tal-voti, l-appostolat, eċċ., fi qbil ma' dak mitlub mill-Kostituzzjonijiet.

Ma nistgħux ma ninnutawx, imbagħad, id-devozzjoni helwa ta' Madre Margerita lejn il-Madonna. Hi li kienet thobb tant lil Ġesù, ma setgħetx ma thobbx persuna li kienet tant qrib tiegħu, Ommu, li hi ssejħilha:

“l-Omm helwa tagħna”,

“il-Verġni Mqaddsa”,

“l-Omm twajba tagħna”,

“l-Omm Immakulata”,

“Omm il-Ħallieq”,

“Omma l-Għarus”.⁸⁵

⁷⁹ *Positio super scriptis*, Vot tal-ewwel Teologu Ċensur, p. 9.

⁸⁰ B 63.

⁸¹ B 10; 48; B 63; B 27; 29.

⁸² Ara A 6; 11; 15; 44.

⁸³ Ara A 11; 44; A 64; A 51; A 22; A 39; A 34; A 41; A 35; 40.

⁸⁴ B 67; 83; B 6; B 2; B 61; B 64; 68; B 96; B 13; 33; B 68.

Ninżlu issa iżjed fid-dettal u nieqfu ffit biex naraw kif il-misteru Trinitarju u Kristologiku b'mod speċjali, flimkien ma' stil ta' ħajja ewanġelika u ma' devozzjoni Marjana sinċiera, wasslu lill-Qaddejja ta' Alla biex teżerċita b'mod erojku l-virtujiet teologali, il-virtujiet kardinali u l-kunsilli ewanġeliċi.

Fidi

L-Atti tal-*Positio* jiġbru fihom ix-xhieda unanima li, dawk kollha li kienu jafu lill-Qaddejja ta' Alla jew b'xi mod kellhom x'jaqsmu magħha, baqgħu edifikati mill-fatt li

“Madre Margerita dejjem kienet persuna mitluqa f'idejn Alla, għax kellha fidi qawwija, li kienet tgħix b'mod sempliċi, imma konvinċenti, hekk li saret għalliema tagħha mhux daqstant bil-kliem, daqskemm b'ħajjitha”.⁸⁶

Anki l-bijografu tagħha, Patri Calliari, jafferma li l-ispiritwalità tal-Qaddejja ta' Alla

“kienet mibnija kollha fuq il-fidi: hi mhux biss kellha l-fidi, imma kienet taraha, tmissha b'idejha, tgħixha jum wara jum, mument wara mument, fidi shiha, serena, mingħajr dellijiet jew xquq. Il-fidi tagħha biss tista' tispijega s-siġhat u l-iljieli twal ta' talb fid-Dar tal-Adorazzjoni. Il-Madre kienet thegġeg din l-istess fidi f'qalb is-sorijiet tagħha”.⁸⁷

Ix-xhieda jtkellmu dwar wirja ġenwina ta' fidi vera. Fost l-oħrajn:

“Madre Margerita kienet temmen bil-qawwa li Alla jhobb lill-bnedmin kollha bi mħabba speċjali u fittxet bi kliemha li tnissel fina din il-fidi [...] meta kienet tiġi xi omm biex iċċanfar lil uliedha u tnissel fihom il-biża', kienet tikkoreġiha dritt, u tispijegalaha li ma kellhiex tbeżżagħhom b'Alla li hu tant twajjeb, ħanin u mimli mħabba...”,⁸⁸

“Madre Margerita kellha fidi kbira f'Alla, li kienet tħobb profondament. F'kull ittra li kienet tikteb, kienet tiftaħ u tagħlaq b'nota fuq Alla li jhobbna. Jekk Alla jhobbna, allura żgur jipprovdilna li neħtieġu”.⁸⁹

Timxi ħafna 'l quddiem f'din il-virtù hekk li ssir eżempju ħaj ta' fidi:

“Kienet tfittex dejjem li tgħix ir-rieda ta' Alla, anki meta kienet thabbat wiċċha mat-tigrib, li laqgħet dejjem bħala parti mir-rieda ta' Alla”.⁹⁰

Interessanti ninnutaw kif, propju minħabba l-fidi tagħha, il-Qaddejja ta' Alla wriet li

“f'kull ma jsehħ kienet tara manifestazzjoni misterjuża u providenzjali tal-imħabba ta' Alla u minn kollox kienet tieġu spunt u stimolu biex tfittex li tikkorrispondi magħha b'generożità”,⁹¹

anki meta kienet tgħaddi minn provi partikularment iebesin. U dan, kif naqraw fix-xhieda, “hu iżjed frott il-virtù milli l-karattru”.⁹² Għalhekk dwarha jiktbu:

“Madre Margerita kienet mara ta' fidi, mhux tant fit-teorija, imma fil-prattika, għax l-imġiba tagħha ta' kuljum ma kinitx studjata, magħmula biex tidher, imma għexitha fil-preżenza ta' Alla”.⁹³

Tama

Il-ħajja kollha tal-Qaddejja ta' Alla kienet mibnija fuq it-tama Nisranija. Tikteb waħda soru:

⁸⁵ B 32, 61; B 65; B 80; B 78, 80, 64, 105; A 40; B 1.

⁸⁶ Ara *Positio, Summarium*, I, § 3 u 6, 29-30.

⁸⁷ *Positio, Summarium*, VII, § 111, 67.

⁸⁸ *Positio, Summarium*, IV, § 56, 50.

⁸⁹ *Positio, Summarium*, V, § 71, 53.

⁹⁰ *Positio, Summarium*, VIII, § 270, 167.

⁹¹ Ara *Amiamo l'Amore*, 7.

⁹² *Positio, Summarium*, XXVI, § 493, 275.

⁹³ *Positio, Summarium*, XVI, § 388, 226.

“F’Madre Margerita t-tama kienet tidher fil-fiduċja kbira tagħha f’Alla, kemm f’dak li hu materjali, imma fuq kollox f’dak li hu spiritwali, għax kienet tafda bil-qawwa kollha fis-Sema u fl-għaqda ma’ Alla, mhux għall-merti tagħha, imma għax kienet tqiegħed il-fiduċja kollha tagħha fil-merti ta’ Ġesù...”⁹⁴

Din it-tama ħajja Alla kien isehibha anki b’sinjali partikulari. Xhieda ċara ta’ dan huma ċerti episodji li seħħu matul iż-żewġ Gwerer Dinjija, kif jgħidilna x-xhud VII:

“Din il-Madre qatt ma nizlet tistkenn (fix-xelter), imma mad-daqq tas-sirena kienet tmur hdejn it-Tabernaklu u tibqa’ hemm titlob sakemm jintemm l-attakk tal-għadu. U meta xi wahda minna kienet tmur hdejha kollha mbezzgħa, hi kienet tgħidilha: ‘Għaliex tibza’, meta għandna hekk qrib tagħna lill-Prigunier divin tal-Imħabba?”. U kienet tagħmel il-qalb lil kulhadd u tittamana li ma kinux se jaqgħu bombi, kif fil-fatt ġara”.⁹⁵

Nistgħu ngħidu li t-tama f’Madre Margerita kienet fiduċjuża u serena.

Kemm hi attwali wkoll il-konvinzjoni tagħha li l-veru twelid mill-ġdid tan-Nisrani, li ġej mill-Qawmien ta’ Kristu, jilhaq il-qofol tiegħu fi tmiem mixja twila ta’ maturità fi Kristu, u li biss jekk bis-sabar nikbru fl-imħabba tiegħu, li kull wiehed minna jista’, wara l-prova fuq din l-art, jiżgura ruħu minn twelid ġdid u jiret il-glorja. Għadd ta’ xhieda jafferemaw:

“Jien ċerta li ħajjitha kienet mibnija fuq din il-virtù tat-tama. Il-fidi li kellha fil-providenza divina wasslitha biex tiddistakka ruħha minn kollox [...] kienet tirrikkmandalna qatigh id-distakk mid-dinja u minna nfusna [...] il-ħtieġa ta’ spirtu ta’ mortifikazzjoni [...] kellna nħabirku biex insaħħu fina s-sens tal-fiduċja f’Alla u fl-għajjnuna tiegħu”.⁹⁶

Mħabba

Il-mod erojku kif Madre Margerita għexet din il-virtù jieħu f’żewġ direzzjonijiet: lejn Alla u lejn il-proxxmu.

Kif diġà osservajna, l-ewwel wahda tidher sew fil-ħajja kollha tagħha, mgħaddsa f’imħabba lejn Alla li hu waħdani, totali, li tesprimiha fi twaħħid kostanti mar-rieda tiegħu u fix-xewqa għal intimità dejjem iżjed profunda mal-Għarus divin Imsallab tagħha, fit-talba ta’ adorazzjoni u ta’ kontemplazzjoni quddiem is-Santissmu Sagrament, fil-ħtieġa li toffri ruħha vittma ta’ tpattija għad-dnubiet u għas-salvazzjoni tal-aħwa, u għalhekk fil-bżonn qawwi li turi min hu Alla u jkun maħbub.⁹⁷ Ingibu biss ftit xhieda, biex nagħtu eżempju:

“Fuqieq kienet tkellimna? Kienet tkellimna fuq l-imħabba ta’ Alla, fuq l-imħabba ta’ Alla biss kienet tkellimna u fuq l-osservanza tar-Regola, li hi l-espressjoni l-iżjed Prattika tal-imħabba ta’ Alla”⁹⁸;

“Id-diskors tagħha kien idur il-ħin kollha fuq l-imħabba ta’ Alla u l-kobor tagħha. Kienet thobb tittratta dan l-argument f’kull ħin, anki waqt ir-rikreazzjoni. Kellha xewqa kbira li tarana nħabirku biex inħobbu lil Ġesù...”⁹⁹

Sinifikattiva hi l-osservazzjoni li fil-Qaddejja ta’ Alla mhemm l-ebda fehma li trid tippenetra l-misteru tal-imħabba ta’ Alla fuq livell intellettuali jew teologiku, imma kollox jseħħ fiha b’semplicità u reċiprocità, f’*escalation* gradwali ta’ intimità. Dan jikkonfermawh is-sorijiet tagħha:

⁹⁴ *Positio, Summarium*, XIII, § 313, 187; XVI, § 391, 227.

⁹⁵ *Positio, Summarium*, VII, § 207, 121.

⁹⁶ *Positio, Summarium*, XXXV, § 598, 331.

⁹⁷ Ara *Biographia documentata*, kap. 7, 37. Ara wkoll l-ittri migbura fit-taqsim *Amiamo l’Amore*, 25-114.

⁹⁸ *Positio, Summarium*, VII, § 128, 75.

⁹⁹ *Positio, Summarium*, XLIV, § 711, 398.

“Kienet ruh sensibilissima għall-imħabba ta’ Alla [...] Keta kienet titkellem fuq Alla l-mod tagħha kien hekk imħegġeg li kienet twassalhalna [...] Mill-ħlejqa kienet tgħaddi faċilment għal Alla u f’kollox kienet tara t-tjieba tiegħu [...] Kienet turi l-imħabba ta’ Alla fid-delikatezza tagħha mal-proxxmu, speċjalment mal-morda, it-tfal, dawk fil-bżonn”;¹⁰⁰

“L-impresjoni tiegħi hi li Madre Margerita kienet tilmaħ il-kobor u l-maestà ta’ Alla biss mil-lat tal-imħabba [...] Minkejja l-età avvanzata tagħha, kienet tqum kmieni filgħodu, biex tkun l-ewwel waħda fil-kappella. Kienet tgħid: ‘Irridu nistennewh aħna u mhux jistenniena Hu’. Kienet tgħaddi hin twil fil-kor jew fil-knisja quddiem Ġesù Ewkaristija u, fis-skiet, kienet tikkontempla dan il-misteru ta’ mħabba”.¹⁰¹

Mill-ġdid, għandna xhud *de visu* li tiddikjara:

“Personalment inżomm li l-imħabba lejn Alla kienet l-oġġla virtù li Madre Margerita ħabirket biex tgħix, u tassew irnexxielha...”¹⁰²

Konsegwenza naturali tal-imħabba lejn Alla hi, bla dubju, l-imħabba lejn il-proxxmu, li l-Qaddejja ta’ Alla ħaddmet b’mod li jgħaġġbek fl-għemejjel tagħha ta’ kuljum: kull ġest, kelma u attenzjoni tagħha kienet tagħmilhom f’solidarjetà umli ma’ kull min kienet tiltaqa’, għax riedet twassal kollox u lil kulhadd għand Alla:

“Il-Qaddejja ta’ Alla kienet turi attenzjoni partikulari lejn iż-żgħar, il-batuti, il-foqra...”¹⁰³

“u kienet twegħidhom li se tirrikmanda l-ħtiġijiet tagħhom lil Ġesù Sagramentat, kif fil-fatt kienet tagħmel”;¹⁰⁴

“Kienet tagħmel minn kollox biex tgħin lill-oħrajn...”¹⁰⁵

Iż-żelu tagħha tassew għandu mill-erojku:

“Kienet spiss tmur iżżur il-morda, irġiel u nisa, u nistgħu ngħidu li t-tieni skop wara t-tagħlim fl-iskola riedet li jkun dak li nżuru l-morda; hi kienet tohroġ kważi kuljum biex iżżur il-morda; illum tmur fi triq u għada f’oħra, u kienet tfittex lil kulhadd biex tfarraġhom. Meta kienet tara l-miżerji tagħhom kienet tfarraġhom u tistedinhom ibatu f’għaqda mal-merti tas-Sinjur Tagħna u joffru s-sagrificċji tagħhom għall-konverżjoni tal-midinbin u biex ipattu għall-offiżi li jirċievi Ġesù. Ta’ dan huma xhieda l-familji kollha li kellhom ix-xorti li tmur għandhom. Lil kulhadd kienet thalli xi kelma tajba bħala tifikira...”¹⁰⁶

Imma dak li b’mod partikulari jikkonvincina dwar il-verità ta’ mħabbitha lejn il-proxxmu hu x-xhieda li tat f’ħajjitha ta’ għaqda fraterna, fil-komunità, fost il-konsorelli tagħha:

“Kienet issostni li kull waħda minna kellha trawwem fiha dispożizzjoni għall-maħfra ta’ oħtha li tkun naqsitha mill-imħabba, biex hekk nistgħu tal-inqas infejqu l-ġerħa li tkun ikkawżat tbatija lill-komunità sħiħa...”;

“Anki meta ma kinitx thaddan l-uffiċċju ta’ superjura, kienet tmur iżżur il-morda u fil-punt tal-mewt kienet tagħmlilhom il-kuraġġ [...] Kienet turi din l-imħabba anki mal-lajċi. Kienet tagħmel ħafna karità: kienet tqassam lin-nies dak li l-Mulej kien jipprovvilha [...] qatt ma tkellmet ħażin fuq hadd”.¹⁰⁷

Kienet tispikka wkoll il-kapaċità tagħha li tiddixxerni, li tisma’, li tgħallem fuq kollox bil-lezzjoni tal-ħajja umli u diskreta tagħha, li tippromwovi l-għaqda bejn is-sorijiet tagħha, kif jafferma xi xhieda *de visu*:

¹⁰⁰ *Positio, Summarium*, XVI, § 392, 228.

¹⁰¹ *Positio, Summarium*, XV, § 361-62, 209.

¹⁰² *Positio, Summarium*, XLVIII, § 738; 415.

¹⁰³ *Positio, Summarium*, XIII, § 317, 190.

¹⁰⁴ *Positio, Summarium*, II, § 22, 34.

¹⁰⁵ *Positio, Summarium*, XXV, § 482, 270.

¹⁰⁶ *Positio, Summarium*, § 250, 151.

¹⁰⁷ *Positio, Summarium*, XXXVI, § 641, 358; XLVIII, § 742, 417.

“Fostna s-sorijiet kienet dejjem strument ta’ għaqda”;

“L-għaqda fil-komunità dejjem kienet ix-xewqa ta’ Madre Margerita. Meta kienet titlobna biex ngħixu l-għaqda tagħna ma’ Alla, fl-istess hin kienet tagħfas fuq il-ħtieġa tal-komunjoni u l-ftehim bejnietna [...]. Kienet attenta li tkun materna fil-korrezzjonijiet li tagħmel [...] biex hekk ma tumilja lil hadd”.¹⁰⁸

Prudenza

Il-mod ta’ ħajja tal-Qaddejja ta’ Alla, immexxi mill-għerf, il-ħlewwa jew, f’kelma waħda, mill-kriterju tal-imħabba, li jiġbor kollox, hu xhieda tal-ħakma sħiħa li kellha ta’ din il-virtù kardinali. Dan joħroġ ukoll mix-xhieda unanimi, li hawn qed nagħtu siltiet qosra minnhom:

“Kienet persuna bilanċjata fil-kliem u fl-atteġġjamenti tagħha. Ta’ mara għarfa li kienet, kienet tagħmel kollox bi prudenza kbira [...] kienet taġixxi b’kalma u b’serenità...”,

“Ilkoll, kemm sorijiet u kemm lajċi, kellhom ammirazzjoni kbira lejha [...] għax kienet timxi b’għerf kbir”.¹⁰⁹

Il-prudenza perfetta hi dejjem għas-servizz tal-imħabba u twassalna biex nikbsu l-ħajja eterna, għalina u għall-ohrajn. Waqt li ngħaqdet ma’ Ġesù Kristu fl-osservanza tal-Kmandamenti u terfa’ s-salib tagħha, spiss tqil, il-Qaddejja ta’ Alla ħadmet id f’id mal-opra ta’ salvazzjoni ta’ Kristu. Żgur li dan kien don li hi rċiviet għax bil-ħlewwa kollha ħalliet lill-Ispirtu s-Santu jaħdem fiha.

Naqraw fis-Summarium:

“M’għandix dubju dwar il-prudenza tal-Madre, għax kemm fil-kliem u kemm fl-atteġġjament tagħha kienet tuża bħala termometru l-imħabba Nisranija. Għalhekk jien konvinta li fit-twissijiet tagħha, fil-pariri dejjem fittxet li taġixxi bi prudenza [...]. Anki l-lajċi kienu jfittxuha biex jitolbuha l-pariri u l-Madre kienet tgħin lil kulhadd...”.¹¹⁰

F’fedeltà l-iżjed ġenwina għall-ispirtu Frangiskan, Madre Margerita tħaddem b’mod eċċellenti l-virtù tal-prudenza qabel xejn fost is-sorijiet tagħha: tiegħu ħsieb il-formazzjoni umana, professjonali u religjuża tagħhom, tteġġi għom kollha mħabba biex jimxu ’l quddiem fil-mixja tal-konsagrazzjoni speċjali tagħhom, tqawwilhom qalbhom u twissihom b’eżortazzjoni fraterna u b’fiduċja:

“Il-kliem tagħha kien dejjem fit u ħelu [...] Qatt ma ppretendiet minna ħwejjeġ li ma stajniex inqegħduhom fil-prattika...”;

“Ma kinitx timponi lilha nfisha, imma kienet fittex li tgħin il-persuna tagħraf u tammetti l-iżbalji tagħha, mingħajr ma tumiljaha”;

“Kienet meqjusa u bilanċjata f’kollox. Dwar iċ-ċilizzju kienet turini li ċ-ċilizzju hu forma ta’ penitenza tal-ġisem, waqt li l-forma ta’ penitenza li l-aktar tħalli frott hi meta nħabirku biex nosservaw is-silenzju, ngħinu lil min hu fil-bżonn, eċċ”.¹¹¹

Ġustizzja

Il-virtù tal-ġustizzja, fil-ħajja ta’ Madre Margerita, għandu l-bażi tiegħu fil-fatt li hi kellha għarfien sħiħ ta’ dik id-dimensjoni kreaturali tal-eżistenza tagħha, jiġifieri li kienet tagħmel minnha nfisha ħlejqa dipendenti minn Alla. Dejjem ħassitha “*bint*”, ħlejqa ta’ Alla, u għalhekk kienet kapaci tagħraf il-post xieraq ta’ kulhadd u, minħabba dan, għarfet tagħti lil kull wieħed dak li hu tiegħu, f’dawk li huma tjebea, rispet, imħabba, servizz awtentiku. Fix-xhieda naqraw:

¹⁰⁸ *Positio, Summarium*, XXV, § 482; XXVI, § 495-96, 276.

¹⁰⁹ *Positio, Summarium*, XXXVI, § 643, 359; XIII, § 318, 190.

¹¹⁰ *Positio, Summarium*, XXX, § 540, 295.

¹¹¹ *Positio, Summarium*, XIX, § 435, 250; XVIII, § 418, 239; XVIII, § 420, 240.

“Uriet sens ta’ ġustizzja ma’ kulhadd...”;

“Wettqet id-dmirijiet tagħha lejn Alla u lejn il-komunità, minkejja l-età, bl-akbar eżattezza possibbli. Kienet tosserva r-Regola bl-akbar puntwalità u mill-qalb [...] Imma ma kinitx legalista. Kienet taf tiddixxerni l-valuri...”.¹¹²

Sabiĥ u nobbli hu l-isforz biex teduka liż-żgħażaġħ lejn id-dmir ta’ ġustizzja morali u spiritwali lejn il-benefatturi:

“Kienet rikonoxxenti ħafna lejn il-benefatturi u kienet twegħidhom it-talb tagħha u dak tas-sorijiet”;
“Kellha rikonoxxenza kbira lejn dawk kollha li b’xi mod kienu jgħinu lill-komunità. Spiss kienet tfakkarna li konna obbligati fil-kuxjenza li nitolbu għall-benefatturi tagħna, billi hekk biss tajna nħallsuhom lura [...] Fil-fehma tagħha, kull waħda minna għandha tħossha responsabbli fit-twettiq tal-uffiċċju assenjat lilha mill-komunità, mhux biss għall-imħabba ta’ Alla, imma anki bħala rispett lejn il-komunità, fis-sens li d-dmir kien doppju: reliġjuż u komunitarju...”.¹¹³

Żgur li l-kapaċità ta’ din il-virtù f’Madre Margerita kienet ġejja mill-fatt li, kif jaqblu unanimament is-sorijiet tagħha,

“kienet tmexxina bl-għerf u bil-qawwa u wettqet id-dmirijiet tagħha ta’ ġustizzja lejn il-Kongregazzjoni u lejna. Minkejja li kienet tħobbna, ma kinitx tibza’ tieĥu deċiżjonijiet iebesin, bħal ngħidu ahna meta baġtet id-dar tliet novizzi li ma kinux tajbin għall-ħajja reliġjuża”.¹¹⁴

Dan sinjal li ħalliet l-Ispirtu ta’ Alla jaħdem fiha.

Qawwa

Min jagħżel li jimxi wara Kristu jrid iħejji ruħu biex jissielet. Dan Madre Margerita tafu tajjeb, u turi li hi lesta għal kollox basta twassal l-opra ta’ Alla sa tmiemha. Ta’ dixxiplu veru tal-Imgħallem, tagħti prova sabiħa ta’ qawwa fiċ-ċirkustanzi kollha, anki l-iżjed kumplessi u, spiss kuntrarji, tal-ħajja.

Id-dokumentazzjoni wiesgħa tippreżentalna lill-Qaddejja ta’ Alla tassew qawwija u kuragġjuża:

“X’għandi nagħmel jekk mhux nabbanduna ruħi kollni kemm jien f’idejn l-għozza paterna tal-providenza divina? Għandi bżonn l-għajnuna, il-kuraġġ, biex minnufih nintefa f’dak l-oċean tal-Imħabba divina [...] fil-ħdan tal-Missier, fejn nista’ nsib l-enerġija, id-dawl u l-faraġ biex nista’ nimxi dejjem iżjed ’il quddiem, ’il quddiem, sakemm nasal sal-quċċata u nnizzel il-kalċi qares sal-aħħar qatra...”.¹¹⁵

Il-Qaddejja ta’ Alla tagħti prova ta’ qawwa tul ħajjitha kollha, f’kull rwol li twettaq u f’kull kundizzjoni li fiha jqegħidha l-Mulej, ta’ saħħa jew ta’ mard, bħal fl-aħħar snin li għexet, anzjana u marida, fil-*Casa Madre*. Uliedha jiftakru b’ammirazzjoni u qima l-ħegġa li kienet timbuttaha anki jekk issa l-forzi fiżiċi kienu ħallewha.¹¹⁶

L-awgurju li kienet tagħmel lil uliedha kien:

“Ma nixteqilkom u ma nista’ nawguralkom l-ebda ġid ieħor ħlief imħabba ġeneruża, imħabba qawwija u qalb safja”,¹¹⁷

“Biss taqtgħux qalbkom; imma, imsaħħa mill-qawwa divina, taslu għal dak li tixtiequ”.¹¹⁸

¹¹² *Positio, Summarium*, XIII, §§ 318-19, 190-91.

¹¹³ *Positio, Summarium*, IV, § 64; XXXVI, § 643, 359.

¹¹⁴ *Positio, Summarium*, XVII, § 409, 235.

¹¹⁵ *Ittra 25, f’Amiamo l’Amore*, 34.

¹¹⁶ *Ara Biographia documentata*, kap. 31, 179ss.

¹¹⁷ B 27.

¹¹⁸ B 48.

Temperanza

Il-moderazzjoni erojka ta' kull pjaċir uman u l-użu bilanċjat tal-ġid ta' din l-art juru li l-Qaddejja ta' Alla haddmet anki din il-virtù sal-ogħla livell, sakemm għamlet minnha Prattika abitwali f'ħajjitha.

Naqraw fid-diversi xhieda:

“Kellha ħakma fuqha nfisha. Ma kienet thalli jidher l-ebda għemil ta' nuqqas ta' sabar jew xi rabja mqar żghira, imma kienet iġġib ruhha ma' kulhadd l-istess, kemm mas-sorijiet li kienu jqimuha, u kemm ma' dawk kollha li kienu jippersegwitawha...”.¹¹⁹

Hawn naraw l-eżempju tagħha fil-ħajja ta' kuljum, sempliċi u jittieħed. Madre Margerita hi konvinta li l-għerf veru jitlob konverżjoni kontinwa tal-qalb, stil konkret ta' penitenza, don lil Alla li dejjem jiġġedded, jissaffa, mewt sinċiera għal Kristu, għaliex l-għotja totali tagħna nfusna hi l-bidu tal-ħajja vera. L-eżortazzjonijiet li tagħmel lis-sorijiet għandhom dan it-ton:

“Jeħtieġ dejjem niġġieldu kontra n-natura mħassra tagħna; jeħtieġ dejjem nissagrifikaw lilna nfusna, immutu dejjem għas-sodisfazzjonijiet tagħna [...] għall-ġibdiet ħżiena tagħna. Ma nċedu qatt għar-raġunamenti umani, lanqas għall-pretensjonijiet ta' ġisimna...”.¹²⁰

Bosta huma x-xhieda *de visu* li nnotaw fiha l-orjentament għal kull forma ta' mortifikazzjoni u t-thaddim ta' kull tip ta' temperanza Nisranija:

“Qatt ma kienet tiġri wara hwejjeġ partikulari, kienet taċċetta kollox, u qatt ma ppretendiet xi trattament speċjali [...] Kienet mara ta' penitenza. Intenni li rajtha liebsa d-dixxiplina. Kienet iebsa ħafna magħha nfisha, kemm fl-osservanza tar-regola, u kemm fis-sawm obbligatorju; min-naħa l-oħra, ma kinitx riġida magħna”.¹²¹

Il-Qaddejja ta' Alla kienet tqim lil Alla u tpatti għall-imħabba divina b'attegġjament ta' konverżjoni permanenti, u għalhekk mill-persuna tagħha stajt tħoss sens ta' bilanċ u ta' ordni 'l fuq minn kull norma:

“Il-paċi interjuri li kienet tgawdi l-Qaddejja ta' Alla kienet tidher f'kull attegġjament esterjuri tagħha. Kienet miġbura u trankwilla, qatt ma kont taraha miexja tgħaġġel, id-diskors tagħha kien pjuttost meqjus [...] qatt ma kont tismagħha tgħolli lehinha. Dan il-mod ta' mġiba tagħha ma kienx ġej assolutament minn xi sens ta' timidezza jew biża', imma pjuttost kien il-frott ta' eżerċizzju spiritwali...”.¹²²

Aspett ieħor tat-temperanza mħaddma minnha hi l-modestja, regola tal-imġiba esterjuri tagħha u tat-tagħlim tagħha:

“Dejjem tatni l-impressjoni li kienet persuna moderata u meqjusa f'dak kollu li kienet tagħmel [...] kienet tagħmel kollox fil-waqt it-tajjeb [...] anki fil-ħin tar-rikreazzjoni”.¹²³

Kastità

Għal Madre Margerita l-kastità kienet l-għażla tal-imħabba universali. B'din l-għażla hi setgħet tiftaħ qalbha biex tgħannaq magħha d-dinja kollha, għax straħet biss fuq Alla, li saħħarha għal warajH. Ħabbet bl-ikbar ħlewwa u b'mod konkret mingħajr rabta ma' xejn, għax ħabbet bl-istess imħabba li biha Alla għex f'qalbha:

“Spiss kienet tinsisti biex napprezzaw din il-virtù għax Ġesù, l-Għarus, hu għajjur ħafna. Kienet tirrikkmanda ħafna t-trażzin tas-sensi, speċjalment tal-għajnejn, u li naghmlu atti ta' penitenza”.¹²⁴

¹¹⁹ *Positio, Summarium*, VII, § 259.

¹²⁰ *Ittra 71, f'Amiamo l'Amore*, 66.

¹²¹ *Positio, Summarium*, XXXII, § 563, 305.

¹²² *Positio, Summarium*, VII, § 106, 66.

¹²³ *Positio, Summarium*, XXXIII, § 580, 318; XXXV, § 601.

¹²⁴ *Positio, Summarium*, XXX, § 543, 297.

Prattikament il-kastità kienet għaliha t-triq li wasslitha għal-libertà tal-ispirtu. Spiss kienet titkellem fuq il-valur tal-kastità u turi lis-sorijiet tagħha l-aħjar mezzi biex jipprattikawha u jikkonservawha, billi jaħarbu ċerti ħbiberiji u jkunu modesti fil-mod kif jilbsu. Xhud lajka tgħid hekk dwarha:

“Kienet thobb is-safa u l-modestja u ffitex li tqanqal dawn il-virtujiet f’dawk kollha li magħhom kien ikollha x’taqsam, u kienet tismerr dak kollu li kien ifixkel it-tħaddim ta’ dawn il-virtujiet. Għalkemm konna għadna biss tfajliet, kienet teżortana biex inkunu modesti fil-mod kif nilbsu. Lil ommi kienet tgħidilha biex tlibbisna b’mod diċenti”.¹²⁵

Nistgħu naffermaw li hi segwiet b’mod sħiħ l-ispiritwalità Frangiskana fit-tħaddim ta’ din il-virtù u oħrajn:

“Nistgħu naffermaw li l-mod tagħha ta’ mgħiba esterna kien jirrifletti s-safa għewwieni tagħha”.¹²⁶

Faqar

Il-faqar, fuq l-eżempju ta’ San Frangisk, jikkostitwixxi l-programm ta’ hajja tal-Qaddejja ta’ Alla, fejn giet ippruvata l-fedeltà tagħha lejn Kristu, fqir u Msallab, ir-ruħ tax-xhieda tagħha u tal-evangelizzazzjoni tagħha. Kollox fiha hu mmarkat mill-faqar, kemm fir-relazzjoni tagħha ma’ Alla u kemm fir-relazzjoni mal-proxxmu. Fil-fatt, il-faqar hu l-għażla biex wiehed jikseb is-Saltna sa minn hawn isfel: hi kienet fqira għax kellha l-hila tagħti u tirċievi mingħajr ma żzomm xejn għaliha, għax min hu fqir fil-Mulej jirċievi kollox minn għandU; jaf igawdi, jaf jithegġeg, jaf jistagħgeb quddiem kollox. Dan naqrawh ukoll fix-xhieda:

“Il-voti kienu hafna għal qalbha. Imma l-aktar wiehed li kienet thobb minnhom kollha kien il-vot tal-faqar, għax għaliha kienet tagħzel dejjem l-ifqar hwejjeġ; u dan kienet tagħmlu b’tant imhabba u ferħ”,

“Madre Margerita kienet ruh tassew Frangiskana, għax fiha l-virtù tal-faqar kien għoli hafna. Ma kienx mohħha fil-hwejjeġ, la kellha u lanqas riedet li jkollha hwejjeġ żejda”,

“kull meta setgħet kienet thegġeg fil-konsorelli dan l-ispirtu ta’ faqar Frangiskan”.¹²⁷

Inqisu bhala erojku l-mod kif il-Qaddejja ta’ Alla haddmet il-faqar għax hu libbes l-espressjonijiet kollha ta’ hajjitha u ta’ dak li għamlet: l-essenzjalità tal-ilbies, il-prekarjetà u l-modestja fil-postijiet fejn għexet, iċ-ċaħda hienja minn kull sigurtà materjali. U dan kienet tgħallem lis-sorijiet:

“Kienet teżortana biex ngħixu f’dan l-ispirtu ta’ faqar, anki jekk ma kienet thallina qatt nieqsa minn dak li kien meħtieġ...”.

“Kemm għarfet timitah tajjeb lill-Missier Serafiku tagħna! Kienet tgħix ta’ fqira tassew: qatt ma riedet dak li hu żejded, kienet tipprattika l-faqar imqaddes sal-oghla livell...”.¹²⁸

L-atteggjament eżemplari u ta’ ċaħda ma kienx biss fil-konfront tal-pussess u l-użu tal-hwejjeġ materjali, imma anki tar-relazzjonijiet mal-persuni, hekk li mgħibitha kienet għal kulhadd okkażjoni ta’ riflessjoni.

Ix-xhieda marbuta mat-tħaddim tal-faqar, wisq iktar fl-għadd minn dawk marbuta ma’ virtujiet oħrajn, jikkonvincuna bla ebda dubju li l-Qaddejja ta’ Alla mxiet fuq l-eżempju tar-raheb qaddis ta’ Assisi. Minhabba f’hekk hi setgħet igġarrab

“sens ta’ dipendenza fuq il-providenza divina”,¹²⁹

¹²⁵ *Positio, Summarium*, XIX, § 438, 252.

¹²⁶ *Positio, Summarium*, XIV, § 346, 201.

¹²⁷ *Positio, Summarium*, XIV, § 346, 203; II, § 17, 33; VII, § 116, 68.

¹²⁸ *Positio, Summarium*, VII, § 156, 93; VII, § 175, 104.

¹²⁹ *Positio, Summarium*, XIV, § 345, 203.

b'mod li żammet ruħha dejjem modesta, mansweta u umli. Fi kliem ieħor:

“Skont Madre Margerita, tgħix il-preżent u thalli l-futur f'idejn Alla hu spirtu ta' faqar”.¹³⁰

Ubbidjenza

Għal Madre Margerita l-prattika tal-kunsill ewanġeliku tal-ubbidjenza kienet il-konsegwenza meħtieġa tal-aċċettazzjoni li Kristu hu s-sid ta' ħajjitha. Il-kriterju u l-kejl tal-ubbidjenza tagħha lejn Alla kien li ssir haġa waħda ma' Kristu. Il-vot tal-ubbidjenza heles ir-rieda tagħha minn proġetti personali, biex setgħet isservi b'mod sħiħ il-proġett ta' Alla; poġġieha fil-kuntest sħiħ tas-servizz tas-Saltna u f'dan id-dawl hi għamlet anki l-għażliet l-iżjed personali u incidentali.

Jafferma xhud *de visu*:

“Fl-ubbidjenza kienet tara r-rieda ta' Alla u kienet tipprova thegġeg fina wkoll sens ta' stima, rispett u prontezza f'li nkunu ubbidjenti”.¹³¹

Ubbidjenza bħal din fiha ssir profezija, għax tgħallem il-għmiel li jehles ta' esperjenza ta' wlied, mhux servili, għanja b'sens ta' responsabbiltà u mdawla minn fiduċja reċiproka, kemm mas-sorelli u kemm mas-Superjuri.

Dwar dan naqraw hekk f'waħda mix-xhieda:

“M'għandix dubju dwar l-ispirtu tagħha ta' ubbidjenza fil-konfront tal-awtorità ekkleżjastika u tal-konfessur tagħha...”.¹³²

U oħra tgħid hekk:

“L-ubbidjenza lejn is-superjuri ekkleżjastiċi tagħha kienet fi qbil sħiħ mal-ispirtu ekkleżjali profond li kellha. Qatt ma riedet tmur kontra xi ordni taż-żewġ Isqfijiet ta' Għawdex u Malta u rat dejjem kif twettaq ix-xewqat tagħhom, anki jekk xi drabi b'sagrifici kbar għaliha u għall-konsorelli. Kellha stima l-iżjed baxxa tagħha nfisha u kienet kuntenta li ma kellhiex, kif tgħid hi stess, l-ebda minn dawk il-kwalitajiet esterjuri li jiġbdu lejhom tifhir u unuri quddiem il-bnedmin. Kienet tiffirma ‘Swor miżerja u midinba’...”.¹³³

Unanimi fix-xhieda hi l-affermazzjoni li:

“Kienet tgħallem l-ubbidjenza mhux biss bil-kliem imma wkoll bil-fatti, bl-eżempju. Fil-fatt kellha qima kbira lejn is-superjuri fil-komunità u kienet toqgħod għalihom...”.¹³⁴

Anki din ix-xhieda hi ta' min jagħti kasha:

“Il-konfessur u direttur tagħha, Dun A. Galea, li kien Korfù bħala kappillan, jgħid li Madre Margerita kienet omm li ma kien hemm xejn x'tgħid fiha, umli fil-manjieri tagħha, mansweta u helwa, imma dak li l-iżjed ammirajt fiha kien l-ubbidjenza għamja tagħha; hi kienet attentissima għal dak li kont nordnalha, għax kienet tobdi sal-inqas ittra [...]. Hu jgħid li bla dubju jista' jsejthilha qaddisa...”.¹³⁵

Umiltà

Din il-virtù tiġbor fiha l-għotja u l-kundizzjoni radikali tal-Qaddejja ta' Alla biex titwaħhad b'mod dejjem iżjed perfett ma' Kristu. Nisimgħu lix-xhieda:

¹³⁰ *Positio, Summarium*, XXVII, § 499, 278.

¹³¹ *Positio, Summarium*, XVII, § 397, 230.

¹³² *Positio, Summarium*, XIV, § 347, 203.

¹³³ *Positio, Summarium*, VII, § 118, 69.

¹³⁴ *Positio, Summarium*, V, § 82, 57.

¹³⁵ *Positio, Summarium*, VII, § 206, 121.

“F’kull okkażjoni kienet tfittef kif sa tinheba: waħda kienet ix-xewqa tagħha, li tixbah f’kollox lill-Bniedem Alla...”.¹³⁶

B’mod partikulari mill-ittri tal-Qaddejja ta’ Alla joħroġ kemm kellha għal qalbha, bl-umiltà tagħha, li turi biss u f’kull ċirkustanza l-imħabba salvifika ta’ Alla. Kitbet hekk:

“Jeħtieġ dejjem nissieltu, dejjem immutu, dejjem inxejnu lilna nfusna [...] sakemm naslu biex neqirdu l-Jien uman, u hekk naslu biex niksbu l-Imħabba divina. Oh, għażiża tiegħi, kemm inħossni mbieghda, imbieghda, imbieghda...”.¹³⁷

Tagħraf li mhi xejn quddiem Alla u fil-bżonn li tikseb ħajja ġdida fi Kristu. Naqraw mill-ġdid:

“Il-persuna tagħha waħidha kienet titkellem dwar l-umiltà tagħha. Niftakar sewwa li qatt ma smajtha tlissen kliem ta’ tifhir fuqha nfisha jew fuq dak li kienet tagħmel. Anzi, kellha kliem ta’ disprezz lejha nfisha”.¹³⁸

Xhieda oħra sabiħa ta’ waħda soru:

“Tatna l-eżempju ta’ kif tkun persuna umli. Fl-aħħar snin ta’ ħajjitha, il-Madre għexet ħajja mohbija; imwarrba, waħedha [...]. Fittxet dejjem li tirtira lura, mhux għax kellha karattru timidu, imma għax hadmet tant fuqha nfisha biex setgħet tghix it-triq tal-umiltà. Kienet teżortana biex immewtu fina l-amor propju tagħna u hi stess kienet ta’ eżempju fit-tħaddim tal-umiltà. Jidhirli li l-Madre kienet mietet għaliha nfisha qabel ma mietet fiżikament”.¹³⁹

Lil waħda soru żagħżuġha kitbitilha hekk:

“Intennilek biss il-kliem li għidtlek, jġififieri biex tkun ċkejna f’kollox u dejjem, u żgur li ssib il-paci u l-hena f’ din il-ħajja fqajra u mbagħad, fl-oħra, l-imħabba eterna mal-Maħbub divin”.¹⁴⁰

U mill-ġdid:

“Ejjew ninhallu mill-Jien u noholqu l-vojt fina, biex Ġesù jista’ jsaltan fina bil-libertà [...]. Nagħmlu kuragg u naħdmu bil-qalb fl-abbandun tagħna nfusna biex infittxu li ninħbew għal kollox minn quddiem il-ħolqien, billi nitbaxxew dejjem aktar fil-fond tax-xejn tagħna, billi nimxu fit-triq tas-semplicità, tal-abbandun...”.¹⁴¹

4. KONKLUŻJONI

Id-dokumentazzjoni analizzata tirriżulta konformi mad-duttrina sana u mal-Maġisteru tal-Knisja Kattolika. Ma jirriżulta l-ebda żball dwar il-fidi Kattolika. Il-kitbiet tal-Qaddejja ta’ Alla, anki jekk m’għandhomx karattru sistematiku, imma biss l-għan Prattiku li jiggwidaw lill-konsorelli tagħha u jagħtu parir lil dawk li jfittxuha, huma mibnija fis-sod fuq il-veritajiet tar-religjon tagħna. L-oġġetti lingwistiċi (nomi, verbi, metafori, eċċ.) li bihom tesprimi ruħha huma fi qbil sħiħ mat-terminologija teologika.

Anki jekk il-*Positio* hu pjuttost fqir bħala dokumentazzjoni dwar l-erojċità tal-virtujiet b’mod ġenerali, xorta jitfa dawl tajjeb fuq il-persuna tal-Qaddejja ta’ Alla: persuna sempliċi, friska u ċara li tingasta tajjeb fil-kullana tal-ispiritwalità Frangiskana. Iżidu fil-preġju tagħha l-ispiritwalità tabilhaqq evanġelika tagħha, iċċentrata totalment fuq Alla-Mħabba, u semplicità ta’ xhieda ta’ ħajja li tikkomunika dinja interjuri l-ġmiel tagħha, frott ta’ grazzja

¹³⁶ *Positio, Summarium*, VII, § 195, 117.

¹³⁷ Ittri 80, 88 f’*Amiamo l’Amore*, pp. 75, 78.

¹³⁸ *Positio, Summarium*, XIX, § 440, 253.

¹³⁹ *Positio, Summarium*, II, § 11, 31; ara XV, § 373, 214; XXXV, § 605, 335.

¹⁴⁰ Ittra 128, f’*Amiamo l’Amore*, 96.

¹⁴¹ Ittra 148, f’*Amiamo l’Amore*, 111.

partikulari li hi kkorrispondiet magħha bi prontezza, generożità u perseveranza, fit-tħaddim erojku tal-virtujiet.

Insostnu li joqogħdulha tajjeb xi versi mill-kantiku ta' oħtna x-xemx, miktub minn San Françisk: "*Laudato si' mi' Signore, per sor'Acqua, la quale è molto utile et humile et pretiosa et casta*". Hekk jidhrilna li hi l-esperjenza ta' Madre Margerita: għajn safja ta' ilma ħaj li "urietna" l-wiċċ ta' Alla-Mħabba, li tilhaq il-qofol tagħha fil-misteru ta' Kristu msallab; nixxieġha ta' ilma ċar daqs il-kristall li, bil-qawwa tal-Ispirtu s-Santu, inbidlet fi fjamma tixgħel bl-imħabba għall-Missier tas-Sema, għal Ġesù, għall-Madonna, għall-Knisja u għad-dinja.

Nemmnu li x-xhieda tagħha hi attwali u kapaci twieġeb għall-isfidi ta' żmienna.

Għalhekk, għall-mistoqsija *an constet de virtutibus theologalibus Fide, Spe et Caritate tum in Deum tum in proximum, necnon de cardinalibus Prudentia, Iustitia, Temperantia et Fortitudine, iisque adnexis, in gradu heroico, in casu et ad effectum de quo agitur, inwieġebu affirmative, s.m.j.*

VOT III

Super virtutibus

Id-deċiżjoni li tinfetah il-Kawża tal-kanonizzazzjoni tal-Qaddejja ta' Alla żviluppa pjuttost malajr, imma l-Kawża mxiet bil-mod. Il-*Positio* ta' hawn hu hidma li saret b'kompetenza u diligenza. Iktar milli biżżejjed huma r-rizultati tal-hidma tal-istoriċi u l-gudizzju tat-Teologi Ċensuri hu pożittiv qatigħ. Is-*Summarium* fih il-qari tax-xhieda tal-Inkjesta Djoċesana: hu l-pilastru li jwieżen il-binja kollha. Ħmistax-il sena wara l-mewt tal-Qaddejja ta' Alla inkitbet bijografija ta' Madre Margerita mhejjija minn Patri Paolo Calliari fuq talba ta' Madre Paċifika Xuereb. Il-ftuħ uffċjali tal-Inkjesta Djoċesana jmur lura għall-4 ta' Lulju 1988. Il-proċess dam tmax-il sena, jiġifieri sat-22 ta' Jannar 2000, il-48 anniversarju mill-mewt tal-Qaddejja ta' Alla.

Fil-proċess taw ix-xhieda tagħhom 85 ruħ, kważi kollha *de visu*. Minn dawn, 61 ġew ippreżentati mill-postulazzjoni, 24 ġew imsejha *ex officio* [*sic!*]. Fil-parti l-kbira tagħhom huma sorijiet; u magħhom xi saċerdoti u grupp ta' lajċi.

Il-Kongregazzjoni tal-Kawzi tal-Qaddisin approvat il-proċess b'digriet *de validitate* li jgħib id-data tal-1 ta' Diċembru 2000.

Hjiel bijografiku

Virginja De Brincat twieldet Kerċem (Għawdex) fit-28 ta' Novembru 1862, f'familja bieżla u reliġjuża. Fl-età ta' 14-il sena, bil-kunsens tad-direttur spiritwali tagħha, għamlet privatament il-vot ta' kastità; kienet għadha kemm għalqet il-ħmistax-il sena meta nghaqdet mal-Assoċjazzjoni tat-“Tmax-il Stilla tal-Qalb Qaddisa ta' Ġesù” taħt it-tmexxija spiritwali ta' Dun Ġużepp Diacono. Din l-“assoċjazzjoni” kienet l-ewwel nukleu ta' dawk li fil-futur kellhom isiru l-“Maestri Terzjarji Franġiskani”, iktar tard il-“Franġiskani tal-Qalb ta' Ġesù”. Il-Qaddejja ta' Alla laħqet Segretarja Ġenerali tal-Kunsill u mbagħad Superjura Ġenerali. Kien għad kellha inqas minn 25 sena. Fit-8 ta' Ottubru 1887 hadet fuqha r-responsabbiltà sħiħa tal-Kongregazzjoni mill-mument li fih Dun Ġużepp Diacono, minħabba għadd ta' diffikultajiet, ried ixolji l-Għaqda. Minn dak il-mument 'il quddiem giet meqjusa f'kull sens bħala *fundatrici* (jew kofundatrici) tal-Kongregazzjoni. F'din iċ-ċirkustanza l-Qaddejja ta' Alla hadet l-isem ġdid ta' Madre Margerita tal-Qalb ta' Ġesù u għamlet il-voti tal-professjoni perpetwa. Fl-ewwel Kapitlu Ġenerali giet magħzula Superjura Ġenerali. Kienet għadha kemm għalqet 27 sena!

Fis-snin ta' wara giet maħtura mill-ġdid għal sitt darbiet oħra. Fis-7 ta' Awwissu 1933, il-Qaddejja ta' Alla ċelebrat il-ħamsin anniversarju mill-Professjoni Reliġjuża tagħha. Kellha 71 sena u kienet għadha għal kollox attiva, imma fl-età ta' 78 sena (14 ta' Jannar 1940) kellha l-ewwel attack tal-qalb. Fl-1947 fakkret is-sittin anniversarju ta' Professjoni. Bdiet thejji ruħha għal-laqgħa tagħha mal-Għarus: fl-età ta' 89 sena u tliet xhur hi wiegħbet għall-aħħar sejha divina. Kien sbiħ il-jum tat-22 ta' Jannar 1952 (ara *Biographia documentata*, p. 188).

Thaddim tal-virtujiet

Meta tqalleb il-85 xhud tintebaħ li l-Qaddejja ta' Alla kienet tgawdi fama mxerrda ta' hajja ta' qdusija. Ma kellha xejn ta' barra minn hawn, imma kienet bniedma ta' Alla. Sa minn tfulitha, bil-ġabra tal-karattru tagħha, kienet tagħti l-impressjoni ta' ruħ li mxiet sew 'il quddiem fil-virtujiet (ara *Biographia documentata*, kap. 33, pp. 192-194; *Summarium*, VII, 185, 110). Nisimgħu xi xhieda jew tnejn.

Hekk fis-*Summarium*, XV, 374, 214; XXVI, 467, 264; XXXI, 545, 297-298:

“Madre Margerita haddmet b’mod erojku hajja ghanja fil-virtù [...]. Ipprattikat il-virtujiet Insara fi grad erojku”.

Dan il-ġudizzju hu komuni qalb is-sorijiet, fil-bijografija miktuba minn Patri Calliari, f’dak li għandhom x’jgħidu dwarha l-Isqof ta’ Għawdex l-E.T. Mons. Pietru Pace, u l-Isqfijiet ta’ Malta l-E.T. Mons. Mikiel Gonzi u l-E.T. Mons. Mawru Caruana. Wahda mis-sorijiet tawgura li l-Qaddejja ta’ Alla tiġi proposta bħala mudell eżemplari kemm għar-religjużi u kemm għal-lajci (ara *Summarium*, XXXVI, 634, 354).

Il-virtujiet teologali

Il-Qaddejja ta’ Alla fil-familja tagħha xorbot mir-religjożità u l-*fidi*. Sa mill-adolessenza, bħala żagħżuġha u mbagħad bħala persuna adulta, laqgħet lil Kristu bħala ċ-ċentru ta’ hajjitha. Il-bijografu Calliari hekk jesprimi ruħu:

“Fidi ċara daqs il-kristall, ma titharrikk, bla ebda dell jew konsenturi” (ara *Biographia documentata*, 37, 48, 54, 66, eċċ.).

Fis-*Summarium*, V, 71, 53 naqraw: “Kellha fidi kbira f’Alla, li lilu kienet tħobb profondament”. Testi oħra jipprezentaw lill-Qaddejja ta’ Alla bħala eżempju koerenti u ta’ kuljum ta’ fidi kuragġjuża f’Alla (ara *Summarium*, VIII, 270, 167). F’*Amiamo l’Amore*, 7 tissemma “fidi purissima”. Madre Margerita hi mfakkra minn kulhadd bħala dik li għexet u ħabbret il-fidi, mara ta’ fidi, mhux tant fit-teorija, imma fil-prattika (ara *Summarium*, XVI, 388, 226). It-Teologu Ċensur jgħidilna li l-vokabularju li użat mhux akkademiku, xi kultant mhux eżatt. Hi mistika li qed titkellem. Għaliha Kristu hu fuq kollox l-Għarus Imsallab wisq ħelu u ta’ min iħobbu. L-ittri tagħha huma l-prova tad-devozzjoni qawwija tagħha lejn il-Qalb ta’ Ġesù, ta’ kemm kienet tħobb il-misteru tal-fidwa ta’ Kristu, il-pjagi mqaddsa, l-Ewkaristija (ara *Biographia documentata*, kap. 27, 156-160; *Summarium*, VII, 179, 105; 193; 115; 239, 142). Għandna dokumentazzjoni ta’ devozzjoni eżemplari lejn Marija (ara *Summarium*, XXXV, 613, 341). Prova oħra ta’ fidi nsibuha fid-devozzjoni partikulari lejn il-Knisja, fis-sottomissjoni ġeneruża u umli lejn l-awtoritajiet ekkleżjastiċi (ara *Summarium*, IV, 57).

Ix-xhud VII, Patri Paolo Calliari, u miegħu xhieda oħra, jitkellmu fuq il-virtù tat-*tama* u jistqarru li din il-virtù kienet karatteristika ta’ Madre Margerita: tama serena, kalma, fiduċjuża u pazjenti; tama li tiġi mill-fidi u li tnixxi fi mħabba l-iżjed ġenwina (ara *Summarium*, XVI, 391, 227). Fil-*Biographia documentata*, 29, 171 insibu riferimenti għal bosta episodji li minnhom joħroġ li l-Qaddejja ta’ Alla kellha fiduċja estrema fil-paternità ta’ Alla. Fost dawn naraw meta ddeċidiet li terfa’ fuqha r-responsabbiltà tal-Kongregazzjoni (ara *Summarium*, V, 76, 55). L-abbandun fiduċjuż tagħha f’Alla hu kostanti u sħiħ (ara *Amiamo l’Amore*, 7). Fil-*Biographia documentata*, kap. 18, pp. 104-106 naqraw li din il-fiduċja kbira fl-għajnuna ta’ Alla kienet karatteristika tal-Qaddejja ta’ Alla (ara *Summarium*, XXXII, 571, 311).

Ix-xhud XXX tgħid:

“Spiss kienu jisimġuha titkellem dwar ix-xewqa tagħha li tmur biex tmur tingħaqad ma’ Kristu”.

Il-Qaddejja ta’ Alla kienet tħares lejn il-mewt bħala mument ta’ ferħ u ta’ farag.

L-istudji ta' Patri Pier Giuseppe Pesce u Patri George Aquilina jgħarrfuna li Madre Margerita “uriet li kellha għarfien għoli ta' mħabbtu” (*Amiamo*, 4). Il-Qaddejja ta' Alla hi “mara nnamrata minn Alla” (*Spiritualità*, 8) li spiss titkellem dwar l-imħabba ta' Alla u l-osservanza tar-Regola (ara *Summarium*, VII, 128, 75). L-imħabba li kellha lejn Ġesù kienet imħabba safja, dizinteressata u sinciera (ara *Summarium*, VII, 194, 197).

Xi xhieda jgħidulna li meta kienet tiltaqa' ma' konsorella, kienet issellmilha b'din il-frazi: “Inħobbu l-Imħabba” (*Summarium*, VIII, 270-167).

Fi ftit kliem, l-imħabba ta' Alla għal Madre Margerita kienet il-kriterju waħdieni ta' għerf.

Kellha esperjenzi ta' estasi. Xhud partikulari tiddikjara:

“Naħseb li l-imħabba lejn Alla kienet l-oghla virtù li Madre Margerita ħabirket biex tgħix” (*Summarium*, XLVIII, 738-41, 415-16).

Ix-xhieda jgħidulna li l-Madre kien jiddispjaċiha ħafna għall-offiżi li l-bnedmin jagħmlu lil Alla bid-dnub, u kienet iddur fuq is-sorijiet u tgħidilhom: “Hu dmir tagħna nħobbuh biex inpattu għan-nuqqas ta' mħabba tal-oħrajn” (*Summarium*, XV, 367, 212).

L-imħabba “vertikali” (lejn Alla) hi wkoll imħabba “orizzontali” lejn l-aħwa. Fil-fatt, il-Qaddejja ta' Alla kienet turi attenzjoni kbira għall-proxxmu u kienet tfittex kif tgħinu. Tgħidilna xhud: “Il-foqra kienu l-għożża tagħha” (*Summarium*, XXXV, 602, 334).

Fil-*Biographia documentata*, kap. 16-19, naqraw:

“Imħabbitha għal Alla kienet hekk kbira, li daqshekk ieħor kellu jkun kbir iż-żelu appostoliku, ix-xewqa li tikkollabora għall-bini tas-Saltna u s-salvazzjoni tal-erwieħ”.

Kienet mistika, imma b'saqajha mal-art: hekk milquta mill-imħabba ta' Alla li ma setgħetx ma tgħaddihex lill-oħrajn.

Kienet tagħmel minn kollox biex tgħin lill-oħrajn (ara *Summarium*, XXV, 482, 270). Hi u twettaq dmirha ta' superjura, kienet toqgħod attenta li tkun materna fil-korrezzjonijiet tagħha biex ma tumilja lil ħadd (ara *Summarium*, XXVI, 495-496, 276).

Biex nagħlaq din il-parti nista' hekk niġbor kollox flimkien: l-imħabba lejn Alla, l-għaqda intima miegħu qatt ma kienet relazzjoni individwali, imma kienet tesprimi ruħha fir-relazzjoni komunitarja ta' kuljum, f'dik l-attitudni kordjali, materna, diskreta, dejjem moħħha kif ħa tgħin lill-ieħor jikber u ddaħħlu fl-istess esperjenza ta' mħabba.

Il-virtujiet kardinali

Mill-bijografija nifhmu li Madre Margerita, sa minn età tassew żagħżuġha, kienet tispikka għall-maturità partikulari ta' ġudizzju. Hawn xi ġudizzji tax-xhieda nfushom. Fis-*Summarium*, XXXVI, 643, 359 naqraw: “Kienet persuna bilanċjata [...] u kienet tagħmel kollox bi *prudenza* kbira”. Fil-kwalità tagħha ta' superjura kellha r-responsabbiltà l-iktar għolja ta' tmexxija. Xi drabi xogħolha kien li ċċanfar, imma “kienet tagħmel it-twissijiet meħtieġa bi *prudenza* u mħabba” (*Summarium*, XII, 299, 180). Kienet “persuna prudenti ħafna” (*Summarium*, XIV, 342, 201) kkonsultata anki mil-lajċi. Ta' Frangiskana twajba, “kienet moderata u bilanċjata f'kollox” (*Summarium*, XVIII, 420, 240) attenta li tmexxi bil-metodu ta' inkuraġġiment (ara *Spiritualità*, 28, kif ukoll l-ittri lill-konsorelli, f'*Amiamo l'Amore*, 60-114).

Il-Qaddejja ta' Alla kienet kapaċi tibni ma' kulhadd relazzjonijiet ta' tjebea, ta' rispett, ta' mħabba, ta' servizz awtentiku. Ix-xhud XII, 299, 180 tafferma: "Uriet sens ta' *gustizzja* ma' kulhadd". Fil-*Biographia documentata*, naqraw: "Hi kienet l-ewwel waħda li tara kif ha tpatti b'gustizzja u puntwalità lil dawk li kienu taħtha" (171). Konsorella tafferma: "Dejjem kienet gusta ma' kulhadd" (*Summarium*, XVIII, 419, 240). Soru oħra, fuq l-istess linji, tistqarr:

"Magħna dejjem imxiet b'sens ta' gustizzja [...]. Ma kinitx tagħmel preferenzi, għax lil kulhadd kienet tistma l-istess" (*Summarium*, XVII, 409, 235).

Il-Qaddejja ta' Alla ċertament kienet il-*mara qawwija* msemija fil-Bibbja, lesta li taffronta kull għawg b'paċenzja erojka. Hekk hi deskritta: "Anki quddiem id-diffikultajiet kbar, qatt ma qatgħet qalbha" (*Summarium*, XXXV, 619, 343). Ġarrbet u ltaqgħet ma' mument diffiċli, imma qatt ma qatgħet qalbha. Mix-xhieda fil-proċess joħroġ dan l-ispirtu ċar ta' qawwa, imsejjes fuq il-qawwa u l-verità tal-fidi tagħha. Biżżejjed niftakru f'meta ħadet fuqha, b'kuragg erojku, ir-responsabbiltà tal-istitut fil-jiem li fihom Dun Ġużepp Diacono kien wasal biex iċedi u jżarma kollox. Mal-virtù tal-qawwa nġhaqdet il-virtù tat-*temperanza*. Nafu li kienet "issum [...], tilbes iċ-ċilizzju u l-ktajjen żgħar" (*Summarium*, VII, 180, 106). Għarfet tkun moderata, b'impenn erojku, f'kull għibda lejn il-pjaċir uman jew xewqa personali. Hekk jgħidulna x-xhieda:

"Spirtu ta' mortifikazzjoni [...]. Kienet tiekol f'it li xejn u qatt laħam, imma biss ħxejjex u ħut ordinarju" (*Summarium*, VII, 119, 118).

Fi f'it kliem, kienet mara ta' penitenza, iebsa ħafna magħha nfisha (ara *Summarium*, V, 88, 59). Għandna xhieda li tippreżentaha hekk lill-Qaddejja ta' Alla: "Persuna moderata u meqjusa f'kulma kienet tagħmel" (*Summarium*, XXXIII, 580, 318). Hi l-prattika kontinwa tal-axxeži u tas-sahra f'sens ewanġeliku.

Il-virtujiet tal-istat propju

Sa minn età tassew żagħżuġha, il-Qaddejja ta' Alla ħasset qawwija s-sejha biex tikkonsagra ruhha bħala għarusa verġni ta' Kristu. F'ħajjitha wiegħbet għall-imħabba ta' għerusija ta' Ġesù b'safa shiħ tal-ħsieb u tal-għemil. Ma nafux b'esperjenzi partikulari ta' taħbit u ta' diffikultajiet f'dik li hi *kastità*. Hemm xhud li qaltilna:

"Kienet distakkata mill-persuni u mill-ħwejjeġ tad-dinja u dan id-distakk kienet tħossu ħafna" (*Summarium*, V, 79, 56).

Il-konsorelli jgħidu li l-Madre

"mhux biss kienet tosserva l-virtù tas-safa, imma kienet tteġġeg lilna wkoll biex inkunu safja" (*Summarium*, XIII, 325, 194).

Waħda soru, li kienet qrib ħafna tas-Superjura, tgħidilna:

"L-atteġġjament kollu tagħha kien juri kemm kellha għal qalbha din il-virtù" (*Summarium*, XIV, 346; 203).

Fuq il-passi tal-Fqajjar ta' Assisi, għamlet mill-faqar hieni u ġeneruż il-"*magna carta*" ta' ħajjitha, tax-xhieda tagħha u tal-evanġelizzazzjoni tagħha. Bosta huma l-episodji rrakkontati fil-*Biographia documentata*, 75 u 107. Ix-xhieda miġbura jifgħu dawl kbir (ara *Summarium*, II, 31, 41).

Patri Calliari, li kkwotajna kemm-il darba, jgħidilna:

“Il-Qaddejja ta’ Alla kellha l-akbar stima lejn il-faqar reliġjuż u d-distakk mill-ħwejjeġ tal-art” (*Summarium*, VII, 116, 68).

U dejjem l-istess Patri Calliari: “Kienet tipprattika l-faqar imqaddes fl-ogħla livell tiegħu” (*Summarium*, VII, 175, 104). Fost is-sorijiet, hemm waħda li tiftakar: “Kienet fqira b’mod erojku, affettivament u effettivament”.

Fil-*Biographia documentata*, 67 naqraw li “fl-ubbidjenza kienet tilmaħ ir-rieda ta’ Alla”. Obdiet lil Dun Ġużepp Diacono, lir-Regola, lir-rappreżentanti tal-Knisja (ara *Summarium*, VII, 118, 69; *Biographia documentata*, 85). Għall-Qaddejja ta’ Alla l-ubbidjenza kienet sinjal ta’ mħabba. Ir-rispett u s-sottomissjoni li wriet fil-konfronti tal-awtoritajiet ekkleżjastiċi kienu xi ħaġa ta’ barra minn hawn (ara *Summarium*, XIII, 326, 194).

Dwar il-virtù tal-*umiltà* għandna għadd ta’ xhieda, fuq kollox minn fomm il-konsorelli. Xi kwotazzjoni:

“Ma kellha l-ebda pretensjoni, anzi kienet tfittex li toqgħod lura u dan kienet tagħmlu biex titharreg fl-umiltà u mhux biex taħrab mir-responsabbiltà” (*Summarium*, XIV, 348, 203).

Fil-*Biographia documentata*, naqraw l-episodju tal-umiljazzjoni tagħha quddiem l-Isqof li jcanfar lis-sorijiet talli reġgħu hattruha mill-ġdid bħala superjura ġenerali (ara *Biographia documentata*, 119). Xhud *di visu* tiddikjara: “Il-virtù tal-umiltà kienet imlaħħma f’Madre Margerita” (*Summarium*, XXXIII, 583, 319). Minkejja li kienet il-fundatriċi u s-superjura, “kienet umli ħafna [...], ma kellha fiha l-ebda sinjal ta’ vanità” (*Summarium*, XVII, 408, 235).

Fama ta’ qdusija

Meta tikkonsulta l-Bijografija u taqra mill-ġdid ix-xhieda ta’ dawk imsejha għall-proċess, tikkonvinci ruħek li l-Qaddejja ta’ Alla kienet qaddisa. Nirriferi għall-kap. 32 tal-Bijografija. Il-fama ta’ qdusija *in vita* jixhdu għaliha l-għadd ta’ xhieda. Dritt wara mewtha, l-espressjoni popolari fuq fomm kulhadd kienet din: “Mietet qaddisa! Mietet il-qaddisa tas-sorijiet Frangiskani tagħna”. Il-funeral kienet tabilhaqq ċelebrazzjoni ta’ tifhir. Fis-snin ta’ wara t-tifkira ta’ din is-soru “qaddisa” baqgħet ħajja u kompliet xterdet (ara *Biographia documentata*, 192). Fil-25 anniversarju ta’ mewtha seħħ ir-rikonoxximent uffiċjali tal-fdalijiet tagħha. Il-fama ta’ qdusitha kompliet tikber u tinxtered. Nistgħu nirriferu għar-*Relatio Commissionis Historicae* fejn insibu serje ta’ dokumentazzjonijiet. Ġew ippreżentati bosta teżijiet f’Istituti u Universitajiet f’Ruma, f’Katanja u f’Malta. Saru wkoll dikjarazzjonijiet ta’ tifhir minn Isqfijiet. Fost dawn, l-Isqof ta’ Korfù, prelati mill-Kenja, il-Brażil, l-Awstralja, l-Etjopja, l-Italja, il-Pakistan. Insomma, il-fama ta’ qdusija tal-Qaddejja ta’ Alla ma naqsitx, anzi kibret.

Konklużjoni

Wara li qrajt b’attenzjoni l-partijiet kollha tal-*Positio* u wara riflessjoni matura, nista’ nifformula l-vot tiegħi. Għall-mistoqsija: *An constet...* inwieġeb b’konvinzjoni: *affirmative*.

VOT IV

1. *Profil bijografiku*

Il-Qaddejja ta' Alla Madre Margerita tal-Qalb ta' Ġesù, Virginja De Brincat, twieldet fit-28 ta' Novembru 1862 f'Kerċem, fil-gżira ta' Għawdex, waħda miż-żewġ gzejjer tal-Arċipelagu Malti. Is-sitt waħda minn ħdax-il wild, kibret f'familja profundament reliġjuża, umli imma mhix nieqsa mill-meħtieġ: Virginja ffrekwentat l-iskola primarja u mbagħad komplet titgħallem l-Ingliż u t-Taljan fir-Rabat.

Sa minn snin tfulitha spikkat għall-interess tagħha fil-ħajja reliġjuża: meta kellha biss 14-il sena, bil-permess tal-konfessur tagħha, għamlet il-vot tal-kastità perpetwa,¹ waqt li s-sena ta' wara, fit-8 ta' Diċembru 1877, dahlet tagħmel parti mill-assoċjazzjoni tat-“Tnax-il Stilla tal-Qalb Qaddisa ta' Ġesù”, immexxija minn Dun Ġużeppe Diacono, li kellha s-sede tagħha fir-Rabat. It-tixrid malajr ta' din l-assoċjazzjoni, li fi ftit snin diġà kienet tgħodd mijiet ta' membri miktuba, u l-entuzjażmu tal-membri tagħha, wasslu lil Dun Diacono biex jagħti bidu għal attività karitattiva iktar strutturata, imsejha “Dar tal-Karità” għall-edukazzjoni tax-xebjiet foqra. Għażel 12 fost il-membri miktuba l-iżjed motivati u sejhilhom “Maestri Terzjarji Frangiskani”: hekk ta bidu għal Kongregazzjoni reliġjuża ġdida.

F'Settembru 1880 l-Maestri Terzjarji Frangiskani kisbu minn għand l-Isqof, Mons. Pace, id-digriet ta' approvazzjoni, u fit-18 ta' Ottubru tal-istess sena setgħu jagħmlu l-vestizzjoni. Fosthom ma kienx hemm Virginja De Brincat li, minkejja d-disponibbiltà sħiħa tagħha, ma ġietx aċċettata minn Dun Diacono kemm minħabba li kienet għadha wisq żgħira, u kemm biex ma jaqbiżx in-numru ta' 12-il membru. Imma meta, fi Frar tas-sena ta' wara, waħda mill-maestri rtirat, Dun Diacono sejhilha għax ra li kienet l-aktar waħda li jixirqilha tidħol fil-grupp ta' 12-il Maestra. Aċċettata għall-vestizzjoni fil-15 ta' Awwissu 1881, ħadet l-isem ta' Maestra Virginja tal-Beata Margerita u għamlet il-professjoni sentejn wara, fil-15 ta' Awwissu 1883.

L-ewwel snin tal-ħajja tal-Kongregazzjoni ġdida kienu mmarkati minn diffikultajiet sinifikattivi: Dun Diacono, maħtur Kappillan tal-Qala, kellu jitbiegħed mir-Rabat; ġiet magħzula bħala responsabbli ġenerali Madre Gertrude Darmanin, li qabel kienet tagħmel parti minn Istitut ieħor tal-Frangiskani u li ma kienx fadlilha ħafna żmien biex tispicċa; u fl-aħħar nett, l-Isqof, anki jekk fl-1886 kien fassal ir-Regola u l-Kostituzzjonijiet tal-familja reliġjuża l-ġdida, baqa' jipposponi l-approvazzjoni. Ir-raġuni għaliex l-Isqof kien qed jehodha daqshekk fit-tul kellha x'taqsam mar-rieda ta' Dun Diacono li jillimita l-Istitut biss għall-gżira ta' Għawdex, mingħajr ma jaċċetta vokazzjonijiet minn barra u mingħajr ma jippermetti t-twessigh tagħha lill-hemm mill-gżira – idea, din, li Mons. Pace ma tantx kien jaqbel magħha.²

Kien hawn li Dun Diacono interviena bil-qawwa kollha biex jikseb b'kull mod possibbli l-approvazzjoni tal-Isqof: billi kien hu li offra lis-sorijiet l-użu ta' dar li kienet propjetà tiegħu, uriehom li kien ikollhom iħallu d-dar jekk itawlu iżjed biex jiksbu l-approvazzjoni tal-Kongregazzjoni tagħhom. L-Isqof għalhekk kellu jċedi: fis-6 ta' Mejju 1886 ta l-approvazzjoni li grazzi għaliha mbagħad Dun Diacono ċeda l-propjetajiet tiegħu lill-Kongregazzjoni.

¹ *Biographia documentata*, 11.

² *Biographia documentata*, 52.

Imma mhux id-diffikultajiet kollha ġew meġhłuba bl-approvazzjoni tal-Isqof: baqgħu fuq kollox dawk ta' natura ekonomika.

Kienet f'din is-sitwazzjoni li l-preżenza tal-Qaddejja ta' Alla kisbet rwol deċiżiv. Fl-1887 kienet fl-ewwel dar miftuħa f'Malta, f'Birkirkara, bħala superjura. Barra minn hekk, mill-1884, bħala segretarja ġenerali kienet tagħmel parti mill-Kunsill tal-Istitut, speċi ta' organu ta' tmexxija li kien jgħin fir-rwol ta' direzzjoni li kien għad kellu f'idejh Dun Diacono. Jum wieħed fix-xahar ta' Ottubru 1887, skont kif jgħidulna x-xhieda, il-Qaddejja ta' Alla ħasset f'salt l-ispirazzjoni li terġa' lura Għawdex u telqet immedjatament. Meta waslet fil-*Casa Madre*, sabet sitwazzjoni preokkupanti: Dun Diacono, inkurlat u mħasseb dwar id-djun li s-sorijiet ma setgħux ilaħħqu magħhom, kien iddeċieda li jibgħathom lura d-dar u li jerġa' jieħu lura f'idejh il-propjetà tiegħu. Xi sorijiet kienu diġà leste w hwejjigħom u kienu waslu biex jitolqu. Madre Margerita, minkejja t-tensjoni qawwija tal-mument u minkejja li l-preżenza mhux mistennija tagħha mill-ewwel dehret li ma kinitx milqugħa minn Dun Diacono, offriet li tieħu fuqha r-responsabbiltà li tkompli tmexxi 'l quddiem ix-xogħol u li tagħmel tajjeb hi għad-djun. L-indħil tagħha, li għall-bidu qanqal l-ironija ta' Dun Diacono li bilkemm ried jemmen, billi ma għarafx fiha l-ħila tat-tmexxija, mill-ewwel ipperswada lil xi sorijiet biex ma jabbandunawx l-Istitut u fis-snin ta' wara ġie magħruf bħala providenzjali, bħala l-ġest li fil-fatt kien salva l-Kongregazzjoni.³

Fit-8 ta' Diċembru 1887 Maestra Virginja kienet l-ewwel waħda li ħadet il-voti perpetwi, li saru possibbli grazzi għall-approvazzjoni tal-Kostituzzjonijiet: ħadet l-isem ta' Margerita tal-Qalb Qaddisa.

Fl-1889 ġie ċelebrat l-ewwel Kapitlu Ġenerali u Madre Margerita ġiet magħżula b'maġġoranza kbira bħala superjura ġenerali: kellha biss 27 sena.

Mal-bidu tas-superjorat tagħha, li b'diversi intervalli dam b'kollox għal 6 mandati, bdiet tidentifika l-identità karizmatika tal-Kongregazzjoni u żgurat li din tkompli tikber. Kienet Madre Margerita li fetħet l-ewwel djar barra mill-Arċipelagu Malti, biex b'hekk ġiet meġhłuba darba għal dejjem il-viżjoni ta' Dun Diacono: waqqfet komunitajiet f'Korfù, fl-Italja, u bħala Kunsilliera Ġenerali inkuraġġiet il-ftuħ fl-Afrika. Kienet hi li diġà fl-1921 talbet l-approvazzjoni Pontifiċja, li nġhata fl-1946.

Mument ta' tbatija partikulari għaliha kien il-Kapitlu tal-1923, meta ntemm is-sitt mandat tagħha: xi sorijiet kienu xewxu kontriha b'xi tgergir, fuq kollox b'riferenza għat-tjubija żejda tagħha u li ma kinitx kapaċi tmexxi biżżejjed ekonomikament il-Kongregazzjoni.⁴ Fil-Kapitlu l-Isqof talab lill-vokali biex ma jerġgħux jaħtruha, imma Madre Margerita reġgħet ġiet magħżula mill-ġdid, ħaġa li l-Isqof ma ħa gost xejn biha. Ma aċċettatx il-ħatra u talbet umilment li tintgħażel soru oħra.

Fl-1940 l-kundizzjonijiet ta' saħħitha qalbu għall-aġħar b'mod li jħassbek: bdew jibzġu għal ħajjitha. Għalhekk ġiet ittrasferita lejn ir-Rabat, fil-*Casa Madre*, fejn għexet għal għaxar snin oħra. Mietet serenament fit-22 ta' Jannar 1952.

³ Ara *Biographia documentata*, 70.

⁴ Ara *Biographia documentata*, 118.

2. Storja tal-Kawża

Il-fama ta' qdusija li biha kienu mdawrin il-ħajja u, fuq kollox, il-mewt tal-Qaddejja ta' Alla wasslet spontaniment lil għadd ta' sorijiet, kwazi dritt wara l-mewt tagħha, biex jiġbru l-oġġetti u l-kitbiet tagħha u jniżzlu t-tifkiriet li kellhom tagħha. Dan il-materjal fl-1967 gie mġhoddi lil Patri Paolo Calliari OMV, imqabbad mis-Superjura Ġenerali ta' dak iż-żmien, Madre Luisa Busuttil, biex ifassal bijografija tal-Qaddejja ta' Alla anki fid-dawl tal-possibbiltà li tinfetaħ il-kawża tal-beatifikazzjoni u l-kanonizzazzjoni. Hu u jikteb il-bijografija l-awtur seta' jiġbor xhieda u rakkonti oħra dwar Madre Margerita.

Hamsa u għoxrin sena wara l-mewt ta' Madre Margerita, fl-1977, saret ir-rikonjizzjoni tal-fdalijiet ta' ġisimha, li ġew ittrasferiti fiċ-ċentru tal-Kripta fil-*Casa Madre* tal-Kongregazzjoni: fl-1994 imbagħad ġew mehuda għal kollox fil-Knisja tas-Sultana tal-Qalb ta' Gesù.

Wara n-nomina tal-postulatur fil-persuna ta' Patri Folquera OFM, li saret f'Ottubru 1986, fil-25 ta' Jannar 1987, 35 sena wara l-mewt tal-Qaddejja ta' Alla, gie pprezentat is-*supplex libellus* lill-Isqof ta' Ghawdex, Mons. Cauchi, biex ikun jista' jiftaħ l-Inkjesta Djoċesana, li ġiet ufficjalment inawgurata f'Lulju tas-sena ta' wara, l-1988. L-Inkjesta Djoċesana damet iżjed minn għaxar snin għaddejja: fil-fatt, ingħalqet solennement fit-22 ta' Jannar 2000, fit-48 anniversarju mill-mewt ta' Madre Margerita.

Ir-Relatur, b'mod tassew opportun, fil-prezentazzjoni tiegħu ppreċiża li l-kawża propjament ma tistax tissejjaħ "storika jew antika", għax fiha iktar minn 70 xhud *de visu*.⁵ Mill-bqija, l-istorja tal-kawża turi b'mod ċar li sa mill-ewwel snin wara l-mewt ta' Madre Margerita, il-Kongregazzjoni kienet orjentata lejn il-proċess u li, għalhekk, ma jidhirx li kien hemm xi dewmien li għandu jiġi gġustifikat.

Nistgħu nżidu biss, kwazi b'mod ta' suggeriment, li forsi kien ikun opportun li wiehed idahħal nota ċkejna biex jiċċara ċerti stqarrijiet, li nsibu fis-*Summarium*, li jgħidu kif Madre Paċifika, fost l-ewwel reliġjużi li gābret it-tifkiriet dwar il-Qaddejja ta' Alla u waħda mill-iżjed sostenituri konvinti tal-fama ta' qdusija tagħha, "kienet iddispjaċuta għall-fatt li s-superjuri ma tawx bidu għall-proċess tal-beatifikazzjoni".⁶

3. Il-materjal tal-provi

Il-*Positio* hu maqsum fi 11-il parti, kull waħda b'numerazzjoni ta' pagni għaliha. B'introduzzjoni mdaqqa tal-*Prezentazzjoni* mir-Relatur Ġenerali, ir-Rev.mu Patri Ambrogio Eszer (1), l-ewwel insibu l-*Informatio* (2) u warajh is-*Summarium* u l-*Biographia documentata*.

Qabel is-*Summarium* (5) hemm id-*Digriet* fuq il-validità tal-Inkjesta Djoċesana (3) u t-*Tabella-Index Testium et Summarii* (4). Wara s-*Summarium* jiġi pprezentat xi tagħrif fuq il-kitbiet u fuq l-ispirtwalità tal-Qaddejja ta' Alla u serje ta' xhieda tal-Isqfijiet li fid-djoċesijiet tagħhom hemm id-djar tal-Kongregazzjoni (6: *Documenta summario addita*).

Il-*Biographia documentata* (7) għandha warajha r-*Relazzjoni tal-Kummissjoni Storika* (8), il-*Vot* tat-Teologi Ċensuri fuq il-Kitbiet (9) u fl-aħħar nett id-*Dikjarazzjoni* dwar il-kult (10).

⁵ Ara *Prezentazzjoni*, I.

⁶ Ara *Summarium*, 413; 415.

Fi tmiem il-volum ġew mehmuża xi ritratti (11).

Żgur li nistgħu naqblu mar-Relatur u nagħrfu s-*Summariu* bħala l-*pilastru li jżomm* il-binja kollha tal-provi.⁷ Ix-xhieda analizzati waqt l-Inkjesta Djoċesana huma 85, li minnhom 71 huma *de visu*, 9 *de auditu* u 5 *ex officio* [sic!]. Il-parti l-kbira tax-xhieda huma religjużi tal-Kongregazzjoni tal-Qaddejja ta' Alla, imma jidhru wkoll 21 lajċi u 7 saċerdoti; 5 xhieda huma qraba tal-Qaddejja ta' Alla. Il-parti l-kbira tax-xhieda ma rnexxilhomx iwieġbu għall-mistoqsijiet kollha, imma t-tagħrif miġbur fuq kif Madre Margerita għexet il-virtujiet u fuq il-fama tagħha ta' qdusija huma importanti u partikularment prezzjużi minhabba l-fatt li ġejjin minn min kien jaf direttament lill-Qaddejja ta' Alla. Nistagħgħbu ftit kemm hi xotta x-xhieda tas-Superjura Ġenerali li kien hemm fi żmien l-inkjesta u n-nuqqas fost ix-xhieda ta' daww responsabbli mill-formazzjoni.

Max-xhieda nżidu għadd ta' dikjarazzjonijiet miktuba barra mill-proċess, fosthom daww li għamlu d-diretturi spiritwali tagħha, u l-kitbiet ta' Madre Margerita.

L-*Informatio* hu qasir meta mqabbel mas-*Summariu*: wara li fl-ewwel kapitlu jagħti xi tagħrif dwar l-istorja tal-kawża, il-bijografija tal-Qaddejja ta' Alla u l-apparat tal-provi, fit-tliet kapitli ta' wara jipprezenta l-virtujiet erojċi u l-fama ta' qdusija. Anki jekk konciza, din il-prezentazzjoni tidher artikulata tajjeb.

Dwar il-*Biographia documentata*, insibu li din hi mibnija fuq il-kitba ta' Patri Calliari, riveduta u sustanzjata, fi tmiem kull kapitlu, b'dokumenti kkwotati 'l hawn u 'l hemm fir-rakkont.

4. *Il-fama ta' qdusija*

Il-fama ta' qdusija jagħtu xhieda b'saħħitha tagħha għadd konsiderevoli ta' xhieda (55), hekk li minn dawn ix-xhieda tirrizulta "konvinzjoni kostanti u li taqbel".⁸ L-*Informatio* jagħfas qabel xejn fuq l-istima u qima kbira li bihom kienet ġa mdawra f'ħajjitha l-Qaddejja ta' Alla, apprezzata għas-semplicità tagħha u ammirata għall-ħajja tat-talb tagħha. Kwazi x-xhieda kollha jikkonfermaw li baqgħu impressjonati bil-mod li bih kienet tieqaf titlob u mir-riferenza kostanti għal Alla fi kliemha. Anki jekk kienet tgħix b'mod normali ħajja ta' ġabra, kull min b'xi mod sar jafha, baqa' juri rispettt partikulari lejha: f'dan ir-rigward, hi sinifikattiva l-qima li kellhom lejha xi saċerdoti u saħansitra xi Ortodossi.⁹ Il-fama ta' qdusija li kibret madwar il-persuna tagħha meta kienet għadha ħajja ssib, imbagħad, konferma partikolari fir-reżistenza li l-Kappillan u n-nies tax-Xagħra wrew meta fl-1940 ġiet mehuda fil-*Casa Madre* tal-Kongregazzjoni, minhabba li saħħitha kienet dejjem sejra għall-agħar: il-preżenza tagħha kienu jqisuha bħala don li n-nies ma riditx tiċċaħħad minnu.¹⁰

Ir-rakkont tal-fatti marbuta ma' mewtha u l-funeral ikomplu jikkonfermaw l-eżistenza ta' din il-fama ta' qdusija: l-aħħar jiem ta' ħajjitha kienu mmarkati minn xmajjar ta' nies li riedu jerggħu jiltaqgħu magħha u jisimgħu kliemha, fuq kollox il-konsorelli tagħha imma anki xi saċerdoti. Biex tingħata tislma lill-ġisem mejjet tagħha ntużat spiss din l-espressjoni: "Mietet qaddisa" u ħafna riedu jmissu xi oġġett magħha. Il-funeral ġie ċċelebrat solennement mill-Isqof u kien hemm partiċipazzjoni kbira fih.¹¹ B'eċċezzjoni tal-konsorelli, mhumiex

⁷ Ara *Prezentazzjoni*, I.

⁸ *Informatio*, 30.

⁹ Ara *Informatio*, 95.

¹⁰ Ara *Informatio*, 95-96.

¹¹ Ara *Informatio*, 96.

hafna l-persuni li jixhdu li ngabru jitolbu qrib il-qabar tagħha, imma dan minhabba l-fatt li l-qabar kien jinsab fil-kappella tas-sorijiet u wieħed ried bilfors jitlob lilhom biex jidhol.

Xi reliġjużi jsemmu wkoll li t-tifkira ta' Madre Margerita, fl-istess Kongregazzjoni, intfiet xi ftit snin wara mewtha.¹² Fir-realtà, mill-ġabra tax-xhieda nistgħu nikkonfermaw li baqgħu ħajjin l-istima lejha u l-ammirazzjoni għal ħajjitha, imma hu minnu li l-personalità u l-ispiritwalità tagħha ma baqgħux magħrufin direttament, u ġew mikxufa mill-ġdid biss wara xi studji li ppromwova l-Istitut: hu għalhekk li bosta reliġjużi jgħidu li l-fama tal-qdusija kibret dejjem iżjed u xterdet fi żminijiet riċenti.

F'dan ir-rigward, irrid nagħfas fuq aspekk, fil-fehma tiegħi partikularment sinifikattiv, tal-fama ta' qdusija tal-Qaddejja ta' Alla, jiġifieri r-riferiment kostanti għall-persuna tagħha fil-formazzjoni tan-novizzi, tappa fundamentali biex tiġi ggarantita l-identità karizmatika tal-Istitut. Hafna reliġjużi jixhdu li l-maestri tagħhom, Swor Francesca, Swor Ġuditta, Swor Djonisja, kienu jindikawhom lil Madre Margerita bħala mudell ta' spiritwalità għall-Frangiskani tal-Qalb ta' Ġesù u spiss kienu jistednuha tmur tkellem lin-novizzi. Billi x-xhieda huma kollha *de visu* u għalhekk qed jirreferu għall-formazzjoni li rċiew meta l-Qaddejja ta' Alla kienet għadha ħajja, m'għandniex elementi biex inkunu nafu jekk dan ir-riferiment hux sa jibqa' fil-formazzjoni li ġiet wara, imma jibqa' fundamentali anki biex nifhmu l-konsistenza effettiva tal-fama tagħha ta' qdusija.

Hi wkoll spissa x-xhieda tat-talb lill-Qaddejja ta' Alla biex tinkiseb l-interċessjoni tagħha; rigward dan, irridu ngħidu li t-Tribunal Djoċesan talab lill-Postulazzjoni rapport miktub tal-grazzji miksuba bl-interċessjoni tal-Qaddejja ta' Alla: fi żmien l-Inkjesta Djoċesana kienu daħlu 113-il każ.¹³

Nistgħu għalhekk nafferimaw b'mod defenittiv li l-fama ta' qdusija tal-Qaddejja ta' Alla hi b'saħħitha u qed tinxtered dejjem iżjed mal-medda tas-snin.

5. *Il-virtujiet erojċi*

Madre Margerita ħalliet it-tifkira ħajja ta' persuna ta' spiritwalità qawwija u awtentika, li nsibuha preżenti u torjenta ħajjitha kollha.

Tolqotna qabel xejn il-profondità tal-ħajja tagħha ta' *fidi*: ir-riferiment kostanti tagħha għall-Mulej Ġesù, fuq kollox fl-Ewkaristija. L-Ewkaristija hi ċ-ċentru tal-eżistenza tagħha: tqatta' sigħat twal fl-adorazzjoni, b'attenzjoni kbira thejji ruhha għall-Quddiesa, tgħix f'attegġjament kontinwu ta' radd il-ħajr, tul il-ġurnata, quddiem il-Mulej.

Il-profondità tal-fidi tagħha tidher anki fil-fiduċja kbira li għandha f'Alla u li triegħi l-eżistenza kollha tagħha. L-episodju li għexet ta' 25 sena ma' Dun Diacono, iktar tard interpretat mill-konsorelli tagħha bħala l-ġest li bih salvat il-Kongregazzjoni, effettivament jikxef il-fiduċja intensa tagħha f'Alla, l-abbandun għar-rieda tiegħu li jagħmilha kuragġjuża u ta' inizjattiva. Ħajjitha kollha hi mmarkata mill-kapaċità li tafda ruhha f'idejn il-Mulej, haġa li tesprimi ruhha fil-fiduċja kbira li għandha fil-providenza divina. Bosta huma l-episodji li nsibu rrakkuntati dwar dan, fuq kollox f'rabta mad-diffikultajiet ekonomiċi li spiss il-Kongregazzjoni kellha tħabbat wiċċha magħhom fl-ewwel snin tal-ħajja tagħha. L-awtentiċità tal-fiduċja tagħha f'Alla johroġ b'mod partikulari mis-serenità tagħha: ix-xhieda

¹² Ara, ngħidu aħna, *Summarium*, 59-60, 290, 307, 321.

¹³ Ara *Summarium*, 5.

kważi kollha jaqblu dwar il-kapaċità li jaraw f'Madre Margerita li taffronta d-diffikultajiet u l-inkwiet bil-kuraġġ, b'mod seren, mingħajr ma tiflew il-kalma u l-fiduċja f'Alla.

Minn dan l-atteggjament nistgħu nifhmu wkoll kemm kienet kbira t-*tama* tagħha. Il-Qaddejja ta' Alla kienet issejjes it-tama tagħha fuq iċ-ċertezza tal-preżenza kollha mħabba ta' Alla. Għalhekk, meta kienu jinjalgħu l-problemi, kienet tagħraf ixxerred madwarha l-kuraġġ bil-konvinzjoni li kellha: "Alla jagħraf jipprovdilna hu".¹⁴ Kienet ċerta li l-Mulej jieħu hsieb kollox, tant li kultant kienet tistqarr kollha stagħgib: "Donnu Alla għandu biss lilna".¹⁵ Il-ħajja tagħha kollha tama narawha wkoll minn żewġ atteggjamenti mimlija tifsir: qabel xejn, mid-disponibbiltà tagħha li taċċetta ripetutament, anki jekk kull darba b'izjed tbatija, ir-responsabbiltà tat-tmexxija ġenerali tal-Istitut u, it-tieni, mill-kuraġġ u l-viżjoni fil-bogħod li bihom ħadet il-Kongregazzjoni barra minn Malta, fetthet fondazzjonijiet ġodda f'Korfù, l-Italja u, imbagħad, fl-Afrika. It-tkabbir barra minn Malta, fil-fatt, iggarantixxa ż-żieda fl-għadd ta' vokazzjonijiet u ppermetta li l-Kongregazzjoni tikkonfronta ruħha ma' realtajiet ekkleżjali ġodda.

Fl-aħħar nett, hu importanti għalina biex nistgħu nifhmu l-awtentiċità tal-virtù tat-tama, li nħarsu lejn l-atteggjament tagħha seren u matur quddiem il-mewt, hekk mixtieqa għax kienet se tlaqqagħha ma' Kristu.

Dwar il-virtù tal-*imħabba*, diġà r-Relatur Ġenerali jinnota l-impresjoni qawwiya li ħalliet fix-xhieda kollha l-imħabba tagħha lejn Alla, li toħroġ anki fid-diskorsi tagħha u ssir stedina kontinwa, għall-konsorelli tagħha u anki għal daww kollha li kienu jersqu lejha, biex iħobbu lil Alla. *Amiamo l'Amore*: bir-raġun kollu l-*Positio* jara f'din l-espressjoni rikorrenti tagħha s-sintesi tal-ispiritwalità tagħha u, f'ċertu sens, anki tal-appostolat tagħha. Madankollu, flimkien ma' dan il-primat indiskutibbli tal-imħabba ta' Alla, ma jonqsux xhieda sinifikanti tal-imħabba lejn l-aħwa. Kważi r-reliġjużi kollha tal-Kongregazzjoni jixhdu għall-għożża personali li Madre Margerita kellha lejhom: mara ta' umanità kbira, li anki jekk kienet iebesha u esiġenti fil-ħajja tal-faqar u tal-penitenza, kienet kapaċi tifhem il-bżonn ta' kull waħda; daww li għexu magħha jixhdu li, anki jekk kienet soda ħafna fil-konvinzjonijiet tagħha, kienet taf tindahal biex twissi mingħajr ma tumilja lil ħadd. Kellha l-kuraġġ tal-kreattività propja tal-imħabba: riedet tiftaħ dar tal-villegġjatura għall-mistrieħ ħdejn il-baħar għas-sorijiet tagħha, kienet taf tindirizza x-xewqat tal-ġenituri, speċjalment meta kienu jeħduha fit-tul biex jaċċettaw il-vokazzjoni ta' wliedhom, kienet tibgħat ittri jew iżżur sorijiet li kienet tkun taf li jinsabu f'diffikultà, kellha kapaċità kbira li tisma' lil kulhadd. B'mod partikulari, kienet taf toqgħod qrib min qed ibati: kienet iżżur ta' spiss lill-morda u kellha preferenza għas-sorijiet anzjani u morda.

Aktarx li l-ħajja tagħha ta' karità kienet toħroġ iżjed ċar kieku nżilna aktar fil-fond tal-kuntrarjajiet u t-tbatijiet marbuta mal-emarginazzjoni tagħha fl-aħħar snin li spiss issir riferenza għaliha imma mingħajr kjarifikazzjonijiet.¹⁶

Anki dwar il-*virtujiet kardinali*, ix-xhieda jippermettulna nidentifikaw ħajja serja u kostanti, fejn jixraq li nagħfsu fuq ċerti kwalitajiet:

- F'riferiment għall-*prudenza* tagħha, jolqotna fuq kollox l-atteggjament ta' smiġħ attent li kellha waqt is-seduti tal-Kunsill, meta kienet tiġi biex tieħu deċiżjonijiet,¹⁷ kif ukoll il-bilanċ

¹⁴ *Informatio*, 48.

¹⁵ *Informatio*, 51.

¹⁶ *Ara Informatio*, 71; *Summarium*, 58, 114, 148-149, 160.

li kienet turi fit-tmexxija tal-Kongregazzjoni: “Qatt ma ppretendiet minna hwejjeg li ma stajniex inpoġġu fil-prattika”.¹⁸

- Il-*gustizzja* tagħha tidher fuq kollox fl-eżattezza li biha osservat ir-Regola, tul ħajjitha kollha, kif ukoll fil-kapaċità li żżomm ma’ kulhadd relazzjoni personali mingħajr qatt tagħmel preferenzi. Barra dan, kienet tħoss u xxerred sens profond ta’ rikonoxxenza, fuq kollox lejn il-benefatturi.

- Dwar il-*qawwa* tagħha, bla dubju din tidher l-iktar f’xi episodji, bħal meta ħadet fuqha r-responsabbiltà tal-Istitut fl-1887, imma tidher il-ħin kollu fil-mod kif affrontat id-diffikultajiet u, b’mod partikulari, meta xi għażliet tagħha kienu esponewha għal inkomprensjoni u fis-solitudni tal-aħħar snin, meta ntebħet li kienu telquha waħidha, imwarrba mill-ħajja tal-Istitut: qatt ma talbet xejn lura.

- Dwar it-*temperenza*, fl-aħħar nett, ix-xhieda huma ħafna fl-għadd u kollha jaqblu u jagħfsu fuq id-distakk sħiħ tagħha fl-użu tal-ħwejjeg u fuq kollox fl-ikel.

Fl-aħħar nett, fost il-virtujiet l-oħra pprezentati fl-*Informatio*, irrid insemmi dik tal-*umiltà*, li dwarha x-xhieda huma ħafna; fosthom kollha, nemmen li jimmerita aċċenn partikulari l-fatt li qatt ma ppretendiet xejn lura bħala fundatriċi, u baqgħet lura milli tippreżenta ruħha u saħansitra milli taħseb dwarha nfisha bħala tali biex hekk l-opra kollha tiġi attribwita lil Dun Diacono.

Konklużjoni

Il-persuna tal-Qaddejja ta’ Alla Madre Margerita tal-Qalb ta’ Ġesù tippreżenta quddiemna qdusija sempliċi u awtentika, li fiha tidher partikularment viżibbli r-rabta bejn ħajja profonda ta’ talb u appostolat ġeneruż u attent lejn il-ħtiġijiet veri tal-oħrajn. Il-Qaddejja ta’ Alla għarfet f’ħajjitha kollha l-valur tal-edukazzjoni, tal-iskejjel, bħala possibbiltà konkreta biex jintrebħu l-kundizzjonijiet ta’ faqar fi żmienha. Flimkien mal-edukazzjoni, riedet, imma, li dawk kollha fdati f’idejn is-sorijiet ikollhom il-possibbiltà li jsiru jafu lil Alla mhux b’mod ġeneriku, imma bħala *Misteru ta’ Mħabba*, u jduru lejha mhux *b’biża’*, imma *bi mħabba*, għax jagħrfu u jduqu l-ħniena infinita tiegħu. Nemmen li dan il-messaġġ ta’ fiduċja fl-imħabba ta’ Alla jiftaħ prospettivi ta’ evangelizzazzjoni attwali ħafna.

Fid-dawl ta’ dan it-tagħrif, għalhekk, għall-mistoqsija dwar l-erjocità tal-virtujiet u dwar il-fama ta’ qdusija tal-Qaddejja ta’ Alla Margerita tal-Qalb ta’ Ġesù, inwieġeb: *affirmative, s.m.i.*

¹⁷ Ara *Informatio*, 64.

¹⁸ *Informatio*, 65.

VOT V

Hjiel bijografiku

Il-Qaddejja ta' Alla twieldet fit-28 ta' Novembru 1862 f'Kerċem, fil-gżira ta' Għawdex, minn Mikelanġ De Brincat u Katarina Gauci. Fl-istess jum, fil-knisja ta' San Ġorġ fir-Rabat, irċiviet il-Magħmudija, bl-ismijiet ta' Virġinja, Ġużeppa, Marija, Giovanna. Il-koppja De Brincat kellhom għaxart ulied oħra. Bdiet il-primarja fl-iskola tal-gvern, u fil-15 ta' April 1871, ta' disa' snin, irċiviet il-Griżma. Billi kienet tgħallmet ix-xogħol tal-bizzilla, tat il-kontribut tagħha għall-manteniment tal-familja kbira.

Fit-8 ta' Diċembru 1877, billi kienet ilha sena li għamlet vot privat ta' kastità, ingħaqdet mal-Assoċjazzjoni tat-"Tnax-il Stilla tal-Qalb Qaddisa ta' Ġesù", imwaqqfa minn Dun Ġużepp Diacono. Fit-5 ta' Frar 1881 daħlet membru tal-Maestri Terzjarji Franġiskani tad-Dar tal-Karità mwaqqfa xi xahar qabel f'Għawdex mill-istess Dun Diacono: meta bdiet in-Novizzjat tagħha, bil-Vestizzjoni fil-15 ta' Awwissu 1881, saret Maestra Virġinja tal-Beata Margerita. Għamlet l-Ewwel Professjoni fil-15 ta' Awwissu 1883, u s-sena ta' wara, fil-15 ta' Awwissu 1884, inhatret Segretarja Ġenerali tal-Istitut, meta kienet "Vigarja ta' Dun Ġużepp Diacono" s-Superjura Maria Geltrude Darmanin. Fit-22 ta' Marzu 1885 giet mibgħuta fl-ewwel Dar miftuħa Malta, iddedikata lill-Qalb Qaddisa, bhala Primarja (Vici Superjura), waqt li baqgħet fl-istess ħin Segretarja Ġenerali. Fis-6 ta' Mejju 1886, Mons. Pietru Pace, Isqof ta' Għawdex, approva l-Kostituzzjonijiet tal-Kongregazzjoni l-ġdida, il-Maestri Terzjarji Regolari ta' San Franġisk ta' Assisi.

Fis-6 ta' Marzu 1887, meta bilkemm kien għad kellha ħamsa u għoxrin sena, giet imsejha biex tmexxi l-Kongregazzjoni bhala Superjura Prinċipali. Meta warrab Dun Diacono, li ried ixlolji l-Kongregazzjoni, fit-8 ta' Ottubru tal-istess sena Maestra Virġinja hadet f'idejha r-responsabbiltà tal-Istitut, u għalhekk hi meqjusa Kofundatriċi jew Fundatriċi. Fit-8 ta' Diċembru għamlet il-Professjoni Perpetwa u hadet l-isem ta' Margerita, biex hekk saret l-ewwel Reliġjuża Professa tat-Terzjarji Franġiskani ta' Malta. Waqt l-Ewwel Kapitlu Ġenerali, fl-10 ta' Ġunju 1889, giet mahtura Superjura Ġenerali: kienet għadha kemm għalqet is-27 sena; Dun Ġużepp Diacono jinkuraġġiha f'ittra u jifirhilha. Giet magħzula mill-ġdid Superjura Ġenerali fis-6 ta' Ġunju 1892 u fit-3 ta' Ġunju 1895, u baqgħet fil-kariga sas-27 ta' Mejju 1901: f'dan l-aħħar mandat, fit-28 ta' Awwissu 1900, ipprezentat lill-Papa Ljun XIII petizzjoni biex tikseb għall-Istitut id-*Decretum Laudis*. Il-mandat ta' Madre Rosalia Vella għalaq qabel, u fil-5 ta' Marzu 1904 giet magħzula mill-ġdid għar-raba' darba bhala Superjura Ġenerali u, fit-28 ta' Jannar ta' wara, mahtura mill-ġdid Superjura Ġenerali mill-Kapitlu: kienet il-ħames darba tagħha. Fl-1 ta' April 1907, qalb mhux f'tit diffikultajiet imma bil-kunsens tal-Kunsill tagħha, tat bidu għat-twaqqif ta' Dar fil-Greċja, fil-gżira ta' Korfù.

Fit-3 ta' Ġunju 1911 il-Kapitlu elegga bhala Superjura Ġenerali lil Madre Nazarena Gouder, u l-Qaddejja ta' Alla giet mibgħuta bhala Superjura tad-Dar "Qalb Qaddisa" f'Korfù; hemm kienet meta, fit-22 ta' Lulju 1917, giet magħzula għas-sitt darba Superjura Ġenerali mill-Kapitlu li fih ma setgħetx tiehu sehem minhabba fil-gwerra. Lura f'Għawdex, titlob lill-Isqof, Monsinjur Giovanni Maria Camilleri OSA, biex is-Santa Sede tagħtiha l-permezz li żżomm is-Sagrament tal-Ewkaristija fil-knejjes u l-kappelli tal-Istitut. Fid-29 ta' Ġunju tagħmel it-tieni talba tad-*Decretum Laudis* għall-Kongregazzjoni tagħha lill-Papa Benedettu XV; fit-8 ta' Settembru tmur Ruma għaċ-ċelebrazzjoni tas-VII Ċentinarju tat-Terz'Ordni Franġiskan u fis-17 tax-xahar ikollha Udjenza mal-Papa. Fl-1922, l-Istitut seta' jiftaħ, bla diffikultà, fil-Provinċja ta' Enna, fi Sqallija: id-Dar ta' San Ġużepp f'Regalbutu u dik ta' Marija Addolorata fi Troina.

Fil-Kapitlu Ġenerali ta' Mejju 1923, fuq xewqa tal-Isqof Camilleri, ġiet magħżula Superjura Ġenerali Madre Giovanna Fenech, li flokha tidhol, minhabba fil-mewt għall-għarrieda tagħha, wara erba' xhur, Madre Nazarena Gouder. Fis-6 ta' April 1924 ġiet mahtura Superjura tad-Dar ġdida *Ġesù Redentur* (jew tal-Adorazzjoni) fil-Belt Valletta. Tieħu f'idejha l-proġett ta' twaqqif ta' dar fl-Afrika, fi hdan il-Patrijiet Kapučċini. Fil-21 ta' Novembru 1930 ġiet nominata Superjura tad-Dar ta' Marija Bambina fix-Xagħra, Għawdex. Minn tmien Awwissu 1932 sa Frar tas-sena ta' wara ġiet imsejha Ruma, fid-Dar Kristu Re, imwaqqfa fl-1927, biex tieħu post il-Maestra tan-Novizzi.

Wara li fl-1933 il-Qaddejja ta' Alla ċelebrat il-ħamsin sena tagħha, l-Istitut seta' jifrah bl-aħbar tad-*Decretum Laudis*, mogħti *ad experimentum* għal seba' snin, fl-10 ta' Settembru 1937, u hekk kompli jintrabat iżjed mal-persuna ta' Madre Margerita. Fl-ewwel jiem tal-1940, il-Qaddejja ta' Alla kellha attakk tal-qalb, li mbagħad kellha oħrajn bħalu fis-snin ta' wara; qalbet għall-agħar u kellha tiġi ttrasferita lejn il-*Casa Madre* ta' Għawdex. Hawn, qalb it-talb, l-adorazzjoni tal-Ewkaristija b'mod speċjali, it-tbatijiet fiżiċi, tqatta l-aħħar snin tal-ħajja tagħha. Jirnexxilha tiċċelebra mal-konsorelli l-approvazzjoni definittiva tal-Kostituzzjonijiet min-naħa tas-Santa Sede, li waslet fit-23 ta' Diċembru 1946, kif ukoll is-60 anniversarju tal-Professjoni tagħha, fit-8 ta' Diċembru 1947, b'Ċelebrazzjoni mmexxija mill-Isqof ta' Għawdex, Mons. Gużeppe Pace. Fit-22 ta' Jannar 1952, Madre Margerita De Brincat mietet fl-età ta' 89 sena.

Il-manifestazzjoni tangibbli tal-*fama sanctitatis* li gawdjet f'ħajjitha De Brincat dehret qabel xejn fiċ-ċelebrazzjoni tal-funeral tagħha. Fir-rit, ippresedut minn Monsinjur Pace, jieħdu sehem għadd kbir ta' sacerdoti, sorijiet u reliġjużi, b'attendenza kbira ta' fidili, li qasmi anki mill-gżira ta' Malta, għadd li qabeż sew dak li kien mistenni, meta wiehed iżomm f'moħħu wkoll is-solitudni li fih għexet il-Qaddejja ta' Alla fl-aħħar snin tagħha, minhabba fil-mard. Madre Margerita ġiet midfuna fil-Kripta tal-Knisja tal-*Casa Madre*, fil-qabar nru 2 (u spostata fin-nru 1 is-sena ta' wara). Il-qabar tagħha sar lok ta' pellegrinaġġ għal fidili sempliċi u għas-Sorijiet tal-Istitut imwaqqaf minnha. Diġà fil-21 ta' Mejju tal-istess sena, fil-25 anniversarju mill-ftuħ tad-Dar ta' Ruma, saret tifikira devota tal-Qaddejja ta' Alla; f'Mejju 1967, ħmistax-il sena wara mewtha, Madre Luisa Busuttil, Superjura Ġenerali, stiednet lil Patri Paolo Calliari OMV biex jieħu ħsieb il-Bijografija tal-Qaddejja ta' Alla, biex din tkun iżjed magħrufa fil-Kongregazzjoni u fost il-fidili.

Fl-14 ta' Mejju 1977, fil-25 sena minn mewtha, l-Isqof ta' Għawdex Monsinjur Nikol Ġużeppe Cauchi, mexxa r-rikonoxximent uffiċjali tal-fdalijiet tal-Qaddejja ta' Alla, li tqiegħdu f'urna, ġew issiġillati u mqiegħda fiċ-ċentru tal-Kripta. Il-*fama sanctitatis* kompliet tikber u tixtered b'mod ġenwin. Imbagħad hemm għadd ta' grazzji attribwiti lill-interċessjoni tagħha (fil-Proċess djoċesan il-Postulazzjoni pprezentat 113-il każ reġistrat).

Il-provi

Fil-21 ta' Ottubru 1986, 34 sena wara l-mewt tal-Qaddejja ta' Alla, fuq proposta tas-Superjura Ġenerali, Madre Bertilla Bartolo, u tal-Kunsill tagħha, ġie mahtur Postulatur tal-Kawża Patri Giovanni Folguera OFM, li fil-25 ta' Jannar tas-sena ta' wara pprezenta s-*Supplex Libellus* lill-Isqof ta' Għawdex, Monsinjur Cauchi. Dan, wara li kien baġhat it-talba, irċieva n-*nihil obstat* tal-Kongregazzjoni fl-1 ta' Lulju 1988, u fl-istess jum waqqaf it-Tribunal Ekkleżjastiku fil-persuna ta' Dun Mario Grech (Mħallef), Monsinjur Salv Pace (Promutur tal-Ġustizzja), Monsinjur Lawrenz Sciberras (Nutar Attwarju) u Swor Francesca Abela FCJ (Nutar Aġġunt). Fl-4 ta' Lulju ta' wara, fil-Bażilika Ta' Pinu f'Għawdex, l-Isqof iċċelebra l-

ftuħ uffiċjali tal-Inkjesta Djoċesana. Fit-18 ta' Diċembru 1994 ġew maħtura ż-żewġ Teologi Ċensuri: Patri Pier Giuseppe Pesce OFM, u Patri Eugenio Cachia OP; fl-10 ta' Ottubru 1996 inhatret il-Kummissjoni Storika: il-Professor Monsinjur Viċenz Borg, in-Nutar Dr Eugenio Montanaro, l-Istoriku Winston L. Zammit u l-Professor Dun Ġużeppe Bezzina, bħala President. Fl-1 ta' Novembru 1999, il-Kummissjoni Storika pprezentat ix-xogħol tagħha lill-Postulatur, Patri Luca De Rosa OFM, li sadattant kien ħa r-rwol ta' Postulatur Ġenerali tal-Ordni wara l-mejjet Patri Folguera.

Il-Proċess Djoċesan dam għaddej mill-4 ta' Lulju 1988 sat-22 ta' Jannar 2000. F'dawn it-12-il sena t-Tribunal seta' jirċievi l-materjal kollu ta' provi abbondanti u ta' kwalità. Ix-xhieda li dehru kienu 85, li minnhom 3 ġew imsejha *ex officio* (LXII, LXXVII, LXXVIII): dawn kienu Monsinjur Apap, Monsinjur Mercieca u Monsinjur Grech, rispettivament ta' 83, 88 u 81 sena, residenti Għawdex, li jiftakru ftit li xejn il-Qaddejja ta' Alla u l-funeral tagħha; dan jista' jitfa dubju fuq is-saħħa tal-*fama sanctitatis*; il-Postulazzjoni ssemmi 24 xhud imsejha *ex officio*, biex tindika dawk imsejha mit-Tribunal. Iktar minn 70 xhud huma, fil-kwalità tagħhom, *de visu*, raġuni għaliex il-Kawża ma tistax tissejjaħ storika jew antika. Nafu wkoll li 56 mix-xhieda huma membri tal-Istitut imwaqqaf mill-Qaddejja ta' Alla: mela 65.88% tax-xhieda, biex nużaw il-perċentwali għeżiež għal Patri Eszer. Impresjonanti dan l-għadd ta' xhieda "*di parte*": jekk inqisu, imma, kif mill-ewwel attakk tal-qalb, fl-1940, il-Qaddejja ta' Alla għexet għal 12-il sena marida magħluqa fil-*Casa Madre*, jiġifieri esposta biss għall-konsorelli; 34 sena fuq mewtha, meta nfetaħ il-Proċess Djoċesan, ma setgħux ikunu ħlief minn dan iċ-ċirku x-xhieda tat-tħaddim tal-virtujiet ta' Madre Margerita. It-Tribunal interroga wkoll 7 xhieda marbuta mal-Qaddejja ta' Alla b'parentela (IX, XI, IL, LI, LII, LXX, LXXV). Xi xhieda pprezentaw ukoll dikjarazzjonijiet miktuba bit-tifkiriet tagħhom: ix-xhud II (b'2 manuskritti), it-III, ir-IV, il-V u d-LIX. Xi xhieda pprezentaw dikjarazzjonijiet ta' xi hadd li kien jafha, bħax-xhud L, li pprezentat id-dikjarazzjonijiet ta' Ġużeppe Galea u ta' Marija Ċċilja Vella, neputijiet tal-Qaddejja ta' Alla li ltaqgħet magħhom fl-Awstralja (li mbagħad jagħtu x-xhieda tagħhom bħala xhieda LI u LII, f'Melbourne, fis-Sessjonijiet 83a u 84a); ix-xhud LXI tippreżenta dikjarazzjoni ta' Swor Umberta De Giovanni; ix-xhud LXXXV tippreżenta dikjarazzjoni ta' Swor Ermanna Cutuli. Fl-aħħar nett, ix-xhud IX tippreżenta "Talba miktuba mill-Qaddejja ta' Alla". Każ għalih hi x-xhieda tas-VII xhud, Patri Calliari OMV, hawn fuq infakkar bħala awtur ta' Bijografija fuq il-Qaddejja ta' Alla: hu ppreżenta 30 sintezi ta' dikjarazzjonijiet ta' xhieda oħrajn.

Madre Margerita qatt ma ppubblikat xejn; il-Postulazzjoni għalhekk għaddiet lit-Tribunal dawn il-kitbiet: 67 Ittri indirizzata lill-Konfessuri tagħha (34 lil Monsinjur Anton Galea u 32 lil Monsinjur Alfons Maria Agius); 120 Ittra mibgħuta lid-diversi Komunitajiet jew lil xi Soru partikulari; 11-il Ittra Ċirkulari; 17-il Rapport ta' Viżti Kanoniċi li għamlet.

Il-Kongregazzjoni ħarġet id-*Decretum super validitate Inquisitionis Dioecesanæ* fil-Kungress Ordinarju tal-1 ta' Diċembru 2000. Fit-2 ta' Frar ta' wara ġie maħtur Relatur tal-Kawża r-Reverendissmu Patri Ambrogio Eszer OP, Relatur Ġenerali fil-Kongregazzjoni.

Il-*Positio* tikkonsisti f'madwar 1,100 paġna u hi maqsuma fi tliet partijiet kbar: l-*Informatio*, is-*Summarium* u l-*Biographia documentata*. Tinfetaħ b'*Positionis Index* u bi *Prænotatio Relatoris* (pp. IV) li tippreżentalna l-*iter* tal-Kawża (I.), il-*Positio* (II.) u l-ġudizzju sħiħ fuq il-provi miġbura (III.), miżmuma b'"iġitar milli biżżejjed".

L-*Informatio*, ta' 98 paġna, hu maqsum f'4 kapitli. L-I kapitlu jservi ta' Introduzzjoni Ġenerali, u jippreżenta l-Istorja tal-Kawża, Ħarsa lejn il-ħajja ta' Madre Margerita, Sintezi

qasira bijografika u l-Apparat tal-provi. Il-kapitli l-oħra, kif hi l-prassi, jipprezentaw il-Virtujiet erojċi b'mod ġenerali (II), it-Thaddim tal-virtujiet erojċi b'mod speċifiku (III) u l-Fama tal-qdusija (IV). Jagħlaq l-*Informatio*, bil-firma tal-Postulatur u tal-Kollaboratriċi Esterna, Swor Antonietta Pozzebon FMSC, id-Digriet *super validitate*.

Is-*Summarium*, ta' 497 paġna, jipprezenta biss ix-xhieda ta' 85 xhud – għal dawk li ma ridux jew ma setgħux jixhdu hemm nota tat-Tribunal li tispjega r-raġuni – u tad-dikjarazzjonijiet hemm mgħoddija u milqugħa mit-Tribunal, kważi *ne pereant probationes*. Id-dokumenti, min-naħa l-oħra, huma pprezentati fil-*Biographia documentata*. Insibu bl-Ingliż id-dikjarazzjonijiet ta' Ġużep Galea u ta' Marija Ċeċilja Vella, kif ukoll ix-xhieda tagħhom (xhieda LI u LII) quddiem it-Tribunal ta' Melbourne (pp. 422-433). Għal kull xhieda l-Postulazzjoni tiddedika ftit linji biex tikklassifika x-xhud interessat u l-mument tax-xhieda. Qabel ix-xhieda nsibu: it-*Tabella-Index Testium et Summarii* (pp. I-XVII), fejn hemm nieqsa kolonna ddedikata lit-tħaddim tal-virtujiet erojċi b'mod ġenerali waqt li, għustament, hemm dawk dwar id-doni sopranaturali u l-grazzji u l-fejqan; Nota fuq il-provi (pp. 3-6); u l-Interrogaturi (pp. 7-27). Anki s-*Summarium* iġorr il-firma tal-Kollaboratriċi Pozzebon.

Il-*Biographia documentata*, bil-firma tal-Kollaboratriċi Swor Francesca Abela FCJ, tikkonsisti f'194 paġna u 33 kapitlu, spiss qosra ħafna, li flimkien jiffurmaw gabra mdaqqsqa ta' 32 dokument, hemm ipprezentati, kważi biex inħallu lilhom jirakkuntawlna l-ħajja u l-ġrajjet spiritwali ta' Madre Margerita. Jonqos Werrej tal-kapitli u tad-diversi dokumenti ppubblikati.

Bejn is-*Summarium* u l-*Biographia documentata*, il-*Positio* tipprezenta taqsima ta' *Documenta summario addita*, ta' 172 paġna. Dawn huma żewġ Esejs fuq il-Qaddejja ta' Alla (I u II) u ta' gabra ta' Xhieda ta' apprezzament minn 20 Isqof (III). L-ewwel Esej hu ta' Patri Pesce, Teologu Ċensur tal-Kitbiet tal-Qaddejja ta' Alla, bit-titlu: *Amiamo l'Amore (La Serva di Dio attraverso l'analisi di alcune sue lettere)* [Inħobbu l-Imħabba (Il-Qaddejja ta' Alla mill-analiżi ta' xi ittri tagħha)]; wara t-trattament tiegħu, b'attenzjoni anki għall-Bibljografija fuq Madre Margerita, kif juru n-noti t'isfel ta' kull paġna, Patri Pesce jagħti wkoll Antoloġija mdaqqsqa ta' Ittri, 72 b'kollox, 11 lil Monsinjur Galea, 19 lil Monsinjur Agius u 42 lill-konsorelli; ma' kull Ittra hemm prezentazzjoni qasira. It-tieni Esej hu ta' Patri George Aquilina OFM, miktub fl-1988 għall-użu intern tal-Kongregazzjoni tal-Qaddejja ta' Alla.

Wara l-*Biographia documentata* hemm ir-*Relatio Commissionis Historicæ*, imdaqqsqa u preċiża, ta' 72 paġna, u l-*Positio super scriptis*, biż-żewġ Voti taż-żewġ Teologi Ċensuri. Jagħlaq l-*Positio d-Declaratio de non cultu* tad-19 ta' Jannar 1999, u t-*Tabulæ* bi 11-il ritratt, ir-riproduzzjoni ta' kwadru tal-Fundatur u mappa tal-arċipelagu Malti.

Erojċità tal-virtujiet

Il-misteru ineffabbli ta' Alla-Mħabba hu, għal Madre Margerita, iċ-ċentru li madwaru jdur kollox f'ħajjitha: tgħix mgħaddsa kollha kemm hi fih, f'abbandun totali għar-rieda divina u fiduċja bla qies fil-providenza tiegħu ta' Missier. Hi nnamrata ma' Alla, ir-relazzjoni tagħha mal-Mulej hi intima u bħal ta' bejn żewġ gharajjes. Għalhekk tħares lejha bħala "Imħabba eterna, li tista' kollox, dejjiema", "Oċean immens ta' tjeiba", "Abbiss infinit ta' tjeiba", "Ġuf patern u etern", "Dak li minnu jiġina kull ġid", "Ħniena divina u bla tmiem". Bil-kontemplazzjoni ta' kuljum u kontinwa, fl-Ewkaristija ċelebrata u meqjuma, bħal fit-talb personali, id-*Deus caritas* Trinitarju li sar bniedem, tibqa' kważi bla nifs quddiem in-nuqqas ta' fidi jew fidi tal-qoxra. U biex tista' twiegeb għall-"Imħabba tal-ġenn ta' Alla għal tliet darbiet qaddis" hi tfittex li tasal għall-"imħabba pura". Sa minn età żagħżuġha ħafna,

tagħmel f'moħħha li tingħata kollha kemm hi għall-“Imħabba safja u divina”, u ta’ 14-il sena tagħmel il-vot privat tal-kastità; iktar minn darba tħabbat il-bieb tat-Terzjarji tad-Dar tal-Karità fir-Rabat, biex tkun tista’ tikkonsagra ruħha kompletament lill-Mulej. Il-ħajja reliġjuża mhaddna minnha b’entuzjażmu u b’impenn deċiż hi għaliha twegiba għall-Imħabba, xenqa għall-imħabba tal-Mulej dejjem iżjed safja, jiġifieri dejjem iżjed sħiħa. Il-fidi tal-Magħmudija, li hi għexet fir-radikalità tal-Kunsilli Evangeliċi, issir għaliha t-triq biex tasal għall-imħabba perfetta (*Perfectæ caritatis*, n. 1) li hi sinjal eċċellenti tas-Saltna tas-Smewwiet. Din is-Saltna hi tħossha qrib tagħha u digà qed isseħħ f’ħajjitha, permezz tat-talb personali u komunitarju l-jum kollu u bla waqfien, ħajja mgħajxa bis-Sagramenti, fuq kollox bl-Ewkaristija, li għaliha tithejja bit-talb personali sa minn ħafna ħin qabel iċ-Ċelebrazzjoni, u li tħobb ittawwal b’mument twil ta’ radd il-ħajr. Id-doni straordinarji ta’ estasi – waqt li tkun mixħuta fis-siġħat twal tagħha ta’ adorazzjoni Ewkaristika jew ta’ kontemplazzjoni ta’ Ġesù Bambin jew Kurċifiss, hi u tirċievi t-Tqarbin Imqaddes jew hi u titkellem fuq l-imħabba ta’ Alla –, li tagħhom għandna ħafna xhieda, jiġu milqugħa mill-konsorelli kważi bħala ħaġa naturali: bħal donnu, lil ruħ hekk kontemplattiva, ma setax jonqosha dan l-inkurunament ta’ intimità mal-Għarus, ta’ unjoni mistika.

Fil-ħlejjaq kollha Madre Margerita tilmaħ mera tal-ġmiel divin li jfakkruha fil-wegħda tal-Ġenna. Anki fil-ġrajjet tal-ħajja ta’ kuljum hi tara u dduq il-Providenza kontinwa tal-Missier; f’ħajja li ttuq bis-Sagramenti hi ma tistax ma tilmaħx antiċipata t-tgawdija eterna mwiegħda, li tidher fil-ħtiġijiet anki l-iżjed ċkejna u ta’ kuljum li hi tqiegħed taħt il-ħarsa kollha mħabba tal-Missier. Ċerta mill-ħniena tal-Mulej, kienet tħobb tistieden lil kulħadd: *Sursum corda!* Hekk meta wasal il-mard, l-attakki tal-qalb li baqgħu għaddejjin snin, dawn saru għaliha sinjal ta’ eżilju li wasal biex jagħlaq, tama li “ttir” lejn il-Mulej. Madre Margerita tgħix ħajjitha fuq din l-art bit-tama ħajja li tiltaqa’ ma’ Alla: l-eżistenza fuq din il-art mhix għajr “passaport għall-ħajja ta’ dejjem”; is-snin ta’ tbatija u mard hi tarahom bħala siġill ta’ tbatijiet fiżiċi u morali li bihom Kristu jagħfasha miegħu, isaffiha u jagħmilha tiegħu. U f’dan l-istat li ssib ruħha fih, hi ma tonqosx li twissi lill-konsorelli biex iżommu ħarsithom fissa fuq is-Sema pajjiżhom, fejn il-fraternità u l-komunjoni bejniethom jum wiehed għad ikunu sħaħ. Il-ħajja kkonsagrata kollha tagħha għexitha mdawla minn din it-tama: jeħtieġ nikkorrispondu għall-vokazzjoni sa ma naslu għall-perfezzjoni, tfakkar lis-Sorijiet, biex nistgħu nidhlu minnufih fil-festa eterna tat-tieg mal-Għarus.

L-espressjoni “l-Imħabba mhix maħbuba”, li nafuha lil San Franġisk ta’ Assisi jokrob fil-bosk, hi l-muċtieħ biex nistgħu nifhmu s-sens kollu tal-attività ta’ Madre Margerita: l-appostolat kollu tagħha, kulma hi tagħmel għall-oħrajn, il-hidmiet kollha tagħha fl-Istitut u favur il-konsorelli, għandhom l-intenzjoni ewlenija li l-Imħabba tkun maħbuba. L-akbar don u l-ogħla ġid li hi tagħmel mal-proxxmu hu l-istess wiehed li hi rċiviet: il-fidi. Li nħobbu lill-Mulej ifisser ninfetħu kollha kemm aħna għal dan id-don, u naċċettaw *toto corde* li niġu maħbuba mill-Imħabba, nagħrfu bil-ħegġa kollha li *Deus caritas est; et, qui manet in caritate, in Deo manet, et Deus in eo manet* (1 Io 4,16). Il-mudell ta’ din il-milja tal-qalb, mogħtija minn Alla nnifsu lill-bnedmin, il-Qaddejja ta’ Alla tilmħu fil-Qalb ta’ Ġesù. Fih Alla wera mħabbtu għall-bniedem u l-akbar eżempju tal-imħabba tal-bniedem lejn Sidu. L-impenn appostoliku kollu ta’ Madre Margerita, kif ukoll kull għemil tagħha ta’ tmexxija fl-Istitut saru bl-iskop biex issir tixbhu, biex tidhol fil-komunjoni miegħu fiċ-ċelebrazzjoni tal-Ewkaristija u fl-adorazzjoni tagħha, bħal fit-talb. Taf li l-erwieħ swew id-demmi ta’ Ġesù Kristu, u għalhekk ħabirket il-ħin kollu biex twassalhom għandu. Li turi min hi l-Imħabba u kif din tiġi maħbuba hu ħsieb li jixprunaha l-ħin kollu: *caritas enim Christi urget nos* (2 Kor 5,14). Biex din l-Imħabba tiġi maħbuba, Madre Margerita tingħaqad, meta kienet għadha żgħira, max-“xebbiet żgħażaġh ta’ ħajja tajba” li, mas-Sinjinorina Ġużepa Pace u taħt it-temexxija ta’

Dun Ġużepp Diacono, saru t-Terzjarji Frangiskani “tad-Dar tal-Karità” fil-Belt Victoria, ir-Rabat (Għawdex), mogħtija għall-edukazzjoni tat-tfajliet foqra u fil-bżonn tal-ġhajjnuna. Il-Kongregazzjoni li twieldet minn Dun Diacono u Madre Margerita għandha qabel xejn għan reliġjuż, ta’ talb u ta’ tpattija, u mbagħad, kważi bħala riżultat naturali, soċjali u ekonomiku, ta’ promozzjoni tat-tfal u ż-żgħażaġħ l-aktar abbandunati. Bħala Fundatriċi, Superjura Ġenerali għal kemm-il darba, u anki bħala sempliċi Soru tal-Istitut, De Brincat wiegħbet b’mod eċċellenti għas-sejha ta’ Alla għall-imħabba lejn il-proxxmu, lejn dawk l-iżjed fil-bżonn. In-normalità li biha tilqa’ u tgħix il-fatt li ma reġgħetx ġiet magħzula Superjura Ġeneral tal-Istitut, minnha mwaqqaf, jittellem mhux biss għall-umiltà, il-libertà interjuri u l-ubbidjenza staordinarja tagħha, imma anki għal kif hi tħares lejn kulma għamlet favur il-Kongregazzjoni f’termini ta’ servizz, ta’ karità. L-attenzjoni għall-ħwejjeg iż-żgħar u għall-ġesti ż-żgħar, fil-konfront ta’ kulhadd, ibda mill-konsorelli, turi kemm ir-ruħ tagħha pperfezzjonatha biex tmur tiltaqa’ mal-oħrajn, biex tilqa’ lill-oħrajn, biex mill-ewwel tindirizzahom għall-Qalb kollha mħabba ta’ Ġesù Kristu.

Anki fil-virtujiet kardinali u tal-istat għandna xhieda tal-eżerċizzju erojku ta’ De Brincat. Fid-dmir tagħha ta’ Fundatriċi u Superjura Ġenerali, bħal fil-bosta snin ta’ mard u moħbija fit-talb, il-qawwa tagħha kienet ta’ eżempju u xprun għal kulhadd. Fit-temperanza teċċella b’mod speċjali għall-mortifikazzjoni tal-pjaċir, fit-taħriġ tagħha: hi dejjem estremament meqjusa f’kollox. L-istess fil-faqar tagħha: kamritha dejjem votja, ħwejjigħa, dejjem nodfa imma qatt godda. B’sempliċità u abbandun totali f’Alla taċċetta, ta’ 21 sena biss, it-tmexxija tal-Istitut, li kien wasal biex jagħlaq:

“Iva, Missier [Ġużeppi Diacono], bl-ġhajjnuna ta’ Alla nħoss li nista’ nghanhaq kollox kollox”,¹ u b’daqstant ieħor umiltà, sempliċità, spirtu ta’ ubbidjenza u ta’ servizz lejn il-Komunità, taċċetta darbtejn li xi hadd jeħdilha postha fit-tmexxija tal-Istitut, li tiġi ttrasferita lejn Djar partikularment foqra, li tieħu għal xi xhur il-post tal-Maestra tan-Novizzi, biex imbagħad terġa’ lura moħbija, fis-servizz tas-Superjuri tagħha, bħal kull Soru oħra, donnha lanqas kienet il-Fundatriċi tal-Kongregazzjoni.

Konkluzjoni

Il-ħeġġa biex tħobb l-Imħabba, spiss mhix maħbuba u mhix magħrufa, hi l-*leitmotiv* tal-ħajja u l-ispiritwalità ta’ Margerita De Brincat. Il-konsagrazzjoni lill-Mulej fil-ħajja reliġjuża, l-ġhixien b’mod sħiħ tal-Kunsilli Evanġeliċi, is-sehem tagħha fit-Twaqqif tas-Sorijiet Frangiskani tal-Qalb Qaddisa ta’ Ġesù, it-tmexxija tagħhom għal snin sħaħ, il-ħajja kontemplattiva, essenzjali u mortifikata, fiha ma jidhrux qishom kienu xi biċċa xogħol iebsa, imma, pjuttost, twegħiba appassjonata u mixgħula bl-imħabba ta’ waħda nnamrata. Il-persuna tagħha tista’ tirrappreżenta għall-fidili kollha u għall-persuni kkonsagrati b’mod għal kollox speċjali, sejha mill-ġdid għad-dixxipulat ta’ Kristu, essenzjali, hieni u li jwassal għall-maturità sħiħa tal-persuna umana.

B’ċertezza morali, għad-dubju mressaq, *an constet de virtutibus theologalibus Fide, Spe, Caritate tum in Deum tum in proximum, necnon de cardinalibus Prudentia, Iustitia, Temperantia et Fortitudine, iisque adnexis, in gradu heroico, in casu et ad effectum de quo agitur*, nista’ nwieġeb: *affirmative, salvo meliore iudicio*.

¹ *Summarium*, p. 135.

VOT VI

Eżempju mill-isbaħ ta' fedeltà lejn ir-Regola, ta' ħajja intensa ta' talb, il-Qaddejja ta' Alla Madre Margerita tal-Qalb ta' Ġesù, immexxija minn żelu appostoliku veru, tat impronta ekkleżjali lil grupp ċekjen ta' xebbiet żelatrici tal-Qalb Qaddisa ta' Ġesù, b'konnotazzjoni Frangiskana.

Imxiet fuq il-binarju doppju tal-Frangiskaniżmu u tad-devozzjoni lejn il-Qalb Qaddisa; halliet b'wirt is-Sorijiet Frangiskani tal-Qalb Qaddisa ta' Ġesù, familja reliġjuża, sa mill-1903 aggregata mal-Ordni tal-Patrijiet Minuri u rikonoxxuta kanonikament mis-Santa Sede. Mal-mewt tal-Qaddejja ta' Alla, l-Istitut kien fih 260 membru, illum il-ġurnata jgħoddu fuq ħames mija, bi djar preżenti fil-kontinenti kollha¹.

1 – PROFIL BIJOGRAFIKU

Il-Qaddejja ta' Alla Virġinja De Brincat twieldet Kerċem, daqsxejn ta' raħal fil-gżira ta' Għawdex (arċipelagu Malti), fit-28 ta' Novembru 1862, minn Mikelang u Katerina Gauci, Insara ta' fidi kbira, propjetarji ta' xi biċċiet żgħar tal-art.² Iċ-ċekjkna, is-sitt waħda fost ħdax-il tifel u tifla, giet mgħammda dakinhar stess fil-knisja ta' San Ġorġ fir-Rabat u tawha l-ismijiet ta' Virġinja, Ġuzeppa, Marija u Giovanna.³

Fl-età ta' sitt snin iċ-ċekjkna bdiet tattendi l-iskola primarja tal-Gvern u, ta' disa' snin, irċiviet mill-Isqof ta' Għawdex is-sagrament tal-Griżma, aktarx wara li xi jiem qabel kienet irċiviet l-Ewwel Tqarbina.⁴ Wara li spiċċat l-iskola primarja tal-Gvern, il-Qaddejja ta' Alla ntbagħet biex tkompli titgħallem l-ilsna Taljani u Franċiżi għand għalliem ir-Rabat. Fi żmien qasir tgħallmet tikkomunika biż-żewġ lingwi. Kienet tħobb il-ħajja kwietta u mogħtija għall-faċendi tad-dar, tgħallmet taħdem il-bizzilla, u hekk setgħet tgħin fil-manteniment tal-familja kbira tagħha.

Sadattant it-tfajla kompliet turi l-inklinazzjoni tagħha għall-qdusija u l-ġabra, tant li kienet tgħaddi ħin twil fil-knisja ta' Kerċem, jew anki miġbura għall-kwiet fil-kamra ċekjkna tagħha.⁵ Fit-8 ta' Settembru 1877, issa ta' ħmistax-il sena, il-Qaddejja ta' Alla, wara li s-sena ta' qabel, bil-permezz tal-konfessur, kienet għamlet il-vot tal-kastità, issieħbet mal-Assoċjazzjoni tat-“Tnax-il Stilla tal-Qalb Qaddisa ta' Ġesù”, l-ewwel nukleu tal-Kongregazzjoni reliġjuża li twaqqfet taħt it-tmexxija tas-saċerdot Dun Ġuzepp Diacono (1847-1924).⁶ L-Assoċjazzjoni, li giet iffurmata madwar ix-xebba Maria Carmela Xerri u li kellha bħala ispirazzjoni d-devozzjoni riparatrici tal-Qalb ta' Ġesù, f'dak iż-żmien kienet immexxija minn Dun Ġuzepp Diacono, koadjutur żagħżuġ ta' Dun Felic Refalo, kappillan ta' San Ġorġ fir-Rabat, parroċċa li minnha kienet tagħmel l-istess Virġinja. Kien Dun Diacono, li kien miktub fit-Terz'Ordni Frangiskan, li laqa' lil Virġinja fil-grupp tal-imseħbin li kienu jiddedikaw ħajjithom għal servizzi ta' natura karitatevoli u edukattiva mat-tfal u ż-żgħażaġħ traskurati jew abbandunati. Kien l-istess Dun Diacono li ra l-possibbiltà li b'xi wħud minn dawn ix-xebbiet jiġma' grupp ta' nisa kkonsagrati lil Alla għall-ġid tal-proxxmu. U hekk, f'ġieħ il-Verġni Marija, għażel tnax u mħegġeg mill-Isqof, ta bidu għall-grupp imsejjaħ “Kongregazzjoni ta' Sorijiet tat-Terz'Ordni ta' San Frangisk”, jew fi kliem iżjed

¹ *Biographia documentata*, 193.

² *Biographia documentata*, 8.

³ *Biographia documentata*, 12, doc. 2.

⁴ *Biographia documentata*, 13, doc. 3.

⁵ *Biographia documentata*, 9.

⁶ *Biographia documentata*, 14s.

sempliċi, “Maestri Terzjarji Franġiskani”, u tahom dar, regolamenti u libsa.⁷ Għall-manteniment Dun Diacono ra li jwaqqaf fid-Dar speċi ta’ hanut artigjanali tal-famuża bizzilla ta’ Malta.⁸ Kienu t-18 ta’ Ottubru 1880 meta nfetħet l-ewwel “Dar tal-Karità” fejn, bl-approvazzjoni tal-Isqof, bdew jagħtu s-servizz tagħhom il-“Maestri Terzjarji Franġiskani” (15 ta’ Awwissu 1880), li fil-futur kellhom isiru s-Sorijiet Franġiskani tal-Qalb Qaddisa.⁹ L-għanijiet tal-Assoċjazzjoni kienu: li jimxu wara Ġesù skont il-Kunsilli Evangeliċi, u jieħdu t-tliet voti; jagħmlu kollox bi tpattija għad-dnubiet kontra l-Qalb Qaddisa ta’ Ġesù u jigglorifikaw il-privileġġi ta’ Marija; jieħdu ħsieb tal-assoċjazzjoni “Tnax-il Stilla” u jiddedikaw ruħhom għall-bniet foqra u li kellhom bżonn l-għajnuna.¹⁰ L-ewwel nukleu kien iffurmat minn ħdax-il tfajla, billi Ġużepa Pace kellha tħalli minhabba raġunijiet ta’ età u saħħa, li imma baqgħet qrib tal-komunità billi kompliet issostniha b’għidha sal-punt li spiċċat ftaqret hi.¹¹ Il-fundatur tagħha kien Dun Ġużeppe Diacono (1847-1924), vigarju ta’ San Ġorġ bejn l-1875 u l-1881, imbagħad kappillan fil-Qala, fejn baqa’ għal 10 snin qabel mar joqgħod qrib id-“Dar tal-Karità”: saċerdot mogħti għad-disinn arkitettoniku, li hafna binjiet sagri jgħibu d-disinn tiegħu; minnu wkoll twaqqaf, qrib id-“Dar tal-Karità”, il-laboratorju għax-xogħol tal-bizzilla.¹² Minkejja l-kapaċitajiet tiegħu, il-mewt sabitu verament fqir.

Virginja daħlet fil-Kongregazzjoni fil-5 ta’ Frar 1881. Sitt xhur wara, il-Qaddejja ta’ Alla għamlet il-vestizzjoni reliġjuża, ħadet l-isem ta’ Virginja tal-Beata Margerita, u bdiet innovizzjat.¹³ Eżattament sentejn wara, il-Qaddejja ta’ Alla, meta kienet għadha taħt l-età, għamlet il-professjoni sempliċi temporanja (15 ta’ Awwissu 1883).¹⁴

Sadattant id-“Dar tal-Karità”, li kienet għet ittrasferita lejn Triq Palma,¹⁵ kellha t-tieni approvazzjoni mill-Isqof, bid-digriet “*Attentis expositis*”.¹⁶ Is-sena ta’ wara, dejjem fil-15 ta’ Awwissu, għet maħtura Segretarja Ġenerali tal-familja ċkejna reliġjuża, li kellha bħala Superjura lil Maria Geltrude Darmanin (1882-1885), li imma Dun Ġużeppe Diacono kien isejjilha ufficjalment Vigarja.

F’Marzu 1885, fuq talba ta’ mart is-segretarju tal-Gvernatur ta’ Malta, infetħet l-ewwel dar fil-gżira ta’ Malta, f’Birkirkara, iddedikata lill-Qalb Qaddisa, biex titmexxa skola “għal tfajliet mill-klassijiet il-foqra”, u l-Qaddejja ta’ Alla nġhatat l-inkarigu ta’ Primarja, wara s-Superjura lokali.¹⁷ Dun Ġużeppe Diacono kien kontra li tinfetaħ din id-dar: hu ried komunità magħmula biss minn 12-il membru, kollha Għawdxin biss, biex jeżerċitaw il-ministeru tagħhom fil-gżira ta’ Għawdex.¹⁸ Bla sabar li jistenna l-approvazzjoni tal-Isqof, b’ittra tal-20 ta’ April 1886 hu ordna lit-terzjarji jhallu d-“Dar tal-Karità” fi Triq Palma, u hekk formalment kien qed jordna li tingħalaq. Kien hawn li Mons. Pace, Isqof ta’ Għawdex, sitt snin wara t-twaqqif, fis-6 ta’ Mejju 1886, approva l-ewwel Kostituzzjonijiet.¹⁹ Min-naħa tiegħu Dun Diacono ċeda lis-sorijiet il-propjetà kollha tiegħu ta’ Triq Palma, fejn kienu

⁷ *Biographia documentata*, 19s.

⁸ *Biographia documentata*, 21.

⁹ *Biographia documentata*, 24s.

¹⁰ *Biographia documentata*, 26.

¹¹ *Biographia documentata*, 28s.

¹² *Biographia documentata*, 32ss.

¹³ *Biographia documentata*, 37ss.

¹⁴ *Biographia documentata*, 40s.

¹⁵ *Biographia documentata*, 42.

¹⁶ *Biographia documentata*, 45.

¹⁷ *Biographia documentata*, 48.

¹⁸ *Biographia documentata*, 49.

¹⁹ *Biographia documentata*, 57s.

joqogħdu t-terzjarji: din l-ġhotja imma kien fiha djun u hlasijiet, u hekk il-Kongregazzjoni kellha tħallas kull sena l-ispiza ta' 528 skud, li ma kinitx waħda żgħira.²⁰ Iffirmaw il-kuntratt, barra Dun Diaconi u żewġ xhieda, dsatax-il soru: għaxra poġġew il-firma tagħhom, disgħa, is-salib biss, għax ma kinux jafu jiktbu.²¹

Il-Qaddejja ta' Alla kienet għadha m'għalqitx il-25 sena u giet imsejha tmexxi l-Istitut, sbatax b'kollox, bir-rwol ta' Superjura Prinċipali.²² Billi kienet għadha ma ħaditx il-voti solenni, xahrejn wara, l-Qaddejja ta' Alla għamlet il-Professjoni Solenni skont il-Kostituzzjonijiet approvati minn Mons. Pietru Pace u hawn tiegħu l-isem ta' Madre Margerita tal-Qalb Qaddisa: tkun l-ewwel reliġjuża professa tat-Terzjarji Franġiskani ta' Malta.²³

Kien wasal biex jintemm il-kuntratt tal-iskola ta' Birkirkara u, billi d-dar ma kienet komda xejn, Madre Margerita iddeċidiet li titrasferiha lejn post iżjed qrib fejn kienu jgħixu n-nies. F'din id-Dar il-ġdida s-sorijiet baqgħu sal-1909, meta nbena l-kunvent il-ġdid.²⁴ Kienet ġejja minn Malta bl-aħbar, meta sabet il-*Casa Madre* f'Għawdex fi stat ta' konfużjoni kbira. Dun Diacono, minħabba għadd ta' diffikultajiet ekonomiċi, ried ixolji l-Kongregazzjoni, u kien diġà beda jagħmel l-inventarju tal-oġġetti kollha li kienu tiegħu biex ibieghhom fi rkant. Anzi, ried jerga' jiegħu f'idejh l-istess dar ta' Triq Palma.²⁵ Kien hawn li l-Qaddejja ta' Alla ħadet fuq spallejha r-responsabbiltajiet, u hejjiet ruħha biex tkompli hi l-opra; bosta, imma, qalbhom maqtugħa, reġgħu lura d-dar. Hekk mit-8 ta' Ottubru 1887 l-Istitut beda fażi ġdida u, minn dan il-mument, il-Qaddejja ta' Alla saret kofundatriċi, waqt li Dun Diacono ħareġ mix-xena u Mons. Pietru Pace, minn Għawdex, ġie ttrasferit bħala Arcisqof ta' Malta, hekk li s-sorijiet issa setgħu jserrfhu fuq missier u benefattur kbir tagħhom.²⁶

Fil-Kapitlu Ġenerali tal-1889 il-Qaddejja ta' Alla, li kienet għadha kemm għalqet 27 sena, giet eletta, bi 13-il vot kontra wiehed, Superjura Ġenerali.²⁷ Dun Ġużepp Diacono dakinhar baġħtilha ittra biex jifirħilha, u żguraha mir-rispett tiegħu u li kien sa jibqa' magħqud magħha fit-talb:

“La tiddubitax, il-ħatra tiegħek hi kollha ġejja mis-Sema. Il-Mulej hatrek biex tmexxi mill-ġdid il-Komunità tiegħek. Il-prova ta' dan li qed ngħid ma nagħtihielekx jien, imma tagħtiha, bl-akbar ċertezza possibbli, l-uniformità tal-konsorelli li vvutaw, meta tawk il-voti tagħhom”.²⁸

Tliet xhur wara, Madre Margerita fether Dar ġdida f'Malta u ddedikata lil “Sidna Marija tar-Rużarju Mqaddes” (1889).²⁹

Il-ħatra ta' Superjura kienet għal tliet snin. Fl-1892, inżamm it-tieni Kapitlu Ġenerali u l-Qaddejja ta' Alla reġgħet giet maħtura Superjura Ġenerali. Għaddiet sena u Madre Margerita fether Dar oħra, f'Malta, fil-Belt Valletta, li ddedikatha lill-“Madonna tal-Pilar”.³⁰ Fl-1895, il-Qaddejja ta' Alla giet magħzula mill-ġdid għat-tielet darba Superjura Ġenerali, u baqgħet bejn wiehed u ieħor sal-1901. Il-Kongregazzjoni issa kien fiha erba' Komunitajiet: tnejn

²⁰ *Biographia documentata*, 56.

²¹ *Biographia documentata*, 57.

²² *Biographia documentata*, 60ss.

²³ *Biographia documentata*, 64, doc. 2.

²⁴ *Biographia documentata*, 66s.

²⁵ *Biographia documentata*, 68s.

²⁶ *Biographia documentata*, 70.

²⁷ *Biographia documentata*, 71s.

²⁸ *Biographia documentata*, 76s.

²⁹ *Biographia documentata*, 90.

³⁰ *Biographia documentata*, 90.

f'Għawdex u tnejn f'Malta, għas-servizz taż-żgħażaġh lokali. It-terzjarji kienu foqra, imma kienu mmexxija minn żelu pastorali kbir. Għalhekk, qabel temmet l-inkarigu tagħha, il-Qaddejja ta' Alla bagħtet petizzjoni lill-Papa Ljun XIII, biex tikseb id-*Decretum Laudis*.

Is-superjura l-ġdida kienet Madre Rosalia Vella, imma meta għaddew it-tliet snin, il-Qaddejja ta' Alla reġgħet giet magħzula Superjura Ġenerali. Fl-1905 giet maħtura għall-ħames darba u fl-1907, mhux mingħajr tbatija, fethet dar fil-gżira ta' Korfù, li kienet l-ewwel waħda mwaqqfa fil-Greċja, u li l-Qaddejja ta' Alla semmietha għall-“Qalb Qaddisa”.³¹ Fl-1911, meta ntemm il-mandat tagħha, talbet lill-konsorelli biex ma jergħhux jagħmluha Superjura Ġenerali u għażlet li tmur Korfù, flok Madre Nazzarena Gouder ta' Santa Tereza, is-Superjura Ġenerali l-ġdida. Imma fil-Kapitlu tal-1917, il-Qaddejja ta' Alla, minkejja li minħabba fil-gwerra kienet baqgħet Korfù, giet magħzula mill-ġdid Superjura Ġenerali, u għalhekk reġgħet lura Għawdex.³² F'dak iż-żmien l-Istitut kellu iżjed minn mitt ruħ, b'reliġjużi mxerrda f'għaxart idjar, bejn Għawdex, Malta u Korfù.³³

Ma kinitx ilha li reġgħet bdiet tmexxi l-Kongregazzjoni meta bagħtet talba lill-Isqof biex iressaq quddiem is-Santa Sede x-xewqa tagħha li fil-knejjes u l-kappelli kollha tal-Istitut ikun jista' jinżamm is-Santissmu Sagrament.³⁴ It-tieni talba għad-*Decretum Laudis* saret fl-1921. It-talba hi indirizzata lil Benedittu XV. Bilkem xahar wara, l-Isqof ta' Għawdex, fuq talba tas-Santa Sede, wara li għamel il-bidliet meħtieġa, bid-digriet *Culli Constitutiones* iddikjara l-konformità sħiħa tar-Regoli tas-Sorijiet Terzjarji Frangiskani mal-Kodiċi tal-Liġi Kanonika.³⁵ Fit-tentattiv tagħha li taqla' d-*Decretum Laudis*, Madre Margerita, f'Settembru tal-istess 1921, marret personalment Ruma u giet milqugħa f'udjenza mill-Papa Benedittu XV.³⁶

Fl-ewwel xhur tal-1922, minkejja diffikultajiet kbar, fethet l-ewwel żewġ idjar fl-Italja, it-tnejn fi Sqallija, fid-Djoċesi ta' Nicosia.³⁷ Fl-istess waqt bdiet tieħu ħsieb il-knisja tar-Redentur, fil-Belt Valletta, fejn issir l-adorazzjoni ta' kuljum.³⁸

Fil-Kapitlu tal-1923 tispikka d-direttiva mogħtija mill-Isqof Camilleri li, meta introduċa s-sessjoni tal-elezzjoni, hekk wissa lir-reliġjużi:

“Hemm bżonn tibdlu l-Madre Ġenerali. Dejjem Madre Margerita! M'għandkomx tivvutawlha iżjed! U anki l-Kunsilliera tridu tibdluhom kollha. It-tmexxija kollha għandha tinbidel”.³⁹

Dawn huma r-raġunijiet li għalihom il-Qaddejja ta' Alla ma reġgħetx giet magħzula; imma xorta vvutawlha bhala Kunsilliera Ġenerali. Imma s-Superjura l-ġdida baqgħet fil-kariga biss għal erba' xhur, għax taha attakk tal-qalb.⁴⁰ Madre Margerita kienet Sqallija meta ltaqa' l-Kapitlu Straordinarju għall-elezzjoni tas-Superjura l-ġdida. Bl-iskuza ta' raġunijiet ta' saħħa, il-Qaddejja ta' Alla talbet li ma tkunx preżenti: fil-21 ta' Jannar 1924 giet maħtura Superjura Ġenerali Madre Nazarena Gouder ta' Santa Tereza († 21 ta' Ottubru 1951), li kienet qrib

³¹ *Biographia documentata*, 98.

³² *Biographia documentata*, 100s.

³³ *Biographia documentata*, 102.

³⁴ *Biographia documentata*, 164, doc. 1.

³⁵ *Biographia documentata*, 85, doc. 1.

³⁶ *Biographia documentata*, 103.

³⁷ *Biographia documentata*, 113s.

³⁸ *Biographia documentata*, 112.

³⁹ *Biographia documentata*, 119.

⁴⁰ *Biographia documentata*, 119s.

ħafna ta' Madre Margerita, li ngħatalha l-mandat ta' Superjura lokali għad-dar il-għdida "Ġesù Redentur" jew tal-Adorazzjoni fil-Belt Valletta.⁴¹ Dwarha hekk kellu xi jgħid Mons. Gonzi: "Madre Nazarena kienet organizzatriċi minn twelidha, li kienet taf tikkmanda bil-ħlewwa. Madre Nazarena ma tistax tissejjah fundatriċi, imma ċertament 'Dik li saħhet il-Kongregazzjoni'".⁴²

F'Lulju tal-istess 1924, il-Qaddejja ta' Alla reggħet lura Għawdex biex tassisti għall-agunija u l-mewt tal-fundatur, Dun Ġużep Diacono: miet fl-età ta' 77 sena, b'ħafna mertu quddiem Alla imma hekk fqir li fil-gwardarobba tiegħu lanqas instab liżar tajjeb biex ikeffnu l-katavru fih.⁴³

F'Mejju 1927, Madre Nazarena fetħet Dar f'Ruma; iddedikatha lil "Kristu Re".⁴⁴ Fl-istess waqt Madre Margerita sostniet il-proposta tagħha li tiftaħ dar f'Sofi, fl-Etjopja, qrib il-Patrijiet Kapuċċini, ħaġa li seħhet fl-1929.⁴⁵

Fl-1930, Madre Margerita giet maħtura Superjura lokali fid-dar għdida "Sidna Marija Bambina", f'Għawdex. Kellha tkun is-sede tagħha għal għaxar snin; fl-istess żmien, iżda, wettqet hidmiet oħra.⁴⁶ Hekk, minkejja d-diffikultajiet ta' saħħitha, fl-1932 marret Ruma biex tieħu post il-Maestra tan-Novizzi. Is-sena ta' wara ċelebrat għeluq il-50 sena ta' professjoni reliġjuża. Partikulari tassew kienu l-festi li sarulha fix-Xagħra, fejn tawha ċavetta tad-deheb għat-Tabernaklu.⁴⁷

Fl-1937 sa fl-aħħar wasal id-*Decretum Laudis* bl-approvazzjoni pontifiċja *ad experimentum* għal seba' snin.⁴⁸

Is-saħħa tal-Qaddejja ta' Alla bdiet tqanqal tħassib. Fl-14 ta' Jannar 1940 kellha l-ewwel attakk tal-qalb; xahrejn wara, issa dgħajfa ħafna minħabba l-mard, mix-Xagħra niżlet il-*Casa Madre*.⁴⁹ Fost mewġa ta' mard u fejqan mhux mistenni, l-uniku farag tal-Qaddejja ta' Alla, tul is-snin tal-gwerra, kien li tintasab quddiem it-Tabernaklu.⁵⁰

Fit-23 ta' Diċembru 1946 giet iffirmata l-approvazzjoni definittiva tal-Kostituzzjonijiet min-naħa tas-Santa Sede. Fl-aħħar jiem ta' ħajjitha l-Qaddejja ta' Alla rċiviet ittra li farrgitha, il-permess li titqarben anki mingħajr is-sawma mitluba mil-liġijiet li kienu għadhom jgħoddu dak iż-żmien. Madre Margerita mietet fit-22 ta' Jannar 1952, fl-età ta' 89 sena u tliet xhur.⁵¹

Fl-1970, is-Sorijiet, anki fid-dawl tad-devozzjoni li l-Madre tagħhom kellha lejn il-Qalb ta' Ġesù, kisbu l-permess li jissejħu mhux iżjed Sorijiet Terzjarji Frangiskani ta' Malta, imma "tal-Qalb ta' Ġesù". Fl-1977, meta saret ir-rikonjizzjoni, il-gisem tal-Qaddejja ta' Alla tteħed fiċ-ċentru tal-kripta tal-*Casa Madre* f'Għawdex.⁵² Imbagħad, fl-1994, il-fdalijiet tal-

⁴¹ *Biographia documentata*, 121.

⁴² *Biographia documentata*, 123.

⁴³ *Biographia documentata*, 35.

⁴⁴ *Biographia documentata*, 127s.

⁴⁵ *Biographia documentata*, 124.

⁴⁶ *Biographia documentata*, 132s.

⁴⁷ *Biographia documentata*, 138s.

⁴⁸ *Biographia documentata*, 86, doc. 2.

⁴⁹ *Biographia documentata*, 173ss.

⁵⁰ *Biographia documentata*, 179ss.

⁵¹ *Biographia documentata*, 184s.

⁵² *Biographia documentata*, 192s.

Qaddejja ta' Alla ttellghu mill-kripta tal-*Casa Madre* għall-knisja tas-Sinjura Tagħna tal-Qalb Qaddisa, maġenb l-istess kunvent.

2 – KONTENUT TAL-POSITIO

Il-*Positio*, stampat f'Ruma fl-2004, jikkonsisti f'volum, fi ħdax-il taqsima, kull waħda bl-impaginazzjoni tagħha. Tiftaħ bil-prezentazzjoni ta' Patri Ambrogio Eszer, Relatur Ġenerali (I-V).

Wara l-*Index generalis*, insibu

- l-*Informatio* (1-98).
 - *Decretum super validitate Inquisitionis Dioecesanæ*.
 - *Tabella Index Testium et Summarii* (1-XVII).
 - *Summarium* (1-497).
 - *Documenta summario addita*:
- a) “Inħobbu l-Imħabba”: esej fuq il-kitbiet tal-Qaddejja ta' Alla (1-114).
- b) Spiritwalità tal-Qaddejja ta' Alla (115-152).
- ċ) Xhieda tal-Isqfijiet (153-172).
- *Biographia documentata* (1-194),
 - *Relatio Commissionis Historicæ* (1-72),
 - *Positio super scriptis* (1-30),
 - *Declaratio de non cultu* (1-2),
 - *Tabulæ*.

3 – STORJA TAL-KAWŻA

Fl-1967, 15-il sena wara l-mewt tal-Qaddejja ta' Alla, ġiet ikkummissjonata bijografija tal-Qaddejja ta' Alla lil Patri Paolo Calliari, saċerdot tal-Oblati tal-Verġni Marija, fid-dawl tal-possibbiltà li 'l quddiem tinfetaħ il-Kawża tal-Kanonizzazzjoni, li fil-fatt bdew jaħsbu fiha fl-1977, bir-rieżumazzjoni tal-ġisem u r-rikonjizzjoni uffiċjali tal-fdalijiet tagħha. Imma l-ħatra tal-postulatur tmur lura għall-1986. Dan ipprezenta s-*Supplex libellus* fil-25 ta' Jannar 1987; waqt li n-“*Nulla Osta*” għall-bidu tal-Inkjesta Djoċesana ġgħib id-data tal-1 ta' Lulju 1988. Tliet ijiem wara ġie ċelebrat il-ftuħ uffiċjali tal-Inkjesta Djoċesana. Il-ħatra taż-żewġ Teologi Ċensuri tmur lura għall-1994 u dik tal-Kummissjoni Storika għall-1996. Waqt li l-Inkjesta Djoċesana għalqet fit-22 ta' Jannar 2000, il-validità tagħha nkisbet fl-1 ta' Diċembru tal-istess sena.

L-apparat tal-provi hu magħmul minn:

a) fonti ta' xhieda

Matul l-inkjesta t-Tribunal Ekkleżjastiku eżamina 85 xhud: 71 kienu *de visu*: minn dawn, 53 reliġjużi tal-istess Kongregazzjoni tal-Qaddejja ta' Alla. 9 biss ix-xhieda *de auditu a videntibus*: 2 saċerdoti, 4 sorijiet u 3 lajċi. Xhieda *ex officio*, 5, kollha saċerdoti.

b) fonti dokumentarji

Dawn huma d-dokumenti miġbura fis-*Summarium* eżaminati b'reqqa mill-Kummissjoni Storika.

ċ) rapport tal-Kummissjoni Storika.

4 – DIFFIKULTAJIET

Barra n-nuqqas tal-*index nominum personarum et locorum*, li kien jiffranka ftit mix-xogħol tal-konsultur, il-*Positio* jidher li hu magħmul tajjeb.

Wara l-elementi bijografiċi, ngħaddu issa biex neżaminaw l-erojċità tal-virtujiet tal-Qaddejja ta' Alla li fuqhom xehdu 85 xhud, fil-verità ħafna, u, kif joħroġ mit-*Tabella-Index Testium et Summarii*, hu ċar li ftit għandhom għarfien dwar it-“twelid u l-familja”, fuq il-“ħajja sekulari”, eċċ. Jolqotna l-fatt li 57 xhud jixhdu fuq il-“fama ta' qdusija”, imma 10 biss fuq id-“doni sopraturali” u 6 fuq “grazzji u fejqan”. Min-naħa l-oħra, 40 xhud kienu jafu jwieġbu fuq il-Fidi, 36 fuq l-Imħabba lejn Alla, 31 fuq il-Faqar, imma biss 21 fuq il-Karità mal-proxxmu. Dan ma jfissirx li l-Qaddejja ta' Alla naqset mill-karità lejn il-proxxmu, li hi l-istess raġuni wara l-Istitut tagħha, imma biss li fil-memorja tan-nies ta' żmienha l-iżjed li baqgħet stampata kienet l-imħabba tagħha lejn Alla. Dan fil-fatt joħroġ mid-*Documenta summario addita*, fejn insibu riferenza għal għadd ta' ittri tal-Qaddejja ta' Alla li għandhom bħala *leit-motiv* tagħhom l-imħabba ta' Alla. Fl-istess waqt il-kitba *L-ispiritwalità tal-Qaddejja ta' Alla Madre Margerita De Brincat* tagħfas fuq kif iż-żelu appostoliku tal-Qaddejja ta' Alla kien frott tal-imħabba tagħha lejn Alla u tad-devozzjoni Marjana tagħha.

5 – EROJĊITÀ TAL-VIRTUJIET

L-aħjar xhieda fuq l-erjoċità fit-thaddim tal-virtujiet ġejjin minn dawk li kienu qrib il-Qaddejja ta' Alla. Waħda minn dawn, ix-xhud XV, li għexet fil-*Casa Madre* fejn fl-aħħar snin irtirat il-Qaddejja ta' Alla, tiddikjara li

“Madre Margerita pprattikat b'mod erojku ħajja għanja fil-virtù, u nifhem li kienet disposta li tgħix dejjem il-virtujiet, minkejja kull sacrificċju, u f'kull ċirkustanza. L-imħabba kienet il-virtù ewlenija li wasslet lil Madre Margerita biex tirbah kull xkiel biex tilhaq gradd oġhla ta' maturità”.⁵³

Min-naħa tagħha, ix-xhud XIII, li mal-Qaddejja ta' Alla kellha biss ftit laqgħat qosra, sakemm fl-1939 qattgħet magħha sena u nofs, tista' tafferma li

“fil-ħajja reliġjuża tiegħi ltqajt ma' sorijiet oħra ta' ċertu livell ta' perfezzjoni spiritwali, imma hadd minnhom, fil-fehma tiegħi, ma wasal għall-perfezzjoni bħal Madre Margerita. Nista' nikkonferma li Madre Margerita għexet dawn il-virtujiet b'mod erojku għax rajt fiha l-assidwità, ix-xewqa għall-perfezzjoni u kienet tagħmel kollox bl-akbar libertà tal-ispirtu”.⁵⁴

Waqt li Swor Ermanna Catuli ddikjarat:

“Ċertament, Madre Margerita kienet ruh moħbija għal għajnejn dawk kollha li kienu jfittxu biss dak li jidher minn barra, għax il-preżenza tagħha fit-tmexxija tal-Kongregazzjoni kienet magħmula mit-talb, is-sagrificċji, offerta kontinwa tagħha nfisha; hawn hu għaliex il-Kongregazzjoni mxiet 'il quddiem u tat lill-Knisja tant sorijiet li tassew jedifikawk u qaddisa, kif xehdet Madre Margerita nfisha, meta tkellmet dwar Madre Nazarena Gouder, nhar mewtha, meta qalet: ‘Tlabt lill-Mulej li jehodni wara li nkun rajt il-mewt qaddisa ta' binti. Issa ftit fadalli hawn magħkom; fi żmien qasir Ġesù jsejjaħli għandu, għax illum sirt naf li l-Kongregazzjoni tagħna giet approvata minn Alla’. Fil-fatt Madre Nazarena mietet fis-26 ta' Ottubru 1951 u Madre Margerita fit-22 ta' Jannar 1952”.⁵⁵

Billi kienet ta' ftit kliem, kienet thobb tfittex spazji ta' skiet biex tingabar fihom:

“Is-skiet, kienet tgħid hi, hu mezz biex ingennu lil Alla biex iħobbna [...] kienet imħegġa bl-imħabba lejn Alla”.⁵⁶

⁵³ Xhud XV, *Summarium*, 214, § 374.

⁵⁴ Xhud XIII, *Summarium*, 195, § 328.

⁵⁵ *Summarium*, 497, § 876.

⁵⁶ Xhud XIII, *Summarium*, 184, § 308.

Madankollu x-xhud I tħoss li għandha tippreċiża:

“Anki jekk il-Madre kienet ta’ ffit kliem, dejjem kienet tghinna nikbru fil-fidi”.⁵⁷

5.1. *Erojċità tal-virtujiet speċifiċi. Il-virtujiet teologali*

Il-Qaddejja ta’ Alla pprattikat il-virtujiet teologali b’mod u fi grad mhux komuni. Għall-Qaddejja ta’ Alla l-fidi kienet realtà li kienet tidħol f’kulma tagħmel:

“Madre Margerita – tghid ix-xhud I – kienet persuna dejjem miġbura f’Alla, għax kellha fidi qawwiya. Għexet din il-fidi b’mod sempliċi, imma fl-istess waqt b’ċerta serjetà: tant li din il-ġabra f’Alla kienet turiha partikularment meta kienet tkun fil-kappella u anki fi bnadi oħra, bħal nġhidu aħna fil-kuritur jew fit-terrazzin hi u taħdem il-kurduni. Kont nilmaħha fil-kappella mhux biss waqt l-atti komuni, imma anki f’hinijiet oħra. Kellha fidi kbira fil-Providenza Divina”.⁵⁸

Min-naħa tagħha x-xhud XXII tippreċiża:

“Madre Margerita kellha fiduċja kbira f’Alla, mhux biss fiduċja fil-Providenza ta’ Alla, imma kienet tghidilna li fil-problemi tagħna ma kellniex għax naqtgħu qalbna, għax Alla kien magħna u kien jieħu ħsiebna”.⁵⁹

Il-Qaddejja ta’ Alla – kif insibu mfisser f’*Amiamo l’amore* – kellha sewwa sew dik il-kapaċità li tara f’dak kollu li kien iseħħ madwarha l-manifestazzjoni misterjuża u providenzjali tal-imħabba ta’ Alla; minn hawn ġej “l-abbandun totali għar-rieda ta’ Alla u fiduċja filjali fil-providenza tiegħu ta’ Missier”.⁶⁰

Jikkonferma l-ewwel Teologu Ċensur:

“Madre Margerita f’kollox tilmah manifestazzjoni tal-Imħabba ta’ Alla u minn kollox tieħu spunt u tħossha mqanqla biex tikkorrispondi b’ġenerożità: mill-ħwejjeġ sempliċi, bħala daqsxejn ta’ ittra lid-direttur spiritwali tagħha, sal-istess diżastru kkawżat mill-gwerra, li hi tara kemm bħala manifestazzjoni tal-‘ġustizzja’ ta’ Alla, imma wkoll bħala sejha kollha mħabba tiegħu għall-konverżjoni. F’kuntest simili ta’ fidi, għaliha hu naturali tadura fi skiet umli s-sigrietati tat-Tjieba Divina”.⁶¹

Tiddikjara x-xhud XI:

“Fil-Madre ammirajt il-fiduċja kbira li kellha fl-għajjnuna ta’ Alla. Qatt ma kellha l-iċken dubju jekk Alla jħobbhiex, minkejja li kienet midinba [...] kienet tghid: ‘Għad fadalli d-djun xi nħallas’, għax hi kienet tqis ruħha midinba”.⁶²

Il-fiduċja fil-Providenza Divina kienet timbuttaha biex tqatta’ sigħat twal quddiem Ġesù Sagramentat. Kif tiddikjara x-xhud XVI, il-Qaddejja ta’ Alla

“kienet ruh Ewkaristika, qalbha dejjem qrib ta’ Ġesù Ewkaristija ‘prigunier tal-imħabba’. Dan kienet turih kemm bil-ġabra tagħha u kemm bil-mod kif kienet titkellem. Spiss kienet tmur il-kappella biex iżżomm kumpanija lil Ġesù mingħajr ma tittraskura l-uffiċċju tagħha ta’ Maestra, u kienet tħegġeġ fina wkoll din il-prattika li ‘immorru qrib ta’ Ġesù’, frazi u Prattika li baqgħu ħajja fil-komunità anki llum”.⁶³

⁵⁷ Xhud I, *Summarium*, 30, § 6.

⁵⁸ Xhud I, *Summarium*, 29, § 3.

⁵⁹ Xhud XXII, *Summarium*, 262, § 461.

⁶⁰ *Documenta Summario addita*, I, 5.

⁶¹ *Vot tal-ewwel Teologu Ċensur*, 7.

⁶² Xhud XI, *Summarium*, 179, § 296.

⁶³ Xhud XVI, *Summarium*, 262, § 389.

Imma anki fil-ħajja ta' kuljum il-Qaddejja ta' Alla kienet taf kif tinqata' għaliha waħidha u tingabar f' meditazzjoni profonda għaliex

“il-Qaddejja ta' Alla kienet soru li taf timmedita. Kollox kien iwassalha għand Alla, sal-iktar hlejjaq baxxi. Kienet kapaċi tieqaf u tirrifletti fuq Alla meta kienet tara sempliċi fjura, jew il-kobor bla qies tal-baħar. Dan kollu kien ġej mis-serenità li kellha. Kienet tiehu gost tgħaddi mill-Ħlejjaq għall-Ħallieq [...] kienet mara ta' talb: ħajjitha kienet talba kontinwa u anki l-persuna tagħha kienet saret talba”.⁶⁴

Bla għadd kienu d-devozzjonijiet li kellha; xi wħud ifakkruna fil-formazzjoni Frangiskana tagħha:

“Barra d-devozzjoni lejn Ġesù Ewkaristija, il-Madre kellha devozzjoni partikulari lejn il-misteri tal-Inkarnazzjoni u tal-Passjoni u l-Mewt tal-Mulej [...] kienet spiss timmedita fuq il-Passjoni tal-Mulej [...] fil-kamra ċkejna tagħha kellha xbieha żgħira tad-Duluri [...] Kellha devozzjoni lejn il-Madonna, speċjalment taht it-titli tal-Immakulata Kuncizzjoni u tad-Duluri. Anki lejn San Ġuzepp kellha devozzjoni kbira. Kienet intimament Frangiskana. Kienet thobb lil San Frangisk ta' Assisi u minna kienet titlob li nimitaw il-virtujiet tiegħu, b' mod partikulari l-faqar u l-umiltà”.⁶⁵

Il-Qaddejja ta' Alla riedet tixbah lil San Frangisk anki fl-awsterità tal-ħajja. Minn manuskritt ta' Madre Paċifika Xuereb nifhmu li Madre Margerita

“qatt ma kienet tiekol laħam, bajd jew ħalib, imma biss ħxejjex u ħut ordinarju u dan ftit li xejn. L-iskutella ċkejna tagħha ma kinitx tkun tridha mimlija, nofsha biss. Kienet tfittex dejjem li tiekol ħobż iebes u mmuffat, u wara l-iskola tal-bniet, kienet tinzel isfel fl-iskola u kienet tmur tfittex taht il-bankijiet għall-biċċiet tal-ħobż li kienu jhallu warajhom it-tfal u mbaġhad kienet tpoġġih fil-kexxun biex tieklu fl-ikla ta' nofs in-nhar, u mbaġhad meta dan il-ħobż kien jibbies jew jimmoffa, kienet tpoġġih fl-iskutella biex ixxarrbu bl-ilma shun u mbaġhad tieklu. Kienet issum kważi l-ġimġha kollha u barra r-Randan tal-Knisja kienet issum ukoll l-Avvent kollu u fin-noveni tal-festi li kienu jiġu qabel is-seba' festi prinċipali ta' Marija Santissima, kif ukoll fil-vġili tal-festi solenni tal-Mulej. Kienet iżżomm fuqha ċ-ċilizzju u l-ktajjen, kważi l-jum kollu kienet issawwat lilha nfisha sakemm tnixxi d-demem, kellha s-sawt tagħha tal-ħadid u fit-truf kien jispiċċa bi stilel tal-ħadid bil-ponot. Kienet iebesha ħafna ma' ġisimha, u xi drabi meta riedet tagħmel xi riparazzjoni għal xi difett tagħha jew ta' ħaddieħor, kienet issawwat lilha nfisha iktar minn darba kuljum”.⁶⁶

Imma hu fl-eżerċizzju tal-imħabba lejn Alla u lejn il-proxxmu li tispikka l-iżjed il-Qaddejja ta' Alla.

Qalbha kienet mixgħula bl-imħabba ta' Alla u kienet tfittex li tittrasmettiha fil-persuni qrib tagħha. Dan hu li tiddikjara Swor Fortunata Vella hija u tiftakar fiż-żmien li għexet qrib il-Qaddejja ta' Alla:

“Madre Margerita kienet mimlija b'Alla: meta kienet titkellem jew tisma' min jitkellem fuq it-tbatijiet ta' Kristu, kienet thoss sens hekk kbir ta' ħniena li kienet tinfaqa' tibki. Hekk kienet kbira l-imħabba tagħha lejn Alla li spiss kienet titlobna naghmlu kollox għal imħabbtu [...] Kienet thosssha ddispaċuta bil-kbir jekk toffendi lil Alla bid-dnub; mhux biss, imma mqar bl-iċken nuqqas. Kienet thegġigna spiss biex nitolbu u npattu għad-dnubiet tagħna u tal-oħrajn. Madre Margerita kienet maħbuba minn kulhadd għax dejjem fittxet li taqsam din l-esperjenza ta' mħabba mal-proxxmu. Kellha attenzjoni partikulari lejn il-morda”.⁶⁷

5.2. Il-virtujiet kardinali

F'dik li hi Prattika tal-virtujiet kardinali, il-Qaddejja ta' Alla, tiddikjara x-xhud XIX:

⁶⁴ Xhud XVI, *Summarium*, 199, § 336.

⁶⁵ Xhud XVI, *Summarium*, 199, § 338.

⁶⁶ Xhud VII, *Summarium*, 118, § 199.

⁶⁷ Xhud XI, *Summarium*, 179, § 297.

“kienet tipprova tgħix b’eżattezza l-faqar kif għexu San Frangisk. Kienet tinsisti li bhala Sorijiet Frangiskani ma setgħux jippermettu l-lussu, anzi kienet tistmerr dak kollu li kien żejjed”.⁶⁸

Tikkonferma x-xhud XXVII li

“kienet twissina biex napprezzaw il-faqar fis-sens li jeħtieġ noqogħdu dejjem attenti li ma jkollniex iż-żejjed; aħjar par żarbun milli żewġ pari. Skont Madre Margerita, l-ispirtu tal-faqar jikkonsisti f’li tgħix il-mument ta’ issa u thalli l-futur f’idejn Alla”.⁶⁹

Il-Qaddejja ta’ Alla nfisha kienet tagħti eżempju elokwenti ta’ dan:

“Minn kif Madre Margerita kienet iżżomm kamritha, stajt tinnota kemm kellha għal qalbha l-vot tal-faqar. Kellha kamra għal kollox sempliċi u nista’ nikkonferma li ma kellha l-ebda partikolarità speċjali f’konfront mal-oħrajn, minkejja l-fatt li Madre Margerita kienet il-fundatriċi u kienet għexet għal snin twal bhala Superjura Ġenerali”.⁷⁰

“Propjament ma kellha xejn tagħha hlief dak li kien purament neċessarju, ilbiesha kien imraqqa’, imma ordnat. Anki fil-kamra ċkejna tagħha kellha biss il-meħtieġ”.⁷¹

It-tmexxija tal-Kongregazzjoni kienet titlob prudenza u diskrezzjoni. Jafferma Patri Paolo Calliari li

“meta riedet twissi lil xi soru ma kinitx twissaha waqt il-Kapitlu, imma kienet issejthilha fiċ-ċella tagħha u bi kliem persważiv kienet twassalha biex tikkoreġi ruhha mid-difetti tagħha u hafna sorijiet jiddikjaraw li l-korrezzjoni tagħha għenuhom hafna”.⁷²

Fil-fatt, dan l-atteggjament ta’ prudenza hu kkonfermat mis-sorijiet stess:

“Ma jistax jiġina f’moħħna mument wiehed meta l-Madre ma gābitx ruhha bi prudenza kbira [...] Tul il-perjodu li għaddejt magħha, nista’ ngħid li l-Madre mxiet b’għerf kbir. L-istess twissija kienet tagħmilha bi spirtu li tgħin il-komunità, ngħidu ahna dwar l-osservanza tar-Regola, u mhux b’sens awtoritarju, qatt ma kienet timponi”.⁷³

“Fl-eżortazzjonijiet tagħha u fit-twissijiet li kienet tagħmel kienet bilanċjata hafna. Qatt ma kienu jitiġhulha, għax kienet taf tissaporti u tifhem id-dgħufijiet tagħna li konna għadna fil-bidu u ma kinitx tippretendi minna iktar minn dak li stajna nagħtu. Ma jidhirlix li xi hadd qatt bata minħabba fiha”.⁷⁴

Meta mbagħad minn Superjura reġgħet saret soru, kienet tirispetta l-awtorità:

“Ma kont qatt tismagħha titkellem kontra s-Superjuri tagħha, u kienet sottomessa lejn l-awtorità ekkleżjastika”.⁷⁵

“Wettqet dmirijietha b’eżattezza kbira, u dan, mhux biss bhala Superjura lokali, imma anki bhala suddita, għax f’dak iż-żmien Madre Margerita kienet Kunsilliera u meta l-Madre Ġenerali kienet issejthilha, kienet thalli kollox minnufih u tmur il-Casa Madre”.⁷⁶

Ħajja straordinarja, din tal-Qaddejja ta’ Alla, li hi għexet, imma, f’kuntest ta’ umiltà profonda u ġenwina. Tifhem għaliex ix-xhud XXXI iddikjarat li:

“il-Madre kienet tixxennaq bil-kbir li ahna nkunu erwieħ riparatriċi biex inpattu għall-offiżi li jsiru lil Alla. Hi stess kienet offerta kontinwa ta’ tpattija [...] Ma nafx ngħid jekk il-Qaddejja ta’ Alla kellhiex doni spiritwali jew le. Darba kont smajt lil wahda mill-konsorelli tiegħi tirrakkonta li l-

⁶⁸ Xhud XIX, *Summarium*, 251, § 437.

⁶⁹ Xhud XXVII, *Summarium*, 278, § 499.

⁷⁰ Xhud XXII, *Summarium*, 263, § 465.

⁷¹ Xhud XVI, *Summarium*, 229, § 395.

⁷² Xhud VII, *Summarium*, 119, § 202.

⁷³ Xhud XIII, *Summarium*, 190, § 318.

⁷⁴ Xhud XVI, *Summarium*, 228, § 392.

⁷⁵ Xhud XIII, *Summarium*, 191, § 320.

⁷⁶ Xhud XII, *Summarium*, 180, § 299.

Madre kellha mumententi ta' estasi, imma biex ngħid il-verità, ma nafx ngħid fiex kienu jikkonsistu mumententi bħal dawn".⁷⁷

Min-naħa tiegħu l-ewwel Teologu Ċensur jagħfas fuq il-fatt li

"il-Quddiesa hi għaliha stimolu qawwi biex toffri lilha nfisha lil Alla f'għaqda mal-Ostja safja. Tgħix b'tant intensità dawn il-laqgħat mistiċi li titnikket u tbat biex terġa' lura għall-hidmiet tagħha ta' kuljum, anzi spiss tħossha maqsuma bejn ix-xewqa għall-kontemplazzjoni u l-obbligi tad-dmir tagħha".⁷⁸

Min-naħa tiegħu l-Arċisqof ta' Malta jistqarr li

"Madre Margerita hi mfakkra minn ħafna bħala soru li tibqa' tispikka għad-devozzjoni kbira tagħha lejn il-Mulej u l-interess tagħha fil-foqra".⁷⁹

KONKLUŻJONI

Mara ta' ħajja interjuri l-iżjed profonda, Madre Margerita għamlet tagħha l-ispirtu Frangiskan, u għexitu fil-ħajja ta' kuljum, permezz ta' spiritwalità Kristocentrika li wasslitha biex tara f'kollox u f'kulhadd il-mera ta' Alla nnifsu u s-sinjal ta' mħabbtu. Imxiet fuq il-mudelli evangeliċi ta' Marta u Marija, u f'ħajjitha l-Qaddejja ta' Alla inkarnat l-ispirtu ta' servizz, ta' semplicità u ta' faqar Frangiskan, iżda li riedet issieheb mal-ispirtu ta' tpattija għal kemm nies ma jafux, jittraskuraw u jiċċdu d-doni l-iżjed kbar li Kristu ta lill-bnedmin. Hi tidli għall-imħabba tagħha lejn Alla li, flimkien mad-devozzjoni lejn il-Qalb ta' Ġesù, huma fil-baži taż-żelu apostoliku tagħha.

Il-Qaddejja ta' Alla, għas-sorijiet tagħha, kienet għalliema mdawla, li kellha l-ħila turihom kif l-aħjar jifhmu d-don komuni tas-sejha tagħhom, il-gwida għarfa li għenithom jgħixuha fedelment. Fl-istess waqt l-ulied spiritwali tagħha jkomplu jaraw fiha xhud kredibbli tal-kariżma kongregazzjonali tagħhom.

Għalhekk l-awgurju tagħna hu li ma ndumux ma narawha tasal għall-beatifikazzjoni lil din il-mara, innamrata mill-Ewkaristija, li l-istil ta' ħajja tagħha kien dejjem immarkat minn umiltà, semplicità, servizz u tpattija.

Fid-dawl ta' dan kollu, għas- "*Super dubio*": *an constet de virtutibus theologalibus Fide, Spe, Caritate tum in Deum tum in proximum, necnon de cardinalibus Prudentia, Iustitia, Temperantia et Fortitudine, iisque adnexis in gradu heroico, in caso et ad effectum de quo agitur?* Inwieġeb: *affirmative, s.m.i.*

⁷⁷ Xhud XXXI, *Summarium*, 301, 555.

⁷⁸ *Positio super scriptis*, 8.

⁷⁹ *Documenta Summario addita*, 154.

VOT VII

PREMESSA

Il-Qaddejja ta' Alla Margerita De Brincat tal-Qalb ta' Ġesù (1862-1952) hi persuna mistika Frangiskana u kariżmatika mill-Kongregazzjoni tas-Sorijiet Frangiskani tal-Qalb ta' Ġesù. Għall-profondità tal-kitbiet spiritwali tagħha, għall-qawwa tal-personalità tagħha, għall-kobor tal-kontemplazzjoni tagħha, hi meqjusa mudell ta' fedeltà sal-aħħar.

Iktar minn hekk, matul l-istorja, inħass il-bżonn tal-bniedem li jsib fil-ħajja u fid-dinja din l-għajn ta' dawl.

Il-Qaddejja ta' Alla hi xhud fis-soċjetà tal-lum fil-Punent, ikkritikata għall-materjaliżmu u s-sekularizzazzjoni estremi tagħha, tat-tiftix personali konstanti li jorbotna mat-traxxendenza.

Għandna quddiemna *Positio super vita, virtutibus et fama sanctitatis* tal-Qaddejja ta' Alla Margerita De Brincat tal-Qalb Qaddisa ta' Ġesù, persuna importantissima fil-ħajja tal-Kongregazzjoni tas-Sorijiet Frangiskani tal-Qalb ta' Ġesù.

Fl-4 ta' Lulju 1988 infetħet l-Inkjesta Djoċesana fit-Tribunal Ekkleżjastiku ta' Malta. Ġew mismugħa 85 xhud.

Taħt it-tmexxija tar-Relatur Ġenerali Patri Ambrogio Eszer OP, u bl-għajjnuna tal-kollaboraturi esterni tal-Kawża, Patri Luca De Rosa u Swor Antonietta Pozzebon FMSC, kollaboratriċi, ġiet miġbura l-*Positio* tal-Qaddejja ta' Alla Madre Margerita De Brincat tal-Qalb Qaddisa ta' Ġesù.¹

Il-*Positio* bi Preżentazzjoni tar-Relatur Ġenerali Patri Ambrogio Eszer OP tat kontribuzzjoni prezzjuża fil-qari u l-ġbir tad-dokumenti u fl-istess waqt għenitna niċċaraw xi osservazzjonijiet fundamentali u diffikultajiet fil-kawża tal-Qaddejja ta' Alla. It-tweġibiet għal dawn id-dubji nsibuhom kemm fil-*Biographia documentata* u kemm fil-ġabra tal-virtujiet.

Il-*Biographia documentata* tal-Qaddejja ta' Alla fiha 33 kapitlu u madwar 194 paġna. Fir-rakkont tal-ewwel deċennji ta' ħajjitha, fl-ewwel tliet kapitli, barra minn xi reġistri, tieħu wkoll minn ġabra ta' *Documenta summario addita* tal-Qaddejja ta' Alla li fiha 157 paġna.

Jidher konċiż ħafna r-rakkont u x-*Xhieda u apprezzamenti tal-Isqfijiet* f'rabta mal-attivitajiet tagħha.

Fid-*Documenta summario addita* il-Qaddejja ta' Alla hi ppreżentata fl-analiżi ta' xi ittri tagħha. Hawn għandna vjaġġ mal-ħajja tal-Qaddejja ta' Alla, biex fuq kollox nippruvaw ninkwadraw u nsiru nafu tabilħaqq il-persuna tagħha.

1. IL-MATERJAL TAL-PROVI

Il-*Positio super vita, virtutibus et fama sanctitatis* jitfa' dawl importanti fuq il-persuna tal-Qaddejja ta' Alla Margerita De Brincat tal-Qalb ta' Ġesù.

¹ CONGREGATIO DE CAUSIS SANCTORUM, *Positio super vita, virtutibus et fama sanctitatis*, Romæ 2004.

Il-materjal tal-provi li jagħti l-*Positio* jipprovdi għadd ta' elementi u xhieda biex nistgħu nsiru nafu mill-qrib il-ħajja u l-virtujiet tal-Qaddejja ta' Alla Margerita De Brincat tal-Qalb ta' Ġesù.

Ibda mill-provi tal-kitbiet, l-ewwel tagħrif li dritt u b'mod pożittiv ħafna jiġbed l-attenzjoni tagħna hu l-għadd ta' xhieda (85), kollha *de visu* [sic!]. Ix-xhieda kapaci jagħtu vuċi lill-fama tal-qdusija.

Il-provi fis-sustanza tagħhom huma biżżejjed biex jistgħu jesprimu għidizzju tal-fonti illustrattivi u evidenzjali li hu sħiħ, awtentiku u li nistgħu noqogħdu għal kollox fuqu.

Ta' min jinnota b'mod partikulari li fil-*Positio* nsibu gabra ta' dokumenti dwar il-Qaddejja ta' Alla, li ħafna minnhom ġew ippubblikati.

It-tiftix personali jippermettilna li naslu għal konklużjonijiet pożittivi li, b'ċertezza morali, il-Qaddejja ta' Alla ħaddmet b'mod erojku l-virtujiet teologali u kardinali.

Id-dokumenti miġbura jipprezentaw b'mod voluminuż il-ħajja u l-opri tal-Qaddejja ta' Alla. Id-dokumentazzjoni li twiežen ir-rakkont tidher iktar artikulata.

“Il-Voti taż-żewġ Teologi Ċensuri jidhru kompetenti u fil-fond sewwa, kif ukoll estremament pożittivi”.

Bla dubju ġie miġbur ħafna materjal, kemm editjat, u kemm mhux editjat: hemm ukoll lista tal-arkivji kkonsultati. Intużaw għadd ta' sorsi oħra li spiss ġew eżaminati u inkwadriati adegwament.

Il-materjal disponibbli ġie utilizzat, kif għadna kemm innutajna, biex tissawwar kemm il-*Biographia documentata*, kemm il-kitba finali, kemm l-istudji l-oħra mdaħħlin 'l hemm u 'l hawn. Mill-analizi ta' dawn l-istudji kollha nistgħu naslu għal idea oġġettiva tal-mixja tal-Qaddejja ta' Alla tul ħajjitha fuq din l-art.

Id-dokumentazzjoni utilizzata tidher kredibbli skont il-ġeneru letterarju ta' kull dokument.

Għaldaqstant, nemmnu li f'din il-*Positio* ngabar biżżejjed materjal, ġie ttrattat b'mod adegwat għall-ġeneru letterarju ta' kull sors, u li għalhekk għandna f'idejna tabilhaqq gabra li tippermettilna nesprimu għidizzju serju fuq il-ħajja, l-għemejjel u l-virtujiet tal-Qaddejja ta' Alla, kif ukoll fuq l-istima li gawdjet fost in-nies ta' żmienha u li ġew warajha.

2. HJIEL BIJOGRAFIKU

Il-Qaddejja ta' Alla Margerita tal-Qalb ta' Ġesù, Virginja De Brincat, twieldet Kerċem, fil-gżira ċkejna ta' Għawdex, fit-28 ta' Novembru 1862, is-sitt waħda fost hdax-il wild, u sa minn ċkunitha wriet ġibda qawwija lejn ħajja fis-solitudni, talbet li jkollha kamra żgħira għaliha waħedha, biex setgħet tingabar aktar, u bil-qalb kollha kienet tmur ma' ommha u oħtha l-knisja għall-funzjonijiet religjużi.

Wara li temmet l-iskola primarja b'riżultati tajbin, billi l-kundizzjonijiet tal-familja kienu jippermettulha, kompliet tmur għall-privat tat-Taljan u l-Franċiż, fejn kisbet riżultat tajjeb ħafna, u l-ħila li titkellem tajjeb iż-żewġ lingwi.

Tgħallmet taħdem il-bizzilla, li bih setgħet taqla' xi haġa tal-flus; u privatament, fl-1876, ta' 14-il sena, għamlet il-vot tal-kastità fuq parir tad-direttur spiritwali tagħha.

Fit-8 ta' Diċembru 1877 daħlet tagħmel parti mill-Assoċjazzjoni tat-“Tnax-il Stilla tal-Qalb Qaddisa ta' Ġesù”. L-Assoċjazzjoni kienet bdiet fl-1876 minn grupp ta' xebbiet mir-Rabat, taħt it-tmexxija ta' Dun Ġużepp Diacono, wara li dawn kienu qraw il-ktieb ta' Dun Gaspare Olmi *La sposa del Sacro Cuore*.

Fi żmien qasir, xi wħud minn dawn it-tfaliet, fosthom Virginja, iddeċidew li jikkonsagraw ruħhom kompletament lill-Mulej, taħt it-tmexxija ta' Dun Diacono, li kien il-moħħ wara l-bidu tal-Assoċjazzjoni f'Kongregazzjoni, li bdiet uffiċjalment fit-18 ta' Diċembru 1880, bl-isem ta' “Dar tal-Karità”.

Virginja, wara ħafna talbiet, fil-5 ta' Frar 1881 giet milqugħa fil-grupp, u fl-20 tal-istess xahar ħadet il-velu; wara sentejn, fl-1883, għamlet l-ewwel professjoni tagħha, u meta fit-8 ta' Diċembru 1887 ipprofessat il-voti perpetwi, bidlet isimha għal Margerita tal-Qalb ta' Ġesù.

F'dak il-perjodu kompliet tkabbar il-preparazzjoni kulturali tagħha, u barra l-Malti, il-Franċiż u t-Taljan, tgħallmet ukoll il-Grieg modern u l-Ingliż; mill-ewwel giet maħtura Segretarja Ġenerali tal-fundatur; sadanittant, fit-13 ta' Ottubru, il-Kongregazzjoni kellha l-approvazzjoni djoċesana, u giet mgħammda bl-isem ta' “Sorijiet Franġiskani tal-Qalb Qaddisa ta' Ġesù”.

Fl-1888, il-Kongregazzjoni żagħżugħa kienet fil-periklu li xxolji minħabba ħafna djun li kienet għamlet biex inbniet il-*Casa Madre* u minħabba xi nuqqas ta' qbil li nqala' bejn l-Isqof tal-post u Dun Diacono. Ispirata mis-Sema, Madre Margerita ħalliet Birkirkara, fil-gżira ta' Malta, fejn kienet qiegħda, u marret fil-*Casa Madre* tar-Rabat, fil-gżira ta' Għawdex, propju fl-istess ħin li fih kienet qed tittiehed id-deċiżjoni ta' qsim il-qalb.

Il-wasla tagħha ssorprendiet lill-komunità, u qanqlet iċ-ċanfir ta' Dun Diacono, li fl-aħħar spiċċa biex staqsieha jekk riditx tieħu f'idejha r-responsabbiltà tal-Opra. “Iva, bl-għajjnuna ta' Alla nħoss li nista' nieħu fuqi kollox, assolutament kollox”, wegħbitu; minn mindu kienet waslet, ma kinitx ħlief itenni: “Il-Kongregazzjoni hi opra ta' Alla”, b'għoġba ta' dawk kollha li kienu jafuha għall-umiltà u l-modestja tagħha, u ta' 27 sena bdiet tmexxi lis-“Sorijiet Franġiskani tal-Qalb Qaddisa ta' Ġesù”, fejn kienet Superjura Ġenerali għal żminijiet twal u mbagħad vigarja, għal total ta' 50 sena.

Bil-kollaborazzjoni tal-Isqof djoċesan għarfet tissupera dak il-mument iebes, u n-numru ta' sorijiet baqa' jżiddied, infetħu djar ġodda u bdew attivitajiet appostoliċi ġodda: istituti, skejjel, djar ta' kenn għaż-żgħażaġħ. Il-Kongregazzjoni ma damitx ma ħarġet 'il barra minn xtut Malta u Għawdex u waslet sa Korfù fil-Greċja, biex tgħin il-Maltin ta' hemm; iktar tard waslet Sqallija u Ruma u anki l-Etjopja.

Is-sigriet ta' qawwet ruħ Madre Margerita kien f'li riedet tgħix f'attegġjament Ewkaristiku, bħal Ġesù li jiltaqa' mal-Missier u magħna f'xejra Ewkaristika: sieket, moħbi, ġeneruż, kollu kemm hu.

Fl-Ewkaristija hemm il-ġewwieni tal-Qalb ta' Ġesù; hu għalhekk li t-tliet pilastru tal-ispiritwalità tal-Franġiskani tal-Qalb Qaddisa ta' Ġesù huma: l-adorazzjoni, l-immolazzjoni,

ir-riparazzjoni. Huma dawn it-tliet aspetti li għagħnu lil dik it-“tifla ċkejnkna, ċkejnkna”, kif kienet thobb tiddekrivi ruħha Madre Margerita, f’mara b’qawwa eċċezzjonali ta’ karattru.

Kbar u ta’ wgiġh il-qalb kienu t-tbatijiet fiżiċi u morali li siehbu lil ħajjitha, speċjalment fl-aħħar għaxar snin. Mietet fit-22 ta’ Janar 1952 fil-*Casa Madre* tal-Belt Victoria, Għawdex, b’fama kbira ta’ qdusija. Il-kawża għall-beatifikazzjoni tagħha nfetħet Għawdex fl-1988 u għaddejja f’Ruma.

Illum il-Kongregazzjoni tgħodd 122 sena u nsibuha fil-ħames kontinenti, speċjalment fil-Kenja, l-Art Imqaddsa, il-Brażil u l-Pakistan, barra l-pajjiżi diġà msemmija.

3. L-EROĊITÀ TAL-VIRTUJIET *IN SPECIE*

EROJŻMU TAL-FIDI, TAT-TAMA U TAL-IMĦABBA

3.1. *Il-virtujiet teologali*

3.1.1. *Fidi*

Min għandu fidi qawwija u soda, jemmen fil-verità ta’ Alla personali; jaċċetta l-misteru tatoroq tiegħu; hu intimament konvint mill-għerf u t-tjieba infiniti tiegħu; jafda ruhu f’kollox fiH u f’dak kollu li jgħaddi minnu f’ħajtu; fiH iqieghed it-tama tiegħu; jerhi ruhu f’idejn il-ħniena tiegħu; jaf li hu maħbub bi mħabba ikbar mill-mewt u, imqanqal u kollu gratitudni, jixxennaq biex iħobb lil Alla u dak kollu li hu tiegħu bi mħabba ġenwina u ġeneruża.

Il-Qaddejja ta’ Alla kienet thobb ħafna t-talb, u kienet tgħaddi ħin fit-tul f’riġlejn Ġesù Sagramentat.

Il-Qaddejja ta’ Alla f’ħajjitha kollha kellha fidi kbira u profonda. Kienet reliġjuża b’fidi ħajja li tgħallmet sa minn ċkunitha u għexet dejjem skont din il-virtù. Il-fidi għaliha kienet il-pedament tal-ħajja kollha u ta’ kull attività. Fic-ċentru tal-ħajja interjuri tagħha kien hemm dejjem Kristu: “Irrid dak kollu li jrid Ġesù”.

Ninnotaw li ħafna u ħafna drabi fil-ħidmiet tagħha titkellem dwar dan is-safa tal-essri ta’ Alla, li hi stess garrbet, bla kliem.

Forsi hawn għandna biss intuwiżżjonijiet ta’ intelligenza superjuri? Żgur li din is-superjorità kienet teżisti fiha, imma kif nispejgaw l-eżattezza u l-originalità tal-veritajiet profondi li hi ssemmi u din l-għamla ta’ komunikazzjoni fis-safa tal-essri, li hu daqshekk diffiċli għat-teologi biex jintuwixxu u jfissru? U hi tgħidilna: diffiċli tifhmu, “u safrattant iġġarrbu”. Ma jirriżultax li segwiet xi skejġel partikulari ta’ spiritwalità.

Id-direttur spiritwali tagħha llimita ruhu biss filli jikkontrolla l-konvenzjoni tal-ħajja li għaliha Alla sejhilha.

Mill-Ewkartistija gābet il-qawwa.

Hi għexet il-ħajja normali tagħha mmexxija minn spirtu ta’ fidi. Il-Qaddejja ta’ Alla Margerita tal-Qalb ta’ Ġesù rat fil-fidi l-mezz indispensabbli biex tikseb is-salvazzjoni u l-ħajja sopranaturali tar-ruħ. Għalhekk hi kienet dejjem lesta biex thares lejn kull grajja bl-għajnejn tal-fidi ta’ min kapaċi jara fil-ħwejjeġ u fil-grajjiet l-id providenzjali u paterna ta’ Alla.

Mhux biss b'żelu kbir riedet tgħallem lill-oħrajn il-veritajiet Insara, imma użat l-enerġija kollha tagħha, u dan qisietu bħala l-għan ewlieni ta' hajjitha, li għalih iddedikat l-isforzi kollha tagħha.

Il-Qaddejja ta' Alla, mal-medda tad-diversi perjodi ta' hajjitha, dejjem rawha bħala persuna eċċezzjonali, 'il fuq min-normal f'dak li hu tħaddim tal-virtujiet. Ħabirket b'koerenza biex tikseb il-perfezzjoni u tat lil kulhadd eżempju ta' devozzjoni profunda.

Il-fidi hi hajja axxetika organizzata u pprogrammata tajjeb fuq l-eżempju ta' Kristu. Il-fidi tagħha kienet imsejsa sewwa fuq bażi soda ta' talb.

Il-fidi li għexet il-Qaddejja ta' Alla tidher fil-qima inkondizzjonata tagħha lejn il-Knisja Mqaddsa.

Il-fidi, li hi għexet b'mod profund u sħiħ, toħroġ trasparenti għall-aħħar, fil-kitbiet tal-Qaddejja ta' Alla. Jekk inqallbu l-paġni tal-ittri mibgħutin minnha, nosservaw kif bil-mod il-mod l-ispirtu ta' fidi ssokta jkotor fiha, f'axxeżi li qatt ma hedit jew qagħdet titlajja.

Kienet fidi inkarnata fil-hajja ta' kuljum.

Il-fidi tal-Qaddejja ta' Alla kienet tħares lejn din il-laqqha ta' mħabba mal-Mulej li hi kienet tarah bħala l-Ogħla Tmiem Waħdieni.

Il-Qaddejja ta' Alla ħabirket biex ixxerred id-devozzjoni Ewkaristika li hi fil-qalba tal-ispirtwalità ta' Madre Margerita.

Fidi li tesprimi ruħha fit-talb liturġiku. Il-Qaddejja ta' Alla mhux biss kienet taċċetta l-veritajiet tal-fidi, imma fuq kollox għexet l-implikazzjonijiet kollha tagħhom. U qabel dan kollu, kienet tgħix u tmantni l-fidi tagħha b' devozzjoni profunda lejn is-Sagrament tal-Ewkaristija. Minn dan il-misteru, li quddiemu kienet tieqaf għal ħinijiet twil ta' talb, kienet tixrob il-qawwa għal hajjitha.

3.1.2. *Tama*

Il-Qaddejja ta' Alla Margerita tal-Qalb ta' Ġesù kellha tama kbira f'Alla u din il-virtù kienet turiha dejjem fix-xewqa li trid togħgob biss lil Alla u tikseb il-hajja ta' dejjem. Mitluqa f'idejn ir-rieda ta' Alla, kienet tistenna minn għand il-Mulej, b'sottomissjoni serena, kull għajjnuna għall-hajja ta' issa u għall-kisba ta' dik futura. Il-qdusija tal-hajja li dehret fiha, kompliet tispikka iżjed mal-medda tas-snin. Kienet tħeggeġ fl-oħrajn din il-virtù.

Fil-Qaddejja ta' Alla t-tama kienet tidher fid-distakk kbir mill-ġid tad-dinja, f'abbandun u fiduċja bla qies fiH li jista' kollox. Meta kienet tħabbat wiċċha ma' xi prova, minnufih kienet turrassenja ruħha għar-rieda ta' Alla.

L-għemejjel kollha tagħha kienu orjentati lejn għan suprem. Kienet tissaporti minn qalbha l-pizijiet tal-uffiċċju tagħha u kienet tgħix dejjem taħt il-ħarsa ta' Alla u l-ħarsien tal-Verġni Mqaddsa li lejha kellha mħabba speċjali. Kienet tqieghed dejjem it-tama tagħha f'Alla.

Il-Qaddejja ta' Alla tul hajjitha kollha dejjem fdat lilha nfisha f'idejn Alla u fih qieghdet il-fiduċja tagħha. It-tama sħiħa tagħha ma kinitx marbuta mal-azzjoni umana tagħha, imma mal-għajjnuna li kienet titlob mingħand Alla. Kienet dejjem tittama fiH u fil-premju etern

tiegħu. Il-ħajja tal-Qaddejja ta' Alla jidhrilna li għexitha fl-abbandun shiħ tal-Providenza Divina, mhux abbandun passiv, imma attiv, fis-sens li, billi kienet tħossha sempliċi strument tal-qawwa divina, lilU kienet tindirizza kull għemil tagħha, u qatt ma waqfet issejjaħ u xxerred l-isem ta' Alla.

ħassitha msejħa għall-ħajja kkonsagrata, u għalhekk obdjet għal din is-sejħa billi għexet kontinwament ħajja reliġjuża eżemplari. Fis-saram u l-inkwiet kollu kienet iżzomm is-serenità tal-ispirtu tas-soltu. It-tama tal-Qaddejja ta' Alla hi mwiežna mill-ħsieb tas-Sema u hi f'din l-ottika li hi taċċetta t-tbatijiet kollha bi spirtu sopranaturali, b'semplicità, b'serenità u kunfidenza.

Kienet tittama bil-qawwa kollha fil-ħajja ta' dejjem għall-merti ta' Ġesù Kristu. Kienet tħegġeġ dan is-sentiment fl-oħrajn. Kellha tama qawwiya fil-ħajja ta' dejjem għall-merti tas-Sinjur Tagħna u kollox kienet tagħmel fid-dawl tal-Premju Etern.

It-tama tal-Qaddejja ta' Alla tidher fuq kollox fit-tmexxija tal-Istitut. F'dawn iċ-ċirkustanzi t-tama tagħha kienet tassumi karattru sublimi quddiem dawk kollha li kienu jafuha. It-tama tal-Qaddejja ta' Alla mhix mifruda mid-determinazzjoni li min-naħa tagħha tistrieħ fuq il-fidi.

Iċ-ċertezza li kellha Madre Margerita li ħa tmur il-Ġenna għall-merti ta' Kristu, wasslitha biex it-talb tagħha jiffoka prinċipalment fuq id-destin etern tal-bniedem, u għalhekk wieħed mill-ewwel kien jieħu l-impressjoni li hi kienet tgħix għal kollox is-sejħa li kellha minn għand Alla. Dan it-tħaddim tat-tama b'mod erojku kien iġaġħilha xxerred madwarha paċi u serenità anki fis-sitwazzjonijiet l-iżjed diffiċli, u dan f'koerenza mal-fatt li d-destinazzjoni tagħha ma kinitx issib għaxxa fl-iskopijiet tal-bnedmin. Barra minn hekk, b'din l-imġiba kienet tagħmel kuraġġ lill-oħrajn.

L-interjorità tal-Qaddejja ta' Alla tidher fuq kollox fil-kitbiet tagħha: dawn mhumiex biss elaborazzjoni teoretika ta' ideat li l-aktar li jirriflettu intelliġenza kbira, imma wkoll u fuq kollox espressjoni ċerta ta' veritajiet li hi għexet, u għalhekk għandhom valur bijografiku.

Li dawn huma kitbiet li fil-parti l-kbira tagħhom jesprimu esperjenzi li hi tassew għexet johroġ mill-fatt li hi, speċjalment fid-djalogu tar-ruħ mal-għarus tagħha Ġesù u fil-waqtiet tat-talb, tiddekrivi rivelazzjonijiet li sehħu kważi dejjem wara t-Tqarbin. Kienu rivelazzjonijiet mhux ta' karattru viżiv ta' forom umani, anki jekk interjuri biss, imma kienu esperjenza ħajja tal-preżenza ta' Alla, ta' Kristu li jdawwal l-intelliġenza, imma li jinvolvu fuq kollox ir-rieda tagħha. Din l-esperjenza ispiratha lejn prinċipji ta' axxetika tal-virtujiet u anki rieda li twettaq opri tajba.

3.1.3. *Mħabba*

Il-Qaddejja ta' Alla għexet l-imħabba lejn Alla u lejn il-proxxmu b'mod erojku. Kienet tħobb lil Kristu fuq kollox u dejjem għexet fil-preżenza tiegħu. Fil-fażijiet differenti tal-ħajja reliġjuża tagħha żammet dejjem dan l-atteġġjament. It-talb magħmul b'serjetà, hlewwa u devozzjoni; il-meditazzjoni mqaddsa, iż-żjajjar lil Ġesù Sagramentat, jirrapprezentaw l-erba' punti fundamentali li fuqhom għexet il-ġurnata tagħha magħmula minn talb u hidma.

L-ewwel prova li jsemmu x-xhieda u d-dokumenti biex juru kif ħaddmet b'mod erojku l-imħabba tagħha lejn il-proxxmu, hi l-kapaċità li kellha l-Qaddejja ta' Alla li titwaħħad max-

xewqat u t-tbatijiet tal-oħrajn, tant li hi stess kienet thoss il-bżonn veru u propju li tgħinhom. Kellha qalb li thoss ħafna għall-oħrajn.

Ħabbet lil Alla b'qawwa u din l-imħabba wrietha fil-ħajja religjuża tagħha fejn hi għexet b'integrità. Baġdjet id-dnub b'delikatezza hekk kbira ta' kuxjenza li għal ftit ma waqgħetx fl-iskruplu. Issieltet bil-qawwa mad-difetti tagħha, anki l-iċken fosthom.

Madre Margerita, innamrata minn Ġesù, l-Għarus ħelu Msallab tagħha, għarfet tibni ħajjitha u dik tal-Kongregazzjoni fuq il-Vangelu. Dan il-proġett evangeliku ta' ħajja kien imdawwal u mwieżen minn punt speċifiku ta' riferiment: li tqiegħed fiċ-ċentru ta' ħajjitha ħajja ta' mħabba mħegġa lejn il-Qalb Qaddisa ta' Ġesù fl-Ewkaristija f'attegġjament ta' adorazzjoni, ta' gieħ, ta' radd il-ħajr, ta' immolazzjoni u ta' riparazzjoni.

Fil-korrispondenza tagħha, b'mod partikulari fl-ittri lill-konfessuri u lill-konsorelli, kif ukoll fit-tifkira tal-konsorelli li kellhom ix-xorti li jgħixu magħha u li xorbu mid-dawl li kien joħroġ mill-eżempju tagħha u minn kliemha, hemm frażi li tiġbor fiha l-intensità u l-awtentiċità tal-ħajja spiritwali tagħha: "Inħobbu l-Imħabba!".

Bosta huma l-effetti tal-imħabba ta' Alla, imma skont it-tagħlim ta' Kristu jeħtieġ nosservaw il-kmandamenti tiegħu. Issa x-xhieda kollha huma unanimi fl-affermazzjoni li l-Qaddejja ta' Alla dejjem qagħdet f'kollox għar-rieda divina.

Din l-innoċenza tal-Qaddejja ta' Alla kienet ġejja mill-istmerrija qawwija tagħha għad-dnub anki jekk biss venjali, u dan kien iwassalha biex il-ħin kollu ssaffi l-kuxjenza tagħha permezz tal-frekwenza diligenti tas-sagramenti, speċjalment dak tal-Penitenza, u tithegġeg fl-ispirtu ta' riparazzjoni.

L-imħabba, prinċipju li jwettaq b'mod sħiħ il-qawwa tal-komunjoni tal-grazzja, tagħmel lill-Qaddejja ta' Alla kapaċi taġixxi fi qbil ma' Alla, fi mħabba reċiproka, f'ħidma ta' armonija miegħu, f'familjarità miegħu, li tgħix fi ħbiberija miegħu.

L-imħabba ta' Alla tfittex l-għaqda tal-ħsieb u tal-qalb miegħu; fil-fatt, min jisma' minn Alla jsir ruħ waħda miegħu. Imħabbitha lejn il-proxxmu kienet qawwija daqs l-imħabba li kellha lejn Alla.

Bint devota u dixxiplu fidila tal-Missier Serafiku li kellu qalbu thegġeg bl-imħabba u kien jitlob lil Alla biex "imut bl-imħabba", inkarnat fiha għal kollox l-ispirtu tiegħu, u f'dik il-frażi tagħha m'għamlet xejn ħlief tenniet l-istess karba tal-Missier Serafiku: "Inħobbu l-Imħabba!". L-Imħabba li għaliha kienet qiegħda tirriferi Madre Margerita u li magħha riedet li jdur kollox, fiha u f'uliedha u ħutha, ma kinitx xi ħaġa astratta, ta' din l-art jew sentimentali: kien Alla nnifsu, it-Trinità Qaddisa, il-bidu u t-tmiem tal-essri kollha, l-għan suprem tax-xewaqt u l-ideali, Dak li Missierna San Frangisk t'Assisi kien issejjaħlu "l-ogħla Ġid, kull Ġid, il-Ġid kollu" u li għalih kien jgħid: "Int waħdek tjeiba! Int karità, imħabba!". Madre Margerita kienet itteni:

"Il-frott tal-Imħabba hu li spiss jidhirli li qed naqbad [...] Oh, nintefgħu f'dak l-oċean ta' Mħabba bla tmiem, ta' Mħabba eterna! [...] Inħobbuh sal-bluha! U meta se nkunu nistgħu ninħabbu hemm fuq? U meta sa nsiru mħabba waħda? Nar wieħed? Dawl wieħed? Ħaġa waħda? [...] Oh, kemm thossha għajjiena, sfinita, imdewba l-qalb fqajra tal-bint ċkejna tiegħu!".

Dawn huma biss ftit minn tant frażijiet li spiss jidhru fl-ittri tagħha. L-għajn li minnha kienet tnixxi din l-imħabba kienet: fidi profonda, sempliċi, bla dellijiet u bla problemi, ħajja u mgħixa; tama assoluta u bla tnikkir, anki fil-mumentu l-iżjed kritiċi tal-ħajja. Fuq pedament ta' fidi u ta' tama bħal dan kienet wieqfa umiltà profonda u konvinta, imsieħba ma' ġlieda kontinwa kontra l-imħabba tagħha nfisha, bi spirtu ta' faqar ikbar minn dak li seta' jgarrab bniedem, b'ubbidjenza li xi drabi donnha kienet tidher qed tmiss l-assurd, bi mħabba lejn ir-Regola u l-Kongregazzjoni li kienet tiġbor fiha anki sal-iċken irqaqat; fl-istess waqt, minnha kienet toħroġ karità, immensa daqs il-baħar, lejn il-proxxmu, speċjalment lejn iż-żgħażaġh foqra u abbandunati, heġġa missjunarja li wasslitha biex tikseb il-kontinenti, imħabba mixgħula lejn il-Knisja u lejn il-Papa, imħabba, li b'mod speċjali fl-aħħar snin ta' ħajjitha, dehret ikbar u iżjed mqanqla. Kienet tħobb ittenni ta' spiss:

“Inħobbu l-Imħabba; l-Imħabba mhix maħbuba għax mhix magħrufa; nagħmlu li l-Imħabba tkun magħrufa u żgur li tkun maħbuba”.

Madre Margerita kienet imheġġa bix-xewqa li ssalva l-erwieh.

“Inħobbu l-Imħabba!”: hi din il-quċcata li lejha kienu jimxu u fiha kienu jingabru l-movimenti kollha ta' ruħha u l-axxeżi spiritwali ta' Madre Margerita.

L-imħabba tal-proxxmu li kellha l-Qaddejja ta' Alla Margerita tal-Qalb ta' Ġesù għandha bħala nota essenzjali l-fatt li ma kinitx tħobb bil-kliem biss imma bil-fatti, u għalhekk tat ruħha għal servizz umli u ħaj, fuq l-eżempju ta' Kristu, u fiha gabret flimkien imħabba affabbli u sagrificcju personali, lesta li taħfer bla limiti, lesta biex tiċhad għad-drittijiet tagħha, taħfer u tistabar dejjem bil-proxxmu.

Fir-relazzjonijiet tagħha mas-sorijiet kellha mgħiba li tedifikak bil-kbir, li kienet tagħzilha għall-finezza ta' mħabbitha u l-umiltà tagħha f'li taqdi, billi żzomm għaliha l-hidmiet l-iżjed baxxi.

Il-Qaddejja ta' Alla ħabbet lil Alla fl-oħrajn, u hekk waslet biex tħobbu iżjed fl-intimu tal-jien tagħha. L-imħabba lejn il-proxxmu dehret f'atteġġjament ta' tjeba. Ħalliet effett kbir fuq is-sorijiet tal-Istitut.

Il-personalità ta' Madre Margerita u l-ispiritwalità tagħha huma t-tnejn messagġi ta' mħabba. Ħajjitha kollha hi wirja Prattika ta' mħabba, qawwija daqs il-mewt, li mexxietha biex telgħet, dejjem bi tbissima, fuq il-Kalvarju tagħha u dewqitha, sal-qieġh, il-kalċi morr tat-tbatija, biex hekk giet ikkunsmata l-għotja sħiħa tagħha nfisha, lil Alla u għall-ġid tal-erwieh, li tant kienet theġġeg fil-qalb tagħha.

Hu fuq dan il-pedament tal-fidi, tat-tama u tal-imħabba, li tibda u sseħħ il-bidla radikali fil-Qaddejja ta' Alla.

4. *Il-virtujiet kardinali*

4.1. *Prudenza*

Il-virtù tal-prudenza tal-Qaddejja ta' Alla rebbħitha l-fiducja tas-sorijiet.

Jekk naqraw b'attenzjoni x-xhieda u d-dokumenti, dawn iwassluna biex nikkonkludu li Madre Margerita kienet kapaċi xxidd il-libsa tal-prudenza, virtù li ħaddmet b'perseveranza

singulari tul hajjitha kollha. Il-Qaddejja ta' Alla kienet kapaċi tiġġudika x'kien l-aħjar li tagħmel f'kull mument.

Prudenza fil-hajja personali tagħha.

L-għan ta' hajjitha kien il-glorja ta' Alla u li tikseb għaliha u għall-oħrajn il-frott tal-hajja eterna. Biex tilhaq dan l-aħhar għan, il-Qaddejja ta' Alla indirizzat il-ħsibijiet, is-sentimenti, ix-xewqat u l-għemejjel kollha tagħha. Fuq dan l-għan fasslet hajjitha u haddmet il-mezzi kollha ta' mortifikazzjoni, ħarset is-safa tal-kuxjenza tagħha, l-intenzjoni retta, id-distakk mid-dinja u r-rażan tas-sensi.

Il-Qaddejja ta' Alla wriet il-prudenza erojka tagħha billi baqgħet dejjem fidila lejn dmirha.

Prudenza fir-relazzjonijiet mal-persuni l-oħra.

Il-prudenza twassal lill-Qaddejja ta' Alla Madre Margerita tal-Qalb ta' Ġesù biex tħobb is-solitudni u l-gabra.

Il-hajja tal-Qaddejja ta' Alla u l-kitbiet tagħha jixhdu b'mod elokwenti għall-imħabba li kellha lejn is-solitudni, fejn tfittex lil Alla u tikseb qawwa ġdida biex dejjem taffronta l-provi godda li jinqalghu.

4.2. *Ġustizzja*

Mix-xhieda u mid-dokumenti jirriżulta li Margerita tal-Qalb ta' Ġesù tat lil Alla dak li hu ta' Alla u lill-proxxmu dak li hu tal-proxxmu. Ikkultivat b'attenzjoni kbira u kura r-relazzjoni tagħha ma' Alla: kienet tfittex dejjem li tagħti lil Alla l-qima li tixraqlu [...] kienet tfittex dejjem li tkaxkar l-erwieh lejn il-Qalb ta' Ġesù u fi hdan Alla, Missier il-ħniena. Dejjem kienet ġusta, u kienet tagħmel l-isforzi kollha meħtieġa biex ixxerred spirtu ta' paċi.

Ġustizzja ma' Alla.

Il-ġustizzja reċiproka kellha għeruq sodi f'ruħ il-Qaddejja ta' Alla, u jidher li din kienet ġejja minn għajn li ma tinxifx. Tul hajjitha kollha haddmitha b'kura u delikatezza mill-akbar, dejjem ħsiebha kif ħa tagħti lil kulhadd dak li hu tiegħu.

Il-Qaddejja ta' Alla kienet dejjem attenta biex ma taħrab qatt minn dmirijietha, u għalhekk, b'dik il-puntwalità li tikkaratterizza l-eżerċizzju erojku, kienet twettaq fil-pront il-kmandamenti divini.

4.3. *Qawwa*

Fil-hajja tagħha, l-Qaddejja ta' Alla Madre Margerita tal-Qalb ta' Ġesù għaddiet minn diversi provi u f'kollox instabet qawwija. Salvat lill-Kongregazzjoni meta kienet waslet biex tiġi xolta; għarfet tissupera d-diffikultajiet l-iżjed gravi, interni u esterni, tal-ewwel snin; ħalliet effett tajjeb u kostanti fuq is-sorijiet tagħha permezz tal-personalità tagħha, hajjitha, it-tagħlim tagħha.

Il-qawwa hi waħda mill-erba' virtujiet kardinali, qabel ma hi virtù speċjali, hi dispozizzjoni generali ta' karattru sod, kundizzjoni meħtieġa għat-tħaddim ta' kull virtù oħra. Issir virtù speċifika jekk ir-ruħ ikollha bħala għan tagħha dak li titqawwa biex tirbaħ id-dgħufija tas-sensi. Għalhekk, hi tikkontrolla l-passjonijiet tal-biża' u tal-preżunzzjoni, u bejniethom issib l-aħjar triq tan-nofs. Kontra l-qawwa nsibu d-difett tal-mistħija, u aghar u aghar l-injoranza u

l-biża'. Jekk l-għemejjel tagħha jithaddmu bla heda, faċilment, kostantement, pjaċevolment skont l-ispirtu, tkun qawwa erojka.

Nagħrfu l-qawwa li kellha fiha l-Qaddejja ta' Alla jfisser: nuru l-virtù l-iżjed karatteristika tagħha, li ma damitx ma saret gwida għall-oħrajn, u għalhekk din tista' tissejjaħ il-virtù-omm, li kapaċi tinkwadra fiha s-sens l-iżjed intimu tal-ispiritwalità tagħha.

Qawwa fil-provi mgarrba.

Il-ħajja tal-Qaddejja ta' Alla hi kostellazzjoni ta' għemejjel li talbu minnha twegiba ta' aċċettazzjoni u ta' konformità. Il-qawwa mhaddma minnha tista' tissejjaħ għolja, għax dejjem issieltet billi qiegħdet flimkien imġibiet differenti, imma dejjem perfetti, minn darba għall-oħra.

Biex tikseb din il-qawwa mqaddsa, il-Qaddejja ta' Alla kient hejjiet ruħha f' mixja ta' distakk mill-ħwejjeġ tad-dinja. Fil-Qaddejja ta' Alla għalhekk kien preżenti u operattiv id-don tal-qawwa, li permezz tiegħu ruħha għexet b'kalma permanenti u abitwali, żgura minna nfisha, sinciera, rebbieħa, u minħabba f'dan, quddiem id-diffikultajiet kienet tibqa' serena u fiduċjuża f'Alla, tafda ruħha f'idejh bla ebda limiti.

Normalment inklinata lejn it-tjieba u l-qalb tajba, il-Qaddejja ta' Alla applikat għall-Istitut tagħha regola ta' hlewwa imma mhux mifruda mill-qawwa. Kellha hafna energija, fuq kollox fit-tmexxija tas-sorijiet li lilhom kienet tagħti normi preċiżi ta' mgiba u tafdalhom f'idejhom hidmiet diversi.

4.4. *Temperanza*

Il-Qaddejja ta' Alla Madre Margerita tal-Qalb ta' Ġesù għarfet tgħaqqad mal-eżerċizzju ta' ħajja qaddisa hidma organizzata tajjeb. Kienet perseveranti fit-talb u trażżan lilha nfisha f'dak li kienet tiekol. Ix-xhieda jagħfsu fuq l-ispirtu kbir ta' mortifikazzjoni, faqar u temperanza erojka.

It-temperanza kellha r-rwol ta' virtù morali li rregolat b'għerf kbir u bilanċ il-ħajja tal-Qaddejja ta' Alla.

Li Madre Margerita pprattikat it-temperanza fi grad għoli nafuh mix-xhieda li spiss ifaħħru l-ispirtu kbir tagħha ta' mortifikazzjoni kemm intern u kemm estern, u dan miż-żgħożija sa tmiem il-ħajja tagħha fuq din l-art. Minkejja t-tahbit u l-hidma kontinwa, iż-żjajjar u l-kuntatti li ma setax ma jkollhiex, u l-impenji ta' kuljum, il-Qaddejja ta' Alla dejjem baqgħet dik li kienet, bla ma bidlet xejn mill-ħakma tas-sensi u tar-rieda tagħha.

Ma kinitx taf b'kumditajiet tal-ħajja, il-pass tagħha kien serju u modest, u kienet meqjusa fi kliemha u f'għemilha.

Kienet meqjusa u attenta fi kliemha u qatt ma tilfet żmien fi kliem vojts li jiddistratta r-ruħ. Kienet thobb is-skiet u l-gabra.

Il-ħajja estremament awstera li kienet tgħix hi l-oġhla prova tat-thaddim erojku tagħha tat-temperanza. Dan l-istil ta' ħajja tagħha estremament mortifikat iqanqal f'min qed jaqra ammirazzjoni ħajja.

5. UBBIDJENZA

Meqjusa bhala l-pedament tal-perfezzjoni Nisranija, l-virtù tal-ubbidjenza tfisser li tissottometti r-rieda tieghek kollha kemm hi ghal dik tas-superjuri, fuq l-eżempju ta' Kristu li gie fid-dinja biex jaghti glorja lill-Missier, sar ubbidjenti sal-mewt u sal-mewt tas-salib.

Ubbidjenza inkundizzjonata.

Il-virtù tal-ubbidjenza u tal-umiltà, magħqudin mal-fidi, isenslu triped li ma jistax jinqasam fil-ħajja tal-Qaddejja ta' Alla. Kienet reliġjuża eżatta fl-osservanza fidila u diligenti fil-ħidmiet kollha fdati lilha.

Bhala Superjura kienet teżercita l-kariga tagħha b'mod delikat, bhal omm mas-sorijiet kollha. Atteġġjament, dan tal-Qaddejja ta' Alla, li kien tul ħajjitha kollha. Imgiba li ma tinbidilx u li lejha tibqa' fidila sa mewtha.

F'ħajjitha kollha Madre Margerita wriet spirtu kbir ta' sottomissjoni, imħabba straordinarja ghal din il-virtù: fil-fatt kienet twettaq bi prontezza u perfezzjoni l-ordnijiet kollha li kienet tircievi, għax f'dawn kienet tara l-istess lehen ta' Alla.

6. KASTITÀ

L-imħabba ghal Kristu Kurçifiss, interpretata mill-Qaddejja ta' Alla b'mod esklussiv u totali, tikxef l-għamla wisq delikata ta' kastità li hi għexet. L-atti tal-proċess ipogġulna quddiem għajnejna provi mill-aqwa li juru kif, anki fit-tħaddim ta' din il-virtù, il-Qaddejja ta' Alla tidher quddiemna bhala ruħ partikularment disposta għall-grazzja divina.

Bl-osservanza erojka tal-vot tal-kastità sa minn età ckejkna, hi wriet sinjali li kienet tgħożż il-kastità, il-ħarba mid-dinja, il-frekwenza tas-Sagramenti, devozzjoni qawwija lejn il-Vergni Mqaddsa Marija.

Twegiba ta' mħabba għas-sejha ta' Alla: Il-Qaddejja ta' Alla wriet imħabba partikulari lejn il-kastità. Użat iż-żelu kollu tagħha biex iżzomm fiha safa kbir tal-ħsieb u tal-gisem.

7. FAQAR

Mill-għadd ta' xhieda li jaqblu bejniethom, naraw li d-distakk mill-vanità u mit-tlellix tad-dinja kien karatteristika ohra tal-Qaddejja ta' Alla li, mitlufa fil-mixja kontinwa tagħha 'l fuq lejn il-perfezzjoni, baqgħet barranija għall-gid tad-dinja, jigiġifieri ghal dak il-gid li m'għandux bhala għan tiegħu l-glorja ta' Alla. Dawk li kienu jghixu ma' Madre Margerita kellhom l-impresjoni li hi ma kellha l-ebda pretensjoni ta' xejn f'dak li hu użu tal-ħwejjeġ tad-dinja.

Minn dan l-aspett, il-persuna tal-Qaddejja ta' Alla tispikka qabel xejn bhala mudell evanġeliku, li ddisprezzat forma medjokri u t-tamiet kollha ta' futur brillanti, biex imxiet wara Kristu, fqir, umli u ubbidjenti, u hekk ħaddnet il-ħajja reliġjuża.

Jekk nanalizzaw il-profondità tal-ħajja tal-Qaddejja ta' Alla, ninnutaw minnufih kif fiha hemm il-premessi kollha biex nafferma li hi għexet b'radikalità l-kmand ta' Kristu:

“Jekk trid tkun perfett, mur, bigħ il-gid li għandek, aghthi lill-foqra, u jkollok teżor fis-Sema; imbagħad eġja u imxi warajja”.

Il-gudizzju fuq il-faqar tal-Qaddejja ta' Alla joħroġ mill-imgiba koerenti tagħha kkaratterizzata minn ġesti çari, imma li hi għexet moħbija u fis-semplicità. Id-distakk tagħha

mill-ġid tad-dinja u l-interessi ta' żmienha, jixhdu għalih, b'mod evidenti, l-għadd ta' inizjattivi ta' tiġdid fil-ħajja kkonsagrata li ħadet il-Qaddejja ta' Alla.

Madre Margerita, anki jekk għexet qalb il-ġid tad-dinja, ratu, messitu, ħaddmitu u bidlitu, imma qatt għal vantaġġ personali.

8. UMILTÀ

Il-virtù Nisranija tal-umiltà hi l-pedament żgur tal-binja spiritwali tar-ruħ tagħna. F'din l-ottika għexitha anki l-Qaddejja ta' Alla Madre Margerita tal-Qalb ta' Ġesù, hekk li x-xhieda jiżgurawna li din kienet fiha l-aktar virtù ċara, dik li ħalliet l-iżjed impressjoni fuq is-sorijiet.

Għal din il-modestja tagħha, donnha ħaga li twieldet magħha, li kienet tagħmilha mistħija u timida anki fit-thaddim tal-awtorità tagħha, għall-ħajja ta' skiet tagħha li kien ġej minn interjorità profonda u minn dinamizmu meraviljuż, għall-intensità ta' mħabba li mexxiet il-ħajja twila tagħha u l-appostolat kollu frott tagħha.

Kienet umli tassew fis-sentimenti tagħha. Kienet tqis ruħha midinba, u kienet tahrab l-istima u t-tifhir tal-bnedmin.

Ma' kulhadd kienet twajba u helwa, u kienet anki taċċetta l-osservazzjonijiet u l-pariri tal-oħrajn. Fl-imġiba kollha tagħha dehret b'mod ċar l-umiltà tagħha.

Hu umli min ma jafdax iżżejjed fih innifsu u jafda kolloxx f'idejn Alla, u dan hu li l-Qaddejja ta' Alla għamlet b'mod eċċellenti, għax it-tama tagħha kienet imqiegħda fl-għajjnuna ta' Alla u kellha stima baxxa tagħha nfisha. L-umiltà tagħha kienet tipprattikaha wkoll billi tqis lilha nfisha bhala midinba, u għalhekk dejjem fil-bżonn li tikkoreġi d-difetti tagħha.

L-umiltà tal-Qaddejja ta' Alla hi mlibbsa bil-qima lejn il-proxxmu tagħha: anki l-iżjed foqra kienet persuni li kellhom jiġu ttrattati bl-oġhla kunsiderazzjoni u rispett.

9. KONKLUŻJONI

Il-*Positio super vita, virtutibus et fama sanctitatis* tal-Qaddejja ta' Alla Madre Margerita tal-Qalb ta' Ġesù tipprezentalna biżżejjed materjal ta' provi, li nsibuh prinċipalment fix-xhieda, fil-kitbiet u fid-dokumenti dwar il-ħajja u l-virtujiet tal-Qaddejja ta' Alla, li ġew studjati u awtorevolment ipprezentati mir-Relatur Ġenerali Patri Ambrogio Eszer OP, li nħoss li huma biżżejjed biex nista' nagħti twegħiba affermattiva fuq l-erojċità tal-virtujiet.

Mix-xhieda, mill-kitbiet u mid-dokumenti joħroġ li l-persuna tal-Qaddejja ta' Alla Madre Margerita tal-Qalb ta' Ġesù tista' tiġi proposta anki llum bhala mudell u eżempju ta' reliġjuża li tingħata kollha kemm hi għas-servizz umli ta' Alla u tal-proxxmu.

Tul il-ħajja twila tagħha Madre Margerita kellha s-sodisfazzjon li tara l-Kongregazzjoni tikber fl-għadd ta' vokazzjonijiet tajba u tixtered fid-diversi kontinenti, u hekk tassumi iżjed dimensjoni internazzjonali u karattru missjunarju.

Lill-Qaddejja ta' Alla nsibuha propju f'dan l-ambjent u għadha mfakkra anke llum mill-komunitajiet tal-Istitut bhala mudell ta' qdusija: "Inħobbu l-Imħabba!".

Fid-dawl tal-materjal kollu tal-provi, għad-dubju dwar l-erojċità tal-virtujiet tal-Qaddejja ta' Alla Madre Margerita tal-Qalb ta' Ġesù, inwieġeb: *affirmative, salvo meliore iudicio*.

VOT VIII

1. HJIEL BIJOGRAFIKU

Il-Qaddejja ta' Alla Madre Margerita tal-Qalb ta' Ġesù twieldet fit-28 ta' Novembru 1862 f'Kerċem, daqsxejn ta' raħal ċkejken fil-gżira ta' Ġhawdex, fl-arċipelagu Malti. Fl-istess jum irċiviet il-Magħmudija u tawha l-ismijiet ta' Virġinja, Ġużepa, Marija u Giovanna.

Twieldet minn Mikelang De Brincat u Katarina Gauci. Kienet is-sitt waħda fost ħdax-il wild. Il-Familja De Brincat setgħet tqis ruħha fil-klassi ta' dawk li kienu jistgħu, fil-fatt kellha xi raba' barra mir-raħal, li bihom setgħet tiżgura l-għajxien tal-familja numeruża. Madankollu, kienet familja sempliċi u profundament reliġjuża. Missierha jibqa' mfakkar bħala raġel onest, biežel, sieket, mogħti għall-familja u fuq kollox reliġjuż ħafna. L-omm kienet mara li ħajjitha kienet "mid-dar għall-knisja" u ħadet ħsieb l-edukazzjoni tal-ulied li, għalhekk, kellhom ix-xorti li jikbru f'ambjent seren, imdawwar bl-għożża u l-imħabba tal-qraba. Għalhekk il-membri kollha tal-familja, inkluża l-ġenerazzjoni ta' wara, impenjaw ruħhom biex jgħixu ħajja ta' Nsara tajbin, dejjem fidili għall-impenji reliġjużi. Barra minn hekk, twieldu għadd ta' vokazzjonijiet anke qalb in-neputijiet tal-Qaddejja ta' Alla.

Sa minn età żgħira wriet ġibda qawwija għas-solitudni u l-ġabra: għalkemm kienet ta' man-nies u ferreħija, kienet tippreferi l-ħidmiet ċkejknin ta' kuljum ma' ommha mil-logħob storbuż ma' šhabha. Tgħallmet taħdem il-bizzilla, xogħol li, anki jekk kien jippermettilha qligħ ċkejken, għen ħafna fis-sosteniment tal-familja. Anki hi u tagħmel xogħlijiet bħal dawn, il-Qaddejja ta' Alla kellha dejjem qalbha u ħsiebha f'fissati f'Alla. Kienet taħdem f'parapett ċkejken, wara l-knisja ta' San Girgor il-Kbir, f'pożizzjoni li fiha setgħet tħares lejn l-altar tal-knisja. Dan iġagħilna naħsbu li l-Qaddejja ta' Alla riedet toffri ħidmietha lil Alla.

Ma nafuhiex id-data tal-Ewwel Tqarbina tagħha, imma nistgħu nikkalkulawha minħabba li, kif kienet id-drawwa ta' dak iż-żmien, dik kienet tiġi xi jiem qabel is-Sagrament tal-Konfirmazzjoni, li nafu li rċivietu fil-15 ta' April 1871, fl-età ta' disa' snin. Minn dawn is-snin 'il quddiem il-Qaddejja ta' Alla bdiet turi iżjed id-devozzjoni profonda tagħha billi kienet tqatta' sigħat twal titlob fil-knisja ta' Kerċem jew f'kamriha.

Grazzi għall-qagħda ekonomika tajba tal-familja, l-ulied kollha setgħu jirċievu edukazzjoni tajba, possibbiltà li f'dak iż-żmien ftit kellhom. Wara li temmet l-edukazzjoni primarja, Virġinja attendiet għal xi lezzjonijiet privati tat-Taljan (dak iż-żmien il-lingwa ufficjali ta' Malta) u tal-Franciz, lingwi li tgħallmet titkellem u tikteb tajjeb fi żmien qasir.

Fl-1876, fl-età ta' erbatax-il sena, il-Qaddejja ta' Alla, wara li kisbet il-permess tal-konfessur u direttur spiritwali tagħha, għamlet privatament il-vot tal-kastità. It-twettiq ta' din ix-xewqa kienet tappa deċiżiva għall-ħajja spiritwali tagħha, għax hekk setgħet timxi 'l quddiem iżjed malajr fil-mixja tal-perfezzjoni. Waqt it-talb, kienet taħseb bejnha u bejn ruħha x'seta' kien il-pjan li Alla fassal għaliha. It-twegiba ta' Alla ma damitx ma waslet. Il-Qaddejja ta' Alla saret taf b'xi tfajliet tal-assoċjazzjoni "Tnax-il Stilla tal-Qalb Qaddisa ta' Ġesù" immexxija minn Dun Ġużep Diacono. Fl-assoċjazzjoni sabet dak li kienet qiegħda tfittex u din il-laqgħa rat fiha r-rivelazzjoni tar-rieda ta' Alla. Fit-8 ta' Diċembru 1877 dahlet membru u Dun Ġużep sar il-gwida spiritwali tagħha. Hu kien imexxiha fil-prattika kostanti tal-virtujiet: umiltà, ċaħda tagħha nfisha, disponibbiltà biex tħalli l-imħabba ta' Alla tmexxiha u mħabba safja. Iż-żelu u l-entuzjażmu tal-Qaddejja ta' Alla kienu ta' eżempju għal ħafna xebbiet oħra li ddeċidew li jissieħbu fl-għaqda, u għalhekk ġew iffurmati kuruni oħra ta' "Tnax-il stilla". Huma kienu jiddedikaw ruħhom għall-edukazzjoni taż-żgħażaġh u t-tfal. Xi

whud minnhom kienu jispikkaw għaż-żelu, il-karattru sod u l-generożità li bihom kienu jwiegħbu għall-proposti ta' Alla: kollha kienu jgħorru f'qalbhom ix-xewqa li jingħataw kollhom kemm huma lilU. Għalhekk, Dun Ġużepp Diacono ried jgħaqqad grupp ta' xebbiet ikkonsagrati lil Alla għall-ġid tal-proxxmu. L-opra ġiet imsejha "Maestri Terzjarji Franġiskani" jew "Kongregazzjoni tas-sorijiet tat-Terz'Ordni ta' San Franġisk ta' Assisi" u kienet timxi skont regola dixxiplinari ta' orjentament Franġiskan. Meta saret l-ewwel vestizzjoni reliġjuża, f'Ottubru 1880, il-Qaddejja ta' Alla ma setgħetx tiegħu sehem għax kienet għadha żgħira wisq. Imma l-Providenza divina riedet li ftiit xhur wara, fil-15 ta' Awwissu 1881, anki hi tagħmel il-vestizzjoni reliġjuża. Tawha l-isem ta' "Maestra Virginja tal-Beata Margerita". Għexet in-novizzjat b'semplicità u distakk seren minn kollox u kienet ferħana ħafna li setgħet tingħata għal Alla, tiddedika ruħha għall-edukazzjoni ta' dawk l-iktar fil-bżonn. Sentejn wara, Madre Virginja, għadha taħt l-età, għamlet il-voti reliġjużi. Il-Qaddejja ta' Alla kienet tispikka għall-ħeġġa u l-fedeltà tagħha. Għalhekk ġiet magħżula bħala segretarja – anki jekk, fil-fatt, kienet qed twettaq ir-rwol ta' vigarja – mill-fundatur Dun Ġużepp Diacono. Kellha tħabbat wiċċha mad-diffikultajiet u l-problemi kollha tipiċi ta' istituzzjonijiet li għadhom jitwaqqfu, imma qatt ma ħalliet xejn iħawwadha jew jaqtgħalha qalbha. Fil-5 ta' Mejju 1886 kien hemm il-promulgazzjoni tal-Kostituzzjonijiet, li taw identità u stabbiltà akbar lill-Istitut. Maestra Virginja kienet l-ewwel waħda li ħadet il-voti perpetwi, fit-8 ta' Diċembru 1887, fl-età ta' 24 sena. Ingħatat l-isem ta' Madre Margerita tal-Qalb ta' Ġesù.

Il-fundatur tal-Kongregazzjoni sab ruħu wiċċ imb'wiċċ ma' serje ta' diffikultajiet u nuqqas ta' qbil u ftehim pjuttost serju, tant li wasal sal-punt li ried iżarma l-Kongregazzjoni u jibgħat lir-reliġjużi lura f'darhom. Madre Margerita, b'ispirazzjoni purament divina, opponiet bil-qawwa (dejjem b'rispett assolut) lid-direttur u, mitluqa għal kollox b'fiduċja sħiħa f'Alla, ħadet fuqha r-responsabbiltà tal-opra. Għalhekk ġiet meqjusa bħala l-ghodda li salvat l-Istitut u fundatriċi li żammet ħajja l-Kongregazzjoni, bla dubju bla qatt naqset lill-missier u l-ewwel fundatur li minnu kienet mnebbha, Dun Ġużepp Diacono.

Ħabirket biex tirbaħ id-diffikultajiet kollha tal-Istitut, li tatu l-identità kariżmatika u għenitu jikber u jixtered anki 'l barra mill-arċipelagu. Dan kollu kien possibbli għax ta' 27 sena biss Madre Margerita laħqet is-Superjura Generali tal-Kongregazzjoni li kienet tgħodd digà erba' komunitajiet (tnejn f'Għawdex u tnejn f'Malta). Bla kliem quddiem il-possibbiltajiet li kellha quddiemha, aċċettat il-mandat b'umiltà sħiħa, u fdat ruħha u ħalliet imexxiha lil Dak li lili kienet offriet ħajjitha. Il-Qaddejja ta' Alla kienet taġixxi b'għerf u viżjoni; dejjem attenta għas-sitwazzjoni kulturali u soċjali, biex tkun kapaċi twieġeb bl-aħjar mod possibbli għall-bżonnijiet tal-Knisja lokali, li kienet fi bżonn urġenti, b'mod partikulari, tal-formazzjoni Nisranija taż-żgħażaġh. Kienet attenta ħafna għat-thejjija tal-ulied spiritwali tagħha permezz ta' laqgħat, ittri u kollokji personali biex imbagħad tibgħathom jaħdmu fid-diversi opri, bħala dixxipli ta' San Franġisk.

Il-Qaddejja ta' Alla ħasbet ukoll għat-tkabbir tal-Kongregazzjoni 'l barra mill-arċipelagu Malti: infetħu xi komunitajiet anki fil-gżira ta' Korfù (fil-Greċja), fi Sqallija u fl-Etjopja (l-Afrika). Madre Margerita kienet tinteressa ruħha hi stess fl-opri ġodda fl-artijiet tal-missjoni, fejn kienet tmur hi personalment biex taċċerta ruħha li l-għanijiet tal-opri kienu qed iwiegħbu għall-kariżma proprja tal-Istitut: li jieħdu ħsieb ta' dawk l-iżjed fil-bżonn tat-tagħlim u l-promozzjoni umana-Kristjana.

Il-Qaddejja ta' Alla kellha taffronta bosta taħbit, ostilità, inkwiet, imma xejn ma kien iwaqqafha, għax kienet dejjem tħalli jmexxiha l-Ispirtu ta' Alla, fuq kollox fis-sitwazzjonijiet

l-iżjed diffiċli. Kienet tqatta' sigħat twal fl-adorazzjoni quddiem it-Tabernaklu u kienet tneġġegħ lil uliedha jagħmlu l-istess. F'kull komunità ġdida li tinfetaħ qatt ma kien jonqos is-Santissimu Sagrament, hekk li s-sorijiet setgħu jfittxu bla waqfien l-adorazzjoni Ewkaristika.

Anki tul l-Ewwel Gwerra Dinjija, il-Qaddejja ta' Alla, li kienet qiegħda Korfù bħala superjura tal-komunità, kienet ta' faraġ Nisrani u uman għan-nies tal-gżira, emigranti u refuġjati.

Għamlet bosta modifiki fil-Kostituzzjonijiet u fit-23 ta' Diċembru 1946 l-Istitut ġab l-approvazzjoni pontifiċja. Fl-età ta' 68 sena waqqfet l-assoċjazzjoni lokali tal-Ulied ta' Marija u ċ-ċirkli tal-Azzjoni Kattolika. Hekk twieldu vokazzjonijiet godda li ħadet ħsieb b'rispett u diskrezzjoni. Sentejn wara ntbagħtet l-Italja biex isserraħ lill-Maestra responsabbli min-Novizzjat ta' Ruma.

Fl-1940 il-Qaddejja ta' Alla kellha puplesija li kagħbritha ħafna fiżikament. Batiet minn ħafna tlajja' u nżul f'saħħitha. Tawha ċella maġenb il-knisja konventwali. Fl-aħħar jiem ta' ħajjitha, kisbet minn Ruma l-permess li titqarben mingħajr ma tagħmel is-sawma. Fit-tbatija kbira tagħha kienet toffri ruhha lil Ġesù, l-Għarus Imsallab tagħha. Fit-22 ta' Jannar 1952, wara ħajja ddedikata għall-Kongregazzjoni tagħha, fit-talb u fl-offerta ta' tpattija biex tfarrag il-Qalb ta' Ġesù, il-Qaddejja ta' Alla mietet, fl-età ta' 89 sena u 3 xhur. L-għada ġie ċelebrat il-funeral solenni, li fih ħadu sehem l-Isqof Pietru Pace, ħafna saċerdoti u folla numeruża ta' devoti.

2. VALUTAZZJONI TAL-PROVI

Il-*Positio* pprezentat għall-valutazzjoni teoloġika tal-virtujiet tal-Qaddejja ta' Alla Madre Margerita De Brincat jiġbor fih l-prezentazzjoni tar-Relatur, l-*Informatio*, id-digriet ta' Validità tal-Inkjesta Djoċesana mogħti fl-1 ta' Diċembru 2000 "*sanatis de iure sanandis*", it-*Tabella-Index Testium bis-Summarium, Summario addita* bid-dokumenti, il-*Biographia documentata*, ir-rapport tal-Kummissjoni Storika, il-*Positio super scriptis*, id-dikjarazzjoni tal-assenza tal-kult tad-19 ta' Jannar 1999, u fl-aħħar nett xi ritratti marbuta mal-Qaddejja ta' Alla. Il-*Positio* għalhekk għandu fih l-elementi formali kollha biex iservi ta' għodda valida għall-istudju tal-virtujiet tal-Qaddejja ta' Alla.

Ir-Relatur tal-Kawża, il-mibki Patri Ambrogio Eszer OP, jiddefinixxi l-Kawża bħala riċenti, minkejja li l-Qaddejja ta' Alla ilha mejta mill-1952, u jagħfas fuq il-fatt li hemm iktar minn 70 xhud *de visu*.

Il-Kawża waslet kemm kemm tard: infethet fl-1988, jiġifieri 36 sena wara l-mewt tal-Qaddejja ta' Alla. Ma nsibux spjegazzjonijiet għaliex thalla dan iż-żmien. Il-Postulazzjoni tagħfas biss fuq il-fatt li, sa mill-funeral, li fost l-oħrajn kien pparteċipat ħafna, tqanqlet il-fama kbira ta' qdusija. Fl-1967 inkitbet l-ewwel bijografija u giet stampata santa tal-Qaddejja ta' Alla. Imbagħad fl-1977 il-fdalijiet tal-Qaddejja ta' Alla ġew ittrasportati miċ-ċimiterju ta' Ghawdex għall-*Casa Madre* fir-Rabat, Ghawdex. Fl-1986 ġie magħżul bħala Postulatur tal-Kawża Patri Giovanni Folguera OFM, li fl-1987 ipprezenta s-*Supplex libellus* lill-Isqof ta' Ghawdex għall-ftuħ uffiċjali tal-Kawża (ara *Informatio*, pp. 5-6).

Fil-fehma tagħna l-Postulazzjoni għandha tispjega għaliex ma nfethitx il-kawża fl-1967, meta nkitbet l-ewwel bijografija.

L-*Informatio* hu mfassal fuq l-istruttura tas-soltu, fejn jiġu pprezentati l-virtujiet *in genere*, il-virtujiet teologali, il-virtujiet kardinali u l-virtujiet tal-istat proprju, u mbagħad il-fama ta' qdusija (pp. 30-100).

Qabel din il-valutazzjoni, il-Postulazzjoni tippreżenta l-istorja tal-Kawża, gabra kronoloġika tal-ħajja tal-Qaddejja ta' Alla, sinthezi bijografika u l-preżentazzjoni tal-apparat tal-provi (pp. 5-29).

L-Inkjesta Djoċesana fuq il-virtujiet tal-Qaddejja ta' Alla Margerita tal-Qalb ta' Ġesù saret bejn l-4 ta' Lulju 1988 u l-20 ta' Jannar 1999, 11-il sena shaħ!

Ġew imsejha 85 xhud, 24 minnhom *ex officio* [*sic!*]. Il-parti l-kbira ta' dawn ix-xhieda huma *de visu*, ftit biss minnhom *de auditu a videntibus*.

Meta wieħed jistudja sew it-*Tabella-Index Testium* ta' dawn il-85 li ġew imsejha, jinnota li dwar 4 xhieda jingħad li m'għandhom "Xejn x'jiddikjaraw" (xhieda 76, 77, 78, 80; li tnejn minnhom huma Rev. Monsinjuri, sinjur u sinjura) Il-qraba tal-Qaddejja ta' Alla (xhieda 11, 49, 51, 70, 75; tliet neputijiet, proneputi, u waħda mill-qraba li mhux ċar kif tiġi minnha) ma jagħtu l-ebda xhieda jew ftit li xejn dwar il-virtujiet teologali u kardinali tal-Qaddejja ta' Alla.

Ta' min jinnota l-partikularità tax-xhud 7, Patri Paolo Calliari OMV (ara *Informatio*, p. 27), li lir-Reliġjużi Franġiskani tal-Qalb ta' Ġesù jafhom sa mill-1967 u, imbagħad, ġie inkarigat mis-Superjura tar-reliġjużi biex jiġbor il-materjal għall-ewwel bijografija tal-Qaddejja ta' Alla. Patri Calliari kkonsulta arkivji, tkellem ma' għadd ta' persuni u gabar sa minn qabel l-Inkjesta ħafna materjal dwar il-Qaddejja ta' Alla. Ħafna minn dan il-materjal miġbur minnu ġie ppreżentat lit-Tribunal waqt ix-xhieda tiegħu. Għalhekk ix-xhieda tiegħu tkopri ftit iżjed minn 100 paġna tas-*Summarium* (ara *Summarium*, pp. 64-165). Ix-xhieda 50, 51, 52 huma mogħtija bl-Ingliż, u mhux tradotti għat-Taljan.

L-interrogatorju ppreżentat (*Summarium*, pp. 7-27) hu twil ħafna, kważi 140 mistoqsija, li sfortunatament mhumiex innumerati b'mod konsekuttiv, imma kull paragrafu jibda b'mistoqsija li hi mmarkata nru 1. Minħabba f'hekk mhix ċara l-korrispondenza bejn il-mistoqsijiet tal-interrogatorju u t-tweġibiet tax-xhieda.

Id-dokumenti preżenti fil-parti *Documenta summario addita* huma 148 ittra tal-Qaddejja ta' Alla lil bosta persuni (pp. 26-114; l-ewwel ittra tibda bin-numerazzjoni nru 7) li jdaħħluna fil-mod ta' kif kienet taħseb, tesprimi ruħha, u tgħix il-fidi tagħha. L-ittri huma ppreżentati b'introduzzjoni ta' riflessjoni artikulata fuq il-kontenut tagħhom u l-imħabba li l-Qaddejja ta' Alla kellha lejn Alla (pp. 3-25). It-tieni parti tas-*Summario Addita* fiha riflessjoni fuq l-ispiritwalità tal-Qaddejja ta' Alla (pp. 115-152) u tintemm b'diversi ittri riċenti ta' Isqfijiet li tkellmu favur il-Qaddejja ta' Alla (pp. 153-172). L-ittri huma bit-Taljan u lingwi oħra, mhux maqluba għat-Taljan.

Ir-Rapport tal-Kummissjoni Storika (pp. 1-72) hu xogħol dettaljat ħafna b'lista tal-arkivji kollha kkonsultati u lista tad-dokumenti kollha li nstabu, b'tifsira ta' kull dokument.

Wara nsibu l-*Positio super scriptis* (pp. 1-30) li jippreżenta l-istudju u l-valutazzjoni tal-materjal arkivistiku li nstab. L-ewwel Teologu Ċensur, Fra Pier Giuseppe Pesce OFM, fi tmiem il-ġudizzju tiegħu ta' 20 paġna, jiddikjara li l-kitbiet tal-Qaddejja ta' Alla ma fihom

xejn li jmur kontra l-fidi jew il-morali, “imma huma espressjoni elokwenti u kommoventi ta’ mħabba lejn Alla u lejn il-bnedmin fis-sens l-iżjed ewanġeliku tal-kelma” (p. 20). It-tieni Teologu Ċensur, Patri Eugenio Cachia OP, wara l-valutazzjoni tiegħu ta’ 10 paġni, jikkonkludi li l-kitbiet ta’ Madre Margerita jirriflettu duttrina sana u jistqarru bla dubju ta’ xejn il-Magisteru tal-Knisja Kattolika (p. 30).

Il-*Biographia documentata* fiha 194 paġna, imqassma fi 33 kapitlu, li wħud minnhom fi tmiemhom fihom dokumenti li jispjegaw l-istess kapitlu.

Ninnuntaw li hemm nieqes werrej ta’ din il-bijografija u r-riferenzi fuq in-naħa ta’ isfel ta’ kull paġna huma pjuttost skarsi: hekk ma nistgħux inkunu nafu liema kienu s-sorsi għat-tifsil ta’ dan ix-xogħol.

3. VALUTAZZJONI TEOLOĠIKA

Nitilqu minn premessa: ix-xhieda pprezentati fis-*Summarium* huma fil-parti l-kbira persuni li kellhom bejn is-17 u l-40 sena meta mietet il-Qaddejja ta’ Alla. Għalhekk huma xhieda okulari tal-aħħar 10 jew 15-il sena tal-ħajja tal-Qaddejja ta’ Alla, meta din ma kellhiex iżjed ir-rwol ta’ Superjura Ġenerali, imma kienet responsabbli lokali jew sempliċi soru fi ħdan il-Kongregazzjoni minnha mwaqqfa. Xhieda minnhom tgħid hekk fuq dan l-aħħar perjodu tal-Qaddejja ta’ Alla:

“Inżid ngħid li Madre Margerita kienet hekk umli li riedet tintesa minn kulhadd. U tassew kien hemm perjodu ta’ żmien meta Madre Margerita ma kienet xejn meqjusa, anzi donnha ma kinitx teżisti. Minkejja dan kollu, kont ninnota li dejjem kienet kuntenta. Riedet tgħix ħajja moħbija” (*Summarium*, p. 242).

Inżommu f’moħħna li l-Qaddejja ta’ Alla kellha l-ewwel attakk tal-qalb fl-1940, u wara dan kellha ħafna problemi oħra tal-qalb. Dan żammha milli tieħu iżjed responsabbiltajiet partikulari fil-komunità, sewwa sew minħabba raġunijiet ta’ saħħa, sa mewtha fl-1952.

Ix-xhieda pprezentati fis-*Summarium* għalhekk huma validi ħafna “*di merito*”, għax, skont il-prassi, wieħed għandu jivvaluta l-imġiba erojka tal-virtujiet tal-Qaddejja ta’ Alla matul l-aħħar 10 snin ta’ ħajjitha. Dawn ix-xhieda, imma, juru lil Madre Margerita bħala soru moħbija, umli, sempliċi, ta’ servizz, ta’ talb profund, u ma juruniex il-persuna tal-Fundatriċi li jkollha tiġġieled kontra elf problema u trid iġġorr is-salib ta’ komunità li għadha titwieled, trid tikber u tixtered f’diversi postijiet b’għadd ta’ djar u hidma ta’ amministrazzjoni.

Fidi

Ix-xhieda jaffer maw li l-fidi tal-Qaddejja ta’ Alla stajt tmissha b’idejk, għax kulhadd seta’ jara li kienet tħalli lil Alla u r-Rieda Divina jmexxuha f’kollox. Kienet konvinta mill-imħabba ta’ Alla lejha personalment, lejn il-familja reliġjuża li kienet għadha kemm rat id-dawl, u lejn kull bniedem. Għalhekk ix-xhieda jiddeskrivu l-fidi tagħha bħala “inkrollabbli” (ara *Summarium*, p. 397 u oħrajn).

Espressjoni tal-fidi tagħha kienet li tgħix dejjem fid-dawl tal-ħajja eterna, tal-laqqgħa tagħha mal-Mulej Alla. Għalhekk il-Qaddejja ta’ Alla kienet tteġġeg lill-persuni li kienet tiltaqa’ magħhom biex ma jibzġhux mill-mewt, għax dan hu l-mument li fih jistgħu imorru jgawdu lill-Mulej, pjuttost milli jibzġhux mid-dnub jew li jmutu fid-dnub li jbegħidna għal dejjem mill-Mulej (ara *Summarium*, p. 474 u oħrajn).

Il-fidi ta' Madre Margerita kienet tesprimi ruhha b'mod partikulari fil-ħajja hekk intensa tagħha ta' talb. Kienet thobbu t-talb, b'mod partikulari l-adorazzjoni, bħala l-ġhajj meħtieġa għall-ħajja kkonsagrata tagħha. Spiss u minn qalbha kienet timmedita l-Passjoni tal-Mulej, tgħix il-liturġija tabilhaqq b'participazzjoni spiritwali partikulari u avvanzata ħafna. Is-Sinjura Mangion tgħidilna:

“Għadni sal-lum inħossni impressjonata bil-ġabra tagħha: tant kienet tgħatti wiċċha bil-velu, li ma stajtx tarah sew. Għalkemm m'iniex ċerta għal kollox, imma xi drabi waqt il-Quddiesa kienet tinfexx tibki, għax kont naraha toħroġ il-maktur mill-but u tixxotta d-dmugh. Il-ġabra tagħha fil-knisja kienet xi ħaġa ta' barra minn hawn” (*Summarium*, p. 491).

Ix-xhieda kollha, b'mod partikulari s-sorijiet li kienu jgħixu magħha, jgħidulna kemm il-Qaddejja ta' Alla kienet devota lejn l-Ewkaristija Mqaddsa, kemm hin kienet tgħaddi quddiem Ġesù Sagrimentat. Jirrakuntaw li Madre Margerita quddiem is-Santissimu kienet qisha tifla żgħira, kollha umli, ċkejtna, tadura u thobb lill-Mulej tagħha (ara *Summarium*, p. 472, 447 eċċ.).

Ix-xhieda kollha huma tal-fehma li l-Qaddejja ta' Alla kellha qima partikulari lejn il-Qalb Qaddisa ta' Ġesù u kienet thegġeġ kemm lit-tfal u kemm lill-kbar biex jitolbu spiss lill-Qalb ta' Ġesù (ara *Summarium*, p. 478 u oħrajn). Hu għalhekk li l-isem tal-Kongregazzjoni mwaqqfa minnha jirriferi għall-Qalb Qaddisa ta' Ġesù.

Kellha qima profonda lejn il-Verġni Mbierka u din kienet tmissilha fl-ulied spiritwali tagħha. Swor Gejtana Xerri tirrakkonta:

“Iċ-ċella ta' Madre Margerita kellha daqsxejn ta' tieqa li kienet tagħti għal fuq il-biħha, fejn kien hemm statwa tal-Madonna. Kull darba li kont immur biex nagħlaq it-tieqa, il-Madre kienet tgħidli: ‘Sellem lill-Madonna qabel tagħlaqha’” (*Summarium*, p. 449).

Tama

It-tama tal-Qaddejja ta' Alla tidher fil-fiduċja profonda li kellha fil-providenza divina. Ix-xhieda jirrakuntaw li, b'mod partikulari għall-bidu tat-twaqqif tal-familja reliġjuża l-ġdida, kien hemm ħafna diffikultajiet u faqar kbir. Imma daqshekk ieħor kbar kienu d-doni tal-providenza divina minħabba fit-tama sħiħa tal-Qaddejja ta' Alla (ara *Summarium*, p. 399).

Swor Colomba Sultana tixhed:

“L-atteggjament tal-Madre kien jixhed għall-fiduċja kbira tagħha f'Alla. Kienet tinsisti li ma kellniex għax naqtgħu qalbna, għax il-providenza divina tasal dejjem. Qatt ma rajtha mifxula jew imħassba, imma kellha ċerta kalma fuqha, ċertament mhux naturali, imma frott tal-fiduċja kbira tagħha f'Alla” (*Summarium*, p. 270).

Imħabba

Ix-xhied kollha jispjegaw l-imħabba tal-Qaddejja ta' Alla bħala delikata ħafna, diżinteressata, żelanti. Uriet imħabbitha *in primis* mal-konsorelli tagħha, imma anki ma' kull persuna li kellha bżonn: foqra, morda, tfal, familji, eċċ. Isimgħu x-xhieda ta' Patri Paolo Calliari:

“L-imħabba tagħha mal-konsorelli dehret fil-mod kif indirizzat il-vokazzjoni reliġjuża tagħhom, ħadet ħsieb il-mard tagħhom u beghdithom minn kull periklu li bla ma jindunaw kienu jersqu lejh. Lejn il-lajċi l-imħabba tagħha kienet kbira, u tat kas b'mod partikulari taż-żgħażaġħ abbandunati, irġiel u nisa, billi pprovditilhom tagħlim u għajjnuna materjali. Lanqas insiet lill-omm tal-familji” (*Summarium*, p. 68).

L-imħabba tal-Qaddejja ta' Alla kienet tesprimi ruhha meta bis-sabar kollu kienet tisma' lil kull min kien ifittex l-għajnuna u l-pariri tagħha, meta b'mod prattiku kienet tgħin lill-morda u l-foqra u tagħtihom dak li kellhom bżonn. Waħda konsorella tfakkarna:

“Ilkoll kellna stima kbira lejn il-Madre, proprju għax hi kellha mħabba kbira lejn il-proxxmu. Xejn ma kien iżommha milli tmur għand in-nies, lanqas kienet tagħti kas tal-ħmieg li jkollha fuqha persuna jew inkella tal-preżenza tal-annimali fid-dar, tal-intiena li dawn jagħmlu. Kienet tmur għand kulhadd, anki jekk kellha timxi jew, aħjar ngħidu, tkaxkar saqajha għal distanzi twal. Ma kienx hemm marid jew marida li hi ma kinitx tmur iżżur flimkien ma' xi konsorella oħra” (*Summariu*, p. 469).

Interessanti l-affirmazzjoni ta' Swor Petrina Grech, konsorella tal-Qaddejja ta' Alla, dwar il-*karità spiritwali* tal-Qaddejja ta' Alla. Swor Petrina tgħid li, meta kienet tiltaqa' mal-Qaddejja ta' Alla, huma u jsellmu lil xulxin, Madre Margerita ma kinitx tieqaf biex tistaqsi dwar saħħitha jew xi informazzjoni oħra, imma d-diskors tagħha dejjem kien jaqa' dritt fuq Alla, jiġifieri kienet tistaqsihom jekk kinux qed iħobbu lil Alla, x'kienu qed jagħmlu għalih, eċċ., u hekk kienet tagħti xhieda li Alla kellu jkollu l-ewwel post fil-ħajja ta' soru (ara *Summariu*, p. 472 eċċ.). F'dan is-sens titkellem ukoll is-Sinjura Sultana, li tgħid li l-Qaddejja ta' Alla kellha mod delikat ħafna kif tesprimi ruhha, kienet tfittex li tiltaqa' man-nies u fid-djalogu magħha, xi hin jew ieħor, id-diskors dejjem kien se jaqa' fuq Ġesù (ara *Summariu*, p. 459).

Għadd ta' xhieda jiddikjaraw li fil-Qaddejja ta' Alla Madre Margerita kienu jilmħu tjeiba li tissupera s-sorijiet l-oħra. Ngħidu aħna, ix-xhieda tas-Sinjura Ġina Pace li kienet tmur għal lezzjonijiet tal-ħjata għand is-sorijiet:

“Spiss il-Hadd filgħaxija, wara li jispiċċaw il-funzjonijiet fil-parroċċa, aħna t-fajliet konna ningabru fil-bitha tas-sorijiet għal ftiit tar-rikreazzjoni. Madre Margerita kultant kienet tiġi hdejna għal ftiit rikreazzjoni, u nistqarr li kollha konna nkunu nistennewha. Kienet tispikka fil-persuna tagħha tjeiba hekk kbira li kienet tagħzilha mis-sorijiet l-oħra” (*Summariu*, p. 489).

Prudenza

Bosta konsorelli, li kienu xhieda u skoprew il-vokazzjoni tagħhom anki grazzi għal kollokju li kellhom mal-Qaddejja ta' Alla, jirrakuntaw li Madre Margerita kienet ċerta ħafna fid-dixxerniment tagħha. Din iċ-ċertezza kienet iġġibha minn ħajja intensa ta' talb. Swor Ġużeppe Galea tirrakkonta:

“Fost ħuti s-sorijiet, għax kelli tliet oħra ikbar minni, kien hemm min ried isir soru Franġiskana bħalna. Imma waħda biss irnexxielha, u din hi Swor Massimina. Oħti Ernesta tirrakkonta li meta wasal il-mument li tiddeċiedi dwar il-vokazzjoni tagħha, marret għand il-Qaddejja ta' Alla biex ittafrilha bix-xewqa tagħha. Sabitha titlob fil-kappella, u tkompli tgħid oħti, li Madre Margerita tant kienet mitlufa fit-talb li għall-bidu ma ntebħitx bil-preżenza tagħha, hekk li Ernesta kellha tmissha kemm-il darba. Meta wrietha bix-xewqa tagħha li tidhol soru Franġiskana, Madre Margerita ppruvat tfehimha li Ġesù ma sejhilhiex għal mas-sorijiet Franġiskani, imma għal mas-sorijiet tal-Karità. Fil-fatt oħti dahlet ma' dawk is-sorijiet! Oħti l-oħra, illum mejta, ukoll riedet tidhol soru Franġiskana, imma meta marret għand il-Qaddejja ta' Alla titlobha parir, Madre Margerita wegħitha li Alla ma kienx qed isejhilha għal din il-ħajja. Fil-fatt maż-żmien iżżewġet u ffurmat familja” (*Summariu*, pp. 437-438).

Minkejja l-imħabba tixgħel li l-Qaddejja ta' Alla kienet iġġorr f'qalbha lejn Ġesù u x-xewqa li tgħidli b'kollox, kienet bilanċjata u prudenti fi kliemha mal-oħrajn: prudenti fir-rispett tal-libertà tal-persuna l-oħra, u ma kinitx tfittex li tindahħal fl-għalqa tal-oħrajn. Swor Guglielmina Zerafa tirrakkonta:

“F'kull laqgħa li kien ikollna flimkien, il-Qaddejja ta' Alla kienet tfittex dejjem li tittrasmettilna messagġ spiritwali. Kliemha kien ta' ġid kbir spiritwali: karità, umiltà, sens ta' saġrificju, ċaħda

tal-‘Jien’ tagħna, eċċ. Għalkemm l-argumenti tagħna kienu jdurru dejjem ma’ hsibijiet simili, nista’ ngħid li l-Qaddejja ta’ Alla qatt u bl-ebda mod ma kkundizzjonatna. Hekk kbira kienet il-prudenza tagħha, li kienet tirrispetta l-fehmiet ta’ kulhadd” (*Summarium*, p. 394).

Dan jikkonfermawh tant xhieda li ddikjaraw li l-Qaddejja ta’ Alla kellha mod kif titkellem bilanċjat ħafna, prudenti, għaref, umli, sewwa sew il-kelma li tghodd għal kull persuna. Kienet tiżen kull kelma li tgħid (ara *Summarium*, p. 359 u oħrajn).

Gustizzja

Ix-xhieda kollha josservawlna kif il-Qaddejja ta’ Alla kellha relazzjoni imparzjali mal-persuni ta’ madwarha. Ma kellhiex preferenzi għal hadd, imma kienet tfittex li tiltaqa’ ma’ kulhadd skont il-bżonn tiegħu u l-istat tiegħu. Konsorella tirrakkonta:

“Qatt ma smajt lil xi wahda mill-konsorelli tiegħi tilmenta li sofriet xi tip ta’ ingustizzja minħabba f’Madre Margerita. Dejjem kliem ta’ tifhir smajthom jgħidu għal Madre Margerita, speċjalment għall-mod imparzjali li bih kienet iġġib ruħha magħna s-sorijiet. Kienet tħobbna kollha ndaqs” (*Summarium*, p. 296).

Il-Qaddejja ta’ Alla kienet ġusta mal-persuni u kienet tgħix din il-ġustizzja fil-verità. Swor Ugolina Mizzi tirrakkonta:

“Kienet tmexxina b’tant għerf u qawwa, u wettqet dmirijietha b’sens ta’ ġustizzja lejn il-Kongregazzjoni u lejna. Anki jekk kienet tħobbna, ma kinitx tibza’ tiehu deċizjonijiet iebesin, bħal ngħidu aħna meta baġtet id-dar tliet novizzi għax ma kinux tajbin għall-ħajja reliġjuża” (*Summarium*, p. 285).

Temperanza

Il-Qaddejja ta’ Alla kellha stil ta’ ħajja modest ħafna, imrażzan għall-imħabba tal-Mulej. Ix-xhieda jirrakkuntaw li Madre Margerita kienet issum f’xi okkażjonijiet u tiehu biss ħobż u ilma, kienet tosserva l-preċetti kollha tal-Knisja f’dan ir-rigward, u b’mod ġenerali kienet meqjusa ħafna u sempliċi fl-ikel li kienet tiekol, u kienet tippreferi ħxejjex minn laħam (*Summarium*, p. 419 ed altri). Swor Arsenia Calleja tirrakkonta:

“Il-Qaddejja ta’ Alla qaltli biex innwewliha l-ftira li kien hemm fil-kexxun tal-komodina tagħha. Malli flaht il-kexxun, sibt li l-ftira kienet shiħa, imma tant kienet iebsa li fil-fehma tiegħi ma kellhiex ticolha. Imma hi insistiet li teħodha hekk” (*Summarium*, p. 445).

Kienet taf tgħaqqad il-penitenza tal-ġisem ma’ dik spiritwali. Swor Amadea Agius tixhed hekk:

“Jien kont ingorr fuqi ċ-ċilizzju u meta kont nitkellem magħha fuq hekk, kienet tfakkarni li ċ-ċilizzju hu forma ta’ penitenza korporali, waqt li l-forma penitenzjali li thalli l-aktar frott hi meta wahda tkun kapaċi taċċetta fis-skiet ċanfira, meta wahda timpenja ruħha biex tosserva s-silenzju, tgħin lil min hu fil-bżonn, eċċ. [...] Waqt il-qari spiritwali kienet thegġigna naghmlu penitenza, inkunu kapaċi niċċaħdu, nirħbu lilna nfusna u npatti għad-dnubiet tagħna u ta’ haddieħor. Hi stess kienet issum, imma ma kienet thalli lil hadd ikun jaf” (*Summarium*, p. 240).

Qawwa

Ix-xhieda jafferaw li l-Qaddejja ta’ Alla kellha attegġjament ta’ qawwa, fis-sens li kienet kapaċi tissaporti sitwazzjonijiet diffiċli, kumplessi, umiljanti, b’qawwa u bilanċ partikulari. Ngħidu aħna, Swor Felicissima Cortis tirrakkonta ġrajja li sehħet meta akkumpanjat lill-Qaddejja ta’ Alla fi żjara lill-komunità ta’ Tas-Sliema:

“F’dak iż-żmien kienet drawwa li nerggħu lura fil-kunvent mad-daqq tal-Ave Marija. Ħabat li kienet qorbot is-siegħa tal-Ave Marija u Madre Margerita rrealizzat li ma kienx possibbli tasal fil-ħin fid-Dar tal-Adorazzjoni tagħna fil-Belt Valletta. Għalhekk talbet lis-Superjura lokali ta’ Tas-Sliema jekk stajniex nieqfu hemm għal-lejla. Imma s-Superjura ta’ Tas-Sliema sabet ruħha

f' diffikultà, għax ma kellhiex post fejn traqqadna. Madre Margerita aċċettat din is-sitwazzjoni bil-kalma u ergajna lura l-Belt Valletta mingħajr ma wrejna b'xi mod li konna diżappuntati. Għall-kuntrarju, jien aġitajt ruhi tant li anki mid-dehra ta' wiċċi kont tintebah" (*Summarium*, pp. 192-193).

Kastità

Il-Qaddejja ta' Alla kienet iżżomm il-kastità tagħha intatta bit-talb u l-prudenza. Ix-xhieda jaffer maw li Madre Margerita kienet tgħix b'mod ċar il-virtù angelika b'mod kostanti u kienet dejjem twissi lill-konsorelli biex jagħmlu l-istess u tistedinhom jgħixuha b'modestja (ara *Summarium*, p. 344).

Swor Luigina Meilak tgħid:

"Skont Madre Margerita, il-virtù tas-safa setgħet tgħinna ngħixu l-vokazzjoni tagħna bħala reliġjużi, għarajjes ta' Kristu. Għalhekk kienet tinsisti spiss li napprezzaw din il-virtù għax Ġesù, l-Għarus, hu għajjur hafna. Kienet tirrikmanda hafna t-trażzin tas-sensi, speċjalment tal-għajnejn, kif ukoll li nagħmlu atti ta' penitenza" (*Summarium*, p. 297).

Faqar

Il-Qaddejja ta' Alla kienet tħobb u għexet b'mod konvint il-faqar, skont l-ispiritwalità ta' San Frangisk. Swor Aniceta Briffa, konsorella, tgħid hekk:

"Hawn hi heggitna biex naħarbu l-vanità tad-dinja. Anki fil-mod kif nilbsu kienet tgħidilna biex ma nirfinawx iżzejjed u biex inħobbu l-faqar li hi kienet tosserva hekk skrupolożament" (*Summarium*, p. 455).

Anki x-xhieda l-oħra kollha jaffer maw li l-Qaddejja ta' Alla kienet "abitwalment" fqira, jgħifieri li ċ-ċaħda, li jkollha ffit, li taqşam kollox, li ma titlob xejn għaliha, dan kien sar parti mill-mod kif tgħix. Ix-xhieda imma jgħidulna li kienet dejjem nadifa fil-mod kif tilbes, minkejja li kienet tilbes hwejjeġ imraqqgħa iżjed minn darba. Swor Colombina Bonnici tirrakkonta:

"Madre Margerita kellha mħabba kbira għall-faqar, u din il-virtù għexitha sal-qiegħ nett. Kienet tassew fqira; qatt ma fittxet il-kumdità. Irridu nammettu li f'dak iż-żmien is-sorijiet kienu foqra, imma l-Madre, anki jekk kienet superjura, kemm lokali u kemm Ġenerali, qatt ma warrbet il-faqar. Il-mod kif kienet tilbes jixhed il-faqar tagħha: tunika mraqqgħa, eċċ." (*Summarium*, pp. 418-419).

Ubbidjenza

Anki jekk kienet il-Fundatrici, il-Qaddejja ta' Alla kienet tobdi dritt lis-superjura li kien ikollha fuqha. Swor Lina Camilleri, li kienet taf lill-Qaddejja ta' Alla sa mill-1943, tirrakkonta:

"Skont il-Madre aħna kellna nobdu b'għajnejna magħluqa, fis-sens li, sakemm din tkun ordni pożittiva, ma noqogħdux niddiskutu fuq dak li għie ordnat lilna nagħmlu. Kellha spirtu kbir ta' sottomissjoni lejn is-superjuri, hekk li meta għiet fid-dar 'San Ġużepp' fil-Ħamrun, kont ninnota li hi kienet titlob permess anki għall-affarijiet iż-żgħar. Irridu nżommu dejjem quddiem għajnejna l-età veneranda tagħha" (*Summarium*, p. 361).

Il-Qaddejja ta' Alla kienet tosserva bi pronteżza kbira r-regola tal-Kongregazzjoni. Swor Massimina Galea tirrakkonta:

"Darba [kont għadni m'iniex soru] tlabtha nidhol fir-refettorju, imma l-Madre ma hallitnix, u qaltli: 'Mhux għalissa... iktar 'il quddiem'. Nahseb li ma hallitnix nidhol għax f'dak iż-żmien kienu josservaw il-klawsura, u hi ma kinitx it-tip li tikser l-osservanza tar-regola" (*Summarium*, p. 452).

Umiltà

L-umiltà tal-Qaddejja ta' Alla hi mfissra mix-xhieda bħala virtù li kellha għeruq fondi fiha. Kienet imdorrija ġġib ruħha b'mod umli, sempliċi. Swor Lucilla Caruana tirrakkonta:

“M'għandix l-iċken dubju dwar l-umiltà tal-Madre. Id-dehra tagħha, il-mixja tagħha, dawn kienu jixhdu l-umiltà li kellha. Ma kienet tippretendi xejn għaliha nfisha. Meta konna nitolbuha biex titlob għalina, il-Madre kienet iddur fuqna bil-kalma u kienet tfakkarna li minflok aħna kellna nitolbu għaliha għax kellha bżonn hafna. Dan kienet ittennih għax kienet konvinta għal kollox mill-miżerja tagħha” (*Summarium*, p. 400).

Ta' min jinnota li l-Qaddejja ta' Alla sa mis-sena 1924 ma kinitx iżjed Superjura Ġenerali, billi fil-Kapitlu Ġenerali giet maħtura Madre Nazarena Gouder ta' Santa Tereza bħala Superjura Ġenerali. Il-Qaddejja ta' Alla qağhdet b'umiltà u ubbidjenza kbira għal din il-Madre Ġenerali l-ġdida. Araw ix-xhieda ta' Swor Battistina Camilleri:

“Tant kienet umli li darba qaltli li hi kienet tiringrazzja lill-Mulej li ġabha kerha, biex ma tigbidx lejha l-għajnejn tad-dinja.

Darba oħra, jien kont għand il-Madre Ġenerali, Madre Nazarena, u dahlet Madre Margerita bi skutella tal-kafè miksura. Madre Margerita b'sottomissjoni kbira talbet skuza lill-Madre Ġenerali, u qaltliha: ‘Nitolbok tiskuzani għax inqast fil-faqar’, u Madre Nazarena ċanfritha. Madre Margerita aċċettat iċ-ċanfira: ‘Noffrih għall-imħabba ta' Alla’. Madre Nazarena wara qaltli li indenjat tlissen xi kelma iebsa lil Madre Margerita biex turini l-għemil umli tagħha” (*Summarium*, p. 383).

Doni mistiċi

Ix-xhieda jfehmunha li l-Qaddejja ta' Alla haddnet anki profundità mistika notevoli, jiġifieri esperjenza profonda tal-ħwejjeġ sopranaturali, familjarità kbira mal-Mulej u sehem partikulari fl-għarfien ta' Alla.

Is-Sinjura Esther Sultana tirrakkonta grajja ta' dik li aktarx kienet esperjenza mistika tal-Qaddejja ta' Alla:

“Imbagħad emigrajna mill-ġdid fl-Awstralja. Niftakar li meta ergajna ġejna lura Malta, morna nsellmu lill-Qaddejja ta' Alla li kienet għadha x-Xagħra. Kienu xi t-tlieta ta' wara nofsinhar, konna jien u l-ġenituri tiegħi. Is-sorijiet laqgħuna fis-salott. Dakinhar il-Qaddejja ta' Alla hadet gost hafna tarana u giet tbusna. Niftakar li staqsietna kif konna morna l-Awstralja. Imbagħad f'daqqa waħda waqgħet fl-art. Missieri nkwieta hafna għax haseb li hasset xi uġigh; imma immedjament waslu żewġ sorijiet u waqt li għamlulna xi sinjali biex nibqgħu siekta, qalulna biex ma ninkwetaw xejn, mingħajr ma qalulna għaliex. Imma, skont huma, il-Madre kienet waqgħet f'estasi. Baqgħet hekk għal ftit hin mhux hażin, u aħna bqajna hemm sakemm għaddielha kollox. Imma ma għidnielha xejn. Imma l-ghada morna mill-ġdid għandha u meta giet hdejna, staqsietna għaliex il-jum ta' qabel konna tlaqna daqshekk malajr. Wegibnieha li ma ridniex intellfuha mit-talb. Dakinhar il-Qaddejja ta' Alla qaltliha li kienet rat il-Qalb ta' Ġesù” (*Summarium*, pp. 478-479).

Fit-tifkiriet ta' Madre Paċifika Xuereb li waslu għandna permezz tax-xhud nru 7, Patri Paolo Calliari, naqraw:

“Tant kienet kbira l-intimità li kellha ma' Alla, li darba hi stess qalet lil waħda haħiba tal-qalb tagħha li kienet qed tikkontemplaw lill-Mulej waqt il-ħajja pubblika tiegħu. F'daqqa waħda rat lil Ġesù bħala zağħżuġ diehel fiċ-ċella tagħha u stedinha għall-festa tat-tieg, u hi, mitlufa minn sensiha, qalet li Ġesù tgħarras magħha mistikament u taha ċ-ċurkett tat-tieg” (*Summarium*, p. 139).

Hafna xhieda jirrakuntaw li l-Qaddejja ta' Alla kellha l-ħila tintilef hekk fundament fit-talb ġol-kappella li kienet tinsa dak kollu li kien qed jiġri madwarha. Spiss fix-xhieda nsibu użata l-espressjoni li “il-Qaddejja ta' Alla kienet f'estasi”. Xi drabi l-konsorelli kienu jsibuha fil-kamra mixħuta fit-talb b'dirgħajha miftuħin, u ma kinitx tintebaħ li daħal xi hadd (*Summarium*, p. 437, 443, 366 u oħrajn).

Tant xhieda, b'mod partikulari tal-konsorelli, juruna li, minhabba f'dan l-ispirtu profond ta' talb li kellha l-Qaddejja ta' Alla, il-Mulej donnu kien idahhalha tieġu sehem fl-għarfien tal-ħsibijiet tiegħu: xi xhieda jtkellmu wkoll dwar kif kellha l-ħila "taqra l-qlub" tal-persuni li jkollha quddiemha kif ukoll il-ħwejjeġ sopranaturali. Waħda soru tgħid:

"Tlift lil missieri meta kont in-novizzjat u kont imħassba għall-fatt li hu ma kienx irċieva l-aħħar sagramenti qabel miet, billi l-mewt kienet hasditlu ħajtu ħesrem. Ma kont urejt lil hadd b'dan it-ħassib tiegħi, imma xi xhur wara mewtu sibt ruhi qrib il-Madre u staqsejtha jekk missieri kienx salva. Il-Madre, bi tbissima, weġbitni li hu kien salv, u għalhekk ma kellix għalfejn noqgħod ninkwieta" (*Summarium*, p. 369).

4. FAMA TA' QDUSIJA

Skont ix-xhieda pprezentata bla dubju ta' xejn hi ppruvata l-fama ta' qdusija tal-Qaddejja ta' Alla. Araw din ix-xhieda ta' Swor Ildefonsa Cuschieri dwar il-fama ta' qdusija f'ħajjitha:

"Ma kelli l-ebda ħsieb li niżvela lil xi hadd il-ħwejjeġ intimi tiegħi, imma billi kont konvinta li Madre Margerita kienet persuna li kienet tispira l-qdusija, hassejt li stajt nafda magħha. Ma nafx infisser sew ir-raġuni li wasslitni biex inżomm lil Madre b'mara qaddisa, imma ntenni li hi kienet tabilhaqq qaddisa" (*Summarium*, p. 369).

Ċertament, kif soltu jiġri f'każi ta' fundatriċi ta' ordnijiet reliġjużi, il-fama ta' qdusija hi aktar imxerrda fl-ordni reliġjuż tagħhom milli barra (affermat minn bosta xhieda, ngħidu aħna *Summarium*, p. 336). Imma fil-każ ta' Madre Margerita, ninnotaw li anki fost il-poplu, jiġifieri fost il-lajċi li qagħdu għall-mistoqsijiet, ukoll hi mifruxa l-fama ta' qdusija ta' Madre Margerita. Anki l-funeral bis-sehem ta' tant nies hu sinjal ta' dan.

Dwar hekk tirrakkonta Swor Guglielmina Zerafa:

"Meta mietet il-Madre, jien kont fil-komunità tal-Birgu. Meta waslitilna l-aħbar, kollha hassejna diqa kbira, għax konna nafu li tlifna qaddisa, imma wkoll persważi li l-Madre kienet marret dritt il-Ġenna. Wasalna għal din il-konklużjoni għax konna konvinti li hi fittxet dejjem li tgħix f'għaqda intima ma' Alla tagħha" (*Summarium*, p. 389).

Xhieda oħra jtkellmu f'termini simili u jgħidu:

"Meta mietet Madre Margerita, is-sorijiet kollha rrepetew l-istess espressjoni: 'Tlifna gawhra'" (*Summarium*, p. 438).

Araw ix-xhieda ta' Mons. Mikiel Azzopardi, fundatur tad-Dar tal-Providenza, li sar jaf lill-Qaddejja ta' Alla fi żmien il-gwerra. Swor Bartolo tirrakkonta:

"Malli rani diehla fil-kamra fejn kien rikoverat, Mons. Azzopardi laqagħni b'dawn il-kelmiet: 'Meta sa tagħmluha qaddisa lil Madre Margerita, il-fundatriċi tagħkom? Jien nista' ngħid kemm hi qaddisa dik is-soru'. Billi kien marid ħafna u dak il-ħin kien hemm żewġ sorijiet oħra fil-kamra tiegħu, ma hassejtx li kelli nagħmillu mistoqsijiet oħra" (*Summarium*, p. 480).

Ix-xhieda miġbura u rrapportati tal-grazzji maqluġha jirrakkuntaw kif in-nies għadha titlob lill-Qaddejja ta' Alla anke llum biex tinterċedi għalihom quddiem Alla fid-diffikultajiet u t-tbatijiet tagħhom (ara *Summarium*, p. 90 u oħrajn). Għalhekk bla dubju ta' xejn nistgħu nafferma li teżisti qawwa ta' interċessjoni min-naħa ta' Madre Margerita fost il-poplu li jhaddan il-fidi.

5. KONKLUŻJONI

Il-Qaddejja ta' Alla Madre Margerita De Brincat tal-Qalb ta' Ġesù hi ruħ li, diġà sa minn żgħożiħa, inghatat kollha kemm hi għall-Mulej. Għexet il-ħajja reliġjuża tagħha b'responsabbiltà kbira u abbandun għar-rieda ta' Alla. Ix-xhieda juruna b'mod ċar li l-Qaddejja ta' Alla laħqet grad għoli fit-tħaddim tal-virtujiet, li hi ħadet ħsieb jum wara jum fil-

fora kollu mħabba tat-talb quddiem Ġesù Sagramentat. B'mod partikulari jispikaw it-tħaddim erojku tal-prudenza, omm il-virtujiet kardinali, u t-tħaddim tal-ubbidjenza u tal-umiltà.

Dan kollu li għaddiet minnu l-Qaddejja ta' Alla Madre Margerita jista' jkun ta' eżempju fil-ħajja tagħna tal-lum għax jgħallimna li dak li jgħodd mhux li tkun fundatrici jew li tiġi mfahħra minn kulhadd, imma li tgħix ħajja kkonsagrata awtentika, jiġifieri tgħix l-għaqda ma' Alla, l-għotja sħiħa lilu, b'mod partikulari permezz ta' ħajja kostanti ta' talb u ta' servizz, anki jekk jaslu biex iwarrbuk għall-ġenb.

Għalhekk, għall-mistoqsija *an constet de virtutibus theologalibus Fide, Spe et Caritate tum in Deum tum in proximum, necnon de cardinalibus Prudentia, Iustitia, Temperantia et Fortitudine, iisque adnexis, in gradu heroico, in casu et ad effectum de quo agitur, inwiegħbu affirmative, s.m.i.*

Madankollu, nitolbu lill-Postulazzjoni tipproduċi vot fuq *re mistica*.

VOT IX

1. HJIEL BIJOGRAFIKU

Il-Qaddejja ta' Alla Margerita De Brincat twieldet f'Kerċem, fil-gżira ta' Għawdex (Malta), fit-28 ta' Novembru 1862, minn Mikelang u Katarina Gauci.¹ Is-sitt waħda minn ħdax-il wild, giet mgħammda fl-istess jum bl-ismijiet: Virginja, Ġużeppa, Marija u Giovanna.² Ftit nafu dwar tfulitha. Il-familja tagħha kienet sempliċi, fundament reliġjuż. Il-Qaddejja ta' Alla ffrekwentat b'regolarità l-iskejjel tal-gvern ta' żmienha fejn kisbet riżultati tajbin.

Fil-15 ta' April 1871, fl-età ta' disa' snin, irċiviet is-sagrament tal-Griżma.³ Sa minn tfulitha kienet tqatta' sigħat twal titlob fil-knisja ta' Kerċem u spiss kienet tfittex li tingabar waħidha. Ta' 14-il sena, fl-1876, bil-permess tal-konfessur tagħha, ħadet privatament il-vot tal-kastità.⁴

Fil-parroċċa tagħha, sadattant, bdiet tissawwar assoċjazzjoni msejja "Tnax-il stilla tal-Qalb Qaddisa ta' Ġesù", ispirata mid-devozzjoni riparatriċi lill-Qalb ta' Ġesù skont il-proposta tas-sacerdot minn Genoa, Dun Gaspare Olmi, u fformata minn xebbiet mhux miżżewġa. Fit-8 ta' Diċembru 1877 il-Qaddejja ta' Alla daħlet tagħmel parti minn din l-assoċjazzjoni, l-ewwel taħt il-gwida tal-kappillan Dun Felic Refalo u mbaġhad taħt dik tal-koadjutur tiegħu Dun Ġużepp Diacono.

Dun Diacono, li baqa' milqut minn xi wħud minn dawn ix-xebbiet, iddeċieda li jwaqqaf grupp ta' nisa kkonsagrati lil Alla għall-ġid tal-proxxmu. Bl-approvazzjoni tal-Isqof, Mons. Pietru Pace, għażel tnax li sejhilhom "Maestri Terzjarji Franġiskani". Il-Qaddejja ta' Alla, anki jekk riedet tagħmel parti minn din il-komunità malli twaqqfet, kienet meqjusa żgħira wisq biex tiġi aċċettata f'dan l-ewwel grupp ta' kkonsagrati. Imma fil-15 ta' Awwissu 1881 giet milqugħa għall-vestizzjoni reliġjuża, li fiha ngħatalha l-isem ta' "Maestra Virginja tal-Beata Margerita".

F'dan il-perjodu ħadet sehem b'mod attiv fil-missjoni ta' dawn l-ikkonsagrati, indirizzati prinċipalment lejn l-edukazzjoni ta' tfajliet foqra. Dun Diacono, sadattant, ra kif għamel biex il-komunità jkollha identità iżjed ċara, u aċċetta lil xi wħud minn dawn in-nisa biex jagħmlu l-professjoni tal-voti reliġjużi. Il-Qaddejja ta' Alla kienet fost dawn u fil-15 ta' Awwissu 1883, meta kienet għadha taħt l-età, thalliet tipprofessa l-voti tal-kastità, il-faqar u l-ubbidjenza.

Dun Diacono għażilha bhala segretarja u vigarja tiegħu, inkarigata li tiehu hsieb id-diffikultajiet ta' kuljum tal-Istitut il-ġdid. Dan ir-rwol kompli jikber bil-mod il-mod speċjalment wara l-promulgazzjoni tal-Kostituzzjonijiet, li seħħet mill-Isqof imsemmi fis-6 ta' Mejju 1886, anki minħabba li r-rwol primarju ta' Dun Diacono bil-mod beda jbatti. Malli seħħ dan, gie milqugħ għall-professjoni perpetwa, skont ir-regoli l-ġodda, l-ewwel grupp ta' reliġjużi. L-istess Isqof ried jirriserva għalih l-ewwel ċelebrazzjoni ta' dan ir-rit biex jilqa' l-voti tal-Qaddejja ta' Alla separatament mill-oħrajn, fit-8 ta' Diċembru 1887. F'din iċ-ċirkustanza, il-Qaddejja ta' Alla ħadet l-isem ġdid ta' Madre Margerita tal-Qalb ta' Ġesù.

Minħabba f'xi problemi personali u ekonomiċi, Dun Diacono, f'Ottubru 1887, ittenta jagħlaq il-komunità mwaqqfa minu, imma l-intervent tal-Qaddejja ta' Alla, li ndaħlet biex tassumi hi

¹ *Biographia documentata*, p. 12.

² *Ibid.*

³ *Ibid.*, p. 13.

⁴ *Ibid.*, p. 10.

stess ir-responsabbiltà kollha tal-opra, għeleb kull periklu. Ta' 27 sena, allura, il-Qaddejja ta' Alla sabet ruħha triegi, kif stabbilit mill-ewwel Kapitlu reġjonali fl-1889, il-Kongregazzjoni kollha, li sa dak iż-żmien diġà kienet tgħodd erba' komunitajiet imxerrda mal-gzejjer Maltin. Il-Qaddejja ta' Alla, ħlief għal xi interruzzjonijiet, wettqet dan il-mandat għal tletin sena. Taht il-gwida tagħha, l-Istitut kompli jikber u hareġ 'il barra mill-konfini nazzjonali biex wasal l-ewwel f'Korfù u mbaġhad Sqallija, biex sa fl-aħħar mess ukoll l-Afrika. F'kull hidma missjunarja ġdida li twaqqfet, il-Qaddejja ta' Alla kienet tmur hi qabel is-sorijiet, biex tinteressa ruħha personalment dwar l-għan u l-ambitu tal-opra li kienet qed titwieled. Fis-17 ta' Settembru 1921 approfittat minn udjenza mal-Qdusija Tiegħu Benedittu XV biex waqqfet komunità f'Ruma.

Fl-1940 intlaqtet minn attack gravi ta' puplesija li halla effett ikrah darba għal dejjem fuq il-fiziku tagħha. Għalhekk, qattgħet il-bqija ta' ħajjitha bhala pazjenta stabbli fl-infermerija tal-*Casa Madre*. Fl-aħħar jiem ta' ħajjitha röviet minn Ruma l-permess li titqarben anki mingħajr ma jkollha bżonn tagħmel is-sawma mitluba mil-ligijiet ta' dak iż-żmien. Il-Qaddejja ta' Alla mietet nhar it-22 ta' Jannar 1952 meta kellha 89 sena.

2. VALUTAZZJONI TAL-PROVI

Il-*Positio* jiftaħ bil-prezentazzjoni tar-Relatur Ġenerali, Patri Ambrogio Eszer OP, li jipprezenta b'mod konċiż u effikaċi l-imsemmija *Positio*. Wara nsibu l-*Informatio*, li fih sinthesi kemm tal-ħajja tal-Qaddejja ta' Alla u kemm tax-xhieda tal-proċess. Hekk naslu għas-*Summarium*. Dan jiġbor ix-xhieda ta' 85 persuna li xehdu quddiem it-Tribunal Ekkleżjastiku ta' Għawdex (Malta) bejn l-1988 u l-1999. Minn dawn ix-xhieda, 61 ġew ipprezentati mill-Postulazzjoni u 24 ġew imsejha wara. Il-parti l-kbira tagħhom (71) huma *de visu*. Imma hemm bżonn nagħmlu xi kummenti fuq is-*Summarium*. Tonqos lista tal-mistoqsijiet li saru lid-diversi xhieda: dan jikkawża ċerta diffikultà biex nistgħu nifhmu għal liema mistoqsija qed iwieġeb kull xhud. Barra dan, hafna mix-xhieda (53) huma ta' reliġjużi li ġejjin mill-ordni mwaqqaf mill-Qaddejja ta' Alla u spiss huma ġeneriċi u ripetitivi. Fl-aħħar nett, mhux ftit xhieda kklassifikati bhala *de visu* fil-fatt jammettu li ltaqgħu mal-Qaddejja ta' Alla biss okkażjonalment u jirakkuntaw episodji jew frażijiet li semgħu mingħand persuni oħra.

Wara s-*Summarium* insibu taqsima twila ta' *Documenta summario addita*, li fiha nsibu mdahħlin żewġ testi: "Inħobbu l-Imħabba", ta' Patri Paolo Calliari, u "L-ispiritwalità tal-Qaddejja ta' Alla Madre Margerita De Brincat" ta' Patri George Aquilina. B'mod partikulari l-ewwel kitba jixirqilha ċerta attenzjoni, għax iġġib gabra ta' ittri miktuba mill-Qaddejja ta' Alla li jgħinuna nifhmu aħjar il-ħsieb u l-ispiritwalità tagħha. Insibu, fl-istess taqsima, anki ittri ta' apprezzament min-naħa ta' bosta Isqfijiet imxerrda mad-dinja.

Il-*Positio* jkompli b'*Biographia documentata*. Din it-taqsima, anki jekk hi wiesgħa hafna, mhix kompluta għax sostanzjalment hi biċċa meħuda mill-opra diġà msemmija "Inħobbu l-Imħabba" u, għalhekk, iktar ta' natura aġġografika milli xjentifika. Id-dokumenti huma hafna, imma spiss superfluwi, xi kultant ipprezentati f'sintezi.⁵

Wara l-*Biographia documentata* insibu r-*Relatio Commissionis Historicæ*, miktuba b'mod ċar u eżawrjenti. Il-parti li jmiss, *Positio super scriptis*, fiha l-ġudizzju ta' żewġ Teologi fuq il-kitbiet tal-Qaddejja ta' Alla: huma ittri li l-Qaddejja ta' Alla baġhet lid-diretturi spiritwali u

⁵ Dwar dan, ara bhala eżempju l-"Ittra ta' Dun Ġużepp Diacono lil Madre Margerita" li nsibu fil-*Biographia documentata*, p. 64. Hawn ma tidher l-ebda ittra, imma biss l-aħħar kelmiet ta' dan is-sacerdot b'kumment ċkejken min-naħa tal-awtur.

konsorelli tagħha. Iż-żewġ Teologi jesprimu parir pożittiv ħafna, u jaslu biex isejnhu dawn il-kitbiet edifikanti u stimulant. ⁶ Fl-aħħar nett, il-*Positio* jagħlaq b'*Declaratio de non cultu*, li hi dikjarazzjoni tal-assenza ta' sinjali ta' kult, u xi *Tabulæ*, li jinkludu xi ritratti.

3. VALUTAZZJONI TEOLOĠIKA

Mill-analiżi tax-xhieda u tad-dokumenti joħroġ ċar biżżejjed kif il-Qaddejja ta' Alla għexet ħajja mmarkata mill-virtù. La għandna xhieda u lanqas provi dokumentarji ta' xi elementi ta' kritika f'dan is-sens. Xhud waħda biss issemmi xi kritika li saret lill-Qaddejja ta' Alla min-naħa ta' żewġ konsorelli, imma l-istess xhud ma tagħtihomx wisq piż:

“Fil-fatt kien hemm soru jew tnejn li ma kinux jagħtu valur lil din l-esperjenza mhux tas-soltu. Imma rrid niċċara li dawn is-sorijiet ma kinux serji fil-ħajja spiritwali tagħhom, tant li iktar tard waħda minnhom tilfet il-vokazzjoni”.⁷

3.1 *Virtujiet teologali*

Ix-xhieda kollha jaqblu li l-Qaddejja ta' Alla kienet mara ta' fidi profonda, ta' grad għoli ta' mħabba lejn Alla li dehret fit-talb u fl-eżerċizzju tal-karità.

Dwar il-Fidi, ħafna xhieda jsemmu kif spiss il-Qaddejja ta' Alla kienet tidħol f'estasi quddiem is-Santissmu Sagrament. B'mod partikulari, kellha qima profonda lejn Ġesù Sagramentat:

“Kellha mħabba kbira lejn l-Ewkaristija. Kienet mimlija heġġa għal Ġesù Ewkaristija. Il-faraġ tagħha kien li toqgħod qrib l-Ewkaristija. Kull intervall ta' ħin li kien ikollha, kienet tiġri lejn il-kappella. Qatt ma kienet taħli l-ħin tpaċaċ”.⁸

Mhumiex biss il-konsorelli tagħha li jagħtu xhieda tal-fidi tagħha, imma anki xhud lajka:

“Qatt ma ltqajt ma' persuna oħra li kellha fidi f'Alla kif kellha l-Qaddejja ta' Alla. Kienet titlob b'devozzjoni kbira. Jien perswaza li dan ma kinitx tagħmlu biex timpresjona lill-oħrajn, imma għax minn qalbha xtaqet twegġaħ lil Alla. Fil-fatt stajt nosserva li meta kienet tkun waħidha fil-kappella, kienet tkun miġbura iżjed minn meta kont naraha mal-komunità. Kont nilmahha tbus l-art, tbus il-ktieb tat-talb mimli xbihat li mbagħad kienet tagħfas ma' qalbha. Spiss ġara li rajt lill-Madre fil-kappella tibki u meta konna nistaqsuha l-għaliex, bi hlewwa kienet twegibna li l-nies kiefra, bi dnu biethom, iġġeddu l-uġiġħ tal-kuruna tax-xewk li kellu mdawra Kristu ma' rasu, u għalhekk, min iħobb lil Kristu jrid jaqsam miegħu t-tbatija u jibki [...] Nista' ngħid li Madre Margerita kienet tiddeka l-iżjed ħin possibbli għat-talb”.⁹

Favur l-imġiba xejn komuni tagħha ta' Fidi tixhed ukoll il-ġibda kontinwa tagħha għall-missjoni u għat-tixrid tal-fidi. Kienet tobġhod verament id-dnub, li kienet tarah bħala offiża lill-Maestà divina:

“Madre Margerita kellha biża' kbir mid-dnub. Kemm-il darba kienet tistedinna biex inkunu erwieh riparatriċi, biex inpattu għan-nuqqasijiet tal-oħrajn”.¹⁰

“Niftakar tajjeb kemm kienet tiehu bis-serjetà l-preparazzjoni u ċ-ċelebrazzjoni tas-Sagrament tar-Rikonċiljazzjoni. Meta kienet tkun taf li ġej il-konfessur, kienet tmur fil-kappella siegħa jew tliet kwarti qabel. Wara l-qrara, kienet toħroġ b'għajnejha mfawra bid-dmugħ. Jien kont nibqa' mistagħġba b'dan il-fatt, għax jekk għaliya kienet biżżejjed kwarta qabel, kont nistaqsi lili nnifsi, kif inhi din li l-Madre, soru ta' kwalità superjuri, kienet tiehu ħin hekk twil biex thejji ruhha!”.¹¹

⁶ Ara *Positio super scriptis*, p. 1.

⁷ *Summarium*, II, p. 32 § 15.

⁸ *Ibid.*, VIII, p. 167 § 270.

⁹ *Ibid.*, XIX, p. 247 § 429.

¹⁰ *Ibid.*, VIII, p. 168 § 271.

¹¹ *Ibid.*, XIII, p. 189 § 316.

Anki fit-thaddim tat-Tama, l-imġiba tal-Qaddejja ta' Alla toħroġ bħala waħda eżemplari. B'mod partikulari, ta' min jinnota l-fiduċja sħiħa fil-Providenza divina, li jixhdu għaliha bosta; ngħidu aħna:

“Meta fil-komunità kienu jinqalghu l-problemi, ngħidu aħna nuqqas ta' ikel jew ta' flus, hi kienet tistieden lis-sorijiet imorru jitolbu fil-kappella, għax kienet tgħid: ‘Alla jaf kif jipprovdiha’. Din il-fiduċja fl-għajnuna ta' Alla wrietha anki meta xi soru kienet timrad [...] It-talba tagħha dejjem kienet tiġi maqluġha u s-sorijiet kellhom provi ċari li Alla dejjem jipprovdi”.¹²

L-istess fatt li, ta' età zagħżuġha, ħadet f'idejha t-tmexxija tal-komunità li kienet għadha titwieled fil-mument l-iżjed diffiċli, juri kemm il-Qaddejja ta' Alla kellha fiduċja sħiħa fil-Providenza divina. Fl-ambitu tal-Imħabba, kemm lejn Alla u kemm lejn il-proxxmu, il-Qaddejja ta' Alla kienet tispikka, skont bosta xhieda, għall-mod xejn komuni li bih għexet din il-virtù. Ħafna huma x-xhieda li jgħidu kif spiss kienet titkellem fuq l-imħabba ta' Alla u kemm kienet thabrek biex din l-imħabba tgħaddiha lill-proxxmu:

“Fuqieq kienet tkellimna? Kienet tkellimna fuq l-imħabba ta' Alla, biss fuq l-imħabba ta' Alla u l-osservanza tar-Regola, li hi l-espressjoni l-iżjed Prattika tal-imħabba ta' Alla [...] Kienet tinsisti li t-tfal jiġu edukati fl-imħabba ta' Alla u mhux fil-ħwejjeġ tad-dinja li jgħaddu”.¹³

“Id-diskors tagħha kien kontinwament idur mal-imħabba ta' Alla u l-kobor tagħha. Kienet tieħu gost titkellem fuq dan is-suġġett il-ħin kollu, anki waqt ir-rikreazzjoni. Kellha xewqa u xenqa kbira li tarana nħabirku biex inħobbu lil Ġesù”.¹⁴

Din l-Imħabba lejn Alla kienet tidher anki fis-sogħba għad-dnubiet u fis-sehem ħaj fit-tbatijiet tal-Passjoni:

“Meta kienet timmedita fuq il-Passjoni ta' Ġesù, kien spiss jiġrilha li tinfexx toffoq. Kienet tieħu gost tagħmel il-*Via Crucis*, is-sena kollha, u mhux fir-Randan biss”.¹⁵

L-Imħabba ta' Alla kienet tgħixha wkoll fl-Imħabba tal-proxxmu, b'mod partikulari lejn il-morda:

“Madre Margerita kienet maħbuba minn kulhadd għax dejjem kienet tfittex li taqsam din l-esperjenza ta' mħabba mal-proxxmu. Kienet turi attenzjoni partikulari lejn il-morda. Fix-xhur li qattajt magħha x-Xaġħra ġie li kont immur magħha nżur lill-morda. Mhux biss kienet tfittex kif se tfarraġhom spiritwalment, imma dejjem kienet toffrilhom xi ħaġa, anki jekk spiss il-basket tagħha jkun kważi vojti. Il-morda kienu japprezzawhom ħafna ż-żjajjar tagħha, tant li kienu jistednuha tmur iżzurhom iżjed ta' spiss [...] Qatt ma smajt lil hadd jgħid li l-Qaddejja ta' Alla tkellmet xi darba kontra l-proxxmu, imma dejjem fittxet li tgħin lil kulhadd bl-aħjar mod possibbli”.¹⁶

Anki mal-foqra kellha għożża partikulari, speċjalment lejn it-tfal: spiss fil-fatt kienet tistieden lill-konsorelli jaċċettaw, fid-diversi skejjeq li kienu jieħdu ħsieb is-sorijiet, it-tfal l-iżjed foqra u biex ma jagħmlux preferenzi jew, aħjar minn hekk, jippreferu t-tfal foqra. L-Imħabba lejn il-proxxmu l-Qaddejja ta' Alla għexitha fi grad mhux komuni, anki lejn il-konsorelli tagħha u l-ħajja komunitarja:

“L-għaqda fil-komunità dejjem kienet ix-xewqa ta' Madre Margerita. Meta kienet titlobna ngħixu l-għaqda tagħna ma' Alla, fl-istess waqt kienet tagħfas fuq il-ħtieġa tal-komunjoni u l-ftehim bejnietna. Qatt ma niftakar li kelli bżonn ta' xi ħaġa u ma kontx insib lil Madre Margerita qrib tiegħi [...] Minn fommha qatt ma smajt kliem li seta' jweġġa' persuni oħra [...] Kienet attenta li tkun materna fil-korrezzjonijiet tagħha [...] biex ma tumilja lil hadd”.¹⁷

¹² *Ibid.*, XXIX, p. 289 § 528.

¹³ *Ibid.*, VII, p. 75 § 128.

¹⁴ *Ibid.*, XLIV, p. 398 § 711.

¹⁵ *Ibid.*, VIII, p. 167 § 270.

¹⁶ *Ibid.*, XI, p. 180 § 298.

¹⁷ *Ibid.*, XXVI, p. 276, §§ 495-496.

3.2 *Virtujiet kardinali*

Minn bosta xhieda nistgħu nifhmu kif il-Qaddejja ta' Alla kienet tipprattika l-virtù tal-prudenza fi grad xejn komuni. Hafna, fil-fatt, huma x-xhieda li jaqblu fuq kemm kienet meqjusa fil-kliem li kienet tuża, kemm meta kienet tikkoreġi lill-konsorelli u kemm meta kienet tgħaddi l-ħin liberu magħhom waqt ir-rikreazzjoni:

“Kienet persuna bilanċjata fi kliemha u fi mgibtha. Ta' mara għarfa li kienet, kienet tagħmel kollox bi prudenza kbira. Meta kienet tissuggerixxi xi haġa jew tagħmel xi korrezzjoni, mhux biss kienet turi sens ta' maturità u toqgħod attenta biex ma twegġa' lil hadd, imma fuq kollox kienet tagixxi b'kalma u serenità, hekk li mingħajr ma ried wieħed kien joqgħod għal dak li kienet tgħid għax kienet tikkonvincih li kellha raġun”.¹⁸

“Qatt ma smajtha tiżbalja fi kliemha, jew tiċċajta fil-vojt. Anki waqt il-ħin tar-rikreazzjoni kienet dejjem edukata u qatt vulgari. Kienet ta' spirtu ferrieħi u dejjem kienet tibqa' magħna għar-rikreazzjoni kollha, mingħajr ma toqgħod lura, imma dejjem kienet serja u kollha mħabba lejn l-oħrajn”.¹⁹

Anki fil-penitenzi li kienet tagħmel, skont xi xhieda, il-Qaddejja ta' Alla kienet turi prudenza kbira u tevita riġidità żejda jew superficjalità:

“Kienet meqjusa u bilanċjata f'kollox. Dwar iċ-ċilizzju kienet tgħidli li ċ-ċilizzju hu forma ta' penitenza korporali, waqt li l-forma ta' penitenza li thalli l-akbar frott hi meta nimpjenjaw ruħna biex nosservaw is-silenzju, ngħinu lil min jinsab f'xi diffikultà, eċċ.”²⁰

Dwar il-Ġustizzja, ftit huma x-xhieda li direttament jtkellmu dwarha (xi 10), imma mill-Bijografija u minn xhieda oħra naraw li l-Qaddejja ta' Alla fittxet dejjem li tgħix din il-virtù fil-konfront ta' Alla u tal-bnedmin b'mod mhux komuni. Ma' Alla l-Ġustizzja tagħha kienet tidher, kif diġà semmejna, meta laqgħet id-diversi karigi li kienu jafdawlha b'umiltà u semplicità. Fl-imġiba tagħha mal-konsorelli, kellha attegġjament ġust, fuq kollox hi u twissi:

“Kienet twestaq id-dmirijiet tagħha b'eżattezza kbira u dan mhux biss bħala superjura, imma anki bħala suddita [...] Jidhirli li hi wriet sens ta' ġustizzja ma' kulhadd, għalkemm kienet issib xi hadd li jgergrilha xi ftit. Imma dan it-tgergir ma jfisser bl-ebda mod li l-Madre kienet żbaljat fid-deċiżjonijiet tagħha”.²¹

Uriet ġustizzja anki fir-relazzjonijiet tagħha ma' dawk li kienu jiddipendu minnha, moħħha kif ħa thallashom lura mill-ewwel,²² u fl-edukazzjoni tas-sorijiet zgħażaġħ lejn id-dmirijiet ta' ekwità morali u spiritwali lejn il-benefatturi:

“Kienet rikonoxxenti hafna lejn il-benefatturi u kienet twegħidhom it-talb tagħha u dak tas-sorijiet. Quddiem il-providenza kienet tliessen din l-espressjoni: ‘Araw x'kapaci jagħmel!’”²³

“Kellha rikonoxxenza kbira lejn dawk kollha li b'xi mod kienu jgħinu l-komunità. Spiss kienet tfakkarna li konna obbligati fil-kuxjenza li nitolbu għall-benefatturi tagħna, għax hekk biss stajna b'xi mod inħallsuhom lura”.²⁴

Iltqajna ma' xi diffikultajiet aħna u nippruvaw nibnu kwadru sħiħ dwar il-virtù tal-Qawwa, billi din giet ittrattata ftit li xejn tul l-interrogatorji (9 xhieda biss). Madankollu, nistgħu

¹⁸ *Ibid.*, XXXVI, p. 359 § 643.

¹⁹ *Ibid.*, V, pp. 56-57 § 79.

²⁰ *Ibid.*, XVIII, p. 240 § 420.

²¹ *Ibid.*, XI, p. 180 § 299.

²² *Biographia documentata*, p. 171.

²³ *Summarium*, IV, p. 52 § 64.

²⁴ *Ibid.*, XXXVI p. 267 § 644.

ngħidu, minn xi kitbiet tal-Qaddejja ta' Alla u minn xi xhieda, li, f' mumentu ta' diffikultà, hi sabet il-qawwa fil-komunjoni tagħha ma' Alla:²⁵

“...meta minn fost l-ewwel sorijiet li marru l-Abbissinja mietu tnejn, Madre Margerita ma qatgħetx qalbha quddiem din il-problema, imma qalet: ‘Issa għandna l-konferma li Alla jridha din il-missjoni, għax qed jitlobna l-vittmi’. Anki meta fethet id-dar ta’ Troina, mietet soru, u l-Madre għamlet l-istess kumment”.²⁶

Fil-prattika tat-Temperanza, ma nsibux inkoerenza mal-bqija tal-ħajja tal-Qaddejja ta' Alla, kemm dwar ix-xewqa għall-pjaċir, u kemm dwar il-maħfra u l-ħlewwa tal-karattru:

“Kienet tidher li hi persuna kapaċi trażżan lilna nfisha [...] Jien kont niehu ħsieb id-dispensa [...] u kont naf li hi l-iżjed li kienet tiekol bil-ħxejjex, jew inkella skutella ta’ ċicri jew ta’ għads. Kienet tiekol il-hobż iebes li kienu jhallu l-ohrajn”.²⁷

“Qatt ma kienet tiekol laħam, bajd jew ħalib, imma biss ħaxix u ħut ordinarji, u dan ffit li xejn. L-iskutella ċkejna tagħha, qatt ma riditha mimlija, sa nofsha biss. Kienet tiekol ffit li xejn, dejjem kienet tfittex li tiekol hobż iebes u mmuffat, u wara l-iskola tal-bniet hi kienet tinżel isfel fl-iskola u tmur tfittex taht il-bankijiet il-loqom tal-hobż li kienu jhallu t-tfal, kienet tqiegħdu fil-kexxun tagħha biex imbagħad tieklu fil-pranzu u meta kien jibbies u jimmoffa, kienet tpoġġih fl-iskutella biex jixxarrab bl-ilma sħun u mbagħad tieklu”.²⁸

“Kienet taħkem lilna nfisha. Qatt ma kienet tħalli li jidher fiha nuqqas ta’ sabar jew l-iċken korla, imma ma’ kulhadd kienet iġġib ruhha l-istess, kemm mas-sorijiet li kienu jqimuha, u kemm ma’ dawk kollha li kienu jippersegwitawha [...] għax kellha iżjed minn waħda li kienet tehodha kontra dak li tagħmel u tgħid; anzi, ma’ dawn tal-aħħar, il-Madre kienet iġġib ruhha b’iżjed ħlewwa u meta kienet tirċievi xi offiża hi iżjed kienet tumilja ruhha u tfittex kif tiddefendi lil dik is-soru li tkun offendietha u titkellem tajjeb dwarha, tiskuzaha u tikkumpatiha. Qatt ma kienet titlob xejn għaliha, u meta fi xjuħitha kienet thoss il-bżonn ta’ xi ħaġa, kienet iddur fuq is-superjura jew l-infermiera [...] jekk kienet tkun tixtieq toħroġ xi ffit għall-arja, kienet tistaqsi lill-madre: ‘Madre, int meta kont sejra...? Jekk ikollok post, niehu gost’, u kienet tibqa’ disposta xorta waħda, kemm jekk tehodha magħha u kemm jekk le”.²⁹

Anki fil-kitbiet tagħha l-Qaddejja ta' Alla turi din ix-xewqa ta' mortifikazzjoni u ta' ħarba mid-dnub:

“Jehtieg nissieltu dejjem kontra n-natura ħazina tagħna; hemm bżonn dejjem nissagrifikaw ruhna, immutu dejjem għal dawk il-ħwejjeġ li jissodisfawna [...] għat-tendenzi ħżiena tagħna. Qatt m’għandna nċedu quddiem ir-raġunar uman, lanqas għall-pretensjonijiet ta’ ġisimna [...], dejjem bi qlubna ’l fuq, bi ħsibijietna fi ħwejjeġ għolja u qatt fi ħwejjeġ baxxi [...] Bil-grazzja divina li tgħinna, inħarsu dejjem lil hemm mill-Etna, iżjed fil-għoli, iżjed ’il fuq; hekk la nħossu ksieħ u lanqas sħana, imma arja friska u ħelwa...”.³⁰

3.3 Kunsilli evanġeliċi

Fl-osservanza tal-Kunsilli Evanġeliċi, il-Qaddejja ta' Alla, skont il-parti l-kbira tax-xhieda, laħqet grad xejn komuni ta' perfezzjoni. Bosta huma x-xhieda dwar l-osservanza kostanti tal-Kastità, li hi għexet, kif diġà semmejna fit-taqsima “Ħjiel bijografiku”, fl-età ta' 14-il sena. Mix-xhieda ma jirriżulta l-ebda atteġġjament ambigwu; anzi, spiss il-Qaddejja ta' Alla tiġi mfissra bħala attenta anki għall-iċken ħwejjeġ li setgħu jkunu ta' periklu għas-safa tal-konsorelli tagħha:

“Skont Madre Margerita l-virtù tas-safa setgħet tgħinna ngħixu l-vokazzjoni tagħna bħala religjużi, għarajjes ta' Kristu. Għalhekk kienet tinsisti spiss fuq kemm għandna napprezzaw din il-virtù għax

²⁵ Ara Ittra 25 f'*Amiamo l'Amore*, p. 34.

²⁶ *Ibid.*, V, p. 58 § 85.

²⁷ *Ibid.*, IV, p. 52 § 65.

²⁸ *Ibid.*, VII, p. 118 § 199.

²⁹ *Ibid.*, VII, pp. 160-161 § 259.

³⁰ Ittra 71, f'*Amiamo l'Amore*, p. 68.

Ġesù, l-Għarus, hu għajjur hafna. Kienet tirrikkmanda hafna t-trażzin tas-sensi, speċjalment tal-għajnejn, kif ukoll li naghmlu atti ta' penitenza. Mingħajr ebda ħjiel ta' esagerazzjoni, spiss, Madre Margerita riditna nifhmu li l-użu żbaljat tal-mezzi ta' komunikazzjoni soċjali, kif huma r-radju u t-televizjoni, jista' jagħmel ħsara lil din il-virtù. Dan nafu għax darba Madre Margerita osservat li fil-komunità kien daħal radju, u meta semgħet ħoss profan b'volum għoli, il-Madre wriet li ma ħaditx gost, għax dan mhux biss kien kuntrarju għall-ispirtu ta' silenzju, imma anki, kif diġà ntqal, seta' johloq okkażjoni kuntrarja għall-virtù tas-safa".³¹

"Il-Madre mhux biss kienet tosserva l-virtù tas-safa, imma kienet tteġġeg lilna wkoll biex inkunu safja. Kienet issemmlna l-eżempju tax-Xebbiet li jimxu wara l-Ħaruf, kif insibu miktub fl-Apokalissi. Kienet twissina biex fl-imġiba esterna tagħna ma mmorrux kontra din il-virtù. Ġie li kienet tiġbidilna l-attenzjoni dwar il-kmiem imxammra waqt il-ħasil, barra li kienet tghidilna wkoll kif għandna ngibu ruhna waqt ir-rikreazzjoni".³²

Barra minn hekk, mix-xhieda u mill-kitbiet, ma joħorgux esperjenzi partikulari ta' taħbit u diffikultajiet li kellha l-Qaddejja ta' Alla dwar din il-virtù. Anki l-imġiba tagħha fil-Faqar ma kinitx b'inqas. Bi spirtu Franġiskan, bħall-Kongregazzjoni minnha mwaqqfa, il-Qaddejja ta' Alla għexet dan il-kunsill ewanġeliku b'mod radikali, kif juru diversi xhieda. Kemm fil-mod kif tilbes, fl-ikel u fil-ġid materjali, dejjem kienet imrażżna:

"Madre Margerita kienet ruh tabilhaq Franġiskana, għax fiha l-virtù tal-faqar kienet għolja hafna. Ma kinitx toqgħod tfittex x'ha tilbes. Ma kellhiex u ma riditx li jkollha ħwejjeġ żejda. Xi drabi kien jiġrilha li jkollha titlob lil xi sorijiet jisilfuha xi ħwejjeġ biex tkun tista' tipprezenta ruhha quddiem in-nies. Meta ma kienx ikollna ħaxix fil-kunvent, spiss kienet tibgħatni niġbor il-hurrieq u nġhallih, u kienet tieklu hi. Dan naħseb li kienet tagħmlu għall-mortifikazzjoni".³³

"Madre Margerita kienet mudell ta' faqar. Kienet tghix l-ispirtu ta' faqar anki waqt l-ikel. Kienet tagħmel penitenza. Kienet dejjem tilbes pulit u nadif, imma xejn ġdid. Kienet tghidilna: 'Nodfa iva, imma mhux vanitużi. Il-liba religjuża hi sinjal. Allura, għandna nilbsuha anki jekk imraqqgħa'.³⁴

Hafna xhieda oħra jitkellmu bl-istess mod. Ninnutaw kif, fuq din il-virtù, xhieda bħal dawn jgħaddu bil-kbir dawk li jitkellmu fuq virtujiet oħra. Fl-aħħar nett, l-Qaddejja ta' Alla għexet l-Ubbidjenza u l-Umiltà b'mod eżemplari. Diġà aċċennajna fil-Ħjiel Bijografiku fuq kif hi, għal xi żmien, ma kinitx tmexxi l-Istitut. F'dan il-perjodu, skont bosta xhieda, l-imġiba tagħha kienet ta' sottomissjoni sħiħa għas-superjuri, u taċċetta l-għażliet u d-deċiżjonijiet tagħhom. Anki lejn il-ġerarkija ekkleżjastika kellha rispett u dejjem lesta li tobdi, anki meta ma kinitx taqbel magħhom.

"Madre Margerita għallmitna l-ubbidjenza mhux biss bil-kliem imma bl-eżempju. Fil-fatt kellha qima kbira lejn is-superjuri fil-komunità u kienet sottomessa lejhom".³⁵

"Il-Madre Ġenerali wegħbitha li ma kinitx hi (jiġifieri Madre Margerita) li kienet qed titlob it-trasferiment tiegħi għax-Xagħra, imma kienet hi, bħala Superjura Ġenerali, li kienet qed tibgħatni, u għalhekk iz-zija obdjet u laqgħetni fil-komunità tagħha".³⁶

[din ix-xhieda hi ta' neputija tal-Qaddejja ta' Alla u qed tirriferi għal trasferiment tagħha lejn il-komunità ta' Madre Margerita, li kienet kontra li qraba jkunu fl-istess komunità].

"Is-sottomissjoni lejn l-awtorità ekkleżjastika toħroġ mill-imġiba tal-Madre quddiem ix-xewqat u l-pariri tal-Isqof. L-Isqof Gonzi spiss kien jiġi jaraha x-Xagħra, kif diġà għidt, u xi drabi kienu jitkellmu fil-preżenza tagħna s-sorijiet. Kont ninnota kif il-Madre kienet dejjem lesta li ċċedi l-pożizzjoni tagħha meta l-Isqof kien ikun ta' fehma kuntrarja".³⁷

³¹ *Ibid.*, XXX, p. 297 § 543.

³² *Ibid.*, XIII, p. 194 § 325.

³³ *Ibid.*, II, p. 33 § 17.

³⁴ *Ibid.*, IX, p. 168 § 273.

³⁵ *Ibid.*, V, p. 57 § 82.

³⁶ *Ibid.*, XI, p. 177 § 292.

³⁷ *Ibid.*, XIII, p. 194 § 326.

4. KONKLUŻJONI

L-iskrutinju kanoniku marbut mal-Qaddejja ta' Alla Margerita De Brincat ma jipprezentax diffikultajiet partikulari. Minkejja l-limiti li semmejna li hemm fin-nisġa tal-*Positio*, mix-xhieda u mill-kitbiet ma jōhōrgux impedimenti li jmorru kontra l-għarfien tal-eżercizzju tal-virtujiet Insara b'mod erojku. Inzommu, għalhekk, li jista' jingħata parir pożittiv, imma nirrikkmandaw lill-Postulazzjoni biex, fid-dawl tal-beatifikazzjoni, terġa' tibni bijografija ġdida fuq il-Qaddejja ta' Alla, li jkollha valur xjentifiku, billi tnaqqas mit-tendenza aġjografika ta' dik li nsibu fil-*Positio*.

Għalhekk, għall-mistoqsija *an constet de virtutibus theologalibus Fide, Spe et Caritate tum in Deum tum in proximum, necnon de cardinalibus Prudentia, Iustitia, Temperantia et Fortitudine, iisque adnexis, in gradu heroico, in casu et ad effectum de quo agitur, inwiegħbu: affirmative, s.m.j.*

III – DISKUSSIONI TAL-KUNGRESS

Waqt il-Kungress Teoloġiku dwar il-Qaddejja ta' Alla Margerita tal-Qalb ta' Ġesù (fi żmienha: Virġinja De Brincat), Fundatriċi tal-Kongregazzjoni tas-“Sorijiet Frangiskani tal-Qalb ta' Ġesù”, il-Konsulturi qabel xejn studjaw il-profil ta' din ir-religjuża sempliċi u umli.

Hajjitha giet imfissra tajjeb hafna mix-xhieda, fil-parti l-kbira tagħha *de visu*. Ġie osservat li jonqsu x-xhieda ta' Isqfijiet; 65% tax-xhieda ġejjin mill-Istitut imwaqqaf mill-Qaddejja ta' Alla. Imma Swor Margerita għexet marida għal iżjed minn 12-il sena fil-*Casa Madre*. Barra minn hekk, sa minn età żagħżuġha hafna laħqet Superjura Ġenerali tal-Komunità, u refgħet fuqha r-responsabbiltajiet ta' din il-kariga; giet magħżula mill-ġdid għal sitt darbiet. Dan jiċċara r-rabta partikulari mal-Istitut u anki r-raġuni wara l-fama tal-qdusija prinċipalment ġewwa l-istess komunità reliġjuża mwaqqfa minnha. Rajna li l-*fama sanctitatis* kompliet tikber wara l-mewt tal-Qaddejja ta' Alla u xorta qabżet il-ħitan tal-kunvent, kif jirriżulta mix-xhieda ta' hafna lajċi; sal-lum għadha hajja fil-popolazzjoni lokali.

It-thaddim erojku tal-virtujiet nistgħu nagħrfuh mir-rakkont ta' fatti konkreti. Mix-xhieda johorġu x-xejriet ta' mara ta' fidi kbira u ta' hajja intensa ta' talb, fuq kollox quddiem is-Santissmu, b'xi waqtiet ta' estasi.

Tagħha hi spiritwalità Kristoċentrika. Hi tidentifika l-ogħla grad ta' mhabba fi Kristu. Minn hawn titnissel il-fiduċja ikundizzjonata fil-Providenza Divina, meqjusa bħala espressjoni tal-imhabba immensa ta' Alla lejn il-ħlejjaq tiegħu. Hafna huma l-episodji ta' abbandun totali fil-Providenza li nsibuhom mal-medda kollha ta' hajjitha.

Saret enfasi fuq il-fatt li l-ispiritwalità profonda Ewkaristika ta' Madre De Brincat mhi qatt intimistika, indirizzata lejha nfisha, imma hi miftuħa għall-oħrajn li jdur għandha fuq kollox biex jitolbuha l-pariri. Ta' min jinnota l-kapaċità tagħha li tavvicina ż-żgħażaġh biex tiġbidhom lejn dak Alla-Mhabba li 'l quddiem, fl-età ta' erbatax-il sena, lilU kienet ingħatat bil-vot privat tal-kastità. Anki l-kitbiet tagħha, sempliċi hafna imma profondi, għandhom l-għan li juffurmaw u jiggwidaw il-konsorelli u l-lajċi li jafdaw ruħhom f'idejha. Il-maturità spiritwali tal-Qaddejja ta' Alla, magħmula minn kostanza u perseveranza, tinbidel fi mhabba karitatevoli lejn l-iċken fis-soċjetà. Bosta huma l-inizjattivi appostoliċi li l-Qaddejja ta' Alla, flimkien mal-konsorelli, twettaq biex tiggarrantixxi l-formazzjoni umana u Nisranija tal-morda, il-foqra, it-tfal subien u bniet abbandunati. L-għan hu dak li turihom min hu Alla mhux ġenerikament, imma bħala Misteru ta' Mhabba, u tgħinhom iġarrbu l-ħniena tiegħu. Mar-rigorożità u s-severità li kienet timponi fuqha nfisha, jikkuntrasta l-mod partikulari kif kienet lesta li tifhem lill-oħrajn. Dan l-aspett għandna xhieda tiegħu fl-attenzjoni partikulari li kienet turi għall-ħtiġijiet ta' kull waħda mis-sorijiet tagħha u tal-familji tagħhom.

Qalb il-virtujiet kardinali li għexet fi grad erojku jispikkaw it-temperanza u l-ġustizzja. Madankollu, l-umiltà hi l-virtù li togħla fuq l-oħrajn kollha, li tagħti nota ċertament Frangiskana lill-ispiritwalità ta' Madre Margerita. Għandna xhieda ta' kif hi, Fundatriċi u għal bosta snin Superjura Ġenerali tal-Istitut reliġjuż, qatt ma fittxet privileġġi għaliha nfisha. Anki l-mumentu ta' estasi għexithom bl-akbar sempliċità u riservatezza.

Dwar l-esperjenzi mistiċi, wieħed mill-Konsulturi ppropona li jintalab *Vot in re mystica*, sakemm espert ikun jista' jiggarrantixxi l-awtentività tal-fenomeni. It-talba għaddiet għand il-Membri l-oħra tal-Kungress, li, b'mod unanimu, iġġudikawha superfluwa. B'mod partikulari, Konsultur osserva li hawn m'għandniex mistika oġġettiva, imma pjuttost

esperjenza personali, sugġettiva, limitata għal aspetti partikulari tar-relazzjoni bejn Alla u r-ruħ u indirizzata lejn l-edifikazzjoni tal-konsorelli.

Fi tmiem id-dibattitu, it-Teologi għarfu f'din ir-religjuża l-grad erojku fit-thaddim tal-virtujiet Insara. Madre Margerita jixirqilha li tiġi pprezentata bħala mudell ta' hajja kkonsagrata awtentika, li hi għexet fl-għaqda ma' Alla permezz tat-talb kostanti u l-abbandun għar-rieda Tiegħu. Barra dan, hi tista' tkun mudell attwali anki għal min jaħdem fil-qasam tal-edukazzjoni u tal-formazzjoni taż-żgħażaġħ.

IV – KONKLUŻJONI

Fi tmiem id-dibatittu, it-Teologi Konsulturi kollha ħassew li setgħu jagħtu vot għal kollox *affermattiv* (9 minn 9).

Ir-Rev.^{mi} Membri tal-Kungress, fl-għeluq, awguraw li l-Qaddejja ta' Alla Margerita tal-Qalb ta' Ġesù (fis-seklu, Virginja De Brincat) ma ddumx ma tasal, jekk hekk jogħgob lill-Qdusija Tiegħu l-Papa, għall-Beatifikazzjoni mixtieqa.

Il-Belt tal-Vatikan, 12 ta' April 2013.

Mons. CARMELO PELLEGRINO
Promotur tal-Fidi

Dr ANNARITA RAGNI
Attwarju